
Ноиби собиқ раиси ҷумҳур Нарзулло Дӯстов яке аз ом 
роҳбарони содиқ, хирадманд ва фидокори Тоҷикистон аст, 
ки барои муҳофизати ҳукумати қонунии ҷумҳуриамон ҷонбо- 
зиҳои зиёд кардааст. Даврае буд, ки Н. Дӯстов ҳамчун фар- 
ди дараҷаи авпали давлат бо зумрае аз ҳамсафони бовафои 
худ бгрои оромию осудагии ҷомиа ва халқ кору пайкор ме- 
намуд. 

Ҳафтуми майи соли 1992 байни роҳбарони оппозиция ва 
ҳукумати қонунӣ ду протоколи «созиш» ба имзо расид, ки 
дар асоси он ҳукумати ба ном муросои миллӣ таъсис ёфт. 
Ҳамин тавр дар Тоҷикистон табаддулоти давлатӣ ба амал 
омад. 

Депутати халқи ҷумҳурӣ Н. Дӯстов дар бораи ин воқеаҳо 
дар китоби худ «Захм бар ҷисми Ватан» батафсил нақл 
кардааст. 

Неъмате беҳтар зи истиқлол нест, гуфтаанд бузургон. Воқеан 
ҳам, ин ҳақиқати маҳз аст, бидуни тардид ва шакку шубҳа. Сао- 
дати абадию азалӣ насиби он халқе хоҳад шуд, ки ба истиқлоли 
сиёсӣ, иқтисоди, яъне ба истиқлоли ҳақиқӣ муваффақ гардида бо- 
шад. Ва дар сари вақт аз ин истиқлоли худ дифоъ ба амал овар- 
да, онро зина ба зина таҳким бахшад. 

Халқи азияткашида ва қадршиносу босипоси тоҷик аз пирӯзи- 
ҳои истиқлол сарафрозу ифтихорманд буда, ҳар як дастовардҳои 
онро эҳтиёткорона ҳифз менамуд. Вале як тӯда  мансабхоҳону 
ҷоҳталабони бунёдгароёни исломӣ ва демократмаобони фиребхӯр- 
даю гумроҳ бо қасди душманона садди роҳи созандагӣ за баро- 
зандагии халқ гардиданд. Ба ин тӯда хоҷагони хориҷии онҳо дас- 
тур медоданд. 

Дар рӯзҳои фалокатбор ва мудҳиши гирдиҳамоии майдони 
«Шаҳидон» гурӯҳе аз роҳбарони олимақоми онвақтаи ҷумҳурӣ 
аҷолатан бемор гашта, дар гӯшаҳои ороми шифохонаҳои ҳуку- 
матӣ сар ба панаҳ бурда буданд. Бархе мавқеи бетарафӣ доштанду 
тоифае даст ба ҷиноят ва хиёнат заданд. 

Ноиби Раиси Ҷумҳур Нарзулло Дӯстов дӯшодӯши Раиси 
Шӯрои Олӣ Сафаралӣ  ДКҚенҷаев ва Додситони кулли ҷум- 
ҳурӣ равоншод Нурулло Ҳувайдуллоев дар атрофи Президенти ин- 
тихобӣ равоншод Раҳмон Набиев устувор ва матинирода истодз, 
аз давлат ва ҳукумати қонунӣ бо фидокорию садоқат дифоъ ба 
амал меовард. Дар он давра ҳатто рӯзҳое буданд, ки Н. Дӯстоз 
вазифаи шахси аввали ҷумҳуриро адо менамуд. 

Чи тавре ки маълум аст, бар асари тазоҳуроти тӯлонӣ 7 майи 
соли 1992 роҳбарони ҳукумати ҷумҳурӣ бо оппозиция Протоколи 
созиш имзо карда, ба ном Ҳукумати Муросои Миллӣ таъсис до- 
данд, яъне агар ба дигар маънӣ гӯем, табаддулоти давлатӣ рух 
дод ва ноиби Раиси ҷумҳур Н. Дӯстов бо як гурӯҳ роҳбарони ва- 
тандӯст ва ҷонфидои миллат иҷборан ба истеъфо рафт. Сонита»ю 
Фбунёдгароёни исломӣ ва демократмаобон бо дасисаю найрангбози- 
ҳо худи Раиси ҷумҳур Раҳмон Набиевро низ аз сари вазифа дур 
намуданд. 

Ба фаъолияти роҳбарони ҳамонвақтаи баргузидаи содиқ за 
фидокори халқи тоҷик -- Раҳмон Набиев, Нарзулло Дӯстов, Са- 
фаралӣ Қенҷаев, Нурулло Ҳувайдуллоев таърих баҳои ҳаққонӣ ва 
сазовор хоҳад дод. Зеро маҳз онҳо вазифаю мансаб, ҳатто ҷона- 
шонро дар рӯи каф ниҳоданду аммо ба бунёдгароёни исломӣ, де- 
мократҳои сохта рох надоданд, ки дар ҷумҳурӣ як режими ирти- 

ҷоии исломӣ барқарор намоянд ва ба ҳамин васила чархи таъ- 
рихро ба қафо баргардонанд. Гуфтан ҷоиз аст, ки ҳамин роҳ- 
барон ба хираду қудрат ва кордонию мудаббирии хеш аз сари 
халқи мо даҳшати азимеро бартараф карданд. Ин хизмати бу- 
зург ва фаромӯшношудании абармардони арсаи сиёсат аст. 

Ноиби Раиси ҷумҳур, сардори Штаби ҳимояи шаҳрвандон Н. 
Дӯстов яке аз инҳо буда, ҳамеша дар маркази бархӯрдҳо ва 
даргириҳо қарор дошт. Ҳоло намояндаи халқи Тоҷикистон, ҷони- 
шини аввали вазири нақлиёти ҷумҳурӣ Н. Дӯстов реҷеъ ба ин 
воқеаҳои аз сар гузаронидаш китоби хотира ва андешаҳои худ- 
ро навиштааст. Воқеоте, ки муаллиф тасвир менамояд, мувассақу 
таъсирбахш ва ҷаззобу сабақомӯз аст. 

Ҳукумати қонунӣ ба шарофати муборизаҳои шадиди фарзандо- 
ни барӯманди халқ бобо Сангак Сафаров, Лангарӣ Лангариев. 
Рустами Абдураҳим, генерали шуҷоъ Файзулло Абдуллоев, Фай- 
залӣ Саидов, инчунин бо кӯмаки моддию маънавии роҳбарони ҷум- 
ҳуриҳои Федерации Россия ва Ӯзбекистон ба пирӯзӣ расид. 

Нарзулло Дӯстов аз ҷумлаи он роҳбарони аз байни халқи оддӣ 
баромадаанд. Ӯ дар деҳаи дурдасти кӯҳистон дар солҳои вазнини 
ҷанг ва баъди ҷанг бо мушкилоти зиёд тарбия меёбад. Вай пас 
аз хатми мактаб ба пойтахти ҷумҳурӣ -- шаҳри Душанбе омада, 
бо таҳсил ва меҳнат машғул гардидааст. Ҳақиқатан ҳам Н. Дӯс- 
тов бе ёрию дастгирии ягон хешу табори мӯътабари худ соҳиби 
иззату обрӯи баланд шудааст. Такягоҳи вай ҳамеша мисли худаш 
халқи оддии Заҳматкаш будааст. Мо дар китоби ӯ ин роҳи пай- 
мудаи муаллифро мадрак менамоем. 

Вақте ки Нарзулло Дӯстов соҳиби вазифаи баланди давлатӣ 
шуд, ӯ боз ҳам ба халқи азизаш такя намуд, зеро ҳамин халқ ӯро 
ҳамчун фарзанди содиқ ва кордони худ ба ин мансаби олӣ инти- 
хоб намуда буд. 

Нарзулло Дӯстов дар китоби худ «Захм бар ҷисми Ватан», аз 
як тараф, башараи А. Тӯраҷонзода, Ш. Юсуф, У. Давлат ва шари- . 
кони онҳоро бо найрангу дасисаҳояшон барои табаддулоти давла- 
тӣ дар Тоҷикистони соҳибистиқлол нишон диҳад, аз тарафи дигар, 
симои фарзандони бовафои халқамон Раҳмон Набиев, Сафаралӣ 
Кенҷаев, Нурулло Ҳувайдуллоев ва дигаронро, ки барои ваҳдату 
ягонагии Ватан фидокорӣ ва ҷонбозиҳо кардаанд, тасвир менамо- 
яд. Муаллиф дар асари худ ҳуҷҷату санадҳои гуногунро фаровон 
истифода мебарад, ки ин қимати китобро ба маротиб афзудаасг. 
Вай баъзан ин ҳуҷҷатҳоро шарҳу эзоҳи зиёде ҳам надода, ба му- 
ҳокимаю андешаронӣ ва хулосабарории худи хонанда ҳавола ме- 
намояд. 

Муаллифи «Захм бар ҷисми Ватан» Нарзулло Дӯстов ҳаргиз 
даъвои онро надорад, ки китоби ӯ тамоми воқеаҳои мудҳиши бар 
сари халқ омадаро дар бар мегирифта бошад. Балки ин як пораи 
ёддоштҳо ва андешаҳои муаллиф роҷеъ ба ҳодисоти даҳшатноки 
солҳои охири ҷумҳурист. Тадқиқи амиқу воқеъбинона ва тасвири 
ҳамаҷонибаи ин ҳодисот кори таърихшиносон аст. 

Инак, хонандаи азиз, китоби «Захм бар ҷисми Ватан»-и Нар- 
зулло Дӯстов дар дасти Шумост. Агар мутолиаи ин китоб маъри- 
фати Шуморо афзун намояд, мо аз интишори он мамнун хоҳем 
буд. 


Алимуҳаммади Пуршӯр 


Ба шаҳидони роҳи наҷоти 
Тоҷикистон мебахшам 


Муаллиф 


Иҷлосияи сездаҳуми Шӯрои Олӣ бистуми апрели 
соли 1992 оғоз гардида, вакилони халқ як теъдод ма- 
соили мубрами рӯзро муҳокима намуданд. Ҳангоми та- 
наффус дар тафреҳгоҳи Раиси Ҷумҳур менишастам, ки 
қозикалон (ҳоло собиқ Акбар Тӯраҷонзода) маро ба гӯ- 
шае даъват намуд ва чунин арзи муддао кард. (Суха- 
нони ӯро мазмунан нақл менамоям): Шумо розӣ шавед, 
мо Президент Раҳмон Набиевро сарнагун мекунему ба 
ҷои вай Шуморо Президент интихоб менамоем. Мехоҳем, 
ки бо ҳамин ба ҳукмронии хуҷандиён хотима диҳем, 
охир то ба кай онҳо ба сари мо ҳукмронӣ мекунанд. 
Шумо роҳбари давлати мо мешавед, аммо ба шар- 
те ки пурра тарафдори мо, яъне раёсати оппозитсия -- 
ҳизби наҳзати ислом, ҳизби демократ, созмонҳои «Рас- 
тохез» ва «Лаъли Бадахшон» бошед. Бе ин ҳам худа- 
тон медонед, ки имруз дар ҷумҳурӣ ҳамаи қудрату та- 
воноӣ дар ихтиёри онҳост. Биноан ҳоло бародаршаҳр 
гардидани Қӯлобу Хуҷанд ба назари мо талвосаи пеш- 
азмаргии давлату ҳукумат менамояд. Лекин мо онро 
амали носавоб ҳисоб мекунем ва барои ин бояд адаби 
кӯлобиҳо ва хуҷандиёнро бидиҳем, мо бояд ба даст си- 
лоҳ гирему шарри ин ду шаҳри шарирро бартараф на- 
моем, то ки ба дигар минтақаҳо сироят накунад. 

Сипас Тӯраҷонзода дар ҳаққи ӯзбекон ва русзабонони 
ҷумҳурӣ як тӯда варсоқиҳои ғаразнок фурӯ рехт. 

Вай дар охири сӯҳбаташ илова намуд: мо аслан ҳеҷ 
вақт ба помириён ҳам эътимод надорем, зеро онҳо му- 
сулмонони комил нестанд. Помир имрӯз ба мо то иҷро 
шудани ҳадафамон, яъне їо пурра соҳиб гаштан ба қуд- 
рати давлатӣ лозим аст, бинобар ин, муваққатан онро 
истифода намуда, сонӣ сарашу равғанаш чусса ба 
ҳоли худаш мегузорем... 


Тӯраҷонзода мақсади худро ба ҳамин ранг изҳор на- 
муда, ба чеҳраи ман саволомез назар афканд. Ман дар 
ин башараи найрангбоз ва иғвогару шӯъбадабоз як ҷа- 
ҳон макру ғараз ва эҳсоси ғирромиро мушоҳида наму- 
даму хун ба майнаам зад ва сахт асабонӣ шудам. Ва 
рости гап ӯро танбеҳи сахт додаму дар либоси раддия 
ҷунин суханонро шадидан гуфтам: 

-- Ман Давлати Худоназар нестам, ки маро фиреф- 
та дар доми ифлосат гирифтор намоӣ. Ва ҳаргиз наме- 
гузорам, ки хуни бегуноҳонро бирезӣ, ҷумҳурии азизам- 
ро пора-пора бикунӣ, халқамро аз якдигар ҷудо намоӣ. 

Ба ин ҷавоби ман вай дасташро ба манаҳаш бурда 
ин зайл таҳдид кард: 

-- Агар ман туро зинда ба зинда пӯст канда, дар 
пӯстат коҳ ҷой накунам, номамро дигар мемонам... 

-- Чӣ коре, ки аз дастат ояд, кардан гир! --гуфтам 
ман қатъиян. 

Бо ҳамин гуфтугӯ мо аз якдигар ҷудо шудем. Ва 
ман ба фикр ғӯтавар гаштам... 

Воаҷабо, кист худи ин Акбари Тӯраҷонзода, ки ин 
қадар дӯғу даранг мекунад? Хоҷӣ Акбар Тӯраҷонзода 
ё Қаҳҳоров Акбар писари эшони Тӯраҷон буда, дар де- 
ҳаи Туркободи ноҳияи Қофарниҳон таваллуд шудааст. 

Падари Акбар эшони Тӯраҷон эшони шаҷарагӣ ё 
худ аҷдодӣ нест. Падари Тӯраҷон аслан аз вилояти 
Қандаҳори Афғонистон буда, дар овони ҷавонӣ ба Бу- 
хорои Шарқӣ меояд ва дар даргоҳи бойҳои маҳал бо 
касби чӯпонӣ шуғл меварзад. Сипас ӯ муриди кадом як 
эшон шуда, ба нисбати хизматҳояш дар ҳимояи тарғи- 
би Қуръони маҷид ба вай унвони «эшон» ҳадя карда 
мешавад. Эшони Тӯраҷон яке аз шахсони хеле сарват- 
манди ҷумҳурӣ буда, тамоми молу мулки ӯро муридон 
ва ихлосмандон бахшиш кардаанд ва инчунин аз хайру 
эҳсони мардум ҷамъ оварда шудааст. 

Дар дини мубини ислом ба эшон ҳадя овардани му- 
ридон нишонаи эътиқод ҳисобида мешавад, садақа чӣ 
қадар қиматбаҳо бошад, қадру қимати бахшоянда ҳа- 
мон қадар баланд мешавад, мегуфт эшони Тӯраҷон зим- 
ни ташвиқоти хеш. Дар маросимҳои динӣ иштирок наму- 
дани эшони Тӯраҷон барои муридон мояи ифтихори бу- 
зург ҳисоб меёфт ва дар поёни ин маросимҳо ҳазрати 
эшон тӯҳфаҳои калонро соҳиб мешуд. Ба ҳамин ранг 
эшони Тӯраҷон дар оғӯши муридон рӯзгори бофа- 
роғатеро ба сар мебурд. Пеш аз ин воқеаҳои хунин ӯ 

бо намояндагони ҳукумат муносибати хубе дошта, дар 
ҳар нишасту ҷамЪомад ба давлати шӯроҳо шукрона 
мегуфт. Маҳз ба шарофати муносибати нағзи худ бо 
одамони ҳукумат вай соли 1988 ба зиёрати Маккаи 
Муаззама шарафёб гардида буд. Ҳол он ки дар он вақт 
на ҳар кас ба иҷро намудани фарзияи ҳаҷ имкон меёфт. 
Ба туфайли ҳамон муносибатҳои нағзаш бо калонони 
давр писараш Акбарро аввал ба мадрасаи динии Бухо- 
ро, сонӣ ба Донишгоҳи олии исломии Тошканд ба таҳ- 
сил фиристод. Мувофиқи гуфтаи шарикдарсон Қаҳҳоров 
Акбар дар ин донишгоҳ ба таври намунавӣ таҳсил на- 
кардааст. Аммо ӯ аз дигарон бо серпулӣ, рӯзгори бофа- 
роғат, буду бош ва либосҳои фохирааш фарқ карда 
меистод. Эшонзода дар масъалаи пул ҳеҷ камбудӣ эҳ- 
сос накарда, балки ба сарварон ва мударрисони таъ- 
лимгоҳ ҳар гоҳ савғотиҳои пурқимат тақдим менамуд. 

Он солҳо дар мавсими тирамоҳ тамоми туллоби ма- 
котиби олӣ ва аз ҷумла мадрасаю донишгоҳи исломӣ 
ҳам ба маъракаи пахтачинӣ сафарбар мешуданд. Дар 
чунин мавсимҳо муридони дар деҳаи Туркобод будаи 
эшони Тӯраҷон ба Бухоро ва Тошканд раҳсипор гарди- 
да, ба ҷои эшонзодаи эркатулфор ба майдони сернаму 
сергарди пахтазор медаромаданд. Ӯ дар ҳар ду ҳафта 
як сар гӯсфанд забҳ карда, мударрисонро зиёфат ме- 
дод. Ҳамчунин барои он ки эшонбача ягон азобу заҳ- 
мате накашад, барояш дар Тошканд барин шаҳри азим 
як ҳавлии калоне харида буданд. 

Акбар Қаҳҳоров пас аз хатми Донишгоҳи исломии 
Тошканд ғайричашмдошти ҳамагон барои, таҳсил ба 
Донишгоҳи исломии Уммони мамлакати Урдун раҳсипор 
гардид. Дар он замон фароҳам омадани чунин имконият 
як мӯъҷизаи илоҳӣ ҳисоб шуда, албатта, бидуни кадом 
шакку шубҳа бар ивази пулҳои калон ва зимни муноси- 
батҳои хеле «маҳрамона ва дӯстона» ба даст меомад. 

Маҳз давраи таҳсил дар мамлакати Урдун ба фаъо- 
лияти ояндаи Қаҳҳоров Акбар таъсири амиқе гузошт. 
Ӯ баробари таҳсил дар ин кишвар бо ташкилоти мах- 
фии террористии «Ихвон-ул-муслимин» робита пайдо 
намуд. Гап дар сари он ки ҷараёни фундаменталистии 
ихвония бо сабаби кирдорҳои бешумори террористии 
худ дар як қатор кишварҳои араб, аз ҷумла дар Урдун 
ҳам ғайриқонунӣ эълон шуда буд. Пешвоёни «Ихвон- 
ул-муслимин» дар бисёр мамлакатҳои араб, аз ҷумла 
дар Миср, Сурия, Лубнон, Алҷазоир, Ироқ, Судон ва 

ҳатто дар Филиппин барин давлатҳо низ ҳадаф дош- 
танд, ки аз таассуботи динӣ истифода бурда, қудрати 
сиёсиро ба даст оваранд. Дастаҳои мусаллаҳи «Ихвон- 
ул-муслимин» як қатор арбобони сиёсӣ ва эҷодкоронро 
қатл намуда, бо содир намудани чунин ҷиноёт дар бай- 
ни аҳолӣ беобрӯ шудаанд. Биноан мутолиаи асарҳои 
экстремистие, ки пешвоёни ин ташкилотҳо навиштаанд, 
дар ин кишварҳо мамнӯъ ҳисобида мешавад. Доир ба 
иртиботи Акбар Қаҳҳоров бо ин ташкилотҳо ва роҷеъ 
ба таъсири ин ташкилотҳо ба ҷаҳонбинии ӯ маводи зиё- 
де мавҷуданд. Масалан, чунин маълумот соли 1991 дар 
саҳифаҳои яке аз рӯзномаҳои марказии ҷумҳурӣ мав- 
ҷуд аст. «Ба ҷаҳонбинии ман,--гуфта буд қозии ҳамон- 
вақтаи ҷумҳурӣ Қаҳҳоров Акбар,--ғояҳои ташкилоти 
«Ихвон-ул-муслимин», ки онро дар матбуоти Ғарб экст- 
ремистӣ меноманд, ниҳоят таъсири калоне дорад. Ман 
пешвоёни ин ташкилотҳоро дар силки файласуфони бу- 
зург меҳисобам». 

Қаҳҳоров Акбар баъди хатми таълимгоҳи Уммон, 
дар идораи динии мусулмонони Осиёи Миёна тақрибан 
ду сол ба сифати воиз кор кард. Аз соли 1988 қозии 
мусулмонони Тоҷикистон таъин гардид. Барои ба ин 
вазифа таъин шудани Акбар, аз як тараф, савғоҳои ӯ 
таъсир расонида бошанд, аз тарафи дигар, аллакай ба 
идораи мусулмонони Осиёи Миёна ҳам таъсири ғояҳои 
«Ихвон-ул-муслимин» сироят карда буд. 

Бунёдгароёни ислом барои ташкили инқилоби исло- 
мӣ дар Тоҷикистон зимни татбиқи нақшаҳои хатарнока- 
шон дар шахсияти Қаҳҳоров Акбар такягоҳи аз ҳама 
наздики худро дарёфта буданд. Ин рӯҳонӣ бо хислат- 
ҳои маккорӣ, корчаллонии худ аён гардида, барои ама- 
лӣ намудани ҳадафҳои хеле пурхавфи ин ташкилотҳо 
камар баст. Ин амалиёти ӯ дар даврае мувофиқ омад, 
ки маъракаи сохтмони масҷид дар Тоҷикистон ба авҷи 
аълои худ расида буд. Бо ташвиқоти пешвоёни дин мӯъ- 
мину мусулмонон, деҳқонону меҳнаткашони ҷумҳурӣ 
нони даҳони худро ним карда, дар роҳи худо ба эъмо- 
ри масоҷид маблағ ҷудо менамуданд. Мусобиқаи мас- 
ҷидсозӣ на фақат дар маҳаллаҳо, балки дар тангкӯча- 
ҳо низ авҷ гирифт. Дар ҷумҳурӣ макотиби диния таъ» 
сис гардида, табъу нашри китобҳои динӣ васеъ ба роҳ 
монда шуд. Ба зиёрати Маккаю Мадина низ роҳи ва- 
сеъ кушода гашт. Акнун ҳар як фарди пулу пайсадор 
аз файзу баракати «Байт-ул-ҳарам» баҳраманд шуда 

метавонист. Қозӣ Тӯраҷонзода бошад, ҷамеи ин тағйи- 
ротро ҳамчун хидамоти худ нишон дода, аз хоҷагони 
хориҷии худ ёрии пулию молӣ хостагор мешуд. Ташки- 
лотҳои «Ихвон-ул-муслимин», як идда мамлакатҳои 
сарватманди араб аз муваффақиятҳои гумоштаи худ 
Тӯраҷонзода рӯҳ гирифта, ҳеҷ гуна ёрию тақвиятро да- 
реғ намедоштанд. 

Зикр намудан лозим аст, ки ҳаракати бунёдгароёни 
исломӣ ва дар Тоҷикистон нуфуз ёфтани он вобаста ба 
майдони сиёсат омадани Тӯраҷонзода аст. Муҳаммад- 
шариф Ҳимматзода, Мулло Абдуллои Нурӣ барин на- 
мояндагони ин ҷараёни экстремистӣ аз афзудани таъ- 
сиру нуфузи Тӯраҷонзода чандон мамнун набуданд. Ба- 
рои онҳо ин ҳодисаи ғайричашмдоште буд. Зеро ин ду 
пешвои дин ҳанӯз соли 1975 бо фундаменталистони Эрон 
ва Афғонистон робитаи махфӣ барқарор намуда, фаъо- 
лияти вайронкории худашонро оғоз намуда буданд. Он- 
ҳо мегуфтанд, ки бар зидди режими коммунистӣ мубо- 
ризаро оғоз намудаанд, биноан вазифаи роҳбарии му- 
сулмонони ҷумҳуриро бояд ки ба зиммаи худ бигиранд. 
Ин ихтилофот ба дараҷае расид, ки онҳо ба дигар дав- 
латҳои исломӣ номаҳо ирсол намуда, дар онҳо таъкид 
карданд, ки қозӣ дар замони коммунистон бо айшу иш- 
рат машғул гардида, барои мусулмонон кадом хизмати 
арзандае ба ҷой наовардааст. Биноан Тӯраҷонзода шоис- 
таи он нест, ки ба мусулмонони ҷумҳурӣ сарварӣ на- 
мояд. 

Воқеан ҳам даъвоҳои мулло Абдулло ва Ҳимматзо- 
да асос доштанд. Зеро Тӯраҷонзода ба мансаби қозӣ 
соҳиб гардидан замоно ба сарватҳои беҳисоби қозиёт 
дасти тороҷ дароз кардан гирифт. Ва ҳамчун ҳокими 
мутлақи ин идора молҳои онро ба хешу табори худ 
ҳамвора бахшиш мекард. Инчунин бархе вазоифи рав- 
ғанини қозиётро ба бародарону амакбачаҳо, язнаю до- 
дарарӯсонаш қисмат намуда, дар атрофи худ як муҳи- 
ти хешовандие ташкил намуд. Чун ӯ ба саҳни қозиёт 
пайдо шавад, муридони зиёдаш домани ҷомаашро бӯ- 
сида, хоки пояшро тавоф мекарданд. Ин намоишҳо мах- 
сус ташкил карда мешуданд, то ба атрофиён қозиро 
чун «зоти бузург» ва «назаркарда» нишон диҳанд. 

Аз тарафи дигар Тӯраҷонзода мисли соир одамони 
хокӣ аз иллатҳои занакабозӣ ва ишратпарастӣ орӣ на- 
буд. Занони хубрӯро дидан замон хатто козиюлкуззот 
будани худро ҳам фаромӯш карда, сухандониашро на- 

моиш медод, булбули гӯё мешуд. Вай Сергей Гретский 
ном ҷавони масеҳимазҳабро ба сифати муаллими за- 
бонҳои хориҷӣ ба кор қабул намуда буд, ки аслан ин 
кор ба дигар мақсад буда, доир ба алоқаҳои маҳрамона 
ва дӯстии асрорангези Тӯраҷонзода ва Сергей бисёр 
гапҳо ҳастанд... 

Мана, бо чунин тазодҳо ва ҳараҷу мараҷҳо масъалаи 
таъсиси ҳизби наҳзати ислом ба миён омад. 

Тӯраҷонзода ба тавсани мансаб чобуксаворӣ дош- 
та, ба чӣ қодир будани рақибони худро намедонист. 
Аввалҳо ба муҷарради ташкил гардидани ин ҳизб паст 
шудани обрӯи худро эҳсос намуда, ба ташкили он ош- 
коро муқобил баромад ва мегуфт, ки таъсис намудани 
ҳизб дар ислом хилофи Қуръон ва аркони шариат аст. 
Аммо аз нуфузи ҳамвора рӯзафзуни бунёдгарон ва аз 
таҳдидҳои ошкорои муридони мулло Абдулло ва Ҳим- 
матзода тарсида, ақидаи худро роҷеъ ба таъсиси ҳиз- 
би наҳзати ислом куллан тағйир дод. Бинобар ин фик- 
ру ақидаи худро дигар намуда, изҳор мекард, ки фаъо- 
лияти ин ҳизб ба органҳои давлатӣ ва ҳизби коммунис- 
тӣ муқобил нигаронида хоҳад шуд. Ӯ инчунин эълон 
дошт, ки ба таъсиси ин ҳизб ҳаргиз зид набудааст. Ба 
як мусоҳибаи матбуотии вай таваҷҷӯҳ намоед: 

«Ман чунин ақида дорам, ки ному насаби муассисо- 
ни ҳизби наҳзати ислом набояд мастур бимонад. Онон 
дӯстону ҳамфикрони аз ҳама наздики мананд. Дар ҷум- 
ҳурӣ оид ба озодии виҷдон, ташкилотҳои иҷтимоӣ, мат- 
буот қонунҳои нав бояд қабул бишаванд, биноан дар 
кори таъсиси ҳизби наҳзати ислом набояд ба шитобко- 
рӣ роҳ диҳем. Зеро дар ин масъала ба шитобкорӣ роҳ 
дода, ба ваҳдати неруҳои аксулисломии ҷумҳурӣ сабаб- 
гор шуданамон мумкин аст (рӯзномаи «Ҷавонони Тоҷи- 
кистон», 9 октябри соли 1991). 

Қайд намудан зарур аст, ки ба бунёдгарони исломӣ 
ҳамроҳ шудани Тӯраҷонзода тибқи дастури хоҷагони 
хориҷии ӯ ба амал омад. Зеро ҷараёнҳои экстремистии 
ихвония ва ваҳҳобия, ки асоси ҳизби наҳзати исломро 
ташкил намудаанд, ба мазҳаби поки Имоми Аъзам, ки 
мусулмонони Тоҷикистон аз асри ХІУ боз эътиқодманди 
онанд, мутлақо мувофиқ намеояд. Аксари кулли мусул- 
монон, рӯҳониёни бонуфуз, аз ҷумла мулло Ҳайдар Ша- 
рифзода, домулло Мукаррам, ҳоҷӣ Фатҳуллохони Ша- 
рифзода ва аксари имом-хатибони мӯътабар ва дигар 
уламо бар зидди таъсиси ин ҳизб изҳори ақида намуда, 

ба аҳкоми шариат муқобил будани онро нишон доданд. 

Солҳои 1991--1992 фаъолияти Тӯраҷонзода ба авҷи 
аълои худ расид. Ӯ дар ин давра барои тасарруф на- 
мудани қудрати ҳокимият бо баъзе доираҳои ҳукумат- 
ҳои иртиҷоии кишварҳои ҳамсоя бевосита робита бар- 
қарор кард. Аз рӯи салоҳдиди ӯ инқилобу тартиботи 
исломӣ дар Тоҷикистон бояд дар асоси сценарияи инқи- 
лобҳои исломии баъзе кишварҳо татбиқ мешуд. Ба ҳа- 
мин мақсад вай бо намояндагони бонуфузи мафияи до- 
хилӣ Мақсуд Икромов, Маҳмадаёз Навҷувонов ваҳдати 
амал ташкил намуда, барои дар дастгоҳҳои ҳукумат 
ҷойгир намудани одамони худӣ як қатор нақшаю чора- 
ҷӯиҳо мураттаб кард. Дар собиқ ходимони фаъоли Пар- 
тияи Коммунистӣ Отахон Латифӣ ва Мақсуд Икромов 
баҳри ба амал татбиқ гардидани нақшаҳои Тӯраҷонзо- 
да содиқона хизмат менамуданд. Тӯраҷонзода бо Мақ- 
суд Икромов ба хориҷа сафар намуда, барои омӯхтани 
таҷрибаи инқилобҳои ба ном «исломӣ» мулоқотҳои мах- 
фӣ ташкил намуд. Тӯраҷонзода дар як баромади худ 
дар Эрон рӯирост изҳор намуда буд, ки пас аз ғалабаи 
инқилоби исломӣ бояд аҳолии то синни сесолаи соки- 
нони вилояти Қӯлоб ба таври оммавӣ несту нобуд кар- 
да шаванд, зеро дар хуни онон микробҳои коммунистӣ 
сахт ҷойгир гардидаанд. 

Моҳи марти соли 1992 дар Душанбе аллакай дуҳо- 
кимиятӣ ба вуҷуд омада буд: ҳукумати Набиев, аз як 
тараф, ва ҷангиёни экстремистии қозӣ аз тарафи дигар, 
ба ҳам муқобил меистоданд. Оппозитсия таҳти роҳбарии 
қозӣ ба ҳуҷуми қатъӣ гузаштанӣ буд. Зеро қозӣ ҷадал 
дошт, ки ба ваъдаҳои ба хоҷагони хориҷӣ додаи худ 
вафо намояд. 

Моҳҳои март--апрели соли 1992 дар гирдиҳамоии 29- 
рӯза ҷангиёни қозӣ ба пирӯзӣ расиданд. Ӯ бо воситаи 
тазйиқ ва таҳдид тавонист, ки Сафаралӣ Қенҷаевро аз 
вазифаи Раиси Шӯрои Олӣ бартараф намуда, худаш бо 
ҳаммаслаконаш Аслиддин  Соҳибназаров, Сайфиддин 
Тӯраев аъзоёни Раёсати Шӯрои Олӣ гардиданд. Вай 
акнун ҳақ дошт, ки тантана кунад. Ба ғалаба намуда- 
наш як ваҷаб фосила монда буд. Аммо вай шаби 22 ап- 
рел эҳсосоти худро идора карда натавонист, туғёни 
шодиашро куллан фош сохт. Гоҳ ба ҳамсафи назди- 
каш Акбаршо Искандаров бо чашм ишора мекард, гоҳ 
ба вай насиҳат менамуд, ки ба ин курсии бехосият на- 
нишинад, зеро барояш курсии махсусе таҳия месозанд. 

Эҳтимол, ин курсии салтанатӣ, яъне тахтро якбора ба- 
рои худаш фармоиш медод. 

Ана, дар ҳамин ҷо косаи сабри халқ лабрез гардид! 
Инак, андаке руҷӯъ карда гуфтаниам, ки дар рӯзҳои ав- 
вали гирдиҳамоии майдони «Шаҳидон» муаллими До- 
нишгоҳи давлатии ҷумҳурӣ, узви раёсати ҳизби демо- 
кратии Тоҷикистон Раҳими Мусулмониён дар он ҷо ба- 
ромад карда, гуфта буд, ки косаи сабри халқ саршор 
шудаасту акнун ба даст аслиҳа мегирад. Не, муал- 
лим аз ҳаёти халқи худ бехабар буда, рӯҳияи онро на- 
медонист, биноан чунин суханони иғвогарона ва хатар- 
нокро ба забон оварда буд. Он ҷо як гурӯҳ ифротиён-- 
демократҳои сохта ба даст аслиҳа гирифта метавонис- 
танд ва воқеан ҳам онон ба даст аслиҳа гирифтанд ва 
бар зидди халқи худ баромада, ҷиноятҳои гӯшношунид 
содир кағгданд. 

Рӯзе 22 апрел рафтори беҳаёёнаи маҳз қозӣ, ҳара- 
катҳои зиддиқонунии ӯ, беадолатӣ нисбати фарзанди 
ҳақиқатпарасти халқ Сафаралӣ Қенҷаев тамоми мардум- 
ро ба по хезонд. Ва онҳо ба майдони «Озодӣ» омадан 
гирифтанд. Ба майдони «Озодӣ» ҷамъ шудани халк, та- 
лаб намудани истеъфои қозӣ нишон доданд, ки ин шах- 
си беҳаё минбаъд бояд ба мусулмонони ҷумҳурӣ сар- 
варӣ накунад. Агар дар вуҷуди ӯ заррае эҳсоси одамият 
мебуд, барои пешгирӣ намудани хунрезӣ мисли Сафара- 
лӣ Қенҷаев ба истеъфо мерафт. Лекин ин тавр на- 
шуд ва ин тавр шуданаш мумкин набуд. Зеро қозӣ 
Тӯрачонзода барои содир кардани инқилоби исломӣ 
дар Тоҷикистон доллару риёлҳои зиёде гирифта буду 
акнун ҷавоби онҳоро додан лозим меомад. Ба ононе, ки 
барояш доллару риёл дода буданд, бояд ҳисобот ме- 
дод ва аз нақшаи кашидаи онҳо ягон ваҷаб ҳам берун 
намебаромад. 

Тӯраҷонзода сиёсатмадори моҳир ва хеле найрангбоз 
бошад ҳам, ба хатоиҳои калоне роҳ дод. Чи тавре ки 
худаш иқрор шуда буд, ӯ ба муқовимати халқи Қӯлоб 
эътибор надод. Муллои разил, мунофиқ ва миллатфу- 
рӯш Абдураҳими кӯлобиро ба пул харида гирифта, му- 
ридони каллабури ӯро мусаллаҳ намуда, бо ҳамин гу- 
мон дошт, ки сарзамини Хатлонро саропо зери тасар- 
руф овардааст. Вале ин дафъа вай ба хатои калон роҳ 
“дода буд. 

Вай аслан халқи Кӯлобро дӯст намедошт. Ҳол он 
ки агар собиқ қозикалони ҷумҳурӣ инсони пок мебуд, 

бояд ба ҳамаи қавму тоифаҳои мусулмонони Ватан му- 
носибати якхела медошт. Баъди он ки дар Кӯлоб гор- 
ди худмудофиа ташкил гардид, қозӣ тавассути телеви- 
зион баромад карда, талаб дошт, ки шӯъбаи корҳои до- 
хилии ин вилоят аз таъминоти давлат бароварда шавад. 
Вай акнун бар зидди халқи Кӯлоб ба ҳуҷуми ошкоро 
гузашт. Маҳз бо фармони «ҷаноби олӣ» Тӯраҷон- 
зода аҳолии қариб якмиллионнафараи вилояти Кӯлоб 
ба муҳосираи иқтисодӣ маҳкум гардида буд. Ва халқи 
меҳнаткаши мусулмони якмиллионнафараи кӯлобӣ ҳа- 
ма «кофир» эълон гардиданд ва дар фарҷоми он дар 
Қӯрғонтеппаю Душанбе маъракаи қатли кӯлобиҳо сар 
шуд. Дар таърихи 1400-солаи дини муқаддаси ислом ав- 
валин бор масҷид ҷои одамкушӣ, макони зулму истин- 
тоқи инсон, зинда ба зинда пӯст кандани мусулмон аз 
тарафи мусулмон гардид. Қозӣ бо ин ҳама хунрези- 
ҳои лаҳшатнок қаноат накарда, маслиҳату машварат 
намул. ки дар бинои Вазорати мудофиаи ҷумҳурӣ бо 
номи «Ситоди наҷоти Ватан» баталони одамкушӣ таш- 
кил гардад. Шахси девонаавзоъ ва асабӣ Шодмони 
Юсуф сарварии ин баталонро ба ӯҳдаи худ гирифт. 
Вазифаи асосии ин баталон ва ситоди он қатли одамо- 
ни ҳақиқатпараст, кӯлобиҳои муқими шаҳри Душанберо 
куштан, мехнаткашони «нодемократ»-и Қӯрғонтеппаро 
нест кардан буд. 

Дар тобистон ва тирамоҳи хунини соли 1992 сарбо- 
зони аз кайфи нашъа масту аласти Шодмон Юсуф ба 
ҳадде аз худ рафта буданд, ки гаравгононро дар қозиёт 
истинтоқ мекарданд, азоб медоданд... 

Ҳоло Тӯраҷонзода пулҳои дуздидаи қозиётро азони 
худ карда, дар канори шаҳри Макка ҳавлии калонеро 
харида, бо оила ва фарзандони худ рӯзгори бофароғате 
дорад. Аммо дӯстони дар ҳизби наҳзати ислом будааш 
ӯро ором гузоштанӣ нестанд. Онҳо Тӯраҷонзодаро айб- 
дор карда истодаанд. Тӯраҷонзода роҳбарии «Ҳукума- 
ти муҷоҳидини муҳоҷири тоҷик»-ро рад намуда, ба иш- 
ғоли вазифаи муовини раиси «Ҳизби наҳзати исломи 
Тоҷикистон» мувофиқа додааст. Имрӯзҳо ӯ гоҳ дар 
Арабистон, гоҳ дар Афғонистон пайдо мешудааст. Ва- 
зифаи вай муҷоҳиддини тоҷики дар Афғонистон буда- 
ро бо аслиҳа таъмин намудан аст. 

Зимни хондани вазъ зикр менамудааст, ки агар Ру: 
сия ва Ӯзбекистон халал намерасонданд, инқилоби ис- 
ломӣ дар Тоҷикистон, албатта, пирӯз мешуд. Дар То- 

ҷикистон ва берун аз ҳудудҳои он номи Тӯраҷонзодаро 
бо нафрат ба забон мегиранд. 

Пештар халқ аз номҳои Заҳҳок, Чингизхон, Гитлер 
ҳазар мекарданд. Ҳоло бошад, аз Тӯраҷон ва аз фар- 
занди нафратзадаи он низ ҳазар доранд. 

Ман ин ҷо аз хонандагони китоб узр пурсида, риш- 
таи нақлро оид ба собиқ қозии бетавфиқ хеле ба пеш 
бурдам, то ки ҳар гоҳ номи нопоки вай зикр гардад, 
аҳли мутолиа бидонад, ки ӯ чӣ гуна шахси юмуртаде 
ҳаст. 

Ман аз ин мансабталошӣ ва найрангбозии пешвои 
мусулмонони ҷумҳурӣ сахт ба ғазаб омадам. Маълум 
мешавад, ки ӯ барои расидан ба мансаб тайёр аст ни- 
ми аҳолии ҷумҳуриро қир намояд. Дар оғози иҷлосияи 
сездаҳуми Шӯрои Олӣ Президент Раҳмон Набиев бо 
сабаби беморӣ ширкат варзида натавонист. Раиси Шӯ- 
рои Олӣ Сафаралӣ Кенҷаев дар ин бора вакилони халқ- 
ро огоҳ намуд. Диламро эҳсоси қаҳру ғазаби шадиде 
нисбати мансабталошону ҷоҳталабон фаро мегирифт. 
Мо дар толори Шӯрои Олӣ шуғли муҳокимаи масоили 
муҳиме ҷамъ омадаем, вале дар берун, дар майдони 
Шаҳидон мардуми гумроҳ, фиребхӯрда бо иғвои як ид- 
да ҳаннотон, дасисабозон, иғвогарони ҷоҳталаб шӯран- 
гезӣ доранд. Эй халқи азизам, халқи бечораам, то ба 
кай фирефтаи қаллобону дасисабозон мешавӣ?! Охир 

кхрл1амёбас нест, ки золимони хунхор, асрҳои аср подшоҳону 
роҳбарони бовафои туро ба дағою дурӯғ, макру ғадр 
куштанд, давлати мустаҳками бузурги туро парешон 
карданд. Акнун, ки бо инояти илоҳӣ, бахту қисмати 
фархунда давлати мустақил пойдор аст, истиқлоли 
ҷумҳурият ба олам эълон шудааст, роҳбарони содиқу 
фидокорро аз байни худат бо раъйдиҳии озод ва де- 
мократӣ интихоб намудаӣ... Магар ҳоло давроне нест, 
ки ба ин ҳадяи сарнавишт шукрона гӯию бо ваҳдату 
дили соф даст ба кор бизанӣ, кишваратро, хонадонатро 
обод намоӣ... 

Ҳангоме ки вакилони халқ ба муҳокимаи масъалаи 
дуюми рӯзномаи иҷлосия--вазъияти сиёсӣ ва иҷтимоию 
иқтисодии ҷумҳурии Тоҷикистон шурӯъ намуданд, бе- 
ихтиёр аз ҷой бархоста, бар сари минбар омадам. Ме- 
хостам, ки тамоми халқҳои азизи ҷумҳуриам овози ди- 
ли маро бишнавад. Ин суханон аз қаъри дилам худ 


аз худ фурӯ рехтанд: 

ШХДЉАТЗ Ё 
Тад Ст Депутатҳои мӯҳтарам, чунон ки медонед, дав- 
ШЕ? каб; лати Тоҷикистон аз моҳи феврали соли 1990 дар 

гаму андӯҳ аст. Рӯзе нест, ки мардуми тоҷик 
ором бошад ва чунин ҳодисаҳо дар ягон мамла- 
кати дунё дида намешаванд. Мақсади роҳбаро- 
ни гирдиҳамоӣ бо кадом роҳе ки бошад, сари 
вазифа омадан аст. Муҳокимаи фаъолияти Нав- 
ҷувонов дар ҷаласаи Раёсати Шӯрои Олӣ, ки ба 
воситаи оинаи нилгун намоиш дода шуд, ба ин 
гирдиҳамоӣ баҳона буд. Агар муҳокимаи фаъо- 
лияти Вазорати умури дохила ҳам намебуд, ин 
гирдиҳамоӣ ташкил мешуд. Ин ба ҳамаи шумо, 
бародарону хоҳарони азиз, маълум аст. Дар 
муддати бистушаш рӯзе, ки гирдиҳамоӣ давом 
дорад, вазъи сиёсии ҷумҳурӣ, махсусан шаҳри 
Душанбе бад шуд. Бояд гӯям, ки дар муддати 
фақат бистушаш рӯз ба шаҳри Душанбе зиёда 
аз нӯҳ миллион сӯм зарар расид. Шояд 
ин зарар зиёдтар ҳам бошад. Бубинед, 
ки танҳо дар комбинати равғанбарории шаҳ- 
ри Душанбе зиёда аз ду милёну  панҷ- 
сад ҳазор сӯмина маҳсулот бароварда на- 
шуд. Қариб шаст нафар коргарони ком- 
бинат дар гирдиҳамоӣ буданд. Чунин ҳол дар 
бисёр заводу фабрикаҳои шаҳри Душанбе ҷой 
дошт. Ва ин ҳолати пойтахг ба тамоми шаҳру 
ноҳияҳои ҷумҳурӣ таъсир расонида истодааст. 
Албатта, роҳбарияти ҷумҳурӣ ҳамаи чораҳоро 
дида истодааст, ки гирдиҳамоӣ бо гуфтушунид 
ва нек анҷом ёбад. Қасе намехоҳад, ки мардуми 
дар майдон буда озор бубинад. Мутаассифона, 
на ҳамаи мардуми он ҷо ҷамъшуда медонанд, 
ки барои чӣ гирдиҳам омадаанд. Ин мардумро 
қасам дода, бо фиребу найранг нигоҳ медоранд. 
Ба онҳо фарқ надорад, ки вазъи ҷумҳурӣ чӣ 
хел мегардад. Барои он ки мақсадҳои худро 
амалӣ созанд, аз ҳеҷ чиз рӯй намегардонанд. 
Ҳатто имрӯз то соатҳои чори шаб як гурӯҳ ҷа- 
вонон баромад карда гуфтанд: ба ҷанг мера- 
вем, худкушӣ мекунем, ай коре бошад мекунем. 
Ин ҷавононро кӣ ба ин роҳ тела дода истода- 
аст? Магар оби чашми модароне, ки дар дида- 
ашон моҳи февраль буд, бас нест? Қӣ ин кор- 
ро мекунад? Қӣ ин гирдиҳамоиро ташкил ме- 

намояд? Ба кадом фарди тоҷик ин маъқул аст? 
Ҷумҳурие, ки нав ташкил шудааст, монанди 
тифли навзод мебошад. Мо имрӯз ин тифлро 
бо дасти худ буғӣ карда истодаем. Инро кӣ ме- 
кунад? Ба ҳамаи шумо маълум аст. Магар баъ- 
ди ба истеъфо рафтани Сафаралӣ  Қенҷаев 
вазъи сиёсию иқтисодии ҷумҳурӣ дуруст шуда 
метавонад? Ҳаргиз. Ин тоифа мақсади дигар 
дорад. Имрӯз Кенҷаев, пагоҳ Дӯстов, сипас На- 
биев, баъди ин ҳукумати қонунии Тоҷикистон- 
ро сарнагун кардан мехоҳанд. Дигар ягон мақ- 
сад надоранд. Ман дар ҳаётам боре ҳам барои 
маҳал мубориза набурдаам, фақат мехоҳам, 
хи тамоми мардуми Тоҷикистон, вай касе, ки бо- 
шад, оромона зиндагӣ намояд. Раҳмон Наби-. 
евич чанд маротиба бо роҳбарони оппозитсия 
сӯҳбат намуд, ман низ дар чанд гуфтугузор иш- 
тирок доштам. Бо қозӣ гуфтушунид карданд, 
бо мулло Муҳаммадшариф низ. Вале онҳо ба 
майдон рафта, ба мардум дуруст нафаҳмон- 
данд, ки мақсади Президент ва ҳукумати ҷум- 
хурӣ чист? Як мисол меорам. Дирӯз Президент 
фармон баровард: ҳар касе то соати даҳи им- 
рӯз аз майдон равад, аз ҷазоҳои маъмурӣ озод 
карда мешавад. Ман худам бегоҳӣ илтимос кар- 
дам, ки ин фармони Президентро дар назди 
гирдиҳамомадагон хонанд. Вале ба намоянда- 
гони ҳукумат микрофонро надоданд, то онҳо 
мазмуни фармонро ба гирдиҳамомадагон фаҳ- 
монанд, ки Президент чӣ мехоҳад? Вале фар- 
монро ба дигар маънӣ шарҳ доданд. Агар ин 
вазъият ҳамин тавр истад, ҳукумати ҷумҳурӣ 
иҷозат намедиҳад, ки ин ҳолат боз як-ду моҳи 
дигар давом кунад. Агар ин корро накунад, бе- 
ҳокимиятӣ пеш меояд. Барои ҳамин ман, қабл 
аз ҳама, ба тамоми мардуми Тоҷикистон бояд 
бигӯям, ки ҳар як фард ҳимоят карда мешавад. 
Мо барои ин тамоми қувваро дорем. Мақсади 
ягонаи мо фақат он аст, ки мардум муттаҳид 
бошад. Онҳое, ки мехоҳанд Тоҷикистон ба гу- 
рӯҳҳо, қисмҳо ҷудо шавад, ҷинояткор мебо- 
шанд. Аз ин дигар гап гуфтан мумкин нест. Қӣ 
мехоҳад, Тоҷикистон ба қисматҳо ҷудо шавад? 
Қӣ мехоҳад, давлате, ки пас аз ҳазор сол бун 


ёд ёфтааст, барҳам хӯрад? Фақат онҳое мехо- 
ҳанд, ки гирдиҳамоиро ба манфиати худ ис- 
тифода мебаранд. 

Мо  гирдиҳамомадагонро чизе нагуфтем, 
ҳатто шабҳо ҳимояашон намудем, то ҳодисаи 
нохуше нашавад. Ин чӣ бедодӣ аст, ки сад, ду- 
сад кас шуда дар кӯчаҳои Душанбе, назди би- 
нои радио, телевизион ва идораҳои ҳукуматӣ 
омада, роҳбаронро ҳақорат медиҳанд. Магар 
ин демократия аст? Дӯстӣ ва бародарии байни 
мардум оё чунин аст? Шумо мебинед, ки им- 
рӯзҳо аз ҳудуди Тоҷикистон мардуми зиёд кӯ- 
чида истодаанд. Пас аз воқеаҳои февралӣ за- 
воду фабрикаҳо бе мутахассис монданд. Имрӯз 
духтурҳо рафта истодаанд. Маро мебахшед, 
ҳатто бародарони ӯзбек мекӯчанд. Ин чӣ бедо- 
дист, ин чӣ даҳшат аст? Пагоҳ ба ин кӣ ҷавоб 
медиҳад? 

Ҳар фарде, ки гирдиҳамоиро ташкил карда- 
аст, қатъиян бояд донад, ки дар назди миллат, 
дар назди қонун имрӯз не, фардо, албатта, ҷа- 
воб медиҳад! 

Роҳбарияти ҷумҳурӣ ҳамаи чораҳоро меби- 
над, ки ҳодисаи нохуш рӯй надиҳад. Дар кадом 
ояти Қуръон омадааст, ки занҳо ҳамроҳи мар- 
дон гирдиҳамоӣ кунанд? Чӣ гуна мусулмонӣ аст 
ин? Қӯдакони навтавлидро оварда, дар майдон 
мондаанд, дар майдон ҳолати  ғайрисанитарӣ 
ба вуҷуд омадааст. Бемории  сирояткунандае 
паҳн шуданаш мумкин. Магар мо раҳму ин- 
соф надорем? Ин вазъият, рафиқони мӯҳтарам, 
моро бетараф гузошта наметавонад. Ҳатто ово- 
за шудааст, ки нони ҳукумати ҷумҳурӣ, ки им- 
рӯз кор мекунад ва дирӯз Тоҳири Абдуҷаббор 
гуфта буд, ҳаром аст, фалон фабрику заводҳо 
бекор мемонанд. Дӯстони азиз, агар шумо оппо- 
зитсия бошед, барномаи аз бӯҳрони иқтисодию 
сиёсӣ баровардани ҷумҳуриро пешниҳод кунед. 
Ҳукумати ҷумҳурӣ бо дилу ҷон онро қабул ме- 
намояд. Лекин шумо ин гуна барнома надоред. 

Имрӯз ба ҷумҳурӣ ягон фарди хориҷӣ сафар 
намекунад. Ман бояд ба шумо хабар расонам, 
ки дар ҷумҳурӣ захираи ғалла кам мондааст. 

дар? 


Ҷом Ом 

Ғаллаю орд аз дигар давлатҳо наомада истода- 
аст. Сабаби ин ҳам гирдиҳамоист. Агар дар ҷум- 
қурӣ гуруснагӣ ба амал ояд, гуноҳ ба сари роҳ- 
барони гирдиҳамоӣ хоҳад буд. Инро мо бояд 
қотеъона гӯем ва ҳеҷ касро фиреб надиҳем. Ин 
ҷо Сарвазир Акбар Мирзоев нишастаанд, суха- 
нони маро тасдиқ мекунанд. Ҳоло ягон роҳбари 
вазорату идора ба дигар давлатҳо рафта наме- 
тавонад. Вазири ғалла аз Қанада омад, дар он 
ҷо барои мо панҷоҳ ҳазор тонна ғалла ваъда 
кардаанд. Вале, мутаассифона, аз он то ҳол ха- 
баре нест, зеро аз гирдиҳамоии мо тамоми мар- 
думи дунё огоҳ аст. Вобаста ба ҳамаи ин ҳар 
як фарди ҷумҳурӣ бояд амиқ фаҳмад, ки пагоҳ 
тақдири вай чӣ мешавад: ё гирдиҳамоӣ ва ё 
меҳнат кардан. Қишти пахта ҳамагӣ сиюнӯҳ 
фоиз иҷро шудаасту халос. Сӯзишворӣ надорем. 
Як литр сӯзишвориро Туркманистон ба мо сию- 
як сӯм пешниҳод кардааст. Мо мехоҳем маош- 
ро зиёд намоем, ба халқ пул диҳем. Ба ин ягон 
роҳбари ҷумҳурӣ зид нест. Лекин тақдир чӣ шу- 
да истодааст? 

Як мисоли оддии дигар меорам. Дар мо як 
ташкилоти савдои хориҷӣ ҳаст. Ба сиюшаш 
милён доллар маҳсулоти ҷумҳуриро фурӯхта- 
аст. Ба ҷои сесад ҳазор тонна ҳамагӣ ба ҷум- 
ҳурӣ нӯҳ ҳазор тонна ғалла овард. Ба бисту- 
ду милён сӯм дар якуним сол коргарони он ба 
саёҳати хориҷа рафтаанд. Агар пагоҳ рафиқ 
Мухтошев мавриди муҳокима қарор гирад, боз 
гирдиҳамоӣ кунем? Агар боз фаъолияти роҳба- 
рони дигарро санҷем ва ҳақиқатро ба мардум 
расонем, ба майдон мебароем? Рӯирост бояд 
гуфт: агар ба Президент ва ҳукумати Ҷумҳурӣ 
боварӣ бошад, монед, ки мувофиқи қонун кор ку- 
нанд. Агар шумо моро дастгирӣ накунед, гуноҳи 
боз ҳам қашшоқ шудани ҷумҳурӣ танҳо ба дӯши 
Президенту ноиби он ва ҳукумати ҷумҳурӣ на- 
меафтад. Ин борро ҳамаи мо ба зимма хоҳем 
гирифт. Имрӯз бигузор ҳамаи мардуми тоҷик 
фаҳмад: агар тақдири вай бад шавад, ба ин кӣ 
гунаҳкор аст? Имрӯз як гурӯҳ бародарони мо 
барои ҳалли масъалаҳои сохтмони ГЭС-и Ро- 
ғун дар Покистон ва дигар кишварҳоянд. Бо ин 


вазъи сиёсие, ки дар ҷумҳурӣ ҳаст, оё моро ёрӣ 
мерасонанд? Ҳеҷ гоҳ! 

Ман нашунидам, дар майдони Шаҳидон ка- 
се баромад карда гуфта бошад, ки бар зидди 
ғоратгарону муфтхӯрон мубориза баред, ҳоки- 
миятро мустаҳкам кунед. Ба иҷрои кори саҳро, 
киштукор низ мардумро даъват накардаанд. 
Фақат гап якто: истеъфои парлумон, истеъфои 
Сафаралӣ КҚенҷаев ва истеъфои дигарон. Қӣ 
кафолат медиҳад, ки имрӯз барои истеъфои 
Қенҷаев дар майдон сӣ рӯз истоданӣ бошанд, 
барои истеъфои Раҳмон Набиев се моҳ намеши- 
нанд? Қӣ ба ин кафолат дода метавонад? Фа- 
қат мақсад як аст, рафиқони азиз. Чунон ки ме- 
донед, он ҷо дар бораи гаронии нархҳо бисёр 
шиорҳо ҳастанд. Мана бинед: нархи як кило 
ғалла дар ҷумҳурии мо харид 15 сӯму 80 тин, 
фурӯши орд ба аҳолӣ як сӯму 80 тин, дар Қа- 
зоқистон нархи фурӯш 12 сӯм, дар Русияю Бе- 
лорус низ 12 сӯм, дар Ӯзбекистон, Туркманистон 
ва Қирғизистон 3 сӯму 50 тин. 

Агар пулеро, ки мо барои ғалла харҷ мена- 
моем, ба маоши одамон зам намоем, маош хе- 
ле зиёд мешавад. Ҳазорҳо мардуме, ки ҳар рӯз 
дар майдон ҷамъ меоянд, агар кор мекарданд, 
ба маблағи зиёд маҳсулот истеҳсол менаму- 
данд. Ин ғалабаи мардуми Тоҷикистон мешуд. 

Президент аз байни нӯҳ нафар номзад ин- 
тихоб шуд. Ҳама вайро интихоб кард. Дар ка- 
дом давлати дунё мардум ГІрезиденти худро ин 
қадар кам эҳтиром мекунанд? Бигӯед: дар Турк- 
манистон, дар Ӯзбекистон, дар Қирғизистон? 
Дар куҷо ин хел ҳолат ба миён омадааст? Мо 
худро мардуми бофарҳангу маданӣ меҳисобем. 
Чаро маданияти худро ба халқи дунё нишон 
намедиҳем? Қадом масъалаеро, ки Президент 
ва ҳукумати ҷумҳурӣ ҳал карданӣ шаванд, 
ҳатман як гурӯҳ одамон халал мерасонанд. 
Барои ҳамин, бародарони азиз, ман таклиф ме- 
кардам, ки вазъияти сиёсиро фаҳмида истода 
мардуми ҷумҳуриро ором созем. Мо намегузо- 
рем, ки касеро касе озурда намояд ва аз ҳамаи 
мардуми Тоҷикистон илтимос дорам, ки аз ҷум- 
ҳурӣ кӯч набанданд, бехатарии онҳоро таъмин 

месозем. Ман таклиф менамоям, ки то қабул 
шудани Қонуни Асосӣ (КҚонституция) ҳама гу- 
на митингу гирдиҳамоиҳо муваққатан манъ 
карта шавад. 

Дар хусуси гирдиҳамоӣ мегӯям: ҳар касе, ки 
имрӯз аз ин минбар сухан меронад, фикру ақи- 
даи худро бигӯяд. Зеро тақдири мову мардум 
ҳама як аст. Қасе ҷонибдори гирдиҳамоӣ ва да- 
вом додани он бошад, аз ҷояш бархоста гапаш- 
ро мардонавор бигӯяд. Агар хоҳед, ки дар ат- 
эофи Президенти ҷумҳурӣ муттаҳид шавему гир- 
диҳамоиро бас кунем, инро ҳам ошкоро бигӯед. 
Ба миллат ва Президент эҳтиром дошта бошед, 
инро низ возеҳ бигӯед. Дар кадом давлат аз 
аз байни нӯҳ нафар номзад интихоб шуд? Пас 
ин ифодаи эҳтироми бузург нисбати Раҳмон На- 
биев, ин эҳтироми беканори халқ буд. Агар 
халқро ҳурмат намоем, биёед дар гирди Прези- 
дент Раҳмон Набиев муттаҳид шавем! 

Парокандагӣ, нифоқҷӯӣ ва ҷудоиандозӣ мар- 
ги миллат аст! 

Ин бонги хатари бузурге буд, ки ман онро 
аз минбари баланд бистуми апрели соли 1992 
гуфта будам. 


Сонитар фурсат ёфта, ман он бадхоҳӣ ва ғаразҳои 
зишти сарвари рӯҳониёни ҷумҳуриро ба Раҳмон Наби- 
ев, Сафаралӣ Қенҷаев, Нурулло Ҳувайдуллоев маълум 
намудам. Он вақт ягон нафари мо хаёле ҳам надоштем, 
ки Тӯраҷонзода ин қадар маккор буда, чунин қасди 
бад доштааст. Аён гашт, ки баъдан вай бархе аз нақ- 
шаҳои сиёҳи худро цҷинояткорона ба амал татбиқ на- 
муда, ба рехтани хуни ҳазорҳо одамони бегуноҳи киш- 
варамон сабабгор ва гунаҳкор шуд... 


Ҳамон иҷлосия роҷеъ ба матбуот қонун қабул на- 
муда буд. Дар он зикр гардида буд, ки барои тавассу- 
ти рӯзномаю маҷаллаҳо ва телевизиони ҷумҳурӣ ба шах- 

сони бегуноҳ бе ҳеҷ асосу далел тӯҳмат намудан масъ- 
улияти ҷиддӣ дорад, ба ҷавобгарӣ кашида мешавад. 
Зеро, он вақт бисёр воситаҳои ахбори умум байни мар- 
дум иғво ангехта, аллакай оташи ҷанги бародаркуши- 
ро аланга медоданд. Хусусан Тоҳири Абдуҷаббор, Ас- 
лиддин Соҳибназаров, Даврон Ашӯров ва як теъдоди 
дигар ба ин қонун муқобил баромада, зӯр зада изҳор 
медоштанд, ки расонаҳои ахбори оммавӣ бояд мут- 
лақо озод бошанд ва матбуот ҳарчӣ мехоҳад, бояд он- 
ро анҷом бидиҳад. Яъне ба ақидаи онҳо матбуот ва 
умуман воситаҳои ахбори умум манбаи хараҷу мараҷ 
ва ҳар гуна иғвоангезию дасисабозиҳо гардад. Иддае 
аз нашрияҳо ба ҳамин минвол ба оташи ташаннуҷоти 
ҷумҳурӣ равған рехта, дар вақташ боиси боз ҳам шид- 
дат гирифтани авзоъи ҷомиа гардиданд. 

Вақте ки 26 марти соли 1992 бо мақсади ҳимояи 
вазири умури дохилаи ҷумҳурӣ Маҳмадаёз Навҷувонов 
(ҳоло собиқ) дар майдони Шаҳидон гирдиҳамоии ғай- 
риқонунии ҷавонони помирӣ баргузор гардид, дурустии 
қонун дар бораи матбуот бори дигар исбот гардид. Ра- 
сонаҳои ахбори умуме, ки тамоили демократмаобӣ дош- 
танд, дар рӯзҳои гирдиҳамоӣ иғвогариро ба авҷи аъло 
расониданд, ки дар мавриди худ инро собит мена- 
моем. 

Чи хеле ки зикр гардид, гирдиҳамоии назди қасри 
Раиси ҷумҳур -- майдони Шаҳидон (ҳоло он ҷо ҳеҷ гуна 
майдоне воқеъ набуда, роҳи сетарафае мавҷуд аст) ба 
ҳимоя ва тарафдории М. Навҷувонов ба амал омада 
буд. 

Бо руҷӯи хурде ишора менамоем, ки дар вақташ 
афсари низомӣ М. Навҷувонов бо пешниҳоди маҳал- 
гаро ва мансабталоши гузаро--собиқ Раиси Президи- 
уми Шӯрои Олии ҷумҳурӣ Ғ. Паллаев ба мансаби ва- 
зири умури дохила соҳиб гардида буд. Аслан бошад, 
М. Навҷувонов як соҳибмансаби беистеъдоде буда, фик- 
ру ақидаи тоза ва омолу ғайрати кироие надошт. Фа- 
қат бо усули «аз Бадахшон ҳам як нафар ба курсии 
вазорат бирасад», сари вазифа омада буд. Ӯ мансаби 
баланди вазоратро тасарруф намуда, на ба забони то- 
ҷики ва на ба забони русй саҳеҳ ҳарф задан наметаво- 
нист. 

Ин ҷо чун сухан аз забондонӣ ва суханронии афро- 
ди соҳибмансаб ва олирутба рафт, ақидаи хешро баён 
намуданӣ ҳастам, ки шахсони мансабдор ва хусусан 

вазирон забони модарӣ, яъне давлатӣ--тоҷикиро бояд 
ба таври шоиста донанд. Ба пазише наарзад он вазире, 
ки ҳангоми мулоқотҳо бо намояндагони давлатҳои хо- 
риҷӣ, хусусан кишварҳои ҳамсояю ҳамзабони мо--Эрон, 
Афғонистон оид ба соҳаи марбутаи худ ба забони мо- 
дарӣ ду калима гуфтан натавонад. Аввал полковник, 
сипас генерал Навҷувонов аз ҳамин қабил роҳбарон 
ҳисоб меёфт. 

Ӯ дар вазорати худ маҳалгароиро ба дараҷаи ба- 
ланди нафратовари он расонида буд. Дар аксарияти 
вилоят, шаҳру ноҳияҳои ҷумҳурӣ ва билхоса дар Ва- 
зорати умури дохила ба вазифаҳои муҳим ва асосӣ 
дӯстону ошноёни худро бо тавсияи қозӣ таъин мекард. 

Дар масъалаи аз полковникҳо қатор-қатор генерал- 
ҳои таълимнадидаи бетамрину сбелашкар сохтан бо- 
шад, «доҳии» ба ном Ҳукумати Муросои Миллӣ Акбар- 
шо Искандаров «маҳорати фавқулодда доштанашро 
нишон дод. Ӯ бо як фармони саросемавор иншогардида 
худ якбора ба панҷ нафар рутбаи ҷенеролиро бахшоиш 
намуда буд. Хушбахтона ҳукумати қонунӣ ин фармони 
рутбаҷаллобро бекор кард. 

Погонфурӯшон ғами халқи бечораро намехӯрданду 
дар пайи ҳамвора беҳтар кардани маишати худу ҳам- 
косаҳои худ буданд. 

Навҷувонов, хусусан дар давраҳои охирини ҳукмро- 
нии худ асбоби тарабу маишати хешро хеле пурдабда- 
ба ва мӯҳташам намуд. «Барои ба нафақа баромадан 
тайёрӣ мебинам» гӯён, баҳри худ ва аҳли аёлу атфол 
хонаю ҳавлию дача бино мекард, мошинҳои сабукрав 
мехарид. Ба ҳамхизматони наздики худ теъдоди зиё- 
ди мошинҳои сабукрави вазоратро арзонак фурӯхта ва 
ба ҳамин васила моли давлатро тарака намуда, дили 
онҳоро боз бештар ба сӯи хеш моил намуд. 

Вақте ки Сафаралӣ ДҚенҷаев ба вазифаи Раиси 
Шӯрои Олии ҷумҳуриамон интихоб гардида, ба 
фаъолияти пурсамараи хеш шурӯъ намуд, ӯ пеш аз 
ҳама бар зидди тороҷгарони моликияти халқу давлат 
муборизаи оштинопазире бурд. Вай хусусан алайҳи қо- 
нуншиканӣ муқовимати сахту шадиде нишон медод. 
Зеро худ дар ҳамин рӯҳия камол ёфта буд: ӯ номзади 
илми ҳуқуқшиносӣ, дотсент буда, солҳои зиёд дар ва- 
зифаҳои масъулу олии додситонӣ адои хизмат карда, 
бисёр риштаҳои чигилро уқдакушоӣ намудааст. 

Махсусан дар ҳимояи кадрҳои миллии тоҷик дар са- 
фи ҳифзи қонуният хизматҳои барҷаста кардааст. С. 
Қенҷаев бар иловаи ҳамаи ин шахси бомаърифат ва 
соҳибқалам аст, дар хусуси фаъолияти ҳифзи қонунии 
хеш, ба дигар маънӣ гӯем, парвандаҳои пурпече, ки ху- 
даш ба мӯшикофӣ кашф намудааст, як силсила очерк- 
ҳо ва қиссаҳо навиштааст, китобҳои худро чоп кар- 
дааст. [Іеш аз раиси парламент интихоб шуданаш ҳам 
ӯ дар курсии вазорат ифои вазифа менамуд--раиси 
кумитаи назорати қонунҳои дастгоҳи Раиси Ҷумҳур 
буда, дар ин ҷода бо ҳамкорони худ теъдоди зиёди ги- 
реҳҳоро бар манофеи халқу давлат кушода буд. 

Аз оғози фаъолияти С. Қенҷаев сокинони ҷумҳурӣ 
тавассути телевизион ва дигар расонаҳои ахбори омма 
воқиф мешуданд, ки тороҷгарон чӣ навъ маҳсулоти 
хӯрокворӣ ва бархе молҳои ниёзи аввалро пинҳон кар- 
да, дар лаҳзаи мувофиқ бо нархи гарон фурӯхтанӣ бу- 
данд. Органҳои маъмурӣ бисёр найрангҳои ин дуздону 
қаллобон ва соир қонуншиканонро фош менамуданд. 
Аз ҷумла, эҳтимол сокинони ҷумҳурӣ дар ёд дошта бо- 
шанд, ки як нафар ҳанноти ноҳияи атрофи Душанбе- 
шаҳр сад тонна ордро аз Вазорати маҳсулоти ғалла 
бо кадом як роҳи чапғалат ба даст оварда, дар таҳхо- 
наи яке аз мактабҳои ноҳия аз назари мардум пинҳон 
намуда будааст. Идораҳои танобкаш ин ҷиноятро фош 
намуданд ва дар натиҷа гунаҳгорон ҷазо гирифтанд. 

Оё дар даврае, ки Ғоибназар Паллаев ва муддати 
кӯтоҳ Қадриддин Аслонов Раиси Президиуми Шӯрои 
Олии Тоҷикистон буданд, ба манфиати давлату ҷамъи- 
ят ва халқ чунин тадбирҷӯиҳо ва чорабиниҳо карда 
мешуданд? 

Албатта не. Онҳо қасд доштанд, ки бештар марду- 
мони водии Қаротегинро ба корҳои савдо ва дигар маш- 
ғулияти пурманфиат ҷалб намуда, баъдан нақшаҳои 
сиёҳи худро бо дастони онҳо амалӣ кунанд. 

Дар асл сокинони он водӣ аз ҷумлаи одамони сар- 
баланд, баору номус, заҳматкаш ва озодипарастанд. Агар 
ба таърихи ин водӣ як назари сатҳӣ афканем, аён ме- 
гардад, ки мардумони Қаротегин зери зулми шоҳону 
ҳокимони ғайр бисёр азобҳо кашидаанд. Бинобар ин 
қаротегиниҳо бар зидди асорату истисмор муборизаҳо 
мебурданд ва кӯшиш менамуданд, ки бекигарии Қаро- 
тегин то дараҷае мустақил бошад, беки ин мулк зодаи 
ҳамин макон бошаду халқро ин қадар тороҷ насозад. 


25 


Ба шарофати ҳамин муборизаҳо буд, ки мустақилияти 
бекигарии Қаротегин то чоряки охирини асри ХІХ да- 
вом кард. Соли 1876 амири Бухоро беки Қаротегин Ра- 
ҳимхонро бо фанду фиреб ба Бухоро даъват намуда, 
ӯро дар ҳамон ҷо бандӣ кард. Ва ба ивази вай гумош- 
таи худ--Худойназар атолиқро бек таъин намуд. Худой- 
назар атолиқ мулку макони «шаҳ»-и Қаротегинро зери 
тасарруфи худ дароварда, пас аз чанде бо нӯкаронаш 
Қалъаи Хумбро низ ишғол карда, соҳиби қаламрави 
«шаҳ»-и Дарвоз ҳам шуд. Бо ҳамин мустақилияти бе- 
кигарии Қаротегин барҳам хӯрду минбаъд аҳолии он 
ҳам аз тарафи бекҳои манғитӣ истисмор мешуданду 
ҳам аз тарафи амалдорону нӯкарони маҳаллӣ. Эҳти- 
мол, ба иллати ҳамин ҷабру зулми тоқатфарсо буда бо-. 
шад, ки бисёр сокинони Қаротегин ҷилои ватан карда, 
ба чор тарафи дунё ғариб гардиданд. Мардони қаро- 
тегинӣ дар корхонаҳои шаҳрҳои азим хизмат менаму- 
данд, бо дӯкондорӣ, мардикорӣ машғул мешуданд. Уму- 
ман ин дохундаю одинаҳо ҳар куҷое, ки мерафтанд, бо 
меҳнати ҳалолу кордонӣ нон мехӯрданд. Вақте ки до- 
хундаю одинаҳо дар шаҳрҳои азим аз воқеаҳои сарна- 
гун гардидани амири Бухоро дар моҳи сентябри соли 
1920 хабардор шуданд, бо умеди рӯзи беҳӣ ва бо пай- 
ғоми раҳоӣ ёфтан аз зулму ситами амирон ба Қароте- 
гин баргаштан гирифтанд. Вале дар диёри қаротегини- 
ҳо ҳанӯз ҳам тартиботи амирӣ цҷорӣ буд ва ҷабру ис- 
тисмори аҳли заҳмат аз тарафи табақаи ҳукмрон давом 
дошт. Оммаҳои камбағал ҳар гоҳ эътирози худро ба- 
ланд мекарданд. 

Дар натиҷаи эътирози умум моҳи декабри соли 1920 
дар Қаротегин шӯриш ба амал омад, ки ба он зодаи 
деҳи Янголики наздикии Ғарм Усмони Маҳмадамин сар- 
варӣ менамуд. Дар оғоз шӯриш муваффақият пайдо 
кард, вале пас аз чанде амалдорони Қаротегин қувваи 
зиёде ҷамъ намуда, шӯришро пахш карданд ва саркар- 
дагони шӯришро бераҳмона ба қатл расонданд. Хешо- 
вандони Усмон ба водии Фарғона рӯ ба гурез ниҳо- 
данд... 

Шояд кашидани ҷабру зулми тӯлонӣ зодагони ин 
водиро дар рӯҳияи асоратнописандӣ тарбият намуда 
бошад. 

Аҳолии Қаротегин дар деҳқонӣ, боғдорӣ, чорвопар- 
варӣ хеле моҳир буда, аз камзаминӣ ҳамеша тангҳолӣ 
мекашиданд. 

Ҳангоме ки дар водии Вахш кушодани заминҳои 
нав шурӯъ шуданд, аввалин гурӯҳҳои деҳқонони қаро- 
тегинӣ солҳои 1997--1928 ба ин водӣ кӯч бастанд. 

Зилзилаи пурфоҷиа соли 1949 дар Ҳоит яке аз омил- 
ҳои кӯчбандии сокинони Қаротегин ба водии Вахш 
гардид. 

Қаротегиниҳо ба мисли дигар сокинони ватанамон 
дар меҳнатдӯстӣ ва кордонӣ машҳуранд. Дар ободонӣ 
ва гул-гулшукуфонии водии Вахш, ки пештар хеле но- 
обод ва чӯлистони гармое буд, хизмати шоиста кардаанд. 

Ононе, ки дар замони осоиштаи ҷумҳурии мо заҳ- 
мати зиёд мекарданд, соҳиби рӯзгори бофароғат мешу- 
данд. Қаротегиниҳо ҳам ба туфайли ранҷи даст ба ҳав- 
лиҳои зебо, либоси хуб, қатор-қатор мошинҳои сабук- 
рав соҳиб гардиданд. Аз рӯи ҳикмати халқ нав ба як 
даҳан нони бофароғат расида буданд, ки дар пеши 
роҳи ин мардум Паллаеву Аслонов барин ҷоҳталабону 
мансабхохони ашаддӣ баромаданд. 

Ваҳҳобиёни ташнаи ҷоҳу ҷалоли шоҳона низ ҳамин 
одамони меҳнатии соддалавҳро таги чашм карда, ба 
доми макри худ гирифтор намуданд. Дар натиҷа қаро- 
тегиниҳо дар маркази даргириҳо қарор ёфта, ин қадар 
маҳрумиятҳо кашиданд, талафот доданд. 

Ман ақидаи қатъие дорам, ки сокинони Қаротегин 
ба касофати мансабталошону ваҳҳобиён фирефта гаш- 
та, ба майдонҳои даргирӣ кашида шуданд, вагарна он- 
ҳо мисли дигар қавму халқиятҳои ҷумҳуриамон афроди 
заҳматкашу сулҳшиоранд. 

Ин мардум дар доми мансабталошону ҷоҳпарастон 
борҳо афтода буданд. Ба ваҷҳи ҳамин соддалавҳӣ қа- 
ротегиниҳо аввалин бор солҳои шастум маҳз бо иғвои 

мансабхоҳон ба гирдиҳамоӣ ҷалб шуда буданд. 
: Таъкид менамоям, ки ин митингро гурӯҳи хурди да- 
сисабозону мансабталошон, калоншавандаҳо, пулмас- 
тони ин минтақа ташкил карда буданду оммаи халқ 
ҳеҷ гуноҳе надорад. Бо қасди ташкил намудани ноҳияи 
Тоҷикобод тақрибан 60--70 нафар сокинони ин минта- 
қа дар назди даромадгоҳи Қумитаи Марказӣ ба нишо- 
ни эътироз нишаста буданд. Митинги аввал, гирдиҳа- 
моии ғайриқонунии нахустин ана ҳамон аст, ки тақри- 
бан сӣ сол пеш аз ин ба амал омада буд. Албатта, он 
вақт гапу кор комилан ба дигар рақам буд, биноан гапа- 
шон нагузашт. Ноҳияи Тоҷикобод таъсис наёфт ва бо 
ҳидояти органҳо ба тамоми муҳаррирони рӯзномаҳои 

ҷумҳурӣ, вилоятӣ ва шаҳрию ноҳиявӣ дастур дода шуд, 
ки дигар дар саҳифаҳои нашрияшон номи «Тоҷикобод»- 
ро ба ҳеҷ ваҷҳ зикр нанамоянд, то ин унвон аз хотирҳо 
зудуда гардад, одамон номи ин ноҳияро фаромӯш ку- 
нанд. 

Ба воқеаҳои хунини феврали соли навад он чиз са- 
баб шуд, ки кадоме овоза паҳн кард, ки Қумитаи иҷ- 
роияи шаҳри Душанбе ба гурезагони арманӣ хона до- 
дааст. Тафтишот нишон дод, ки ба арманиҳо касе ягон 
хона надодааст ва сухан фақат дар бораи чилу ҳафт 
хонаводаи гурезаи армание мерафт, ки ба назди хешу 
лабори худ омада буданд, онҳо ба ягон идораю муас- 
«сиса «ба мо хона диҳед» гӯён ариза ҳам нонавишта бу- 
данду даъвои хонагирӣ ҳам надоштанд. 

Дар асл гап-гапи хонагирии арманиҳо як баҳонае 
буду ваҳҳобиён нерую қудрати бозувони худро сан- 
ҷиданд. Онҳо бо мақсади санҷидани зӯри бозувони худ 
дар Душанбешаҳр исёни пурвоҳимаеро ташкил наму- 
данд. Бунёдгароёни исломӣ, ҷавонони «Растохез», ин- 
чунин дастаҳои ҷинояткорон--ҳаминҳо буданд он се 
қувваҳои асосие, ки дар пойтахти ҷумҳурӣ исён таш- 
“кил карданд. Ба исён раиси ҳамонвақтаи Президиуми 
Шӯрои Олии ҷумҳурӣ Паллаев роҳбарӣ мекард ва ин 
далел ба исбот расида бошад ҳам, то имрӯз муаммо 
ҳалли худро наёфтааст. Ин «кадри абарқудрат» бо ҳирси 
мансабталошӣ ба амали нораво даст зада, барои ба 
майдони мубориза баромадани дастпарварони худ -- 
ваҳҳобиён шароит муҳайё намуд ва гузашта аз ин та- 
моми амалиёти онҳоро моҳирона идора мекард. Дар 

-тамоми хунрезиҳо, қурбон гардидани ҷавонон, ятим 
шудани кӯдакон, бевамонии наварӯсон, вайронию ха- 
робаҳои пойтахти ҷумҳурӣ гунаҳкорони асосӣ -- Пал- 
лаев, собиқ раиси Госплани Тоҷикистон, боз як ман- 
сабталоши гузаро, Қаримов Бӯрӣ Бачабекович, инчу- 
нин дигар саркардаҳои бунёдгарони исломӣ ва демо- 
кратҳои сохта мебошанд. 

Дар ҷараёни воқеаҳои шадиди 12; 13, 14 феврал 
(қисмҳои ҳарбӣ шаби 13-ум, яъне хеле дер ворид кар- 
да шуданд), ҳама возеҳу равшан гардид. «Қумитаи 
17-нафарон», ки бо роҳбарии пинҳонии Паллаев таъ- 
сис дода шуда буд, ҷумҳуриро бояд идора мекард. Ба 
ин «комитет» ҳатто адибони сеюмдараҷае ворид шу- 
данд, ки танҳо зодаи минтақаи Ғарм буданд. «Қоми- 
тети 17-нафарон» расман ба котиби якуми Қумитаи 

Марказии Ҳизби Қоммунисти Тоҷикистон Маҳкамов ва 
ба Раиси Шӯрои Вазирони ҷумҳурӣ Ҳаёев нобоварӣ 
изҳор намуда ва хеле аҷибаш он ки номзадии Паллаев- 
ро маъқул донист. 


Бозии чандин сол дар Тоҷикистон давомкарда хай- 
рият, ки дар ин айём қатъ гардид. Ҳол он ки бисёр чиз- 
ҳо то ҳанӯз чун асрори ниҳонӣ боқӣ мондаанд. Шахсе, 
ки он рӯзҳо ҳақиқатан ҳам ба умқи ин найрангбозиҳо 
ғӯтавар гашта тавонист, бешубҳа Президенти тавассу- 
ти парлумон интихобшуда Қаҳҳор Маҳкамов буд. Дар 
ҷараёни воқеоти моҳи феврал ба ӯ чизҳои бисёре маъ- 
лум шуданд. Вай «шахси номатлуб» шуда монд ва бун- 
ёдгарони исломӣ бо дастнишондаҳои мутааддади хеш 
ӯро бояд бартараф менамуданд. Паллаеви ҷоҳталаб 
маҳз ҳаминро интизор буд. 

Ин ҷо хеле муносиб аст, ки як байти суханвари бу- 
зург, ҳазрати Абдураҳмони Ҷомиро биёварем. Адиби 
мумтоз шахси ҷоҳталабро ҷоҳил хондааст, на комил, ки 
ба Паллаев барин тоифаи одамон дахл дорад. 


Ҷоҳ дорӣ ҷоҳилосо бар сар, эй комил мудом, 
Ҷоҳилат хонам, на комил гар туро ҷоҳ аст ком. 


Аммо Маҳкамов бад-ин минвол бо ҳамдастӣ ва муо- 
винати Ҳаёев басо моҳирона амал намуда, Паллаеви 
муртадро аз тамоми вазифаҳои олии давлатӣ сабукдӯш 
кард. Паллаев чанд муддат узлатнишин буд ва сипас 
бо кадом роҳе вазифаи оромакаки .ГАЗ-31-дори Қуми- 
таи якдилӣ бо мамолики Осиё ва Африқоро соҳиб гар- 
дид. Ман аз он дар ҳайратам, ки чӣ тавр шахси исён- 
гар ва саркардаи балвочиён ба чунин Қумита сарварӣ 
менамояд? Сонӣ чизи дигар бисёр хандаовар ва мута- 
нофир буд, ки Паллаев пас аз соҳиб шудан ба ин вази- 
фаи наваш дар мусоҳиба бо хабарнигори яке аз рӯзно- 
маҳои ҷумҳурӣ «Ман аз нав зинда шудам!» - гӯён ни- 
до кардааст. Хабарнигор ҳам маҳз бо ҳамин ибора ифо- 
да гардидани ҳирси ҷоҳталабию мансабхоҳии Паллаев- 
ро дарк намуда, онро сарлавҳаи мусоҳиба қарор додааст. 
Ҳақиқатан ҳам ин ибора аён менамояд, ки ба ин одам 
вазифа ва мансаб, чӣ маънои эҳёкунандае дорад. 

Сипас ӯ ба вазифаи раиси Президиуми Шӯрои Олӣ 
боз як маҳалгарои ашаддӣ Қадриддин Аслоновро овард. 

Аслонов дастпарвари комсомол буда, солҳои тӯлонӣ 

дар вазифаҳои роҳбарикунандаи ин ташкилот хидмат 
кардааст. Ва табиист, ки дар рӯҳияи дастнигару фар- 
монбардор будан тарбия ёфта, аз худ ташаббусу эҷод- 
корие нишон намедод. 

Мувофиқи анъана дар вазифаи ҳамонвақтаи раиси 
Шӯрои Олӣ як чунин шахси карахти фармонбардор ва 
«лаббайкагӯ»-е зарур буд, ки чунин соҳибмансаб пайдо 
шуд. Аз ҳама муҳимаш даҳони намояндагони серҷан- 
ҷол ва шаттоҳи ҳамон қавми шӯрангез баста шавад, 
шуд, дигар кор оҳиста-оҳиста чалида, пеш рафтан ме- 
гирад. 

Лекин ин «подшоҳ» воқеан ҳам дар карахтӣ ҳа- 
рустакак гарм карда натавониста, тамоми маснаду 
маро қаоил намуд ва тахти «салтанатӣ»-ро ҳанӯз ду- 
савлаташ вожгун гардид. Чи тавре ки дар иҷлосияи 
Шӯрои Олӣ бо забони худ ва бо аллм гуфт: «кулоҳи 
Мономахро дар сараш нигаҳ дошта натавонист! 


Оре, на ҳар сар тобу тавонеро молик аст, ки чунин 
кулоҳи гарону пурмасъулиятеро бардорад. Умуман гап 
дар сар ҳам не, балки дар мағз аст. 

Ана, баъди чунин раисони Шӯрои Олӣ ба ин вазифа 
Сафаралӣ Қенҷаев интихоб гардид. 

Акнун чанд сухандар бобати бо оинаи нилгун ни- 
шон дода шудани муҳокимаи масъалаи фаъолияти Ва- 
зорати умури дохила гуфтаниям, ки гӯё гирдиҳамоӣ ба 
иллати ҳамин ба амал омадааст. 

Гуфтан ҷоиз аст, ки собиқан аз фаъолияти Раёсати 
Шӯрои Олӣ бисёриҳо изҳори норизоӣ мекарданд, ки 
он доимо бо дари пӯшида кор мебарад ва биноан аз 
фаъолияташ оммаи халқ огоҳӣ надорад. 

Албатта, масъалаи муҳокимаи фаъолияти Вазорати 
корҳои дохила бевосита аз Шӯрои Олӣ сар назадааст. 

Балки ин масъала аз паи мактубҳои шикоятӣ бар- 
хоста, онро гурӯҳи кормандони Шӯрои Олӣ ҳамроҳи 
ходимони додситонӣ ва худи Вазораги умури дохила 
тафтиш намудаанд. 

Қулли шахсоне, ки тафтишотро гузаронидаанд, дар 
он санад имзоҳои худро ниҳодаанд. 

Пас аз он ки муҳокимаи масъала тавассути телеви- 
зион нишон дода шуду ҷавонони помирӣ ва сонӣ бунёд- 
гарони исломӣ, демократҳои сохта ва иддаи ифротиён 
ба майдони Шаҳидон баромаданд, Донишгоҳи давлатии 

Тоҷикистон оиди саҳеҳ будан ё набудани ин масъала 
як тадқиқоти сосиологӣ бурдааст. 

- Бояд гуфт, ки дар тамоми мамолики мутараққӣ ин 
амал, яъне гузаронидани тадқиқоти сосиологӣ дар чунин 
ҳолатҳо равост ва мавриди писанду қабули ҳамагонист. 

Зимни тадқиқоти сосиологӣ аз 1578 нафар пурсида- 
шудагон 554 нафар ба намоиши телевизионии муҳоки- 
маи он масъала баҳои манфӣ дода, 990 кас собит на- 
мудаанд, ки бо оинаи нилгун намоиш додан амали ко- 
милан саҳеҳ аст. Ин ақидаи ҳар як шахси инфиродист, 
ки ба он чизеро на илова кардан мумкин асту на кам. 

Ин далелҳои радношудани ҳукми ҳуҷҷатро доранд. 

Рӯзи дуюми гирдиҳамоӣ дар ҳузури Президент Раҳ- 
мон Набиев ин масъала бори дигар бо иштироки Кен- 
ҷаев, Навҷувонов ва ман мавриди гуфтугӯ қарор ги- 
рифт. Ҳозирин ба қароре омаданд, ки ақидаи комис- 
сияи Шӯрои Олӣ, Прокуратура ва Вазорати умури до- 
хила аз нав санҷида шавад. 

Ва чунин комиссия, барои санҷидани ин масъала 
бо роҳбарии сарвазир Акбар Мирзоев созмон ёфт. 

Ширкаткунандагони ҷаласаи назди [Президент та- 
вассути телевизонии ҷумҳурӣ баромад ҳам карданд. 
Аммо дар гирдиҳамоӣ масъала ранги дигар гирифт, чи 
навъе ки мегӯянд, поезд аллакай ҳаракат намуда буд. 

Гирдиҳамомадагон изҳор намуданд, ки дигар ба масъа- 
лаи Навҷувонов кор надоранд. 


Ин ҷо қотеан маълум гардид, ки кадом масъала 
гирдиҳамомадагонро ба майдон овардааст. Худ аз худ 
возеҳ шуд, ки муҳокимаи масъалаи Навҷувонов баҳо- 
нае беш набудааст... 

Тибқи қонун бо қатъият амал намудани ДҚенҷаев 
бесабаб набуд. Зеро ба чашми мушоҳидакори худ ого- 
ҳӣ дошт, ки солҳои охир риояи қонуният ба зинаҳои 
бисёр ҳам паст фуромадааст. 

Дар ҷамъият, давлату давлатдорӣ бенизомӣ ҳукм- 
фармо шудааст. Дуздӣ, ғоратгарӣ ва мардумфиребӣ ба 
зинаҳои баланд расидааст ва бо имони комил гуфтан 
мумкин аст, ки ҳамаи ин боиси паст рафтани сатҳи зин- 
дагии мардум, сабаби номӯътадил шудани вазъи сиёсии 
ҷумҳурӣ гаштааст. 


То вақте ки ин решаҳои заҳрогин аз қаъри зиндагии 


мо канда нашаванд, зиндагии мардум рӯ ба беҳбудӣ 
намениҳад. 

Гирдиҳамомадагон тамоми қонунҳои мавҷударо пой- 
мол намуда, баъд аз шиори истеъфои Раиси Шӯрои 
Олӣ талабҳои нав ба нав мегузоштанд. Онҳо акнун ис- 
теъфои додситони Генералии ҷумҳурӣ ва ҳамкорони ӯро 
талаб намуда, бо рӯинатанию нинакшахӣ хостори он 
буданд, ки парлумон пароканда карда шуда, собиқ 
раиси Қумитаи иҷроияи шаҳри Душанбе Икромов аз 
ҳабс озод карда шавад. 

Охир онҳое, ки Икромов барин як шахси муқтадир- 
ро ба ҳабс гирифтанд, эҳтимол ягон асос доштанд, ки 
ба чунин иқдом ҷуръат кардаанд. 

Сонӣ сухани охир, ҳукм дар ихгиёри додгустару дод- 
гоҳи адолатпеша аст, агар гуноҳу ҷурме надошта бо- 
шад, ба ҷинояте даст назада бошад, албатта, аз ҳабс 
озод хоҳад шуд. 

Мардуми гӯлу гумроҳшуда ва фиребхӯрда дар май- 
дони Шаҳидон барои аз ҳабс озод шудани Икромов 
шоир мепартофтанду огоҳ набуданд, ки ҳабс гирифта 
шудани он комилан аз рӯи қонун амалӣ гардида буд. 

Ман огоҳ будам, ки моҳи январи соли 1992 бо қарори 
Раёсати Шӯрои Олии Ҷумҳурии Тоҷикистон ба додсито- 
нии ҷумҳурӣ тавсия шуда буд, ки барои тафтиши ҳаққонӣ 
ва холисона оиди мансабдорони Қумитаи иҷроияи Шӯ- 
рои депутатҳои халқи шаҳри Душанбе аз ҷумлаи му- 
фаттишони додситонӣ, Вазорати умури дохила ва Ку- 
митаи амнияти ҷумҳурӣ гурӯҳи тафтишотӣ ташкил кар- 
да шавад. 

Роҳбарии ин гурӯҳ ба зиммаи муовини  авва- 
ли додситони Генералии ҷумҳурӣ, шахси хеле пуртаҷ- 
риба ва холис Тӯхта Почомуллоев супурда шуда буд. 

Бояд хотирнишон сохт, ки ин қарори марҷаи олии 
давлат бесабаб қабул нашудааст. Зеро ҳамон вақт аз 
ҷониби шаҳрвандони пойтахти ҷумҳурӣ дар хусуси қо- 
нуншиканиҳо, вайронкориҳо, аз вазифаю мансаб сӯиис- 
теъмол намудани як идда соҳибмансабони кумиҷроияи 
Душанбе силсилаи аризаю шикоятҳо навишта шуда 
буданд. 

Ба иртиботи ин аз тарафи додситони  ҷумҳу- 
рӣ нисбати баъзе аз кормандони масъули кумиҷроияи 
шаҳри Душанбе парвандаи ҷиноӣ оғоз карда шуд. 

Дар ин силсила аввал тибқи парвандаи ҷиноӣ раи- 
си Бонки тиҷоратии «Экспресс-Бонк»-и Душанбе С. К. 


32 


Розиқов барои ба ҷавобгарии ҷиноӣ кашида шудан маҳ- 
бус гардид. Розиқов аз вазифаи худ сӯиистеъмол наму- 
да, бо ташаббуси собиқ раиси кумиҷроияи шаҳр моши- 
ни навъи «ВАЗ-2109»-ро ба хеши Икромов Ш. Самадов 
ғайриқонунӣ тақдим кардааст, зеро ки ӯ аз ҷумлаи 
мансубини бонки мазкур ҳисобида намешавад. 

Ғайр аз ин, ба дороии бонк чанд адад хона харида, хе- 
шовандони худ, ки аъзоёни коллектив -- пайчиёни банк 
нестанд, хилофи муқаррароту қонун бахшиш намуда- 
аст. Ҳамчунин Розиқов аз вазифа сӯиистеъмол намуда, 
бар хилофи оинномаи  «Экспресс-Бонк» бо муассисаю 
ташкилотҳои ҷумҳуриҳои собиқ шартномаҳое баста- 
аст, ки дар натиҷа ба кумиҷроияи Душанбе зарари ка- 
лони иқтисодӣ расонида шудааст. 

Масалан, 30 августи соли 1990 ба муассисаи нафти 
Чорҷӯи Туркманистон барои харидории 522 тонна сӯ- 
зишвории дизелӣ, 79686 сӯм гузаронида шуд. 

Дар ҷараёни ин амалиёт барои бекористии вагон- 
ҳои роҳи оҳани Душанбе 68000 сӯм ҷарима дода шуда- 
аст, ки 85 фоизи он ба буҷаи Ҷумҳурии Ӯзбекистон до- 
хил гардидааст. 

Албатта, фаромӯш набояд кард, ки он вақт ин пул 
хеле қурби калон дошт. 

Санадҳо саҳеҳ менамоянд, ки дар тамоми ин амали- 
ёти ғайриқонунӣ дасти «пурқудрати» ҷаноби Икромов 
нақши асосӣ бозидааст. 

Тафтиши қаблӣ ҳамчунин аниқ карда буд, ки баъзе 
шахсони дигари соҳибмансаби кумиҷроияи шаҳр, аз 
шароити ноҳинҷор ва вазнини аҳолии Душанбе оиди 
таъмин намудан бо манзилгоҳ ва мошинҳои сабукрав 
бар манфиатҳои худ бадқасдона истифода бурда, ба 
роҳи сӯистеъмоли мансаб ва порахӯрӣ даст зада- 
анл. 

]7 январи соли 1992 сардори шӯъбаи харидуфурӯ- 
ши хонаҳои кумиҷроия Қим Владимир Петрович ҳан- 
гоми ришватситонӣ дастгир шуд. Тафтиш нишон дод, ки 
Қим дар давоми кори худ ба тӯли солҳои 1990--1991 
аз шаҳрвандон барои тақсим намудани хона, зиёда аз 
100.000 сӯм ришват ситонидааст, ки бештар аз 50.000 
сӯми он дар ҷараёни тафтишот собит шуд. Мутаасси- 
фона, бояд қайд кард, ки дар байни бахшандагони риш- 
ват намояндагони илм, маданият, соҳаи тиб ва ҳатто 
худи кормандони кумиҷроия буданд. 

Аксари онон баъд аз чоп гаштани хабари маркази 
матбуоти додситони ҷумҳурӣ оиди ба ҳабс гирифта шу- 
дани Қим ба идораи додситонӣ омада, дар бораи до- 
дани пора бо ихтиёри худ, хабар расондаанд. 

Мутобиқи маводи санадҳои дафтари аъмоли Қим 
солҳои 1990 -- 1991 аз маблағҳое, ки ҳамчун пора ги- 
рифтааст як қисмашро ба Икромов тақдим намудааст. 
Сабаби додани ин маблағ ба собиқ раиси кумиҷроия ба 
он вобаста буд, ки Икромов дар ин давра ба Қим ба- 
рои аз вазифа сабукдӯш намудани ӯ борҳо таҳдид 
мекард. 

Гуноҳи Икромов дар гирифтани пора ба маблағи 
бештар аз 40 ҳазор сӯм дар қатори нишондоди Қим бо 
дигар далелҳои қотеъ, аз ҷумла ҳуҷҷатҳои қалбакӣ ба- 
рои гирифтани хона, тақсими он тасдиқи худро ёфта- 
анд. 

Ғайр аз ин Икромов аз вазифаи худ сӯиистеъмол 
намуда, моҳи июли соли 1991 ба Қим амр додааст, ки 
хонаи шиносаш И. Х. ЊҚлеселманро ба арзиши 70000 
сӯм харидорӣ намояд, ҳол он ки қимати ин хона ҳама- 
гӣ ба 10. 408 сӯм мерасид. Бар асари ин муомилаи ғай- 
риқонунӣ низ ба давлат зарари зиёди моддӣ расонида 
шудааст. Таҳқиқоти ашхоси марбута дигар амалҳои 
раиси собиқи шаҳрро дар бораи ришватситонӣ, сӯиис- 
теъмол аз вазифа оиди тақсими мошинҳои фонди бо- 
зорӣ, дар бобати сохтмон ва тақсим намудани манзил- 
гоҳ комилан равшан намудааст. 

Икромов инчунин мансабашро бо мақсадҳои ғараз- 
нок ба манфиати худу муқаррабонаш фаровон истифода 
бурдааст. Ба ҳамин минвол ба ҳабс гирифтан ва ба ҷа- 
вобгарии ҷиноӣ кашида шудани Икромов пурра аз рӯи 
қонун аст. 

Дар хусуси ҳолати ба ҳабс гирифтани Икромов дар 
вақташ ҳар рӯзнома ба таври худ маълумот дода буд. 
Тавре ки ман аз ҳақиқат огоҳӣ дорам, биноан возеҳ 
месозам, ки баъд аз мувофиқаи намояндагони халқ дар 
Шӯрои Олии Ҷумҳурӣ барои ба ҳабс гирифтани Икро- 
мов (зеро ӯ, вакили халқ ҳамон вақт дар иҷлосияи Шӯ- 
рои Олӣ ширкат надошт) ӯро дар дафтари кораш пай- 
до карданд ва ба идораи додситонӣ оварданд. 

Ҳаминаш аҷиб аст, ки Икромов хонаю ҳавлиҳои шах- 
сиро бо нархи аз 90 ҳазор то 285 ҳазор (бо мебелу ди- 
гар асбобу анҷом) харида, ба нишони лаганбардорӣ 
ва тамаллуқ ба соҳибмансабони баландмартаба тақ- 

дим намудааст. Чунин ҳавлиҳои дабдабанок дар кӯ- 
чаҳои Пролетар, Фирдавсӣ, Хайём, Плеханов, Остров- 
ский ва ғайра харида шудаанд, ки дар ягонтои ин 
ҳавлиҳо маъюбони ҷанг, собиқадорони меҳнат, оила- 
ҳои серфарзанд зиндагӣ намекунанд. Пас чӣ тавр 
Икромовро демократ ва шахси халқпарвар гуфтан 
метавон? Охир дар баҳодиҳӣ унвону нисбатҳо ва бун- 
ёди ҳавоиро ба пешонӣ часпондан даркор нест. 

Ё мисоли дигар: шаҳрванд Қурбонов ва қаҳрамон- 
модар Ашӯрова барин шахсон 10--20 сол боз дар нав- 
бати хонагирӣ зору низор меистанд, аммо одамоне мис- 
ли Бобоҷон Раҳматов ришва медиҳанду ба фурсати 
кӯтоҳтарин соҳиби квартира мешаванд. Албатта, ин 
беадолатиҳои ҷинояткорона қаҳру ғазаби халқро на- 
оварда наметавонистанд. 

Дар масъалаи мақолаҳои гуногунмазмуни рӯзнома- 
ҳои ҳамонвақта, ки мардумро ба иштибоҳ меандохтанд, 
ман хабарнигорони ин нашрияҳоро чандон мазаммат 
карданӣ нестам. Инҳо ҳама аз дурӯғгӯӣ ва ғирромиҳои 
Икромов сар задаанд, ки вай дар мусоҳибаҳои худ бо 
рӯзноманигорон аз ин «ҳунарҳо»-яш бисёр истифода 
менамуд. Ин аз мақолаҳои сершумори рӯзномаҳои ҳа- 
монвақта маълум аст. Дурӯғгӯию каҷрафториҳои Икро- 
мов ба аъзоёни оилаи вай низ сироят кардааст. Дар 
рӯзномаи «Паёми Душанбе» (аз 18 марти соли 1992) 
«Овозаҳо чӣ асос доранд?» ном гузориш аз конфронси 
матбуоти ҳамсари раиси шаҳр Матлуба Икромова дарҷ 
гардидааст. Ӯ чунин гуфтааст: «...аз хонаи модарам 
телевизор овардем, ки бачагон тамошо кунанд». 

Ман ҳамчун ноиби Раиси ҷумҳур бо органҳои маъ- 
мурӣ сарукор доштам ва биноан аз ин воқеа ба хубӣ 
воқиф буда, ба ҳақиқат рӯшанӣ меандозам. Зимни таф- 
тишот дар хонаи Икромов чор адад телевизори гуно- 
гунтамғаи хориҷию ватанӣ мавҷуд буд, ки барои зару- 
рати тафтишоту таҳқиқот ду адади он гирифта шуда, 
ду адади дигар ба истифодаи оила вогузошта шуда 
буд, ки яке аз онҳо «Спектр»-и сохти шӯравию куриёӣ 
ва комилан нав буда, як сол пеш истеҳсол шуда буд. 

Ин ҳам маълум аст, ки як идда вакилони халқи шӯ- 
рон шаҳр Икромовро дастгирӣ ҳам карда буданд. Бале, 
Икромови маккор як гурӯҳи намояндагони халқро ба 
тарафи худ ҷалб намуда буд, ин намояндагон ба тараф- 
дории ҳокими собиқи шаҳр овоз медоданд. Аммо мута- 
ассифона, Икромов ба ин намояндагон чунин назари 

нек надоштааст. Инро навиштаҳои дафтари ёддош- 
ти ӯ, ки ба дасти худаш анҷом ёфтааст, исбот ме- 
намоянд. Дар арафаи як иҷлосияи шӯрои шаҳр, ки дар 
он бояд масъалаи барҳам додани президиуми шӯрои 
шаҳрӣ баррасӣ ва муҳокима мешуд, Икромов бо мақ- 
сади ҳарчи бисёртар ба ҷониби худ ҷалб кардани де- 
путатҳо ононро ба гурӯҳҳо тақсим намуда, ба муқо- 
били ному фамилияашон ибораҳои «тарафдор» (яъне 
ба Икромов), «дурӯя», «муқобил» навиштааст. Тасав- 
вур менамоед ки ин шахс барои манфиати худ ба чӣ 
табаҳкориҳо рафтааст? 

Он пнамояндагони мардумие, ки ба тарафдории со- 
биқ раиси шаҳр сухан мегуфтанду овоз медоданд, оё 
инро медонистанд? Ман аз намояндагони шӯрои шаҳр 
ва умуман тамоми вакилони халқ хоҳиш дорам, ки дар 
оянда оиди баҳодиҳӣ ба хидмати ин ё он соҳибмансаб 
фақат холис бошанд. 

Дигар гуноҳҳои Икромов ҳам ба мо маълум буданд. 
Чанд сол муқаддам ӯ бо шаҳрванди ҷумҳурӣ духтарак 
Д., ки дар яке аз мактабҳои олии Маскав таҳсил дошт, 
ошноӣ пайдо намуда, бар ивази ваъдаҳои зиёд ба ному- 
си вай таҷовуз мекунад. Вале баъд аз бозгашт ба Ду- 
шанбе ваъдаҳои худро фаромӯш карда, бо найранги як 
идда ёрони пурқудрати худ ин духтари ҷавонро таҳқир 
менамояд. Ҳатто ин шахси солимро маҷбуран ба бе- 
морхонаи касалиҳои рӯҳӣ мефиристад. Хайрият, ки ода- 
мони хуб ёфт шудаанду духтарак аз чанголи ғосибону 
фосиқони фурӯмоя ва пастфитрат халос гардид. 

Инчунин баъзе маълумот мавҷуд буд, ки Икромов 
ҳангоми дар вазифаи муншии кумитаи ҳизбии собиқ 
вилояти Қӯлоб кор карданаш ҳам сабабгори вайронӣ 
ва аз ҳам пош хӯрдани як оилаи ҷавон шудааст. 

Ин як шаммае аз кирдорҳои зишти Икромов мебо- 
шад, ки ҳарисӣ, чоплусӣ, ҳаромхӯрӣ, фосиқии ӯро со- 
бит месозанд. Дар майдони Шаҳидон бошад, одамони 
фиребхӯрда чӣ гуна инсон будани Икромовро нафаҳми- 
да барои аз ҳабс озод гардидани вай бо ташаббуси мо- 
ҷароҷӯи гузаро Сафар Абдулло кумитаи наҷот ташкил 
намуда, овоз боло мекарданд. Инро ононе ташкил кар- 
да буданд, ки ба пулҳои дуздии ӯ шарикӣ доштанд. 

Ба пулҳои дуздии Икромов шарикӣ доштани баъзе 
ташкилкунандагони гирдиҳамоии майдони Шаҳидон ба 
ҳама аён буд. Зеро ӯ ҳанӯз гирдиҳамоии август--сентя- 

бри соли 1991-ро ҳам ба хаймаю дигар маводи зарурӣ 
таъмин менамуд, ба ин васила бо мухолифин пайванд 
будани Икромов аз ҳеҷ кас пӯшида набуд. Яке аз роҳ- 
барони Ҳизби демократи Тоҷикистон бо дӯсти ман ши- 
носӣ дошт. Боре дӯсти ман аз он роҳбари ҳизби демок- 
рат пурсон мешавад. 

- Шумоён бо ҳизби худ доим коратонро ҳақ ва та- 
моми амалу дастовардҳоятонро поку ҳалол мешуморед. 
Ва дар айни замон нопокию ҳаромхӯрии раиси шаҳр 
Икромовро медонеду аммо бо вай ҳамкорӣ доред. (Он 
вақт Икромов ҳанӯз ҳабс нашуда буд). 

Он роҳбари ҳизб чунин ҷавоб додааст: 

-- Икромов ҳизби моро аз ҷиҳати моддӣ дастгирӣ 
менамояд. Ҳоло ба мо фарқ надорад, ки пули ба си- 
фати ёрӣ меомада ҳалол аст ва ё ҳаром...! 

Ана, барои ҳамин ҳам иштироккунандагони гирди- 
ҳамоии майдони Шаҳидон, ки яке аз созмондиҳандаго- 
ни асосии он ҳизби демократи Тоҷикистон буд, Икро- 
мовро аз ҳабсхона озод намуда, бар сари мансаби аз 
даст рафтааш нишонданӣ буданд, то боз ба пулҳои ҳа- 
ромаш шарик бишаванд. Аммо ин тоифаи фиребхӯрда 
истеъфои Сафаралӣ КҚенҷаев ва дигар фарзандони ба- 
рӯманди миллатро талаб менамуданд. 

Дувоздаҳуми феврали соли 1992 ҳаво дар Душанбе 
басе сард буд, барф меборид. Он рӯз сарзамини Тоҷи- 
кистон мотам гирифта буд, рӯзи ёдбуди воқеаҳои хуни- 
ни моҳи феврали соли 1990 қайд карда мешуд. Шоми 
ёздаҳуми феврал Раиси ҷумҳур Раҳмон Набиев аз та- 
риқи телевизиони Тоҷикистон суханронӣ намуд. Ӯ аз 
номи худ ва ҳукумати Тоҷикистон, аз номи ҳамаи мар- 
думи кишвар ба аҳли оилаи бистуду нафар фавтида- 
гон ҳамдардӣ изҳор намуд. 

Аз он рӯзҳои даҳшатнок ду соли пурра гузашт, гуф- 
та мешуд дар суханронии Президент. Вале дар атрофи 
ин воқеахо гуфтугузор, баҳсу мунозира то имрӯз давом 
дорад... Ман сидқан мехоҳам, ки дар ин кор дониста- 
ву надониста сухан нагӯем, ҳар касро фаҳмидаву нафаҳ- 
мида гунаҳкор накунем. Зеро сухан дар бораи сарна- 
вишти одамон меравад. Ман ба додситони ҷумҳурӣ су- 
пориш додам, ки ин воқеаро амиқ омўзад, то ки мӯйро 
аз хамир ҷудо кунем ва ҳақиқати ҳолро бе тарсу ҳарос 
гуфта тавонем. Ба ёдбуди воқеаҳои хунин бо фармони 
Президенти Тоҷикистон саросари кишварамон он рӯз 
мотам дошт, байрақи давлатӣ поён фуроварда шуда, 

дар масҷиду гузару маҳаллаҳо оши худоӣ медоданд. 

Субҳгоҳон Раиси ҷумҳур Раҳмон Набиев, Раиси Шӯ- 
рои Олӣ Сафаралӣ Қенҷаев ва ман ба пояи лавҳаи ёд- 
гории шаҳидони воқеаҳои баҳмайпмоҳи соли 1990 гул- 
дастаҳо гузоштем. Дигар роҳбарони ҷумҳурӣ ҳам ба мо 
ҳамроҳӣ намуданд. 

Сипас дар майдони Шаҳидон митинги мотам баргу- 
зор гардид. Дар ин митинг баробари дигарон раиси кум- 
иҷроияи шаҳр Икромов, Бозор Собир, раиси созмони 
«Растохез» Тоҳири Абдуҷаббор, раиси ҳизби демокра- 
ти Тоҷикистон Шодмони Юсуф суханронӣ намуданд. 

Лекин худи ҳамин лаҳза ин «падарони ғамхор»-и 
миллат ба тарабхона рафта, бо айшу ишрат машғул 
мешаванд. Дар ин боб беҳтараш мо суханро ба муал- 
лифи мақолаи «Як сӯ мотаму як сӯ тараб?» медиҳем, 
ки ин мақола дар шумораи 6 марти соли 1992 дар рӯ»- 
номаи «Садои мардум» чоп гардидааст: 


«12 феврал--баҳманмоҳ. Ёди ин рӯз ба пеши 
назар ҳазорҳо гирдиҳамомадагон, аскарони сар 
то по мусаллаҳ, одамони тирхӯрдаю дӯкону 
мағозаҳои оташгирифтаро меорад. Ин манзара- 
ҳо баъди мутолиаи мактубе, ки ба идораи рӯз- 
номаи «Садои мардум» расида буд, дубора пе- 
ши чашмонам зинда гаштанд. 


Матни мактуб 


«..Ман хабар ёфтам, ки рӯзи 12. 02. соли 
ҷорӣ гурӯҳе аз демократҳо бо сардории раиси 
шаҳр Икромов баъди митинги мотамӣ дар рес- 
торани «Душанбе» арақнӯшӣ кардаанд, агар 
ин рост бошад илтимос мекунам, ки дар саҳи- 
фаи газетаатон ба мардум хабар диҳед. 25 11. 
1992 с. имзо. 


Зарифов--соқини шаҳри Душанбе». 


Аризаро гаштаву баргашта мутолиа кардам. 
Ба ростӣ гумон намудам, ки ин ҷо хусумате ни- 
ҳон аст. Шояд мехоҳанд ба корҳои матлубу но- 
матлуб раиси шаҳр, демократҳоро бадном со- 
занд. Банда ҳам дар гирдиҳамоӣ ҳузур доштам 
ва бо дард сухан гуфтану баъд аз тиловати ояти 
Қуръон аз ҷониби қозии мусулмонони ҷумҳурии 
Тоҷикистон Хоҷӣ Акбар Тӯраҷонзода ва дигар 
алломаҳои дини ислом ду даст ба рӯ кашида 


омин гуфтани мири шаҳру дигар минбарбуда- 
гон шоҳид будам. Чӣ гуна саркардагони митинг 
метавонанд дар назди мардум ниқоб дошта бо- 
шанду баъд дар ҷои Дигар ниқоб аз рӯй бардо- 
ранд? 

Дарёфти ҳақиқат маро водор мекард, ки ба 
тарабхонаи «Душанбе» равам. Тавассути теле- 
фон бо тарабхона дар тамос шудам. Вақти му- 
лоқотро муайян кардам ва дар ин фосила рӯз- 
номаҳои 13 феврали соли 1992-ро варақ задам. 

«Дирӯз дар майдони пойтахт ҳазорон нафар 
сокинони Душанбе ва шаҳру ноҳияҳои атрофи 
он бо шиору плакатҳо, байрақҳои миллӣ, гулу 
гулдастаҳо барои ёдбуди шаҳидони воқеаҳои 
моҳи феврали соли 1990 ҷамъ омаданд. Майдон 
низ либоси мотам ба бар карда, ба худ намуди 
ҳузнангез гирифта буд» 

Байрақи рӯи бинои қароргоҳи Раиси ҷумҳур 
бо нишони мотам сархам ва бо матои сиёҳ 
шерозабандӣ шудааст. Аз баландгӯякҳо садои 
мусиқии мотам ба гӯш мерасад. Барф бошид- 
дат меборид. Шамол барфмайдаҳоро ба рӯи 
ҷамъомадагон пош медод. Гӯё табиат ҳам ба 
хотираи шаҳидон мегирист. Маросими мотам 
оғоз ёфт. Домулло оят хонду ҳама даст ба омин 
бурданд. Сипас дар назди иштирокчиёни маро- 
сими ёдбуд мири шаҳри Душанбе М. Икромов 
баёнияи тасаллият намуд. 

-- Ба ёди шаҳидони баҳманмоҳ аз саҳарии 
барвақт замину осмон мегиряд, -- гуфт вай. -- 
Додгустари ҷумҳурият бояд гунаҳкорони асоси- 
ро ёфта, онҳоро ҳатман ба ҷавобгарии ҷиноятӣ 
бикашад («Паёми Душанбе», 13. 02. 1992). 

Рӯзномаи «Ҷумҳурият» зери сарлавҳаи «Ба 
ҳар кӣ бингарам, олудаи дард» чунин оварда- 
аст: «Сипас, чанде аз уламои дин ба мардум 
рӯй оварда, ёдрас намуданд, ки имрӯз мотам 
аст ва ҳама бояд «ОДОБ»-у низомро риоя на- 
мояд». 

Он рӯз дар як қатор масҷидҳо оши худоӣ 
доданд. Бояд ҳамагон--хох шоҳ, хоҳ гадо ба 
худоӣ меомаданду бо дуо рӯхи шаҳидонро шод 
мекарданд. Аммо мувофиқи навиштаи Зарифов 
иддае аз пешвоёни гирдиҳамоӣ худро аз мар- 

дум дур гирифтанду одобу низоми исломиро 
риоя накардаанд. 

Дар даст аризаи зикршуда роҳи тарабхонаи 
«Душанбе»-ро пеш гирифтам. Бо шахсони мута- 
саддии тарабхона сӯҳбат намудам. Онҳо иброз 
доштанд, ки «дар ҳақиқат он рӯз М. Икромов 
бо меҳмонон омада буд, хотираи шаҳидонро бо 
нӯшидани арақ ёд карданд, ҳуҷҷатҳои онрӯзаи 
тарабхонаро намояндаҳои додситонӣ бурдаанд». 

Ба додситонии ҷумҳурӣ рафтам. Дар даф- 
тари кории сардори қисми тафтишот А. Азимов 
ҳуҷҷатҳоеро пайдо кардам, ки манзараи 12 фев- 
ралро дар тарабхонаи «Душанбе» баён мекар- 
данд. 


Аз баёноти пешхизмат Тоҳир Муродов. 


«Рӯзи 12. 02. 1992, соати 19. 30 ба ман супо- 
риш шуд, ки аз кумиҷроияи шаҳр меҳмонон ме- 
оянд, барои 30 нафар мизҳоро ороста намоям. 
Соати 14. 00 мизҳо ороста шуданд. Соати 14. 15 
ба ҷои 30 нафар 12 нафар омаданд. М. Икромов 
меҳмононро сарварӣ мекард. Баъзеҳоро меши- 
нохтам. Инҳо Бозор Собир, Тоҳири Абдуҷаббор, 
Шодмон Юсуф ва дигар меҳмонон буданд, ки 
намешинохтам. Арақ нӯшиданд. Як рӯз пеш, 
яъне 11. 02. 1992 низ аз комиҷроияи шаҳр ба- 
рои 8 нафар хӯрок фармуданд. Омаданд се на- 
фар -- Икромов М., Зубайдов ва як нафар меҳ- 
мони хориҷӣ». 


Аз баёноти сарошпаз Нурулло Саъдуллоев. 


«Бо акти барои додани маҳсулот шинос ҳас- 
там ва тасдиқ мекунам. Рӯзи 10. 02. 1992 ҳам 
аз комиҷроияи шаҳри Душанбе, бо сардории 
ҷонишини раис Қиёмиддинов се нафар меҳмон 
омада, хӯрданду рафтанд». 


Аз баёноти директори тарабхона Қ. К. Маҳ- 
мадхонов. 


«Соати 11 аз Управленияи савдо муовини 
сардори он Муродова занг зада гуфт, ки аз ҳи- 
соби кумиҷроияи шаҳр барои 30 -- 40 нафар мех- 


мон миз оро диҳем. Соати 14. 00 тахминан 12 
нафар меҳмонон бо сарварии Икромов ома- 
данд. Дар байнашон як нафар зан буд». 

Аз баёнотҳо маълум мешавад, ки кумиҷ- 
роияи шаҳр дар меҳмоннавозӣ Ҳотами Той 
аст, аммо Ҳотами Той аз ҳисоби тарабхона! 
Зеро пули ин зиёфатҳо то 28 феврал ҳанӯз 
пардохта нашуда буд. Ҳоло Иттиҳодияи ис- 
теҳсолии тарабхонаҳо рӯйхати хӯрокҳо -- ха- 
роҷотҳоро ба кумиҷроияи шаҳр пешниҳод кар- 
дааст. Биёед, бубинем, ки рӯзи 12 феврал, ки 
модарон, падарон, хоҳарон ва додарони мо дар 
майдони Шаҳидон ашки хунин мегиристанд, 
дар тарабхона мизбону меҳмононашон чӣ ғизоҳо 
нӯши ҷон мекарданд. і 


Арақ 8 шиша -- 420с. 
Шампон 1 шиша - 52 с. 50 т. 
Бодиринг -- 150 с. 60 т. 
Шалғамча -- 21 с. 

Карам -- 21с. 

Гӯшти обҷӯш -- 501 с. 30 т. 
Ҳасиб -- 226 с. 80 т. 
Бефстроганов 1072 с. 52 т. 
Мурғи бирён -- 1620 с. 

Чой -- 4с. 80т. 

Нон -- 4с. 80 т. 

Лимӯ -- 93 с. 60 т. 


Он рӯз мири шаҳр бо меҳмононашон 
ҷамъулҷамъ ба маблағи 4512 сӯму 60 тин хӯ- 
рок хӯрданд. Мегӯянд, ки чунин зиёфатҳо аз 
ҳисоби хазинаи кумиҷроияи шаҳр кам нестанд. 

Ин ҷо гап дар сари ғизо ва аз кадом ҳисоб 
хӯрдан намеравад. Воқеан, меҳмондорӣ ва меҳ- 
моннавозӣ аз таомулҳои хуби халқи мост. Гап 
дар сари он аст, ки меҳмонони онрӯза қариб 
ҳама мусулмонзодаҳо-- намояндагони ҳизби 
демократи Ӯзбекистон, Қирғизистон, Қазоқис- 
тон, Туркманистон буданд. Наход онҳо шаҳи- 
донро бо нӯшидани арақ ёд кунанд? Онҳоро 
як тараф гузорем, наход Бозор Собир, Тоҳири 
Абдуҷаббор, Шодмони Юсуф, ки худро такя- 
гоҳи неруҳои исломӣ медонанд, рӯҳи шаҳидон- 
ро бо арақ ёд кунанд? Ҳамаи онҳо хуб медо- 

нанд, ки дар дини мубини ислом, мувофиқи фар- 
мудаҳои пайғамбарамон Муҳаммади Мустафо 
саллаллоҳи алайҳи васалам ва суханони баён- 
кардаи қозии мусулмонон он рӯз нӯшидани 
арақ манъ буд. 

Гузашта аз ин, бо фармони Раиси ҷумҳур 
12 феврали соли 1992 рӯзи мотам эълон карда 
ва парчамҳо хам шуда буданд. Ҳеҷ кас ҳуқу- 
қи арақнӯшӣ, шодмонӣ, тӯй надошт-ку?! 

Байрақи ҷумҳурӣ, ки рӯзи мотам дар боми 
ҳукумат болои сари гирдиҳамомадагон нимаф- 
рохта буд ва ба ҳамагон мегуфт: 

«Мардум, имрӯз мотам аст, мотам ба ёди 
қурбониёни баҳманмоҳи хунин!» 

Чанд дақиқа пештар аз берун, аз кӯчаву 
хиёбонҳо садои навҳаи модар, нолаи ҷонгудо- 
зи падар ва гиряи сӯзони додару хоҳар ба гӯш- 
ҳо мерасиду дилҳоро таҳ менишонд. Пирони 
ботадбир аз Худованди таъоло металабиданд, 
то ҳаводиси баҳманмоҳ дигарбора такрор на- 
гардад 

Вале ин лаҳза қадаҳҳои шампону арақ дар 
дасти иддае аз мизбонону меҳмонон ба «ҷанг 
омада», ялақ-ялақ медурахшид. Гӯё дар берун 
ҳеҷ қисса набуд--касе намегирист, касе доду 
вой намегуфт, касе оҳ намекашид». 


Ана, башараи ҳақиқӣ, олами ботинии «фарзандон» 
Ва «ғамхорон»-и миллат М. Икромов, Бозор Собир, 
Тоҳири Абдуҷаббор, Шодмони Юсуф, ки ба ҳамдастии 
бунёдгарони исломӣ, ваҳҳобиёни ташнаи хун мардуми 
бечораро бо шиорҳои сохтаи беасоси ҳавоӣ фанду 
фиреб дода, бо роҳи ифлоси иғвогарӣ ба майдони Ша- 
ҳидон баровардаанду худ ба чӣ кору кирдор машғуланд. 
Худашон нопок, бадкирдор, мансабхоҳу  ҷоҳталаб 
ҳастанду Сафаралӣ Қенҷаев ва дигар роҳбарони ватан- 
параст ва содиқи халқро бо забони як тӯдаи гумроҳ 
беобрӯ карданӣ мешаванд. Ман аминам, ки агар ода- 
мони оддӣ, аз олами ниҳону пасипардагии ин тоифа 
огоҳ мебуданд, пас ба ҳеҷ ваҷҳ фирефтаи сафсатаҳои 
онон намешуданд ва дар ҷумҳурӣ ҳам чунин фоҷиа 
рух намедод. 

Рӯзи сеюм ё чоруми гирдиҳамоии майдони Шаҳидон 
буду ман ба мақсади беҳтар гардидани таъминоти со- 

кинони шаҳр бо нон ва дигар маҳсулоти хӯрокворӣ 
гуфтугӯи телефонӣ доштам, ки ногаҳ дари коргоҳам 
кушода шуду як ҷавоне зада даромад. Ин яке аз иш- 
тирокдорони гирдиҳамоӣ будааст, ки сарашро бо лат- 
таи сафед баста буду ҳоло аз беназмӣ ва нобасомонӣ 
истифода бурда, ба коргоҳи ман меҳмони нохонда шу- 
дааст. 

-- Ман помириам, Раҳими Нуруллобеков ҳастам,-- 
мили туфангчаро ба тарафи ман рост кард ӯ. Қосахо- 
наи чашмонаш ҳам аз шиддати қаҳру ғазаб, ҳам шо- 
яд аз бедорхобии якчанд шабурӯза бошад, ки косаи 
пурхунеро мемонд. Либосҳои жӯлида, риши расидааш 
афту башараи чиркини ӯро боз ҳам нафратангезтар 
нишон медод. Вай бо ҳамон ҳолати таҳдид ба курсии 
ман наздиктар омад. Ин шахси девонаавзои лаҷомгу- 
сехта гап мезаду аз даҳонаш ҳар гуна бӯйҳои дилбе- 
ҷокунандаи нос, шароб, эҳтимол нашъа ба димоғам 
зада, маро қариб ба ҳолати қайъкунӣ мерасонданд. 
Намедонам, аз чӣ бошад, ки ин ҳамлаи вай якбора 
ҳамлаи бераҳмонаи чӯҷабаракҳоро ба хотирам овард, 
ки дар кӯҳистон ризқу рӯзии моро мебурданд. Солҳои 
бачагӣ дар хона ҳамеша аз тарафи модарам ба ман 
супориши қатъӣ мешуд, ки очамурғу чӯҷаҳоро аз ҳам- 
лаи чӯҷабаракҳо ҳимоят намоям. Вақте ки ба дарс 
мерафтам, аз ҷӯраам -- ягон писарбачаи ҳамсоя хо- 
ҳиш менамудам, ки то омаданам чҷӯҷаҳои моро нигоҳ- 
бонӣ кунад. Ва чун аз мактаб баргаштам, як пора но- 
ни зағораро ба бағал мениҳодаму дар як даст китоб 
ва бар дасти дигар чӯберо гирифта, ҳам дарс тайёр 
мекардаму ҳам чӯҷаҳоямонро аз талафот наҷот медо- 
дам. Ман ҳамеша ҷӯҷаҳоро аз ҳамлаҳои шадиди чӯ- 
ҷабаракҳо наҷот дода, ба шукронаю навозишҳои мо- 
дарам, ки бароям хеле азиз ва пурқимат буданд, 
шарафманд мегардидам. Гардиши сарнавиштро бинед, 
ки бо мурури солҳо имрӯз низ модарам--Ватани ази- 
зам дар қатори дигар мардони асилу шарофатманд 
бар зиммаи ман супоришеро гузоштааст то чӯҷабарак 
дар рӯ ба рӯям рост меистод ва мили туфангчааш ба 
сандуқи синаи ман нигаронида шуда буд. Дар бачагӣ 
бар зидди счӯҷабаракҳо бо чӯбдаст мубориза мебур- 


дам, вале ин ҷо эҳсоси хунсардиро аслиҳаи аввалини 


худ қарор додам. а ( ї 
-- Ту ҳам бадахшонӣ ҳастӣ, аз ин рӯ имрӯз бояд 
ба мо хамлоҳ шавӣ, -- ҳадафашро маълум намуд вай. 


-- Бале, ман дар вилояти Бадахшон таваллуд шу- 
даам ва ҳамеша бо тамоми Тоҷикистон ҳастам, аз 
ҷумла бо помириён ҳам. 

-- Не, - дандонашро ғиҷиррос кунонид вай,--ман 
мегӯям, ки тарафдори мо шав, вагарна мепарронам. 

-- Агар аҷали ман расида бошад, ту маро мепар- 
ронӣ, -- ҷавоб додам ба ӯ, -- аммо худат ҳам зинда 
намемонӣ, лекин агар гап дошта бошӣ, бинишин, ки 
оромона маслиҳат кунем. 

Эҳтимол ин оҳанги хунсардонаи ман ба вай таъ- 
сир намуд, ки ӯ нишаст. Сонӣ ба вай насиҳат кардам, 
ки сабуксар набошаду ба доми шайтонпешагон гириф- 
тор нагардад. Гардиши фалак ба ҳар навъ аст. 

Ин насиҳатҳои ман ба дили сангини вай андаке 
таъсир намуданд, ки камтар ором шуд ва «боз меоям» 
гӯён аз ҷояш хест. Вале дар назди баромадгоҳ шояд 
супориши гирифтаи худро ба ёд оварда бошад, ки 
ҳатман бо помириён пайвастанамро бори дигар бо 
таҳдид таъкид намуд ва дарро аз қафои худ пӯшид... 

... Воқеан ҳам ман дар ҳудуди вилояти Кӯҳистони 
Бадахшон, дар деҳаи Умараки Дарвоз таваллуд шу- 
даам. Лекин аслан бобоёни ман аз деҳаи Даштаки 
ноҳияи Балҷувони собиқ вилояти Қӯлоб мебошанд. 
Чандин даҳсолаҳо муқаддам якчанд буна бо кадом 
сабабе кӯч баста, дар ин қишлоқи Дарвоз макон гу- 
зидаанд. Инҳо хонадони Муҳаммадӣ, Ҷангӣ, Бекму- 
род, Мирзоқадам, Сабзқадам, Одина, Назар ва дига- 
рон буданд. Бобоёни ман Фақирхӯҷа ва Шарифхӯҷа 
низ ҳамроҳи онҳо нақли макон кардаанд, падарам ва 
ҳамаи мо -- фарзандони ӯ дар Умараки Дарвоз ба 
дунё омадаем. Аҷдоди модарам аз соҳилҳои Ёхсу ме- 
бошад. 

Ҳар як фарди ба камол расида, бояд донад, ки аз 
дудмони кист ва дар кадом мулку макон чашм ба 
олами ҳастӣ кушодааст. Бо муайян намудани ватани 
ниёгони хеш роҷеъ ба зодгоҳи худ кадом тардиде на- 
дорам, балки манзараҳои зебои Дарвоз, рӯдҳои тез- 
ҷараёни шӯх, одамони баору сарбаланд ва меҳнатдӯс- 
ти онро ҳамеша бо муҳаббати фарзандӣ ёд менамоям. 
Дар саросари минтақаи Дарвоз деҳаи Умарак яке аз 
деҳоти ободтарину калон ва бо арчаҳои сарсабз, тут- 
ҳои лазиз, анҷиру анористони шукуфон, чормағзу са- 
федорони баландаш басо хушманзара ҳисоб меёфт. 
Лекин сад афсӯс, ки сокинони ин деҳаи ободу зеборо 


44 


солҳои 1969--1970 ба водии Вахш, ба ҳудуди совхози 
«Гулистон»-и ноҳияи ДКҚолхозобод муҳоҷир намуданд. 
Халқ мегӯяд, ки як палаку чанд ҳандалак, биноан ҳар 
ноҳия, ҳар деҳа ҳатто дар ҳар оила ҳам бо кадом як 
сабабу иллатҳои ба мо, бандагони хокӣ номаълум, ҳар 
тоифа шахсони одамсурати шайтонсират пайдо меша- 
ванд. Ин гуна одамони фӯқаламун метавонанд, ки ба- 
рои манфиатҳои худашон ҳаёти орому осудаи ҳамдиё- 
рону ҳамдеҳагони худро ба иғвое вожгун бисозанд. 
Барои мисоли ин гуфтаҳо шӯъбадабозии собиқ қозии 
ҷумҳурӣ ва ҳамкосаҳои ӯро гирифтан мумкин аст, ки 
сирф ба манфиатҳои мансабталошӣ, ҳарисию баднаф- 
сию ҷоҳпарастии хеш рӯзгори тинҷу осудаи сокинони 
тамоми ҷумҳуриро сарнагун гардонид, садҳо ҳазор 
одамони бегуноҳро сарсону саргардон ва бадбахту 
парешонгузор намуд. Дар миқёси деҳаи Умарак низ 
Тоҳир, Замон барин як идда дасисабозон баромадан- 
ду барои нафъи шахсии худашон шуда, мардуми оро- 
му осударо дар ба дар ва хок ба сар карданд. Аммо мар- 
думи деҳаи бостонии Умарак ва умуман хислати со- 
кинони Дарвоз чунин аст, ки ботинан мисли барфҳои 
қуллаҳои кӯҳсорашон поканд, мисли одамони аслзо- 
да аз паи гапу калочаҳои майда-чуйда намегарданд. 
Онҳо табиатан шӯх, базлагӯ ва меҳнатдӯсту  хоксо- 
ранд. Албатта, ман одамони оддӣ, деҳқонони хокпош, 
боғбонони гулдаст, коргарони  қавирӯҳ, омӯзгорони 
ирфондӯсти маърифатбахшро дар назар дорам. 

Ман барои он аз рӯзгори мардуми деҳаи азизам 
Умарак бо дарду алам сухан мегӯям, ки дар арзи се- 
чор соли аввали кӯчбандӣ ҳамдиёронам, ки дар мин- 
тақаҳои аз сатҳи баҳр хеле баланд зиста тамоми аъ- 
зои баданашон ба ҳавои софи кӯҳистон, обҳои зулоли 
чашмасорон, меваҳои лазизаю покизаи сабзкӯталҳо 
одати азалӣ доштанд, якбора ба таҳдашти тафсони 
серхоку пур аз химикатҳо ва обҳои ғализ омада, са- 
росар ба бемориҳои шадид гирифтор шуданд ва теъ- 
доди зиёде ҳам ин олами фониро падруд гуфтанд. 
Аммо мардони асили Умарак шикастарӯҳ нашуданд, 
тавре ки мегӯянд, дил ба ёру даст ба кор дода, касбу 
шуғлҳои барояшон наве омӯзанд, аз парвариши пах- 
та, лиму, гуна-гуна сабзавот ор накарданд, рӯдҳо, ка- 
налу ҷӯйборҳо кофта, ба чӯлистонҳои ташналаб об 
оварданд, бисёр дарахтони мевадору сояафкан нишо- 
нида сабзонданд, иморатҳои зебою дилпазири замона- 

" вӣ сохтанд, тӯйҳои арӯсӣ барпо намуданд. Хулоса, дар 
ободонии совхози овозадори «Гулистон»-и ноҳияи Қол- 
хозобод мардуми муҳоҷиршудаи Умарак бо муҳоҷиро- 
ни собиқ вилояти Қӯлоб ва намояндагони халқҳои ру- 
су ӯзбеку немису дигар қавму миллатҳо дӯшодӯш заҳ- 
мат кашида, ҳиссаи сазовор гузоштаанд. 

Ман дар арафаи Ҷанги Ватанӣ ба дунё омадаам 
ва чи тавре ки модарам ҳикоя мекунад, дар ин вақт 
падарам Дӯсти Равшан ба хидмати аскарӣ сафарбар 
шуда будааст. Дар овони кӯдакӣ, ҳамон давроне, ки 
ман худро ёд дорам, бароям беҳтарин ҷашну сур 
меҳмон шудан ба ҳавлиҳои холаҳоям Оинамоҳ ва 
Нигина буд. Ин холаҳоям ба ман хеле меҳрубон бу- 
данд ва аз ҳама муҳимаш он аст, ки дар дастархони 
онҳо доимо аз хӯрданиҳои лазиз ягон чиз ёфт мешуд. 
Хусусан холаам Нигина бароям ширбиринҷ пухта дар 
рӯи он равғани зард рехта медод, ҳатто кисаҳоямро 
аз конфету кулчақандҳо пур мекард. Ман бори аввал 
кулчақандро дар хонаи холаам чашида, бисёр дар 
ҳайрат монда будам, ки дар ким-кадом шаҳрҳои дуро- 
дур одамон чунин кулчақанди ширин ва нарму гуворо 
мепухтаанду чаро дар маркази ноҳияамон -- Қалъаи 
Хумб чунин кулчақандҳоро пухта наметавониста бо- 
шанд. 

Оилаи мо серфарзанд буд, биноан мо зиндагии 
қашшоқонае доштем. Рӯзи аз аскарӣ бозгашти пада- 
рамро ёд дорам: вай дар тан либоси аскарӣ дошт, ор- 
дену медалҳои бисёраш дар сари синаи ӯ ҷиринг-ҷи- 
ринг садо мебароварданд. Ман ҳеҷ вақт дар деҳаамон 
ҷунин одами низомипӯшро надида будам, ҳарчанд ка- 
се гуфт, ки «Нарзулло ба пешвози падарат бидав!» 
вале ман ӯро бегонае пиндошта ба сӯи дигаре дави- 
даам. Сонӣ фаҳмидам, ки падари бузургворам барои 
ҳар як мукофоти ҷангиаш аз чанд ҷои баданаш захм- 
ҳои вазнин бардошта будааст. Шояд бо ҳамин сабаб 
бошад, ки ӯ ба меҳнати вазнин машғул шуда натаво- 
ниста, вазифаи посбонии идораи бонки ноҳияро бар 
ӯҳда дошт. Бо ҳамин маоши хоксоронааш ману баро- 
даронам Асламшо, Ҳайдаршо, Шамсиддину Давлат- 
шоҳу Нуриддин ва хоҳаронам Гулистону Гулдастаро 
ба воя расонд, соҳиби касбу кор кард. 

Албатта, хоҷагии назди ҳавлиамон ва чорвое, ки 
мо доштем, дар таъмини маоши рӯзгор кӯмаку ма- 
дадгорӣ менамуданд. Дар хонаи мо ҳар як кас ҳат- 

ман якчанд вазифаро иҷро менамуд: масалан, як на- 
фар молҳоро ба кӯҳу кӯҳтал, ба чаро барад, худи Ӯ 
то бегоҳ ҳезум ҷамъ карда, сӯзишвории оиларо тайер 
мекард, дигарӣ аз паи овардани алаф шавад, пас аз 
таҳияи алаф ширро бурда мефурӯхт, сеюми оғил- 
ҳоро тоза мекард, ҳавлиро мерӯфт ва дар корҳои 
хона ба модар дастёрӣ менамуд. Мо дар кори рӯз" 
горамон фарқ намегузоштем, «ин кори духтарона, мо 
иҷро намекунем», намегуфтем. Вазифаи ман бештар 
обу хӯрок додани чорвои дар гирди мехи ҳавлӣ буда, 
тоза кардани оғилҳо, обу дон додани мурғон ва чи 
тавре, ки дар боло зикр намудам, ҳимояи чӯҷаҳо аз 
чӯҷабаракҳо ва дастёрӣ ба корубори модар ҳисоб ме- 
ёфт. 

Ба ҳамаи ин корҳои хоҷагии хона модарам бо қатъи- 
ят роҳбарӣ менамуд ва ононе, ки вазифаашонро нағз 
иҷро наменамуданд, бегоҳӣ аз модар танбеҳу накӯ- 
ҳиш мешуниданд ва ҳатто модар гӯшмоли сазовор ҳам 
медод ва аз ҳама муҳимаш он буд, ки таомро муво- 
фиқи хизмат ва сифати кор тақсим менамуд. Аз ин 
ҳеҷ каси мо озурдадил намешудему баръакс дар кор 
ҳавасмандие ҳис намуда, рӯзи дигар кӯшиш мекардем, 
ки вазифаро беҳтар анҷом диҳем ва ба ситоишу марҳа- 
мати бештари модар сазовор шавем... 

.. Андаке руҷӯъ намуда, бо мамнуният гуфтаниям, 
ки ҳамин вазъият ва тартибу кору зиндагӣ ва ба ша- 
рофати қатъияти модар аз овони хурдсолӣ моро дар 
рӯҳияи меҳнатдӯстӣ ва интизомнокӣ тарбия карда, ба 
роҳи дуруст ва ҳалолу поки ҳаёт талқин намуд. Бад-ин 
ваҷҳ ман пеш аз ҳама аз модари ғамхору мушфиқам -- 
Фақирова ШПокизамоҳ як умр миннатдорам, зеро 
ҳоло ҳар яке аз мо маҳз ба шарофати меҳнати соф- 
дилона ва интизоми саҳеҳ соҳиби кору вазифаҳои 
масъул ва ҷою макони хештан ҳастем... 

Рӯзе дар хонаи мо гарде ҳам орд намонда буд. 
Модарам дар чунин ҳолатҳо ба мо як каф-як каф тут- 
пист қисмат менамуд. Вале он рӯз дар хона мута-- 
ассифона тутпист ҳам намонда будааст. Пас ӯ ба пух- 
тани нони чигитӣ шурӯъ намуд. Як каф сабӯси дар 
гўшае барои ягон рӯзи аз ҳама вазнинтарин пинҳон- 
кардаашро гирифта, ба чигит ҳамроҳ намуд. Ва бо як 
азоби гӯр нони чигитӣ пухт. Вақте ки нони чигитдор- 
ро мешикастем, он ғоз медод ва хоида фурӯ бурдани 
чунин нон ниҳоят заҳматталабу ҷонкоҳ буд. Аз ин нон 

гуруснагӣ рафъ намегардид, барои он, ки шаб хоба- 
мон бибарад, модар ба пиёлаи чой андак-андак намак 
андохта медод. «Хӯред, ҷисмро ором мекунад» мегуфт 
модар. 

Субҳгоҳон бархоста, падарамонро дар хона нади- 
дем. «Падаратон, барои нон ба деҳаи Сарипул рафт», 
гуфт модар аз набудани вай дар ҳайрат мондани мо- 
ро дида. Сонӣ фаҳмидем, ки ӯ ягона ташти хонаамон- 
ро барои ба нон иваз намудан ба хонаи як шиносаш, 
ки дар деҳаи Сарипул мезист, аз дами субҳи солеҳон 
ба роҳ даромадааст. 

Дар миёни чорбоғи мо як харсанги калоне мехо- 
бид. Агар ба болои ин харсанг бароем, ҳар шахси ба 
деҳа ояндаро аз дур медидем. Мо ҳоло ба болои ҳамин 
харсанги счорбоғамон баромада, бо чашмони чор ва 
ҷисму ҷони афгор ба роҳи омадани падари бузургвор 
менигаристем. Зеро боварии комил доштем, ки бар 
ивази ташти мисини мо, ки он ҳоло чандон кӯҳна на- 
буд, як дона ва ё ҳатто якчанд дона нон медиҳанд. Ва 
он нонро дарҳол мехӯрему аз чанголи гуруснагӣ, ки 
рӯдаҳои моро печутоб медод, фавран наҷот меёбем. 

Ду чашмони мо ба роҳ дӯхта шуда буданд. Ана, 
падарамон ҳам аз дур намоён шуда истодааст, халта- 
еро пуштора карда меояд. Вақте ки ӯ дар байни ҳав- 
лӣ халтаро ба модарамон медод, мо ҳам аллакай аз 
рӯи харсанг хазида фуромада, дар гирди онҳо ҳалқа- 
вор печида будем. 

-- Ноинсоф ҳамагӣ як бухонка дод,--гуфт падар хас- 
таҳолона уф кашида ва дар рӯи кундае, ки дар гӯшаи 
ҳавлӣ мехобид, рафта нишаст 

-- Ҳайфи таштам-е, -- нони латтапечеро аз Даруни 
халта баровард модар,-- охир, чаро ин қадар сабук,-- 
бо ҳайрат латтаро кушода нонташти наппа-навро ги- 
рифта, бар ивазаш як бухонка нони нимхӯрдаро медиҳӣ? 

-- А, ҳоло ҳамин тавр? --аз ғазаб ларзид падар 
ва аз ҷояш парида хеста, бухонкаи нонро ба даст ги- 
рифт. Дар ҳақиқат як паҳлӯи он шикоф буда, тақри- 
бан ними мағзашро ковок карда хӯрда будаанд. 

-- О, падарлаънат-е,-- мушт гиреҳ кард падарам 
ва аз шиддати ғазаб гирдогирди ҳавлӣ тоб мехӯрад,-- 
ҳоло ман очаи зори вайро нишон медиҳам. Мӯзаи таъ- 
миркарда ҳам дар халта буд, бинобар ин сабукии ваз- 
ни нонро ҳис накардаам. 

-- Шумо чӣ хел мардак, як таштро ба бухонкаи 
нимхӯрда иваз кардед, чашматон дар куҷо буд? -- 
аввал ҷанҷол кард модар ва сонӣ: -- Хайр, бало ба 
пасаш, илоҳӣ, кардагӣ аз худо ёбад, гӯён барои нон- 
ро дар рӯи дастархон тақсим кардан ба хона даро- 
мад. Мо ҳам аз қафои ӯ мисли гунҷишкон ба хона во- 
рид шудем. 

-- Ҳаққи маро ҳам ба бачаҳо бидеҳ,--фарёд ка- 
шид падарам аз берун, -- ман дар чойхонаи район 
чой хӯрда будам. 

Ҳамин тавр мо бар ивази ташти мисин як бухонка 
нони ба қавли модарам, нимхӯрда гирифта аз гурус- 
нагии тоқатшикан халос шуда будем. 

Модарам зани ҳунарманде буда, аз кор кардан 
ҳеҷ монда намешуд. (Зимнан ӯ ҳоло ҳам, ки синну 
солаш ба ҳаштоду ду рафтааст, барои набераҳояш 
тоқиҳои гулдӯзӣ таҳия мекунад). Ӯ шабҳои дарози зи- 
мистон барои либосворӣ карбос, алоча бофта, сару 
тани ҳар яки моро обод мекард. Ба тоқиҳои дарвозие, 
"ки ӯ медӯхт, дар ноҳияҳои дигар ҳам харидорон пай- 
до мешуданд. 

Баъди ҳамон зимистони тӯлоние, ки мо аз камчи- 
нии нон азоб кашидем, падарам ба бозори Қӯлоб са- 
"фар карданӣ шуд. Ҳамқишлоқиҳои мо бобои Бадав- 
лат, амаки Аҳмадшоҳ, тағои Диловар, бобои Шариф 
борҳояшонро ба харҳояшон бор карда, ба падарам 
ҳамроҳӣ намуданд ва онҳо бо роҳҳои каҷу килеби 
морпечи кӯҳистон, аз болои оврингҳои ларзонак аввал 
ба Даштиҷум, сонӣ ба Қӯлоб рафтанд. Пас аз як моҳ 
падарам ду ҷувол гандумро ба ду маркаб бор карда, 
вориди ҳавлӣ шуд. Ғайр аз ду ҷувол гандум боз ӯ дар 
ду халта нони хушк ва дигар маводи хӯрокворӣ овар- 
да буд. Маълум мешавад, ки маҳсули дастони мода- 
рам дар бозори Кӯлоб нағзакак пул шуда будааст, 
ки рӯзгори мо бофароғат гашта, дигар аз қайди гу- 
руснагӣ халос ёфтем. Ҳамсафарони падарам ҳам ало- 
чаю тоқиҳояшонро фурӯхта, ҳар яке ғаллаи фаровон 
оварда буданд... 

Умуман сокинони Дарвозу Қаротегину Бадахшон 
аз замонҳои қадим бо роҳҳои душворгузари кӯҳисто- 
ни худ ба сарзамини Қӯлоб рафтуомад намуда, маҳ- 
сулоти мавриди ниёзро аз бозорҳо, аз хонаҳои марду- 
ми ин минтака дарёб мекарданд. Ё ҳамин тавр ба меҳ- 


4--3391 49 


монӣ мерафтанд, дар тӯйҳои якдигар иштирок мена- 
муданд, вақти зарурат ба дилбардорию тасаллияти 
ҳамдигар мешитофтанд. Ин рафтуомади муомила ду- 
тарафа буд, роҳҳои  силсилабанди кӯҳистон мисли 
рагҳои хунгард қавмҳою тоифаҳои гуногуни диёра- 
монро ба ҳамдигар васл менамуданд. Бо ҳамин роҳ- 
ҳо ба мадрасаҳои ҳамдигар баҳри маърифатомӯзӣ ме- 
рафтанд, рӯзҳои иду ҷашнҳо бо нияти адо намудани 
намози ҷамоат дар масҷидҳои ҳамдигар ҷамъ меома- 
данд. Бо ин роҳҳо манзилу мароҳилҳоро паймуда, ба 
хонаҳои якдигар арӯсҳои нозанин мебурданд. Ба ди- 
гар маънӣ гӯем, ин роҳҳо роҳҳои хешию пайвандӣ, 
дӯстию бародарӣ буданд ва ҳастанд. Маҳз ҳамин роҳ- 
ҳо халқҳои тамоми ҷумҳурии моро ба ҳам васл наму- 
да, якдигарро ба хешу табор табдил додаанд. Ман аз 
мушоҳидаҳо, сафарҳо ва мулоқотҳои гуногуни худ дар 
саросари диёрам дарк намудаам, ки чунин роҳҳои Душ- 
воргузари мушкилкушо дар миёни тамоми ноҳияҳо 
ва шаҳрҳои Ватани азизи мо--Тоҷикистон асрҳои аср 
боз вуҷуд доранд. Масалан, чунин пайроҳаи кӯҳистон 
лаб-лаби дарёи Қофарниҳон дар байни ноҳияҳои Шаҳ- 
ритусу Қубодиён ва  Ғозималику Ҳисори Шодмон ва 
аз он ҷо ҳам ба сӯи Файзободу Ғарм, ҳам ба тарафи 
Бойсуну Насафу Самарқанду Бухоро роҳҳои печидаи 
гиреҳкушо мавҷуд буданд. Чунин василаи мустаҳка- 
ми пайванд бо соҳили Зарафшон дар байни Масчою 
Фалғару Панҷакент ва Хуҷанду Исфараю Истарав- 
шан низ фаъолият дошт. Ин роҳҳоро ягон подшоҳ, ҳо- 
ким ё сиёсатмадори пурқудрат насохтааст ва ин тон- 
фа чунин иншоотро сохта ҳам наметавонистанд. Бал- 
ки ин роҳҳоро худи халқ -- мӯйсафедону ҷавонон, за- 
нону мардон, хурдону бузургон дар давоми як рӯзу 
ду рӯз, ё як солу ду сол не, балки ба тӯли қарнҳои 
зиёд оҳиста-оҳиста сохтаанд, биноан. ин роҳҳо аз сан- 
ҷишҳо, қаҳтиҳо, душвориҳо гузаштаанд, ба ин ҳама 
тоб овардаанд ва ҳам акнун ин роҳҳо абадулабад де- 
ҳаҳо, ноҳияҳо, шаҳрҳо, вилоятҳои ҷумҳуриамонро ҳам- 
чун як мамлакати воҳид, ба ҳам пайванд  месо- 
зад. 

Ҳар фарде, ки чунин халқ ва чунин мамлакатро 
қасди ҷудо кардан ва ба минтақаҳо тақсим намудан- 
ро ба қалби хеш роҳ доданӣ мешавад, ҷинояти нобах- 
шиданӣ ва хаёли хоми ичроношуданӣ мекунад. 

Рӯзе бародарам Асламшо молҳоро ба чаро бурда, 
бегоҳӣ аз қафои молҳо як пуштора ҳезум бардошта, 
ба ҳавлӣ ворид шуда буд, ки модарам чорворо аз на- 
зар гузарониду пурсид: 

-- Қамар нест-ку? Вай куҷо шуда бошад? 

Мо як бузи сершире доштем, ки ҳар сол ба мо ду- 
се сар бузғола таваллуд карда медод ва ҳамаамон 
ўро дӯст медоштему аз дӯстдорӣ ба вай «Қамар» ла- 
қаб ниҳода будем. 

Асламшо пуштораи ҳезумро назди оташдон пар- 
тофту ба оғил даромада, молҳоро аз назар гузаронд. 

-- Ҳа, Қамар нест,--гуфт ӯ бо хотири парешон,--ба 
хаёлам дум-думи молҳо чарида-чарида меомад. 

Сонӣ Асламшо ҷомаи даридаашро, ки танҳо вақт- 
ҳои пуштора кардани ҳезум мепӯшид, аз тан бадар 
намуда, хеле чолок шуду ба дасташ таёқи молбониро 
гирифт ва: 

-- Ман ҳозир, -- гӯён аз ҳавлӣ давида баромад. 

Дар атроф чодари торикӣ фуромада, дар осмон 
якта-нимта ситораҳо чашмак мезаданд. Вақти говгум 
фаро расида буд. 

.Қасе, ки дар кӯҳистон зиндагӣ карда бошад, нағз 
медонад, ки чун шомгоҳон фаро расад, ҳаво зуд то- 
рик шуда, ҳар як сангу бутта ба назар сиёҳу ҳавлнок 
ва бадвоҳима менамояд. Ба ҷашмони кӯдак бошад, 
инҳо махсусан бадвоҳиматар метобанд. 

Он солҳо дар саросари Дарвоз гургони гуруснаи 
хунхор хеле бисёр буданд ва онҳо гала шуда мегаш- 
танду ба бузу гӯсфандони аз рама ҷудошуда ва го- 
вони аз пода қафомонда ҳамла меоварданд. Шабон- 
гоҳон ҳатто ба оғилҳо даромада бузу гӯсфандонро 
хурда, ба мардуми бечора зарари калони моддӣ ме- 
расонданд. Дар шабҳои сарди зимистон, ки барф аз 
ҳад зиёд меборид, гургон дар ҷустуҷӯи тӯъма ба чор 
тараф давида, ҳатто ба одамони танҳо дармеафто- 
данд. Мо ҳатто шунида будем, ки гургон якчанд на- 
фарро дарронда буданд. Ҳамин воқеаҳо ба хотирам 
расиданду дилам таҳ кашида рафт. Ҳоло бародари 
азизам Асламшо худаш яккаю танҳо ба ҷустуҷӯи Қа- 
мар рафта буд. «Боз худо накарда гургон ба вай ҳам- 
ла наоранд», аз дил мегузарондам ман ва худро тан- 

беҳ медодам, ки «чаро ҳамроҳи бародарам ба ҷусту- 
ҷӯи буз нарафтам». 

Азбаски падарам дар коргоҳи худ, идораи бонки 
ноҳия вазифаи посбониро адо менамуд, ҳоло ӯ аз мо 
дур буд. Ҳамсояҳо низ дар ин вақт ба кори рӯзгори 
худ банд буда, биноан мо касеро ба ёрӣ ҷеғ зада на- 
метавонистем. 

Ман қарор додам, ки бояд фавран аз паи барода- 
рам биравам. Ва асои ирғаи вақтҳои молбонӣ ҳамроҳи 
худ мегирифтаамро, ки дар шохи себи ҳавлӣ овезон 
буд, ёфтаму аз ҳавлӣ баромаданӣ будам, ки садои 
модарамро шунидам: 

-- Исто, танҳо нарав, ман ҳам ба ту ҳамроҳ меша- 
вам. 

Модарам ҳам калтакеро ба дасташ гирифт ва мо 
ба роҳ баромадем. Ҳаво боз ҳам ториктар шуда буд. 

--Худоё, худовандо, ризқи бачаҳоямро кам на- 
кун, -- нола мекард модарам, -- аз даргоҳат умедво- 
рам. Қатори дигарон дар паноҳат нигаҳ дор. 

Вақте ки мо ба буттазори кӯҳпоя расидем, мода- 
рам фармуд, ки ман бародарамро ҷеғ занам. Ман ҳам 
бо тамоми овоз: 

- -хАсламшо-о! -- гӯён фарёд кашидам. Ман ме- 
хостам, ки баландтар садо бароварам, вале аз чӣ бо- 
шад, ки дар ин торикии шабҳангом овозам он қадар 
баланд намебаромад. Асламшо-о, ту дар куҷоӣ, ово- 
затро барор-р! 

Вале ҳеҷ кас садое намебаровард. Мо боз чолок- 
тар роҳ паймуда, аз минтақаи буттазор гузаштем. 
Ман ҳар як пастию баландии ин пайраҳаро медонис- 
там, ҳар як буттаю дарахт бароям ошно буданд. Ана, 
ҳоло аз ҳамин кӯҳтал гузарем, дар қафои он чака- 
лакзор сар мешавад, он тарафи чакалакзор бошад, 
кӯҳ оғоз мегардад. 

Дар болои кӯҳтал боз садо баровардам: 

-- Асламшо-о! 

Боз ҳам овози бародарам шунида нашуд, балки ша- 
ғоле аз дур як нӯла кашида монд. Дар гирду атроф 
чирчиракҳо садо мебароварданд. Моҳтоб ҳоло баланд 
набаромада буд, бинобар ин сояи кӯҳ ба чакалакзор 
афтида, ҳама ҷоро сип-сиёҳ карда буд. 

Мо аз байни чакалакзор каме роҳ рафта будем, ки 
ногоҳ садои гиряи касеро шунидам. «Асламшо?» -- 
гуфта наздиктар омадам ман ва бародарамро дидам, 

ки дар зери дарахте нишаста гиря мекард. Модарам 
аз бағали Асламшо бардошта, ӯро ба по хезонд. 

-- Бачам, ҳама ҷоят сиҳат аст? --модарам тамо- 
ми бадани Асламшоро даст-даст карда медид. 

Тамоми аъзои бадани бародарам меларзид, ӯ чизе 
гуфта наметавонисту фақат ба тарафи кӯҳ ишора 
мекард. 

Мо фавран ба хона баргаштем. Модарам пеш аз 
ҳама ба рӯи Асламшо об пошид, сонӣ ба ӯ каме об 
хӯронда, испанд дуд кард ва аз кадом як гиёҳ чой 
дам карда дод. Баъд аз ин забони Асламшо кушода 
шуда, ба мо фаҳмонд, ки аз даруни чакалакзор тӯдаи. 
гургонро дидааст. Ин гургони гушна дар зери харсан- 
ги буни кӯҳ ба якдигар дарафтода Қамарро кафонда 
хӯрдаанд. 

-- Пас чаро дарҳол ба сӯи хона надавидӣ? -- ме- 
пурсид модарам ба даҳшат омада. 

-- То таги дарахт базӯр омадам, -- ҷавоб дод Ас- 
ламшо, -- пойҳоям худ аз худ карахт шуда, мадорам 
намонд, дигар роҳ рафта натавонистам. 

-- Эй, вой-е, чаро ман мондам, ки ту ба ҷустуҷӯи 
буз биравӣ?--сари бародарамро ба бағал гирифта ме- 
гирист модарам. 

Ҳамин тавр мо аз бузи дӯстдоштаамон Қамар ҷудо 
шудем. Ин буз ҳамчун узви фаъоли оилаамон буда, 
дар он солҳои бенавоӣ ба мо бисёр мададгорӣ мена- 
муд, биноан ба рӯҳи вай дуо мехондем. 

Дар ҷустуҷӯи ин буз ҳаёти бародарамон низ зери 
хатари сахте монда буд ва ҳоло дар рӯ ба рӯи худ 
Асламшоро сиҳату саломат дида, ба даргоҳи ҳақтаъо- 
ло шукрона мегуфтем. 


Фасли баҳорон расид, модаговамон гӯсола кард, хур- 
сандиамон афзун шуд. Мо аҳд намудем, ки ҳамаамон 
нағзакак меҳнат мекунему ба ҷои Қамар як бузи ди- 
гар мехарем. 

Маълум аст, ки дар кӯҳистон замини киштбоб хе- 
ле кам аст. Мо, ки аслан даштакии балҷувонӣ будем, 
дар ихтиёр киштзори каме доштем. Заминҳои кишт 
ин ҷо аз замонҳои ҳазрати Одам ба ҳар сари нонхӯр 
тақсим шуда буданд. Мо шабу рӯз нағз меҳнат карда, 

мекӯшидем, ки аз замини кам ризқу рӯзии худро фа- 
ровон намоем. 

Ман дар синни  даҳ-дувоздаҳсолагӣ аз деҳқоно- 
ни ҳақиқии барзгар -- амаки Назар ва амаки Мушк 
дастаи испорро гирифта, ҷуфт кардани заминро омӯх- 
там. Онҳо ба ман истифодаи сипор, юғ, новакро ни- 
шон медоданд, аз навдаҳои шулаш бофтани отангро 
гаштаю баргашта ёд медоданд, «ин аз ҳама муҳим, 
мегуфтанд онон, отанг юғу сипорро мепайвандад». 

Аз ҳамон вақт ҳам дар замини колхоз, ҳам дар 
киштзори худамон кор мекардам. 

Мо дар ҳотаамон бештар пахта мекиштем ва аз он 
ҳосили бисёр гирифта, шабҳои дароз ҳаллоҷӣ гардон- 
да, пахтаро аз чигит тоза менамудем. Дар сарзамини 
Дарвоз асбобе ҳаст, ки онро камони паҳандагӣ мегӯ- 
янд. Барои он ки пахтаи тозашуда ришта шавад, ав- 
вал онро мепаҳанд. Дар ҳамин ҷо камони паҳандагӣ 
ба кор меояд, ки ин асбобро шахсони алоҳида исти- 
фода карда метавонанд. Чунин соҳибкасбон, яъне па- 
ҳандагон дар ду-се деҳа як нафар пайдо мешуданд. 
Шиноси мо, бошандаи деҳаи Хек амаки Ашӯр бо хо- 
ҳишамон ба хонаамон омада, бо камони худ пахтаро 
некӯ мепаҳид ва ба ҳамин тарз пахта барои ресидани 
ришта омода мегардид. Барои тайёр кардани ришта, 
чарха, дук, хардук, краврав, сихчароғ ва дигар асбоб- 
ҳо лозим буданд, ки ин сомонро дар деҳа косибон ме- 
сохтанд. Аз ришта калоба танида, сипас ба дӯкони 
матоъбофӣ медоданду алоча, карбос, думония, сат- 
ранҷӣ ва ғайра мебофтанд. Аз пӯсти анор, ғарма, бар- 
ту решаи ҳар гуна гиёҳҳо, оҳанпораи зангзада ранг- 
ҳои гуногун сохта, бо нусхаҳои муносибу дилхоҳ ба 
матоъ гулпартоӣ мекарданд. Сонӣ куртаҳои зано- 
наи паркорӣ, ҷелакҳои гулдӯзӣ, ба ҳар навъу андоза 
пероҳану тунбонҳо дӯхта, ба сафари навбатии падар 
тайёрӣ медиданд, дастмоя таҳия менамуданд. Зеро чу- 
нон ки гуфтаанд, ба бозор бо дасти холӣ дурри мақсуд 
бг каф овардан имконнопазир аст. 


Эй тиҳидаст рафта бар бозор, 
Тарсамат пас наёварӣ дастор. 


Ҳаминро тазаккур додан зарур аст, ки тамоми ин 
корҳои тоза кардани пахта, ресидани ришта, матоъбо- 
фӣ ва албатта нусхакашӣ, гулпартоӣ, буридану дӯхта- 
ни ҳар навъ либосҳоро занони деҳа ҷамъ шуда, дар 

хонаи ҳар кас бо навбат ба таврйӣ ҳашар анҷом ме- 
доданд. Зимни иҷрои ин корҳо якҷоя суруду таронаҳо 
мехонданд, афсонагӯӣ мекарданд, таомҳои лазиз ме- 
пухтанд. Қори бисёр бо дастҷамъӣ ноаён мегузашт. 
Барпо шудани чунин ҳашарҳо занону духтаронро ба 
ҳам наздик, мӯнису меҳрубон менамуд. Чи тавре ки 
маълум аст, дар ҳар ҷое, ки занон дар байни якдигар 
созиш дошта бошанду дилёб ва меҳрубону ғамхори 
ҳамдигар бошанд, дар чунин деҳот мардон ҳам аҳлу 
тифоқ мешаванду сулҳу амонии ҳамешагӣ ва ободию 
осоиши азалӣ пойдору бобақо хоҳад шуд. Алҳазар аз 
ҷанҷолу хархаша ва шӯру ғиреви занҳо, ки ҳамаро 
баргаштабахту вожгун месозанд ва ҳатто рафта-раф- 
та қитъаҳоро бо қитъаҳо ҷанг меандозанд... 


Дар манотиқи Дарвоз косибони гуногунпеша фаъо- 
лият доштанд. Ҳунари  заргарону оҳангарони нозук- 
табъи ин ҷо, тавре ки мегуфтанд, дар ҳафт мамлака- 
ти беруна шӯҳрат доштанд. Маҳсулоти дастони усто- 
ҳои чархсоз, дуктарош, даббоғ, намадмол, чорӯқдӯз, 
камонгар, хомакдӯз то ба кишварҳои Афғонистон, Эрон, 
Ҳиндустон овоза доштанд. Устоҳои забардасте буданд, 
ки санги осиёб метарошиданд, осиёбу обҷувоз месох- 
танд. 

Ҳамон навъе ки ишора намудам, мо, даштакиёни 
балҷувонии муқими Дарвоз, соҳиби замини каме бошем 
ҳам, аз он хеле босамара истифода менамудем. Дар 
чорбоғи мо ҳар як дарахти мевадиҳанда оқилона ши- 
нонида шуда буд. Зеро зиндагӣ, кам будани дастмояи 
ҳаёту буду бош ҳамин чизро ба мо илқо менамуд. Ма- 
салан, зардолуи пешпазаки мо гуфтан мумкин аст, ки 
дар тамоми сарзамини Дарвоз яке аз аввалинҳо шуда 
мепухт. Падарам доимо бо боғбони пуртаҷриба ва 
солхӯрдаи Дарвозу Қӯлоб маслиҳату машварат наму- 
да, ҳар сол пайванди нав ба нав мегузаронд ва мева- 
ҳои рангбаранги шаккарин ба даст меовард. Барода- 
рам Асламшо, ки аз мо калонсолтару ҳушёртар буд, 
як донаи зардолуи ангубинмазаи пешпазакро яксӯмӣ 
мефурӯхт. Одамон ин зардолуи хушбӯи хушранги ши- 
ринро навгонӣ гӯён талошак карда харида, «шукр, 
ки ба меваи нав расидем», мегуфтанду ба чашмона- 
шон мемолиданд. 

Пас аз ин себҳои самарқандӣ, зардолуи сафедаку 
часпак, анвои ангурҳои каттахӯша, ҳусайнӣ, фахрӣ, 
гелосҳои гуногуни бомазаи сергӯшту сершира, тутҳои 

сиёҳ, марворидак, балхӣ, шоҳтути боғамон мепухтанд. 
Дар ин вақт тамоми аъзои оила --аз хурд то калон 
фавқулодда серкор мешудем. Қисмати зиёдатии ин 
меваҳоро мефурӯхтем, боқимондаашро қабл аз ган- 
дидану хароб шудан дар рӯи бом мехушкондем, аз як 
миқдорашон ширинӣ таҳия намуда, барои зимистон дар 
хумҳо андохта мемондем. Меваҳои хушкидаро бо пу- 
дина ва ҳар гуна гиёҳҳои хушбӯй хушк омехта, дар 
бордонҳои махсус нигоҳ медоштем. Хусусан ҳар сол 
як-ду тонна тути нағз хушконидашударо дар осиёб 
орд карда мегирифтем. Ба шарофати ҳамин меҳнати 
дастҷамъонаи аъзои хонадон дар ҳар рӯзи зимистони 
хеле сард ва пурборишоти Дарвоз, ки дар он вақт 
мулку маконамон як муддати муваққатӣ аз ҷумлаи 
олам гусаста мешуд, мо то ҳадди имкон рӯзгори бо- 
фароғате ба сар мебурдем. 

Бар ивази дастмуздамон ба ҷои он бузи дӯстдош- 
таамон Қамар, ки гургони дарранда хӯрда буданд, 
камарҳои дигар харидем, саршумори бузу гӯсфандо- 
намон ба панҷоҳ-шаст расиду соҳиби якчанд сар мо- 
дагов, як сар гови ҷуфтӣ гардидем, ки ин ҳама ба 
оила оидоту даромади казоие мерасонанд. Ҳамон 
солҳо дар Дарвоз ҳар хонадоне, ки бар иловаи чорвои 
зарурӣ агар чор-панҷ сар маркаб ва хачиру асп ме- 
дошт, хонадони бақуввати дастрасе ҳисоб меёфт. Ои- 
лаи мо низ сол ба сол боғановат мешуд, ба дороӣ ме- 
расид, ки ҷамъи давлату сарватамон ба ваҷҳи кордо- 
нӣ ва тадбирҷӯии падараму модарам ба даст меома- 
данд. Лекин мо, фарзандон, медидем, ки дар ҳамаи 
корҳо модарамон доимо ҳамроҳи мо буд ва иштироки 
ӯро дар тамоми воқеаҳои марбути оилаамон ҳар лаҳ- 
заю ҳар соату ҳар рӯз эҳсос менамудем. Масалан, 
вазъи оилаамон беҳтар шуда бошад ҳам, модарамон 
ҳамоно сахтгир буд ва ҳамаи таому либосро худаш 
тақсим менамуд. Азбаски модарамон яке аз аввалин 
муаллимаҳои даврони нави Дарвоз буду ҳанӯз ба 
ҳарфи лотинӣ дар мактабҳо сабақ гуфта буд, қиссаю 
шеърҳои зиёди гузаштагонро аз ёд медонист ва дар 
лаҳзаҳои мувофиқу муносиб аз он қиссаю шеърҳо иқ- 
тибос меовард. Барои он ки камтар  соҳибдавлат 
гардида, зуд аз худ наравем, ҳамон айём ин байтро 
такрор батакрор мегуфт, ки дар хотираи бачагиам 
сахт нақш бастааст. Намедонам, ки ин шеърро кадом 

шоир эҷод намудааст, аммо ман аз забони модарам 
шунидаам: 


Бо молу ҷамоли хеш мағрур машав, 
Инро ба шабе баранду онро ба табе. 


Боре дар мактаби мо овоза паҳн шуд, ки дар клу- 
би сарҳадбонони ноҳия рӯзона барои бачаҳо кинофил- 
ми аҷоибу ғароибе намоиш медодаанд ва номи ин ки- 
нофилм «Тарзан» будааст. 

Сафарбек ном рафиқи мактабиамон барои тамошо 
кардани он филм билетро аз куҷое харида оварда, ба 
ман муроҷиат намуд: 

-- Мана, билетҳоро бин, ҳардуямон кайф карда 
тамошо менамоем. Фақат ҳамин ки як камтар нон ёф- 
тан даркор, охир фурсати хонаравӣ намешавад. 

Ман ин пешниҳоди дӯстамро шунида, дилам ба та- 
мошои филм гум зада бошад ҳам, андаке хаёлкунон 
гуфтам: 

-- Ҷӯраҷон, ман ба тамошо рафта наметавонам. 
Акоям Асламшо баъд аз пешин аз дарс меояд, дар 
хона ҳеҷ касе нест, ки чӯҷаҳоро аз чӯҷабаракҳо нигаҳ- 
бонӣ намояд. Бинобар ин ман бояд ҳатман дар хона 
бошаму чӯҷаҳоро посбонӣ кунам. 

Ҳамон баҳор даҳ мурғи мо чӯҷа бароварда буду 
дар гирду атрофи ҳавлиамон фақат чинг-чинги чӯҷа- 
ҳо шунида мешуд. 

-- Чӣ хел мешавад, ман охир ин билетҳоро барои 
ҳардуямон гирифтаам? 

-- Ман ягон вақти дигар меравам. 

-- Не, дигар фурсат намемонад. Он филмро имрӯ- 
зу пагоҳ намоиш медиҳанду халос. 

Пас чӣ кор кунем, ман бояд чӯҷаҳоро нигаҳбо- 
нӣ намоям, вагарна модарам ҷазои сахтам медиҳад. 

-- Биё, аз Нуралӣ илтимос менамоем, ки ба ҷои 
ту ду-се соат чӯҷаҳоро нигаҳбон бошад. Охир ӯ бачаи 
хубест, ҷӯраамон аст. 

Ҳақиқатан ҳам Нуралӣ ҷӯраи нағзамон буд. Са- 
фарбеку ман ваъда кардем, ки барои пагоҳ ба вай 
билет гирифта меорем ва ӯ ҳам он кинофилми нестан- 
дарҷаҳонро тамошо хоҳад намуд. Нуралӣ розӣ шуд, 
ки то омадани ман чӯҷаҳоро ҳифз намояд. 

Дар паҳлӯи ҳавлии мо марғзори начандон калоне 
воқеъ буд, ки одатан мокиёнҳо бо чӯҷаҳояшон дар 
ҳамон ҷо гаштугузор намуда, барои худ ғизо пайдо 

мекарданд. Ман ҳамроҳи Сафарбек аз тамошои филм 
баргашта, қабл аз ҳама он марғзорро аз назар гуза- 
рондам. Дар марғзор пару пати паҳну парешони мур- 
ғонро дида, дилам шуввас карда рафт. Дарёфтам, ки 
Нуралӣ ба ваъдааш вафо накардаасту чӯҷаҳои нирғаи 
беозорро тӯъмаи  чӯҷабаракҳои оҳанинчанголу мин- 
қортез намудааст. Мо бошем, ба ӯ билети кинофилм- 
ро оварда будем. 

Ҳамин ки ба ҳавлӣ даромадам, модарам шохачӯ- 
беро ба сарам бардошт: 

-- Бачаи бепарвои дайду дар куҷо мегардӣ? 

Вале ҷӯраам Сафарбекро дар паҳлӯям дида, аз 
райъаш гашту ба ҷанг кардан даромад. 

Маълум мешавад, ки Нуралӣ ваъдаи худро фаро- 
мӯш кардааст ва ё ягон кораш баромада будааст, ки 
чӯҷаҳои мо ба ҳоли худ мондаанд. Қалхотҳои чӯҷаба- 
рак дарҳол аз ин вазъият воқиф гардида, ба марғзор 
ҳамлавар шудаанд ва титу ғози якчанд мурғу чӯҷаҳо- 
ро баровардаанд. Хайрият, ки модарам аз ин ҳолат 
сари вақт огоҳ гашта, чӯҷаҳоро наҷот додааст. Сипас 
ҳамаи мокиёну чӯҷаҳоро дар катак дароварда, дигар 
ба берун раҳо накардааст. 

Баъд аз ин воқеа ман нигоҳубини чӯҷаҳоро ба ҳеҷ 
кас бовар намекардам, ҳатто ба ҷӯраҳои наздиктарин 
ҳам намесупурдаму посбонии мӯҳлатл ба зиммаам 
вогузоштаро худам ба хубӣ анҷом дода, ҳаракат ме- 
кардам, ки чӯҷаҳоро аз ҳар офати ногаҳонӣ ва қазои 
осмонӣ эмин дорам ва дар ин бобат танбеҳу накӯҳиши 
модарро нашунавам. 


хж«ѕ 


Мазраи сабзи фалак дидаму доси маҳи нав. 
Ёдам аз киштаи хеш омаду ҳангоми дарав. 


туфтааст суханвари бузург Ҳофизи Шерозӣ. Ман ҳам 
ҳолиё осмони софи нилгунро чун бубинам, ба ёдам 
киштзорони  зумуррадгуни зодгоҳам деҳаи Умарак 
мерасаду ба машомам бӯи майсаю себаргаҳои ватан 
медаманд. Дар ҳар ҷое ки бошаму чун дар авҷи фа- 
лак доси маҳи нав ба чашмонам битобад, ба шукро- 
наи моҳи нав фотеҳае мехонаму ба сар хаёлоти олами 
кӯдакию навҷавонӣ меоянд. Пеш аз хама мавсими 

ғалладаравро ба ёдам меоварам. Ба фикрам, ягон бӯи 


хуш ба мисли алафи навдаравида, ба монанди ғал-. 


лаи навдаравида, ки дар рӯи хок мехобад, ба димоғ 
ин қадар гуворотару бофараҳтар намерасад. ; 

Мавсими дарави ғалла дар пуштаҳо ва ёлаҳои 
кӯҳсори деҳаи Умарак ва умуман деҳоти Дарвоз тақ- 
рибан як моҳи тобистон давом менамояд. Дар ин мав- 
сими ғалладарав асосан мардон ва ҷавонон иштирок 
мекунанд ва аз ин маърака ҳашари занону духтарон- 
ро ҳангоми таҳияи матоъ, гулпартоии он ва давраи 
либосдӯзиро ба хотир меоваранд, ки чунин ҳашарҳо 
пеш аз сафари мардон ба ноҳияҳои дур дар ҳар хона- 
дон бо навбат ба амал меомаданд. 

Қабл аз ҳама ба мавсими дарав тамоми мардону 
ҷавонон ва ҳатто кӯдакону ягон-ягон беморон низ би- 


дуни даъвату ташвиқот ба ғаллазор мебаромаданд. 
Беморону кӯдакон корҳои вазнинро анҷом надиҳанд 
ҳам, ба даравгарони қавибозуи неруманди дос дар 
бар обу мева, дуғобу хӯрок расонда, бо ҳамин муш- 
килоти ононро осон менамуданд. Дар ин давра табъи 
ҳама хуш, дар лабон табассум шукуфон мешавад ва 
дар дилҳо заррае ҳам осори хушунату озурдагӣ на- 
мемонад. Агар рафту баъзе одамон бо иллату сабаб- 
ҳои гуногун аз якдигар хафагию ранҷурӣ дошта, но- 
гапӣ шуда бошанд, дар чунин рӯз гуноҳи якдигарро 
мебахшанд ва аз субҳгоҳони рӯзи дарав, салом меди- 
ҳанд ва оғӯшро васеъ кушода, якдигарро ба оғӯшҳои 
гарму самимии худ мегиранд. 

Ба фикри ман ин давра беҳтарин, зеботарин ва 
поктарину нотакрортарин давраи табиати Дарвоз фа- 
-ро мерасад, ки дилу рӯҳи касро саропо мафтун, тас- 
хир ва мутеъю асир мегардонад. Худатон як тасаввур 
намоед, дар қуллаи баландтарини кӯҳ барфҳои поки 
сафед тӯда-тӯда хобидаанду дар ин ҷо, дар ёнаҳо ва 
ёлаҳои кӯҳ, дар пуштаю талҳо хӯшаҳои заррин пух- 
та расидаанд ва дар поён гелосҳои ширину пуршар- 
бати ёқутранг назаррабоӣ мекунанд. Ана, чӣ қадар 
ҷилвагарӣ ва фаттонӣ менамоянд рангҳои нотакрори 
кӯҳистон. . 

Кӯҳистони Дарвоз устод Абдусалом Деҳотиро маф- 
тун намуда будаанд, ки эшон фармудаанд: 

Ба як сӯ барфу як сӯ пухта гелос, 
Аҷаб фаслест тобистони Дарвоз. 

КИ УЗИ 


Ман шодам, ки борҳо дар мавсими дарави ғалла 
иштирок намуда, дар ҷамъоварии ҳосили ранҷи бобои 
деҳқон саҳм гузоштаам. Ҳоло ман солҳо боз аз он ҷо 
дурам ва олами тақдирсоз ризқи маро дар мулку ма- 
конҳои дигар чошидааст ва ба амри кирдигори раз- 
зоқи олам ризқи худу фарзандонамро аз ин ҷоҳо ёф- 
та истодаам. Аммо он солҳо, ки айёми навҷавонии ман 
буду даст бар дастаи испор ниҳода, замин ҷуфт ме- 
кардаму барзгар будам ва ҳангоми дарав дос дар бар 
ҳамроҳи ҳамқишлоқиҳои худ ба обу арақ ғӯтида да- 
равгарӣ мекардам, давраҳои фаромӯшношудании умри 
ман буданд. Ва суруди иқтидороҳанги 


Э оллоҳ, ёре, ман доғам ё дӯст 


шабҳои бехобӣ хотироти айёми бачагии маро парвоз 
дода, маро ба мулки Дарвоз меоварад. 

Суруди «Ман доғам»-ро ҳатман яке аз даравгарон 
сар мекунад ва пас дигарон ҳамовоз мешаванд. Ин 
сурудхонӣ хусусан дар хирманҷо авҷ мегирифт, ки бо 
софию соддагӣ ва беғашию беолоишии хеш ба ҳар кас 
марғубу писандида мешуд. 

Мардуми Дарвоз дар парвариши кирмаки абрешим 
низ ҳунарманданд. Ва ин давра ҳам ба маъракаи пур- 
ташвише бадал мешаваду мушкилоти хосаи худро 
дорад. Модари мо як-якуним қуттӣ тухми кирмак 
парвариш намуда, сад-садубист килограмм пиллаи 
аълосифат ҷамъоварӣ карда, ба давлат месупурд. 
Рости гап, модарам як қисми ҳосили дубаҳраро ба 
давлат насупурда, дар хона нигоҳ медошт. Ва аз он- 
ҳо риштаи бирешим тайёр карда, бо рангҳои гуногу- 
ни зебо ранг намуда, дар таҳияи тоқиҳои гулдӯзӣ ва 
дигар навъи каллапӯшу либосҳо истифода мебурд. 
Дар натиҷа ин ҳам як навъи манбаъи даромади оилаи 
мо мегардид. 

Аз ин лиҳоз, ки мардуми Дарвоз табиатан шӯх ва 
базлагӯ ҳастанд, роҷеъ ба парвариши кирми абре- 
шим баъзе қиссаҳо ҳам бофтаанд, ки ба Гундул ном 
шахси ҳозирҷавоб, ҳазлкаш ва сухандони халқӣ марбут 
аст. 

Солҳои тӯлонӣ дар ноҳияи Қалъаи Хумб Аҳтам Неъ- 
матов ном котиби райком кор мекард. Ӯ роҳбари адо- 
латпеша буда, дар саросари Дарвоз бо некномӣ маш- 
ҳур гардидааст. 

Рӯзе ӯ ба хонаи Гундул омада, парвариши кирмаки 
абрешимро аз назар мегузаронад. Қирмакҳо нағз ри- 
воҷ доштанд, Неъматов бо табъи хуш меравад. 

Баъд аз хоби сеюми кирмакҳо, ки дар ин давра ҷон- 
варон барги дарахти тутро хеле фаровон мехӯранд, 
Неъматов дар қатори ҳавлиҳои дигарон ба ҳавлии Гун- 
дул ҳам меояд, то аз авзои кирми абрешим воқиф ша- 
вад. Зеро аз боби пилла ӯҳдадории ноҳия дар назди 
давлат калон буд. Вале котиби райком дар хонаи Гун- 
дул ягон дона кирмакро надида, ҳушаш меканаду пур- 
сон мешавад. 

-- Гундул, кирмакро ба куҷо бурдӣ? 

Гундул худро ба нодонӣ зада, чунон вонамуд меку- 
над, ки гӯё ин номро бори аввал мешунида бошад. 

-- Қадом кирмак? Мо кирмак-пирмак надоштем. 

Аз рӯи ҳавлии Гундул ҷӯи об мегузашт. Қотиб дар 
ҳайрат мемонад, охир чанд рӯз пеш кирмаки хо- 
наи Гундул инкишофи хубе дошт, вай онро бо чаш- 
мони худ дидааст, ҳоло чӣ бало зада бошад? Ногаҳ 
чашмони котиб беихтиёр ба ҷӯи пуроби ҳавлӣ меафта- 
ду дар даҳони қурбоққа кирмакро мебинад. Пас ҳа- 
мааш маълум мешавад, Гундул аз бебаргӣ ба ҷон ома- 
да, кирмакҳоро ба об партофтааст, гуноҳи сахте содир 
кардааст. 

-- Инҳо чистанд? -- бо қаҳру ғазаб мепурсад коти- 
би райком ва ба тарафи ҷӯй ишорат менамояд. 


-- Қурбоққаҳои мо сигарет кашаме, -- ҷавоб меди- 
ҳад Гундул оромона ва калимаи охиринро махсус ба 
шеваи Дарвоз талаффуз мекунад. 

Қотиби райком ба ин ҳозирҷавобии Гундул қоил 
шуда механдад. Ин кирдори Гундул он вақт ҷиноят бо- 
шад ҳам, ба ӯ чизе намегӯяд. 


Мехоҳам, ки ин ҷо дар бораи тӯйи арӯсии мардуми 
Дарвоз чанд сухан бигӯям. Тӯйҳо дар Дарвоз ҳам мис- 
ли дигар ноҳияҳои ватанамон одатан дар фасли зи- 
мистон баргузор мешаванд. Дар ин давра корҳои саҳ- 
ро ба анҷом мерасанд, ҳосилоти ғаллаю Дона, меваю 
сабзавот ҷамъоварӣ шуда дар анборҳо гузошта меша- 
ванд. Сипас фурсати фаровоне фароҳам мегардаду тӯй- 
ҳоро низ оромона гузаронидан мумкин аст. 

Одатан арӯсу шаҳро савори асп меоваранд. Мо, ба- 
чаҳо, бошанд ба роҳ банд партофта, аз хешу табор ва 
ёру дӯстон арӯс ва домад тӯҳфаҳо талаб менамудем. 
Ҳамин тавр бандҳоро мустаҳкам гирифта, то вақте ки 
тӯҳфа надиҳанд, роҳро намекушодем. 

Арӯсро бо тамоми қоидааш дар хонаи шаҳ мефу- 
роварданд: аз гирди се гулхан себорӣ давра зада, ма- 
росими саломро ба ҷой меоварданд. Арӯсу шаҳро ба 
хонаи хосашон гусел намуда, зиёфат ташкил менаму- 
данду дар хонаи калонтари ҳавлӣ ҷамъ меомаданд. 
Дар ин ҷо ба шарафи қудуми арӯсу домод базми ҷам- 
шедӣ баргузор мешуд. Беҳтарин мутрибон асбобҳои 
мусиқиро ҷӯр карда, оҳангҳои дилпазир менавохтанду 
ҳофизон таронаҳои шӯхи тӯёна месуруданд ва дар 
байни давра раққосаҳои зебою қашанг ҳунари хешро 
бо тамоми  ҷаззобию дилфиребӣ намоиш медоданд. 
Ҳамаи ин ҳунармандон, ки ҳоло ҳозиронро мафтуну 
тасхир менамуданд, бошандагони деҳаи худамон бу- 
данд. Ҳар рӯз мо ҳамроҳ дар кори колхоз иштирок 
мекардем, якҷоя замин шудгор менамудем, ғалла ме- 
даравидем, дастҷамъона мева мечидем, чорворо ба 
чарогоҳ мебурдем. Ва ҳоло бо ҳам хурсандӣ доштем: 
воқеан ҳам он вақт шодмонии як нафар шодии ҳама 
мегардид. 

Дар чунин базмҳои арӯсӣ ба ман ва фикр менамо- 
ям, ки ба ҷомеа ҳозирон низ ҳунарнамоии раққосаҳо 
хеле дилписанд, мафтункунанда ва ҷаззобу шӯрангез 
буданд. Зеро раққосаҳо ҷавонзанони ҷамилаю зебо 
буда, қомати мавзуну мутаносиб доштанд ва ҳунари 
худро ба дараҷаи аъло медонистанд. Вақте ки онҳо 
мерақсиданд, рақсҳояшон чунон дилошӯб адо мешу- 
данд, ки ҳеҷ кас дар ҷои худ ором нишаста натаво- 
ниста, каф мекӯбиданд, даст меҷунбонданд. Раққоса- 
ҳо аз ҳама бисёртар ба ҳаракат оянд ҳам, хаста на- 
мешуданд, балки рақсҳояшон ба назари кас боз ҳам 
мавзунтару дилфиребтар мешуданд. Фақат дар орази 
чун садбарги сафед поку нафисашон донаҳои марво- 
ридосои арақ шадда-шадда медамиданд. Дар ин лаҳ- 
заҳо як ҷавонмарди зебо ба дастрӯймоли тозае шад- 
даҳои арақро пок менамуду ин байтро зери лаб зам- 
зама мекард: 


Нозанине ки аз арақ тар шуд, 
Нозанин буд, нозанинтар шуд. 

Ва чанд нафар он дастрӯймоли дар арақ таргаш- 
таро ба даст гирифта ҳазорон бор садақа шуда ба 
чеҳраҳои хештан мемолиданд. Ҳамаи ин муомилаҳо 
шарофатмандона, ба маънои аслии мардонагию си- 
лаҳшӯрӣ анҷом пазируфта, касе касеро таҳқир наме- 
дод, озурда намекард, балки онҳо боиси боз ҳам аф- 
зудани рӯҳияи хурсандию шодмонии базми арӯсӣ ме- 
гардиданд. 

Чунин базмҳо то сапедадам давом мекарданд ва ба 
зудтарин фурсат аз хотираҳо зудуда нагашта, боиси 
гуфтугӯи тӯлонии одамон мешуданд... 

Вақте ки ба қарори ташкилоти байналхалқии 
ЮНЕСҚО ҷашни муғаннии бузурги тоҷик Борбадро 
дар ҷумҳурӣ ва саросари ҷаҳон таҷлил менамуданд, 
баъзе шаккокон шубҳа доштанд ва далел оварданӣ 
мешуданд, ки ин мутриби беназир гӯё дар сарзамини 
Дарвоз зуҳур накардааст. Дар сурате, ки ҳар як де- 
ҳаи ин диёри бостонӣ чунин навозандагон, ҳофизон, 
шоирон, раққосони мумтози худрӯид дорад ва инҳо 
метавонанд, ки ба сифати як ансамбли мукаммале 
дар ҳар озмунҳои  сернуфузи байналмилалӣ ширкат 
варзида, албатта нишону мукофоти пирӯзӣ ба даст 
биёваранд, худи ҳамин далелу бурҳони қотеъе меша- 
вад, ки Борбад, ҳунарвари беҳамтои ин сарзамин бу- 
дааст. Тавре ки мусиқидонон мегӯянд, оҳангҳои ҳузн- 
ангез, тарабхез ва муҳаббатомези даврони Борбад 
ва офаридаҳои худи ӯ ҳанӯз дар байни мардуми Дар- 
воз зиндаанд ва абадӣ зинда хоҳанд буд. 


ХЖ 


Ман дар чунин муҳит ба воя расидам, дар макта- 
би деҳаамон таҳсил намудам. Ҳине ки дар синфҳои 
болоии мактаб мехондам, дар умқи дилам хоҳише 
пайдо шуд, ки ба шаҳри Душанбе бираваму соҳиби 
ягон касбе шавам. Масалан, касби бинокорӣ ё ронда- 
ни мошин ва дигар васоити техникӣ ба ман хеле маъ- 
қул буданд. Агар соҳиби ин касбҳо шавам, ҳам дар 
колхоз кор карда метавонистаму ҳам мушкилоти ҳам- 
қишлоқиҳои худро осон менамудам. Ба фикри ҳамон-. 
вақтаи ман маҳз соҳибони ҳамин ду касб ба бошанда- 
гони деҳаи мо ёрии бештаре расонида метавонистанд. 
Зеро орзуи олии ман осон кардани мушкилоти ҳам- 

қишлоқиҳоям буд. Лекин ҳоло дар бораи ин орзуҳои 
дили худ ба касе ягон ҳарфе намегуфтам ва андешаи 
онро доштам, ки агар инҳо иҷро нашаванд, хандасори 
мардум мешудам. 

Тобистони соли 1959 ман мактабро хатм намуда, 
ҳуҷҷатҳоямро ба тартиб овардам. Як рӯз саҳарии бар- 
вақт ба сари пули ноҳия омадам. Аз ин ҷо ба тарафи 
Душанбе мошинҳо ҳаракат менамуданд. Азбаски ба- 
родарам Асламшо дар Донишгоҳи давлатии Тоҷикис- 
тон таҳсил дошт, дар рӯи бистарам барои хавотир на- 
шудани модар чунин хатчае гузоштам: «Очаҷон, ба 
хабаргирии Асламшо рафтам, писари ту -- Нарзулло». 

Ман бори аввал ба Душанбе меомадам, бинобар 
ин ягон ҷои онро намедонистам. Ронандае, ки мо чанд 
нафар ба мошини вай савор шудем, марди руси хуш- 
муомилае буд. Вақте ки ба шаҳри Душанбе ворид гар- 
дидем, аз ӯ хоҳиш намудем, ки маро ба назди чойхо- 
наи заводи пахтаи шаҳр бубарад. Зеро аз рӯи шуни- 
дам, ҳавлии ҳамдеҳаи мо -- амаки Ҷаббор дар назди 
ҳамин чойхона воқеъ буд. Мехостам аввал ба хонаи 
амаки Ҷаббор фуруд оям, шабро дар он ҷо рӯз кунам 
ва саҳарӣ бо ёрии вай бародарамро пайдо намоям. 

Ронанда мувофиқи хоҳишам дар назди чойхонаи 
заводи пахта таваққуф намуд ва чун бидид, ки ман ба 
чор тараф сар зада, одами даркориамро наёфтам, чунин 
муроҷиат намуд: 

-- Додарам, ин ҷо шаҳр аст, номи кӯча ва рақами 
ҳавлиро донистан даркор, бо ин аҳвол бисёр азоб ме- 
кашӣ. 

Баъд андаке хаёл карду гуфт: 

Биё, ба ҳавлии ман меравем, дур нест, дар ҳамин 
қарибиҳост. Пагоҳ амаки Ҷабборатро меёбем. 

Воқеан ҳам ҳавлии ронанда чандон дур воқеъ на- 
гашта, дар назди бозорчаи заводи ба номи Қиров ҷой- 
гир будааст. 

Пас аз лаҳзае чанд дар сари дастархони ронанда ни- 
шаста, нону намакро нӯши ҷон мекардаму аз дил ме- 
гузарондам, ки хайрият дар дунё умаракиҳои мо барин 
одамони нағз ҳам будаанд. 

Дар ҳавлии он марди рус як ҳафта мондам, дар 
ҳамин зимн ӯ амаки Ҷабборро пайдо намуда, бо ман 
рӯ ба рӯ кард. 

Ҳавличаи хурдакаки амаки Ҷаббор пур аз ҳам- 
шаҳриён буд, гӯё он як ҷазирачаи Дарвоз дар шаҳри 

азими Душанбе ҳисоб меёфт, аммо бо вуҷуди ин дар он 
ҳавлича барои ман низ ҷой ёфт шуд. | 

Бо ёрии ҳамшаҳриён хобгоҳи бародарамро ёфтам, 
аммо вай ҳоло дар шаҳр набуда, балки бо шарикдар- 
сонаш барои ҷамъоварии ғалла ба Қазоқистон рафта 
будааст. 

Ман ҳуҷҷатҳоямро ба мактаби яксолаи бинокорӣ, 
ки дар назди заводи пивокашии пойтахт ҷойгир буд; 
супурдам, бароям хобгоҳ доданд. Аммо ман ба ҳавлии 
амаки Ҷаббор зуд-зуд меомадам, зеро ба ин ҷо аз де- 
ҳаи Умарак ва ҳатто аз дигар деҳоти Дарвоз хешован- 
дон ва дӯстону шиносони соҳиби хонадон меомаданд 
ва ҳамроҳи худ навигариҳоро меоварданд. Ба ин та- 
раф омаданам сабаби дигар ҳам дошт: дар наздикии 
ҳавлии амаки Ҷаббор ошхонаи заводи ба номи Қиров 
воқеъ буда, нони бепул ва хӯроки хеле арзони лазизе 
дошт. 

Ҳафтаи дуюми омаданам аз Дарвоз ба иллати ша- 
молхӯрӣ ё табдили якбораи ҳаво буд, ки тамоми ба- 
данамро ҳарорати баланде фаро гирифт. Ду рӯз ба 
даҳон намаке набурдам. Сонӣ хостам, ки ба ошхонаи 
ҳамин завод омада, маҷбуран бошад ҳам, ягон хӯро- 
ке бихӯрам. Як коса шӯрбо харида, дар рӯи миз ни- 
ҳодам ва курсиеро пештар кашида нишастам. Ҳамин 
вақт як нафар шахсе ҳам бо таоми хуш дар паҳлӯи 
ман нишаст. Дар рӯи миз ҳам даруни тақсимичаи хур- 
де як чизи зардранги ҳалвомонанде гузошта шуда буд, 
ки ин шахс аз он гирифта рӯи нон молиду пас онро 
ба даҳон бурд ва гӯё даҳонаш тунд шуда бошад, ки 
як гулӯ афшонд ва шӯрборо хӯрдан гирифт. Ман низ 
аз ҳамон хӯрдании ҳалвомонанд рӯи нон ғафстар кар- 
да молидаму нонро ба даҳон бурдам. Чун нонро хои- 
да будам, дар даҳон тундии тоқатфарсоеро эҳсос на- 
муда, чашмонам лиқи об шуданд. 

- Ҳеҷ боке не, фоида дорад, -- гуфт шахси дар 
паҳлӯям нишаста, зеро вай донист, ки дар фурў бур- 
дан ё набурдани луқмаи талхмаза дудила шуда исто- 
даам. газе» 

Ман ин суханони тақвиятбахши ӯро шунида, луқ- 
маи талхмазаро фурӯ бурдаму аз болояш шӯрборо 
хӯрдан гирифтам. Пас аз лаҳзае дар саропои вуҷудам: 
як гармии гувороеро ҳис намудам. Азбаски дар пай- 
кари худ ҳанӯз сустие эҳсос доштам, оҳиста-оҳиста 
ба чойхонаи заводи пахта рафта, рӯи кати гӯшае кулӯ- 

ла шуда хобидам. Пас аз ду соат аз хоб бедор шуда, 
дар ҷисми худ сабукие эҳсос кардам, аз ҳарорати бадан 
ҳам осоре намонда буд. 

Баъдтар фаҳмидам, ки он чизи ҳалвомонанд хар- 
дал ном дошта, ба хусусияти хеле зиёди табобатӣ мо- 
лик будааст... 

Ман аслан ба умеди бародарам пайи таҳсили илм 
ба Душанбе омада будам. Ҳоло, ки ӯ ба ҷамъоварии 
ғалла рафта будааст, вазъи иқтисодиам бад шудан 
гирифт. Бинобар ин маҷбур шудам, ки шиму костюми 
аз махмали рахдор дӯхташудаамро дар бозорчаи 
мавзеи Нагорная ба маблағи 25 сӯм фурӯшам. Ҳаво 
гарм буд ва бо шиму пироҳан гаштан илоҷ дошт. 


Лекин ин ҷо як ноомади дигари кор шуда, маро хе- 
ле азият дод. Рӯзе ба хонаи Нидо ном ҳамшаҳриам 
меҳмон шуда, шабро дар ҳамон ҷо гузарондам. Ман, ки 
аз рӯи одати одамони деҳаамон чоруқамро дар беруни 
дар кашида, вориди хона шуда будам, саҳаргоҳи рӯз 
дигар онро дар ҷои кашидаам наёфтам. Маълум меша- 
вад, ки ин чоруқи ман ба шахси дигар ҳам маъқул шу- 
да будааст, ки онро дуздидааст. Ба пули шиму костюм 
то омадани бародарам нону шакар харида, меъдаро 
андаке ором менамудам. Вале дар кӯчаҳои қирпӯши 
шаҳр пойлуч гаштан бароям азиятовар буд. 

Хайрият, ки Асламшо аз ҷамъоварии ғалла хеле 
серпул баргашта (албатта, барои донишҷӯ), ба ман 
пойафзол, шиму костюм харид ва барои ошхонара- 
вӣ ҳам як миқдор пул дод. Бо ҳамин мактаби яксолаи 
бинокориро хатм намуда, соҳиби касби устои сохтмо- 
ни манзилгоҳ шудам. 


Тобистон бо як рафиқи шарикдарсам, таъмири як- 
чанд хонаҳоро анҷом дода, барои харидории либосво- 
рӣ каме маблағ пайдо намудам ва бо маслиҳати баро- 
дар нисбати дохил шудан ба факултаи автомобилии 
Техникуми политехникии шаҳри Душанбе довталаб 
гардидам. 

Таҳсили чорсола дар ин техникум ба пеши ман 
ҷаҳони рангини касбу ҳунари  шавқангезро кушод. 
Ман; албатта сонӣ факултети иқтисодии Донишгоҳи 
давлатиро хатм кардам ва умуман як умр мутолиа 
дорам -- мехонам. Лекин таҳсил дар техникум барои 
тамоми ҳаётам воқеаи  фаромӯшношуданӣ гардид. 
Меҳри устодони сахтгир ва меҳрубону ғамхори ин до- 

нишкада аз лавҳаи дилам ягон лаҳза ҳам сутурда 
намешавад. і 

Пас аз хатми техникум соли 1962 дар базаи авто- 
мобилии ҷамъияти «Тоҷикматлубот» аввал ба сифати 
таъмиргари мошин ифои вазифа намудам. Додонови 
соҳибтаҷриба дар он муассиса директор ва сардори 
колоннаи автомобилӣ буд. Ман шодам, ки давраи шогир- 
дии худро ҳамроҳи чунин шахсони соҳибдил ва ботадбир 
гузарондам. 

Қори аз ҳама вазнини ман кушодан ва таъ- 
мир намудани рессорҳои мошини ЗИЛ-164 буд. 
Ман ин шуғли заҳматталабро ба хубӣ омӯхта, сипас 
дар сехи таъмири мотори мошинҳо, яъне дар минта- 
қаи агрегатҳо меҳнат кардам. ФЉҲамчунин дар дигар 
минтақаҳои ин муассиса таҷриба омӯхтам. 

Аввали январи соли 1964 рисолаи дипломии худро 
ҳимоя намудам, мувофиқи тақсимот маро бо Вазорати 
нақлиёт ва роҳҳои ҷумҳурӣ ба кор фиристоданд. Дар 
базаи автомобилии рақами дувоздаҳум ба вазифаи 
механики назоратӣ ба анҷоми вазифа пардохтам. 

Аз хотироти оғози кор як воқеа дар ёдам монда- 
аст. Рӯзе ронандае ба наздам омада, муддаояшро ин 
тавр баён намуд. 

- Ту ҷӯра, механики назоратӣ шудаӣ, ин ҷудо 
нағз, дар оянда ҳамроҳ кор мекунем. Ба якдигар, ал- 
батта, даркор шуда меистем. Мана, ҳамин ҳуҷҷати 
маро дуруст карда деҳ. 

Ман санади роҳашро бодиққат муоина карда, 
дарёфтам, ки ин ронанда мошини давлатро расо як 
моҳ ба фоидаи худ истифода намудааст. 

Ҳуҷҷаташ ҳанӯз дар дастам буду ба чеҳрааш ни- 
гаристам. Вай ба сӯи ман бо дандонҳои тиллогини 
худ табассум менамуд 

-- Албатта, ҳаққатро мегирӣ, розӣ мекунам. 

-- Намешавад,--гуфтам ба ӯ  роҳхаташро дароз 
карда, -- ман виҷдонфурӯширо наомӯхтаам. 

-- Э-э, аҷоиб будаӣ-ку, магар ба ту зиндагӣ даркор 
нест? 

-- Зиндагӣ даркор аст, лекин зиндагиамро бо роҳи 
ҳаром ташкил намекунам. | 


-- Бо одаме, ки пеш аз ту дар ин ҷо кор мекард, 
тез забон меёфтем... ; 


67 


-- Ман аз он одамон нестам,- -дар ақидаи худ 
устувор меистодам,--акт тартиб медиҳем, комиссия 
муҳокима мекунад, роҳбарон фикрашонро мегӯянд. 
Бояд барои ин ҷиноят ҷавоб диҳӣ. Агар ҳар кас тех- 
никаи давлатиро ба манфиати худаш истифода кардан 
гирад, медонӣ чӣ мешавад? 

-- Хайр, чӣ мешавад? 

-- Ҳараҷу мараҷ мешавад, ин ҷиноят аст, ман асло 
ба ин роҳ намеравам. 

-- Гӯй малахата? Чӣ қадар мехоҳӣ? -- дод зад ро- 
нанда бар сари ман. 

-- Гир коғазата! -- роҳхаташро ба сӯяш ҳаво додам 
ва бо қатъият гуфтам: 

-- Азрӯи қонун ҷавоб медиҳӣ! Дар давлати мо 
ҳеҷ кас ҳақ надорад, ки қонунро вайрон кунад, на 
шоҳ, на гадо! 

Ин ронанда ва ҳар мансубини муассиса, ки дар 
тобеи ман буданду хилофи қонун ва муқаррарот амал 
менамуданд, ба ҳамин ранг дар назди давлат цҷавоб- 
гар мешуданд. 

Бад-ин минвол ман дар ин муассисаи нақлиётӣ ва- 
зифаҳои механики назоратӣ, механики таъмиргар ва 
сармеханикро то соли 1966 адо намудам. 

Моҳи январи соли 1966 базаи автомобилии рақами 
дувоздаҳ барҳам дода шуда, тамоми тобеини он ба 
муассисоти базаи автомобилии рақами сездаҳ пайвас- 
танд. 

Ман дар ин ҷо ба вазифаи инженери бехатарӣ шо- 
милӣ кор шудам. Баъдан сардори колоннаи автомоби- 
лӣ ва котиби ташкилоти ҳизбии ҳамин муассиса инти- 
хоб шудам. 

Баъд аз ду сол бо ташаббуси котиби якуми Куми- 
таи ҳизбии ноҳияи Марказии пойтахт Омина Баҳоду- 
ровна Қаримова ва раиси Қумиҷроия Хуршед Мубо- 
ракович Тиллохоҷаев ба вазифаи сардори шўъбаи 
хоҷагии коммуналии ҳамин ноҳия баргузида шудам. 

Ман дар умри худ бо бисёр роҳбарон кор кардаам, 
вале мисли ДҚаримова роҳбар ва мураббии дилсӯз. 
масъулиятписанд ва ғамхорро кам андар кам дидаам. 
Ҳамон солҳо як даврае буд, ки роҳбарон бг ободонӣ, 
сарсабзу хуррам гардонидани минтақаҳои аҳолини- 
шин, ҷойҳои ҷамъиятӣ, кӯчаю хиёбонҳо ахамияти 
бисёр ҷудо мекарданд. Ҳамчунин хидматрасонї б2 
мардум рӯз аз рӯз беҳтар мегардид. 

Ҳеҷ касе аз истиқоматкунандагони навоҳӣ дар ху- 
суси набудани оби ошомиданӣ дар манзилгоҳу ҳавли- 
ҳо ва ё фаъолият накардани марказгармӣ шикоят на- 
доштанд. Агар худо нохоста, чунин шикояте ба қайд 
гирифта мешуд, пас мавриди гуфтугӯи ҷиддие қарор 
меёфт: масъулину гунаҳгорон ба ҷазоҳои сахт гириф- 
тор мегаштанд... 

Муншии дуюми ДҚумитаи ҳизбии ноҳия Дмитрий 
Сергеевич Победимский ҳам дар корҳои ҳизбӣ, ҳам 
дар тамоми ташаббусҳои ватанпарварона ва бунёдко- 
ронаи Омина  Баҳодуровна муовинат менамуд. Ин 
марди рус аз солҳои сиюм бо волидайни хеш ба Ду- 
шанбешаҳр омада, дар ҳамин ҷо ба камол расид ва 
солҳои ҷанг ба дифои Ватан рафт ва пас аз пирӯзӣ 
бо нишону медалҳои ҷангӣ ҳамчун афсари номвар 
баргашт. 

Он солҳо ноҳияи Марказӣ аз ободтарин, зеботарин 
ва фараҳбахштарин манотиқи Душанбешаҳр маҳсуб 
мегардид. Албатта, ободӣ худ аз худ ба даст намеояд, 
балки бо меҳнати бунёдкоронаи садҳо ва ҳазорон на- 
фар фидокорон муяссар мешавад. Қаримова ҳар сол 
дар ноҳия маъракаҳои ободонӣ ва сарсабзу хуррамгар- 
донӣ ташкил менамуд ва аз аввал то охир худаш роҳ- 
барӣ мекард. Бинобар ин роҳбарони идораю ташки- 
лотҳои ноҳия, коргарон, зиёиён, олимон, шоирон, за- 
нони хонанишин низ дар чунин чораҷӯиҳо фаъолона 
ширкат меварзиданд. 

Барои мисол кӯчаи Ломоносов дар собиқ маркази 
ахлоту хасрӯбаҳои тамоми шаҳр буд. Ҳатто як идораи 
дастгиркунии сагҳои бесоҳиб ва велгард, сагҳои аз гӯ- 
шаю канорҳои гуногуни шаҳр ва атрофу акнофи он 
доштаашро дар ҳамин кӯча, дар канори канали Ҳисор 
нигоҳ медошт. 

Аммо пас аз гузаронидани чандин шанбегиҳо, маъ- 
ракаҳои ободонӣ ду тарафи ин кӯча басо сарсабз гар- 
дид, дар минтақаҳои алоҳида чаманзор ва гулгаштҳо 
бунёд ёфтанд. Инро ҳар як сокини мушоҳидакор ва 
воқеъбини шаҳрамон дида ва баҳои ҳаққонӣ дода ме- 
тавонад. 

Ман басо ифтихор дорам, ки таҳти роҳбарии чунин 
шахс кор кардаам ва таҷрибаю малакаҳои ташкилот- 
чӯ, санъати фаъолияти роҳбарӣ, сабақи  меҳанпарас- 
тию ватандӯстӣ, маданияту фарҳанг афзун намудаам. 
Холо О. Б. Қаримова дар нафақа бошад ҳам, доимо 

бо корҳои ҷамъиятӣ машғул мешавад, ба ҷавонон 
панду насиҳат дода, ба пешравии ҳаёти мо ҳисса ме- 
гузорад. Ман ба ин шахси бароям басо мӯътабар ум- 
ри дароз ва саломатӣ хоҳонам. 

Мутаассифона солҳои охир ба пешонии он айём 
мӯҳри рукуд ва карахтӣ зада, ба баланд бардоштани 
салиқаи шаҳрсозӣ ва шаҳрдорӣ аҳамият намедиҳанд. 
Ҳам ба манзараҳои кӯчаи Ломоносов, ки дар боло 
мисол оварда будам, ҳам ба дигар кӯчаю хиёбонҳо ва 
минтақаҳо бингаред: дарахтҳои бо сад умеду ният 
сабзонида бераҳмона бурида, ба тартиботу покизагӣ 
аҳамият дода намешаванд. Иддае аз ҷавонони бели- 
гом ба ҷои меҳнату истеҳсолот ба харидуфурӯш мат- 
ғул мешаванд, вагонҳо, оҳанқуттиҳои худро дар ҳар. 
нуқтае, ки хоҳанд, мегузоранду дӯконҳои майдасавдо- 
гариро ташкил менамояд. Ҳам манзараи шаҳр, ҳам 
тозагию маданияти онро дағалона халалдор месозанд. 
Агар мо дар сатҳи ҳукумат чораю тадбирҳои оҷил 
андешида, ҷавонони -. бекорхӯҷаи  миҳоргусехтаро бо 
корҳои фоиданоки ҷамъиятӣ таъмин насозем, мада- 
нияти шаҳри дар собиқа хеле зебо ва дилрабоямон 
Душанберо баланд набардорем ба оқибатҳои ноҳин: 
ҷор рӯ ба рӯ шуданамон мумкин аст. 

Ҳамин ҷо мехоҳам, ки дар хусуси болоравии фар- 
ҳанги шаҳрамон ва роҷеъ ба ҳақиқатан ҳам шаҳри 
Машриқзамин ва хоси тоҷикӣ гардидани он чанд фик- 
ру мулоҳизаҳои худро баён намоям. Зеро ин фикру 
ақидаҳои ман дар айёми сардори шӯъбаи хоҷагии 
коммуналии ноҳия буданам пайдо гашта буданд ва 
барои анҷоми баъзе нақшаҳои худ бо бархӯрдҳо рӯ 
ба рӯ шудаам. 

Боре ман бо чанд тан аз дӯстонам ҳафриёти шаҳ- 


ри Сангинро дидам. Чи тавре ки маълум аст, ин шаҳр 


дар ҳамон мавзее, ки ду рӯди диёрамон -- Панҷу 
Вахш ба ҳам васл ёфта, дарёи Омуро ташкил мена- 
моянд, як замоне домани сангини худро ба рӯи адири 
сабзҷома густурда будааст. Ҳоло бостоншиноси мас- 
ковӣ дар асари ковишҳои муҳаққиқона пардаи гаро- 
ни фаромӯшии қарнҳоро аз рухи зебои ин шаҳри ази- 
ми бостонӣ бармекананд. Деворҳои рост, пойсутунҳои 
мудаввару мураббаъ новаҳо, кунгураи деворҳо, фарш- 
ҳои мураххами ин шаҳри тақрибан дунимҳазорсоларо 
бо камоли ҳайратмандию мафтунӣ тамошо мекардем, 

ки ҳама аз санг бунёд гардидаанд, сангҳои  гуногун- 
ранги сайқалёфтаи кӯҳи Хоҷағозиёни кӯҳансол. Бос- 
тоншиносон ба мо дар яке аз дараҳои ин кӯҳистон дӯ- 
кони сангтарошии бинокорони мумтози ниёгонамонро 
нишон доданд. Ин ҳунармандию эъҷозҳои санъати 
меъмории бинокорони қадимро дида, аз як тараф иф- 
тихор менамудам, ки шаҳрсозону шаҳрвандони ҷадди 
мо чунин офаридаҳое доштаанд ва аз дигар тараф 
маҳзуну дилгир мешудам, ки чаро ин ҳунари дилан- 
гезу дилошӯби шаҳрсозӣ дар замони мо бо ин ҳама 
имконияту васоити техникӣ ба тангнои фаромӯшӣ ва 
хомӯшӣ афтодааст. Ин андешаҳо маро аз гузару кӯ- 
ҷаҳои сангфарши шаҳри бостонӣ ба хиёбонҳои қирпӯ- 
ши пойтахти ҷумҳуриамон -- Душанбе интиқол наму- 
данд. 

Симои Душанберо агар пеши назар оварем, оё гуф- 
тан метавонем, ки пойтахти ҷумҳуриятамон шаҳрсозии 
миллии моро дар худ нигоҳ дошта, онро ривоҷ дода, 
барои ояндагон ёдгор мегузорад? Ҳаргиз не. Дар дав- 
роне, ки аз оғоз то ба имрӯз пойтахти давлатамонро 
эъмор кардаем, танҳо се-чор биноро ҳамчун намуна 
нишон додан метавон, ки инҳо ба сабки шарқии меъ- 
морӣ мутобиқат менамоянд. Аз ҷумлаи инҳо -- Хонаи 
Ҳукумат, Қасри Президент, чойхонаи «Роҳат», «Сао- 
дат», «Фароғат», Театри опера ва балети ба номи 
С. Айнӣ, бинои «Тоҷикматлубот», кохи Борбад ва 
театри академии драмаи ба номи Лоҳутиро номбар 
кардан мумкин аст. Дар ҳамин таъмирот низ гунбад- 
ҳои нилӣ, тоқу равоқҳо, меҳробҳо, тиму кунгураҳо, 
сутуну бурҷҳо, ҳавзу обгиру фаввораҳо, зинаҳои хо- 
саро, ки меъмории миллии халқамонро ташаккул ме- 
диҳанд, мо намебинем ва ё баъзе унсурҳои онро кам 


андар кам мушоҳида мекунем. 

Қариб ҳар рӯз дар ҷаридаю маҷаллаҳои мо сабт 
мегардад, ки навадусе фоизи ҳиссаи соҳати  ҷумҳу- 
риятро кӯҳҳо ишғол кардаанд. Ин комилан саҳеҳ аст 
ва ин кӯҳҳо бо тамоми сарватҳои хеш ба халқи мо 
мансубанд. Аммо барои чӣ ҳамин сангҳои қимматба- 
ҳои кӯҳҳоро ба зебу зиннати иморатҳо-- хоҳ онҳо 
идораю муассисаҳо бошанд, хоҳ манзилгоҳҳо  фаро- 
вон истифода намебарем?!  ДҚуҷо мераванд, конҳои 
мармари Даштаку Ашту Фалғару Қайкӯҳ? Ё сангҳои 
гаронбаҳои хорою руххом, яшму забарҷад, фирӯзаю 

ирзир, нуқраю ёқуту лоҷувард, зумурраду булӯр ва. 
дигар сарватҳо, ки дар кӯҳҳои кишвари мо мавҷуданд. 

Мо дар сохтмон бештар аз масолеҳи цементӣ исти- 
фода мекунем, тақрибан тамоми иморатҳо аз тахтаҳои 
бетонӣ бунёд мегарданд. Ҳол он ки зарарнокию пур- 
намии хонаҳои бетонӣ барои насли одамӣ аз тарафи 
мутахассисон собит гардидааст. Дар таҷрибаи шаҳр- 
созии мо аз тамоми навъҳои санги кӯҳистони ҷумҳурӣ 
хорасангҳо, яшму мармару руххом бояд ба тври всеъ 
истифода шаванд. Шаҳрҳои мо, хосатан пойтахти ҷум- 
ҳурӣ бояд ба сангҳои зебо чунон зиннат биёбанд, то 
ба чашми ҳар бинанда он мисоли ҷомаҳои рангоранги 
мармарин намоянд. Майдонҳои  пойтахтмонро бояд 
бо санги руххом мафраш созем, ба ҷои пояҳои бетонӣ 
зери ҳайкалҳо аз хорасангҳо ва мармарҳои рангоранг 
пояҳо гузорем... 

Ба таҳқиқ расидааст, ки миллате ба арзи сд сол 
як маротиба барои худ бинои Донишгоҳ месозад. Ва 
ин ҳам тасбит шудааст, ки масалан, дар баъзе киш- 
варрҳои Аврупо панҷсад сол боз аз як бинои универ- 
ситет ифтихормандона истифода мебаранд. Он бинои 
Донишгоҳи давлатие, ки ба қарибӣ дар соҳили Душан- 
берӯд бунёд гашт, магар ифтихори миллии мо шуда ме- 
тавонад? Қуҷои он унсурҳо, сабку салиқаи меъмории 
миллии моро ба хотир меорад? Вақте ки нақшаи бинои 
Донишгоҳро мураттаб месохтанд, бояд ба ҳисоб ме- 
гирифтанд, ки он дар мулки тоҷикон қомат меафро- 
зад ва тибқи таомули меъмории Машриқзамин гунбд- 
ҳо, тоқҳо, равоқҳо, меҳробҳо, минбарҳо, кошикориҳо, 
бурҷҳо... дошта бошад. Мутаассифона, аз инҳо ному 
нишоне ҳам нест, ин як бинои муқарраиест, ки аз 
тахтабетонҳо ба ҳам омада. Ҳол он ки ба ҳеҷ ваҷҳ 
Башов Донишгоҳи миллӣ набояд муқаррарӣ буда бо- 
шад 

...Соли 1536 дра Бухорои Шариф Саидабдуллоҳи 
машҳур ба Мири Араб ҳамроҳи домодаш -- Шайх 
Закариё ба тӯли шаш сол мадрасаи олие бунёд наму- 
дааст, ки ба қавли устод Садриддин Айнӣ «ин мадра- 
са то ҳол ба номи «Мири Араб» машҳур буда, дар 
зебоии бино ва мустаҳками он беҳтарин мадрасаҳои 
Бухорост». Дар он имрӯз ҳам ба таълиму тадриси 
маърифат машғуланд... 

Мо бошем, бо ин ҳама дағдаға ҳанӯз барои До- 
нишгоҳи миллии хеш бинои шоистае надорем. 

Чунин суханонро роҷеъ ба Донишкадаҳои  кишо- 
варзӣ, тиб, таълиму тарбия, политехникӣ низ гуфтан 
мумкин аст, ки ҳамчунин биноҳои хоса надоранд. 

Пешниҳод менамоем, ки минбаъд қабл аз оғози 
сохтмони биноҳои мӯҳташам нақшаю тарҳбандии он- 
ҳо аз лиҳози татбиқи унсурҳои меъмории миллӣ бояд 
ҳамаҷониба муҳокима шаванд... 

Эҳсони олии табиат аст, ки аз шаҳри Душанбе ду 
дарё ҷорӣ мешавад. Аммо соҳилҳои он нообод аст. 
Хоҳ муассисаҳои кооперативӣ, хоҳ Қумитаи иҷроияи 
шаҳр соҳиби ободонии соҳилҳои рӯд бошанд, бояд ҳар 
ду соҳилҳои рӯдҳоро бо сангҳои гуногунранги мармар 
оростаю пероста созанд. Инчунин сарсабзу чаманзору 
гулистон сохтани гирду атрофи онҳо ва тамизу пок 
нигоҳ доштани оби дарёҳо барои муҳити шаҳристон 
муҳим аст. Обҳои сарди нуқрагуни рӯди Душанбе ва 
Қофарниҳон ҳавои шаҳрро хеле серун менамоянд. 
Вале солҳои охир ба иртиботи доманфарох гардидани 
пойтахт, зиёд шудани корхона ва нақлиёти давла- 
тию шахсӣ ғализ мешаваду серунии Душанберӯду 
Қофарниҳон кифоя намекунад. Бинобар ин мувофиқи 
таҷрибаи шаҳрсозии қадимаи тоҷикон дар  минтақа- 
ҳои марбуту матлуб якчанд ҳавзҳо, обгирҳо ва фав- 
вораҳо сохта, атрофи онҳоро гулзору чаманистон кар- 
дан зарур аст. Бояд ба хотир орем, ки шаҳрҳои қадимаи 
Панҷакент, ДҚӯлоб бо сарҳавзҳои худ низ машҳур 
буданд ва дар ин шаҳрҳо ҳавзҳо ба таркиби номҳои 
мавзеъҳо дохил гаштаанд. Душанбе ҳам набояд аз 
ин қоидаи шаҳрсозӣ истисно бошад. Чӣ хуб аст, ки 
ҳавзҳои шаҳрамон бо руххоми нақшдори  мудаввару 
мураббаъ оро ёфта бошанду аз фаввораҳои биринҷии 
мобайнашон риштаҳои нуқрагун ба авҷи гардун  би- 
ҷаҳанд... 

Чизи дигар он аст, ки дар Душанбе ба манораю 
бурҷҳо қатъиян аҳамият дода нашудаанд. Мо фақат 
як бурҷро медонем, ки рӯбарӯи бинои Почтаи марказӣ 
воқеъ гашта, нишони миллӣ дорад. Сохтмони бурҷҳо, 
манораҳо ҳам ба шаҳр ҳусн ато намуда, хосияти мил- 
лии шарқӣ мебахшанд. Дар бурҷҳо соатҳоро насб 
кардан шояд, ки онро «Бурҷи соат» меноманд. Бурҷҳо 
барои ҳайкалҳо ва ороишу перояи шаҳр низ дар ну- 
қоти шоиста ва дилчасп бояд қомат афрозанд. Бурҷҳое, 
ки нақшу нигори дилнишини миллӣ дошта, дар мав- 
зеъҳои муносиби шаҳр бунёд ёфта бошанд, ба дили 

кас эҳсоси эътимодмандӣ ва сарбаландӣ ато мена- 
моянд. 

Ва ниҳоят, роҷеъ ба дарвозаҳои Душанбе. Ҳар як 
шаҳри Машриқзмин бояд аз чаҳор самт чаҳор дарво- 
за дошта бошад. Адиби бузург Носири Хусрави Қу- 
бодиёнӣ дар «Сафарнома»-аш доир ба шаҳри Ҳалаб 
чунин мегӯяд: «Ва он шаҳр боҷгоҳ аст миёни билоди 
Шом ва Рум ва Диёри Бакр ва Мисру Ироқ. Ва аз 
ин ҳама билод туҷҷор ва бозаргонон он ҷо раванд. Ча- 
ҳор дарвоза дорад, Бобуляҳуд, Бобуллоҳ, Бобулҷинон, 
Боби Антокия». 

Аз ин лиҳоз барои Душанбе низ аз чаҳор самт дар- 
возаҳои рамзӣ сохтан зарур аст, то он боз ба як оми- 
ли шаҳристони Машриқия соҳиб гардад. Агар ягон 
вақт Қофарниҳон номи аслии худро гирад, пас дарво- 
заи шарқии Душанбе «Сари Пул», Шимолӣ--«Варзоб», 
Ғарби -- «Ҳисори шодмон ва Ҷанубӣ --«Хатлон» хо- 
ҳад шуд. 


Вақте ки с. 1971 масъалаи таъин намудани директори 
базаи автомобилии идораи «Тоҷикплодоовош» ба ми- 
ён омад, маҳз бо тавсияи О. Б. Қаримова ман ба ҳа- 
мин вазифа пешбарӣ шудам. Омина Баҳодуровна аз 
он тоифаи роҳбарон ҳисоб меёфт, ки агар тобеонаш 
ба вазифаҳои баланду мустақил соҳиб мегардиданд, 
самимона мамнун мешуд. 

Ман дар як даврае ба роҳбарии ин базаи автомо- 
билӣ омадам, ки хараҷу мараҷ, тороҷгарии моли дав- 
лат, қаллобӣ, чашмбандӣ дар ин корхона аз ҳар ҳад- 
ду ҳудуд берун шуда буд. Ронандаҳои ин муассиса 
ба ҳадде худсару ҷинояткор гашта буданд, ки моли 
мансуби мағозаҳоро ба марҷаи хосааш бурда нара- 
сонда, балки худашон бо он молу манол савдогарӣ 
мекарданд. 

Рӯзи аввали кор кулли нуқоти муассисаро муоина 
намудаму пас ба мақоми роҳбарӣ ворид шуда, тамо- 
ми шаб дар сари андеша будам, ки ба чӣ раҳ дар ин 
ҷо назму тартиботи заруриро ҷорӣ созам. Чун аз му- 
шоҳидаи сатҳӣ ҳам эҳсос кардам, бадбахтона тамоми 
коркунони идораю маъмурии базаи автомобилӣ во- 
бастаю гулӯбанди ронандаҳо буданд. Бинобар ин ро- 
нандаҳо мошини зебои наппа-нав, сӯзишворӣ, рӯғани- 

ёт, қисмҳои эҳтиётиро аз идораи давлатӣ мегириф- 
танду сирф аз паи кору рӯзгори худ, бар манфиати 
шахсиашон истифода бурда, метавонистанд, ки як-ду 
моҳ ва ҳатто аз ин ҳам бештар ба коргоҳ наоянд. Ле- 
кин дар рӯи қоғаз бошад, тамоми ҷараёни фаъолияти 
ин муассисаи калон ба таври мутавассит сабт ёфта 
буд: гӯё ронандаҳо фақат моли давлатро ба нуқоти 
зарурӣ мерасонанд, нақшаҳои кор сад фисад ва ё аз 
он зиёдтар ҳам анҷом мепазируфтанд. Масалан, даҳ- 
понздаҳ адад мошинҳо аз водии Вахш лимӯ ва ё ди- 
гар навъи маҳсулотро бо ихтиёри худ ба шаҳрҳо ва 
вилоёти мухталифи Русия интиқол медоданд, обу- 
лой мекарданд ва имкон дорад, дар он ҷоҳо низ ягон 
амалиётро бар манфиати хеш анҷом медоданду пас 
меомаданд. 

Чунин вазъияти ногуворро мушоҳида карда, дар 
оғози кор ҷаласаи умумии ҳамаи кормандони хурду 
калони муассисаро даъват намудам ва бо қатъияти 
том изҳор доштам, ки минбаъд базаи автомобилӣ бояд 
мувофиқи қоидаю қонун фаъолият намояд. Ин тала- 
боти мақоми роҳбарияти нав аст ва ононе, ки ҳоло бо 
сабабҳои гуногун дар ин ҷаласаи мо ширкат надо- 
ранд, бояд дониста бошанд. Баъди ин ҷаласа ман аз 
ронандагоне, ки интизоми корро дағалона вайрон ме- 
намуданд, ваҷҳу сабаб мепурсидам, навиштани баё- 
нотро талаб доштам. 

Албатта, ман заҳмати вазнини ронандагонро нағз 
медонистам, онҳоеро, ки бо сабабҳои зарурӣ чанд соат 
ва ё ҳатто як шабонарӯз дер мемонданд, сари мӯе ға- 
раз намегирифтам. 

Пас аз чанде иддае аз гунаҳгоронро собит наму- 
да, бо як фармон дувоздаҳ нафарро аз иҷрои вази- 
фа сабукдӯш кардам, ки дар байни онҳо ронанда- 
гон ва кормандони маъмурии муассиса буданд. Роҷеъ 
ба ин иқдоми ҷиддии хеш бо мақсади ҳифзи моликия- 
ти ҷамъиятӣ ба муншии дуюми ҳизбии ноҳия р. Ра- 
дионов Ю. С. ба таври таҳрирӣ иттило додам, чунки 
талаботи давр ҳамин тавр буд ва бидуни мувофиқаи 
ташкилоти болои ҳизб ба чунин қарор омадан имкон 
надошт. Бинобар ин иқдоми маро дастгирӣ кард. Роҳ- 
бари ҳизбии ноҳия аз бенизомиҳои муассиса шахсан 
огоҳӣ дошт, зеро зимни муҳокима ва аз кор холӣ на- 
мудани директори собиқ борҳо ба ин муассиса омада 
бо бархе аз кормандон шинос буд. 

Табиист, ки чунин сахтгирӣ ба як гурӯҳ ронанда- 
гон ва кормандони маъмурию тоифаи болонишинҳое, 
ки ба якдигар вобаста буданд, писанд наомад. Ва ман 
чашмдор Судам, ки онон амалиёти цҷавобӣ хоҳанд 
кард. 

Боре Раҷабов ном ронандаи худком, ки яке аз 
вайронкорони ашаддии тартиботи ҷамъиятӣ буд, аз 
номи якчанд нафар ҳамкорон ба дафтари корам омад. 

-- Раис, мо шуморо ба ресторан таклиф мена- 


моем, -- гуфт ӯ, -- мехоҳем якҷо нону намак хӯрда, 
дурустакак шинос шавем. 

-- Бо ҳамкорон -- ҳамнамак шудан нағз, ман ро- 
зӣ, -- ҷавоб додам. 


Дар мӯҳлати муайян ронанда Раҷабовро ба мошини 
хидматиам савор намуда, ба шаҳр баромадем. 

-- Ба ресторани «Варзоб» меравем, -- хатти са- 
фарро муайян намуд Раҷабов. 

- Ба ман ресторани тарафи шоҳроҳи Ҳисор маъ- 
қул, -- гуфтам ва ба ронанда роҳро ишорат наму- 
дам,-- шумо, ки маро ба зиёфат таклиф кардаед, би- 
ноан бояд мувофиқи хоҳиши ман рафтор намоед. 

Барои он хатти сафарро тағйир додам, ки ин зиё- 
фат бо нақшаи пешакӣ тартиб ёфта буд ва албатта, 
дар тарабхонаи «Варзоб» ҳамкосаҳо ва шарикони вай 
моро маътал ҳастанду омодаанд, ки маро забонкӯтоҳ 
бисозанд. 

Пешниҳодам ба Раҷабов маъқул нашуда бошад 
ҳам, вай ночор розӣ шуд. 

Пешхидматро даъват намуда, таомҳои беҳтарин, 
як шиша коняк, чор ҷом пиво ва обҳои маъдану саб- 
завот фармудам. 

-- Имрӯз истироҳат мекунем, -- гуфтам ба Раҷа- 
бов. б 

Бисёр хуб, раис, -- хурсанд шуд вай,--кор гу- 
рехта намеравад. 

Раҷабов бисёр мехост, ки маро масту аласт бинад. 
Ҳангоме ки пешхидмат рӯи мизро оро дода, коняку 
пиворо овард, дар дил гуфтам, ки бо номардон тад- 
бирҷӯӣ намудан айни савоб аст. Зеро чунон ки Шайх 
Саъдии бузургвор фармудааст: 


Бо сахтдилон шиори худ сахтӣ кун, 
Бардор ба оҳам оҳани тофтаро! 

-- Ба пиво конякро ҳамроҳ мекунем-а, -- пешни» 
ҳод намудам. 

- Ҷудо хушхӯр мешавад, раис, -- ҳар гапро тас- 
диқ мекард Раҷабов. : 

Ман ба даруни ду ҷоми пиво андак-андак коняк 
ҳамроҳ намудам. 

Раҷабов хушҳол буд, бисёр гап мезад, ба хонумҳои 
зебои тарабхона чашмак мепарронд. Эҳтимол итмино- 
ни куллӣ дошт, ки пас аз лаҳзае дурри мақсудаш ба 
каф меояд: маро ба ҳолати сархушию мастӣ мебинад. 

Ҳамин вақт ронандаи ман ноаён ҷоми конякдори 
пиворо аз наздам гирифту ба ҷои он пивои беконяк 
гузошт. Ва мо ҷомҳоро бардоштем, ӯ пивои конякдор- 
ро, ман ҷоми беконякро. 

Баъди фурсате чанд Раҷабов, ки маро дар ҳолати 
мастию мадҳушӣ дидан мехост, худаш сахт маст гар- 
ДИД. 

Пас аз ин воқеа ҳабдаҳ нафар вайронкунандагони 
интизоми муассиса бо хоҳиши худ тарки вазифа наму- 
данд, дар байни онҳо Раҷабов ҳам буд. 

Ба ҳамин васила дар корхонаи мо тартиботи нис- 
батан дуруст ҷорӣ гардид ва дар дӯконҳои шаҳр кам- 
кам навъҳои гуногуни меваю сабзавот пайдо шуданду 
нархи онҳо низ хеле паст фуромад. 

Ман хурсанд будам, ки қадре бошад ҳам, ба ҷамъи- 
ят, ба халқ манфиате расондам. 

Минбаъд ба худ қавл додам, ки ҳамеша дар ҳар 
ҷою вазифа танҳо ба суди халқу ҷамъият хизмат хо- 
ҳам намуд ва аз роҳи адлу инсофу ҳақиқат сари мӯе 
дур нахоҳам рафт. 

Майдони фаъолияти муассисаамон ҳамвора фарох 
мегардид ва мо мошинҳои нав қабул менамудем, ба- 
рои тармиму таъмир  устохонаҳо бунёд мекардем, 
дастгоҳҳои ҳозиразамон меовардем. Базаи автомоби- 
лӣ бошад дар мавзеи Яккачинор воқеъ буда, имконоти 
васеъ намудани масоҳати он имконнопазир мешуд. 
Биноан масъалаи дар мавзеи фарохтар ва аз нав бун- 
ёд намудани базаи автомобилии идораи «Тоҷикплодо- 
овошц» худ аз худ муҳим ва рӯзмарра гардид. 

Бо ҳамаи роҳбарони корхона маслиҳат карда, тамо- 
ми далелу бурҳонро дақиқан ҳисоб намуда, роҷеъ ба 
ин масъала ба раиси идораи «Тоҷикплодоовош» П. Т. 
Сердюков номаи муфассале нигоштам. Сердюков тиб- 

қи дархости ман ба Шӯрои Вазирони Ҷумҳурӣ муро- 
ҷиат намуда, барои сохтмони ин базаи автомобилӣ 
иҷозат ғирифт. Ин минтақаи партови ҳудуди совхози 
«Варзоб»-и ноҳияи Ленин буда, дар самти чапи кило- 
метри дувоздаҳуми шоҳроҳи Душанбе -- Қурғонтеппа 
воқеъ гардидааст. Дар собиқ аз ин ҷо барои сохтмон 
зағолсанг, рег гирифта, дар натиҷа аз паи худ чуқу- 
риҳои калонеро гузоштаанду касе онҳоро ҳамвор на- 
кардааст. 

Сипас ман бо гурӯҳи инженерони  лоиҳакашии 
муассисаи  «Тоҷикгипрострой» ба пойтахти цҷумҳу- 
рии Молдова--шаҳри Қишинев сафар намудам. Аз 
он ҷо лоиҳаи тайёри сохтмони чунин базаҳои ав- 
томобилиро ба даст овардем, ки арзиши ин сохтмон 
ду миллиону панҷсад ҳазор сӯмро ташкил менамуд. 
Соли 1973 идораи ПМҚ-14 сохтмони базаи автомоби- 
лиро бар зимма гирифт, ки он бояд дар арзи се-чор 
сол ба итмом мерасид. 

Тавре ки ҷараёни сохтмонро пайваста мушоҳида ме- 
намудам, он бисёр ҳарому ҳариш ба субут мерасид. Аз 
рӯи мушоҳидаи сатҳӣ низ аён мегардид, ки роҳбарони 
ин муассисаи сохтмонӣ маблағи ҷудошударо ба ҷиғил- 
дони хеш ниҳода, корро хеле мурдор карда истодаанд. 

Ман оиди ин масъала якчанд маротиба ба идораҳои 
дахлдор мактубҳои расмӣ ирсол намудам, вале аз онҳо 
ҳеҷ гуна натиҷае барнаёмаданд. 

Моҳи сентябри соли ҳаштодум вазири мева ва саб- 
завоти ҳамонвақтаи ҷумҳурӣ Қамол Сӯфиевич Сӯфиев 
маро ба дафтари кории худ даъват намуда, илтимос 
кард, ки раиси комиссияи давлатӣ доир ба қабули би- 
нои навбунёди базаи автомобилии рақами 2-и идораи 
«Тоҷикплодоовоц» шавам. Аслан раиси комиссияи қа- 
бул бояд ҷонишини вазири мева ва сабзавот Зюзин 
мешуд, вале ӯ масъулиятро ба гарданаш нагирифта, 
аввал худро ба беморӣ зад ва сонӣ ҳилаю найранг кар- 
да, ба ким-куҷое сафари хидматӣ намуд. 

-- Охир сохтмон ҳоло анҷом наёфтааст,-- эътироз 
намудам, -- ҳатто нисфи кор ҳам ба поён нарасида- 
аст. 

-- Ҳеҷ гап не, қабул кардан даркор,-- гуфт вазир,-- 
фармони калонҳо ҳамин хел, ҷумҳурӣ бояд планӣ сохт- 
монро иҷро намояд. 

--О, ҷумҳурӣ плани сохтмонро дар амал иҷро кунад, 
на дар қоғаз. 

Вазир ба аломати «намедонам», китф дарҳам кашид. 

Бо ҳамин гуфтугӯ аз дафтари кори вазир берун 
баромада, ба идораи худ омадам ва кумитаи  ҳиз- 
бии ноҳияи Марказию вазири меваю сабзавоти ҷум- 
ҳуриро хабардор намудам. Аммо ягон марҷаъ ба доди 
мо намерасид, зеро аллакай аз боло фишанг пахш карда 
шуда буд, тавре ки вазири меваю сабзавот арз намуд, 
сол охир шуда истодааст ва ҷумҳурӣ бояд ҳатман 
нақшаи сохтмонро «иҷро» бикунад. Ҷумҳурӣ роҷеъ 
ба иҷрооти нақшаи сохтмон мебоист ба болои боло ит- 
тилоъ бидиҳад... 

Хулоса, маҷбур шудем, ки бо ҳайати комиссияи 
қабул ба маҳалли сохтмон биравем. Дар он ҷо ягон 
дастгоҳ, ягон таҷҳизот дар соҳаи марбутаи хеш насб 
нагардида буданд. Баръакс ин дастгоҳҳо ва таҷҳизот- 
ро ба роҳҳо афкандаанду тифлони деҳоти гирду ат- 
роф онҳоро ба бозигоҳи худ табдил дода будаанд. Ба 
ҳамин ранг бинои базаи автомобилиро бо ҷанҷоли 
бисёр, бо нуқсону камбудиҳои зиёд қабул намудем. 
Гап дар сари он мерафт, ки агар онро қабул накунем, 
ҳамин сомонҳои боқимонда ҳам талаф мегардиданду 
аз онҳо низ бенасиб мемондем. Маҳз ба ҳамин ваҷҳ 
розӣ шудем ва дар санади давлатӣ мӯҳру имзои қабул 
ниҳодем. 

Чи навъе ки дар фавқ ишорат рафт, ин ҳама кор- 
ҳо моҳи сентябр сурат гирифтанд ва фасли зимистон 
ҳам чандон дур набуд. Бо тамоми коллектив роҷеъ 
ба ин масъала ҷиддӣ сухан рондем ва бо маслиҳати 
ҳамдигар қарор додем, ки то комилан анҷом ёфтани 
сохтмон ҳар як ронанда, инженеру техник, масъулини 
идорию маъмурӣ дар баробари иҷрои вазифаи асосии 
хеш муваққатан ба бинокор табдил меёбад. Ва ба 
ҳар роҳи мушкил бошад ҳам, бояд масолеҳи сохтмон 
биёбему базаи автомобилии худро обод намоем. 

Саринженери муассиса Диловаров С., Умурҷонов И.-- 
прораби соҳаи бомпӯшӣ гардиду муншии бюрои ҳизбӣ 
масъули баркандани дастгоҳҳо ва таҷҳизот аз ҷои 
кӯҳна ва раиси иттифоқи касаба Ятимов А. масъули 
насби ин сомон дар ҷои нави кор ва фаъол намудани 
онҳо буд. Худи ман бо сохтмони ошхона, дигар нуқ- 
таҳои истироҳату маишӣ ва муназзамию тартиботи 
ҳудуди базаи автомоблӣ машғул мешудам. , 

Ҳар бегоҳӣ корҳои ба сомон расидаро ҷамъбаст на- 
муда, нақшаи амалиёти фардоро мекашидем. Ёд до- 

рам, ки дар яке аз чунин ҷамъомадҳо ба ҳамкорон 
гуфтам: «Ёрон, ба худи мо вобаста аст, ки оянда дар 
миёни ахлоттӯдаю хиштпораҳо кор кунем ва ё дар 
миёни боғистони дилкушо!» 

«Албатта, дар миёни боғистони дилкушо!» ҳамко- 
рон мақсуди маро дарк намуданд. 

Зеро дар ин ҷо тӯдаҳои шишамайда, оҳанпораҳои 
зангзада, шикастахиштҳо мехобиданд. Аз ҳудуди кор- 
тоҳамон садҳо мошин ахлоттӯдаҳоро кашонда пар- 
тофта, се ҳазор мошин хоки зиндаи ҳосилхез овар- 
дем. Зеро собиқан дар ҳудуди базаи рудхона во- 
қеъ гашта, дар зери по фақат қайроқсангу рег мехо- 
биданд. Мо охир ин ҷоро ба боғистони дилкушо таб- 
дил доданӣ будем. Ташкилоти иттифоқи касаба рӯй- 
хати ронандагонеро тартиб дод, ки онҳо дар деҳот 
зиндагӣ менамуданду дар хонаашон гову гўсола, гӯс- 
фанду буз доштанд. Ин қабил ронандагон аз ҳавли- 
қояшон якмошинӣ пору оварда, дар минтақаҳое, ки 
оянда боғ мешуданд, фурӯ рехтанд. Ба ҳамин тарз 
манотиқе, ки як вақт санглоху регистон буд, ба неруи 
худамон ба замини ҳосилхез мубаддал гардид. Ва боз 
ҳамаро ташкилоти иттифоқи касаба сарҷамъ намуд. 

«Марди ҳақиқӣ он аст, ки ё манзиле сохта, -- гуфт 
раиси иттифоқи касабаи муассисаамон,--ё фарзанде 
тарбия карда ва ё дарахте сабзонида бошад! Бигузор, 
жи дар ҳудуди автобазаи мо дарахтони борвари бо 
дастонамон шинонида сарсабз гардад. Ҳар кас бояд 
якниҳолӣ биёрад». 

Ниҳолони ба умед шинонидаамон реша гирифтанд, 
баргу бор доданд ва чорбоғе бунёд гардид иборат аз 
се ҳазор дарахти мевадиҳанда, ки дар он ҳам себу 
гелосу нок ҳасту ҳам чормағзу хурмою анор. Дар ми- 
ёни навниҳолон ҷӯяҳои пиёзу шалғамча, сиру сабзӣ, 
помидору бодиринг, кашнизу нозбӯ коштем. 

Дар даромадгоҳи базаи автомобилӣ шиори калони 
ҳамонвақта насб гардида буд: «Барномаи озуқаворӣ 
кори ҳама ва ҳар як кас астІ» Маълум аст, ки ин ши- 
орро муддате баъд аз баромаданаш тамасхур ме- 
кардаид. Аммо чи тавре ки аз навиштаҳои боло во- 
зеҳ аст, ронандагон, одамони оддии меҳнатӣ ин шиор- 
ро ҷиддан қабул намуда, барои амалӣ гардидани он 
сидқан кор карданд. Баробари дигар сехҳои муассиса 

сехи аграрӣ низ фаъолият дошт ва манфиатҳои кало- 
не ҳам меовард. 

Мо пас аз ин тасмим гирифтем, ки бо моҳипарва- 
рӣ машғул шавем. Ростӣ, ки одам кор мекунам гӯяд,-- 
кор пайдо шудан мегирад ва осон ҳам ҳал мешавад. 
Ё чи тавре ки халқ мегӯяд, ба кордон кор осон. Мо 
барои моҳидорӣ ҳавзҳои махсус накофтаем, балки ла- 
бу лунҷи ду чуқурии калонеро, ки бар асари гирифта- 
ни регу шағали сохтмонӣ пайдо шудаанд, андаке ба 
тартиб овардем ва онҳоро бо якдигар пайванд наму- 
дем. Ин ҳавзҳоро аз об пур карда, аз моҳидорони но- 
ҳияи Қуйбьшшев моҳичаҳои навъи зағора, пешонапаҳн, 
амури сафед гирифта, дар ҳавзҳо сар додем. Ба муд- 
дати начандон тӯлоние дар ин ду ҳавз бештар аз бист 
тонна моҳӣ шино мекард. Аз ин моҳӣ таббохон ҳам дар 
ошхонаи муассиса барои коргарон хӯрок тайёр мена- 
муданд ва талабгорон баҳри аҳли оилаашон низ бо 
нархи арзон мехариданд. 

Ва на ҳар муассисаи нақлиётии ҷумҳурӣ он вақт 
сауна-ҳаммом, бо маркази табобатӣ, ҳавзи шиноварӣ, 
души мудаввар дошт. 

Ошхонаи тозаю озода бо мусаввараҳои зебою му- 
сиқии форам ва курсиҳои нарм, музеи муассиса ва 
нуқоти тиббӣ, ки тамоми давоҳо ба беморон аз ҳисоби 
корхона бепул дода мешуд, ба дил фараҳ мебахши- 
данд. Вагони вогузоштаеро пайдо намуда, пас аз таъ- 
миру рангмолӣ ба сартарошхона мубаддал кардем. 
Дар ҳамин ҷо бо дастони худ бинои магазин ва вар- 
зишгоҳи ҳозиразамон бунёд намудем. Ҳамчунин меҳ- 
монхонае сохта будем, ки дар он ронандагони субҳи 
барвақт ба кор раванда ва ё ононе, ки аз роҳҳои дур 
дер меомаданд, дар он истироҳат менамуданд. 

Як чизро зикр намуданам зарур аст, ки тамоми 
машғулияти моҳипарварӣ, боғдорӣ, сабзавоткорӣ дар 
ҷараёни кори асосӣ анҷом меёфтанд. Мо дақиқан ҳи- 
соб карда будем, ки агар ҳар як кас рӯзе ҳамагӣ 
понздаҳ дақиқа меҳнат кунад, супоришҳои дар сехи 
аграрӣ доштааш фарҷом меёбанд. Ба кадом коллек- 
тиви колоннаи автомобилӣ, сех, шӯъба дахл доштани 
минтақаҳои кори хоҷагӣ дар лавҳача навишта шуда 
буданд. Ронандагон, тармимгарон, коркунони инжене- 
рию техникӣ, мансубини маъмурӣ вақти холӣ ёфта, бо 
дастони худ ин ҳама меваю маҳсулотро парвариш ме- 
намуданд. Бинобар ин мева, сабзавот, ангур дар рӯи 

мизи ошхона гузошта мешуданду ҳамкорону меҳмо- 
нони мо онро бепул истеъмол мекарданд. Ба шарофа- 
ти дастранҷи худамон арзиши хӯроки пешин ҳамагӣ 
40 тинро ташкил медод. Сабзавот ва меваю ангури 
зиёдатиро ба давлат мефурӯхтем, ба фурӯшгоҳҳои 
ҷамъияти матлубот месупоридем. Шояд аз ҳамин да- 
ромадҳо бошад, ки иттифоқи касабаи мо чунин қарор 
намуда буд: ҳамаи ононе, ки тӯли панҷ сол ва бештар 
аз ин дар муассиса бенуқсон кор кардаанд, ҳақ до- 
ранд аз ошхона бепул таом истеъмол фармоянд... 

Мо тамоми масъалаҳоро бо маслиҳати умумӣ ва 
дастҷамъона ба субут мерасондем. Боре фикре пайдо 
шуд, ки дар ҳудуди муассисаамон парки паррандаго- 
ну ҳайвоноти нодир ташкил намоем. Ин ақида ба 
ҳама маъқул омад ва мо онро дар амал татбиқ 
кардем. Товусҳои хушрангу зебо, тӯтиҳои хушилҳон, 
оҳувони раманда, гавазнҳои хушрафтор ва печидашо- 
хи боғамон бисёр меҳмононро дар ҳайрат гузошта бу- 
данд. Дар хусуси ин дафтари махсуси сабти хотироти 
меҳмонон ташкил карда шуда буд, ки теъдоди зиёди 
меҳмонони аз собиқ ИҶШС ва аз кишварҳои хориҷа 
омада, бо дастони худашон дар он навиштаҳои аҷои- 
бу ғароибе ба ёдгор гузоштаанд. 

Баъзеҳо бо муассисаи нақлиётии мо ва корҳои хо- 
ҷагии назди он шиносо шуда, суоле медоданд, ки оё 
ин ҳама ба вазифаи аслии ташкилот -- ҳамлу нақли 
маҳсулоти давлатӣ халал намерасонад? 

Мо бо сари баланд ва қотеъона посух медодем, 
ки не, ин шуғлҳо заррае ҳам халал намерасонанд. Зе- 
ро муассиса муносибати ҳақиқатан хоҷагидонӣ дошта, 
қувваю имкониятҳои худро ба таври ҳаққонӣ ба ҳисоб 
мегирифт. А 

Муассисаи автомобилӣ бо интиқоли меваҷот ва 
сабзавот шуғл меварзид ва ҳоло низ вазифааш ҳамин 
аст. Мо он вақт вазифаи худро пеш аз мӯҳлат иҷро 
мекардем, аз иҷрои барзиёди нақшаҳо фоида ба даст 
меовардем. Дар коллективи меҳнатӣ пудрати брига- 
давӣ ҷорӣ карда шуда буд, якчанд бригадаҳо ба ан- 
ҷоми вазоифи хеш муносибати эҷодкорона намуда, аз 
хизмати экспедиторон даст кашида буданд. Борро 
худи ронандагон қабул менамуданду месупурданд, ки 
дар натиҷа захираи маош хеле сарфа мегардид. Мо 
дар дигар бобати сарфаю сариштакорӣ ҳам мусобиқа 
ташкил намуда, фоидаи зиёде ба даст оварда будем, 

воқиаҳои нохуш дар  муассисаамон тақрибан вуҷуд 
надошт. 

Ҳамаи ин афзалият ва шароитҳои мақбули кор 
одамонро ба муассисаи худ дилгарм менамуданд, ки 
зиёда аз чаҳорсад нафар мансубини базаи автомоби- 
лии мо коргоҳро ҳаргиз тарк намекарданд. Рӯйхати 
ононе, ки хоҳиши ба муассисаи мо шомил шудан дош- 
танд, ҳамвора афзун мегардид. 

Ба сифати корҳое, ки муассисаи автомобилӣ пеш- 
ниҳод менамояд, диққати махсус дода мешуд. Ғамхо- 
рӣ дар бораи шарафи корхона аз директор сар кар- 
да, то коргари қаторӣ ифтихори ҳар кас маҳсуб ме- 
гардид. Ин дар ҳама ҷо ҳис карда мешуд: дар ҳик- 
мати оқилон ва мутафаккирон, ки дар лавҳаҳо сабт 
намуда, дар ҳар ҷои коргоҳ насб карда шудаанд; дар 
золҳои аҷоиби тобистонаю зимистонаи ошхонаҳо; дар 
муносибати ҷиддӣ нисбат ба вайронкунандагони қои- 
даю муқаррарот ва ғайра. 


Дар базаи автомобилии мо сулолаҳои хонадонӣ меҳ- . 


нат мекарданд, ки дар байни онҳо ойлаи Саидовҳо 
машҳур ва номвар шудаанд: падар ва се писар. Оилаи 
Имроновҳо: вақте ки падар ба нафақаи пиронсолӣ 
баромад, якбора ду нафар писари ӯ пас аз хизмати 
аскарӣ ба коргоҳ омаданд. Биноан дар муассиса ҷои 
холии кор намемонд. 

Мурод аз ҳикояти муфассали фаъолиятам дар ба- 
заи автомобилӣ он аст, ки ҳамин кори анҷомёфта пи- 
сандам омада буд. Худро хушбахт меҳисобам, ки дар 
майдони ноҳамвору нообод бо меҳнати одамони оддӣ 
як корхонаи ҳозиразамоне ташкил кардем: аз ин кор- 
хона ҳам ҷамъият, ҳам коллективи калоне, ки дар он 
заҳмат мекашидем, манфиат медиданд. Ана, ҳамин 
чиз ба дилам шодию фараҳ мебахшид. Лекин ҳоло аз 
ҷаҳду талоши ба сомон расондаи хеш чандон қаноат- 
манд набудам, дар ниҳоди худ нерую ғайрати зиёдеро 
эҳсос менамудам. Ният доштам, ки ҳоло ба халқи 
азизам бисёр хидматҳо хоҳам намуд, бисёр гӯшаҳои 
харобазору ноободи Ватани маҳбубамонро бо ҳарорати 
дил, ба ҳунари дасту бозувон ободу зебо хоҳам намуд. 

Биноан вақте ки номзадии маро ба намояндаи 
мардумии ҷумҳурӣ пешниҳод карданд, фақат ба он 
ваҷҳ розӣ шудам, ки дар бобати адо намудани хизма- 
ти халқам, осон кардани мушкилоти он бароям имко- 
нияти зиёдтаре фароҳам меояд. Ифтихор дорам, ки 


интихобкунандагони азизу мӯҳтарам ниятҳои неки 
маро дарк намуданд ва маро ҳамчун вакили худ ба 
Шӯрои Олӣ интихоб карданд. Ин нисбати ман, нис- 
бати шахсе, ки аз кӯҳистони дурдасте ба пойтахти 
ҷумҳурӣ омада, танҳо бо меҳнату амали пок зиста, 
камол ёфтааст, боварии бузург буд. 

Ҳоло мехоҳам, чанд супоришҳоеро зикр намоям, 
ки ҳамчун вакили халқ дар ҷараёни соли аввали узви 
порлумон будан анҷом додаам. 

Дар яке аз сессияҳои Шӯрои қишлоқи Оққӯрғони 
ноҳияи Ленин як шахси мансабдор зимни суханрони- 
аш арз дошт, ки депутат бояд фақат дархостҳои ном- 
задиро иҷро кунаду халос, ба дигар корҳо бояд дахл 
накунад. Не, ба ин гапҳо розӣ нестам, депутат танҳо 
барои иҷрои наказ нест ва ҳамроҳи халқаш бошад. 

Ҳар пагоҳӣ даҳ-дувоздаҳ нафар интихобкунанда 
бо саволу мушкилоти гуногун ба назди ман меомаданд 
ва ҳоло ҳам бисёр меоянд. 

Аз ин шодам, ки интихобкунандагон дар шахсияти 
ман пуштибони худро мебинанд. Ба ростӣ, фикр ме- 
кардам, ки ҳама гуна роҳбарон дилсӯзи мардуманд 
ва наметавонанд, ки дар вазъи нороҳати мардум оро- 
мона зиндагӣ кунанд. Вале афсӯс, ки хато карда буда- 
ам, на ҳама роҳбарон паси беҳбуди зиндагии марду- 
монанд. 

Ҳангоми ба депутатии халқи ҷумҳурии Тоҷикистон 
пешбарӣ шудани номзадии ман интихобкунандагон 
талабҳои зайлро пешниҳод дошта буданд: 

таъмини оби ошомиданӣ, қиррезӣ намудани роҳҳо, 
сохтани шифохона, беҳбуди вазъи мактабҳои маълу- 
моти умумӣ, таъмину ҷалб намудани ҷавонон ба кор, 
танзими муассисаҳои кооператив, аз байн бурдани бо- 
зори сиёҳ, ҳаннотиву мардумфиребӣ... 

Бубинед, чӣ мушкилоте дорад мардум, ки таи муд- 
дати мадиде азоб мекашад. Ба фикри ман танҳо роҳ- 
барони дилсӯзу роҳбарии оқилона барои ҳалли ин 
нуқсҳои ҷомеа зарур. Онҳое, ки зиндагии бениёз до- 
ранд, аҳволи ниёзмандонро намедонанд. Бале, савор 
аз ҳоли пиёда хабар надорад. 

Мехоҳам перомуни зиндагии аҳолии маҳаллаи «Та- 
бачка», ки ба се ноҳия мутааллиқу дар асл соҳиб на- 
дорад, сухане чанд бигӯям. Ҳолу аҳволи мардуми ма- 
ҳаллаи «Табачка»-ро бисёр роҳбарони  олимақоми 
ҷумҳурӣ низ хуб медонистанд. 

Ман дар Сессияи якуми Шӯрои Олии ҷумҳурӣ су- 
хан карда, аз ҳукумати ҷумҳурӣ талаб карда будам, 
ки масъалаи ин маҳалларо бинанд ва хулосаи даркорӣ 
бароранд. 

Ин маҳаллаи хурд тобеи ноҳияҳои Ленин, Ҳисор 
ва Фрунзеи шаҳри Душанбе мебошад. Аммо нисбати 
мардуми он ҳеҷ ғамхорӣ зоҳир намешавад. Ман ба 
номи ҳукумати ҷумҳурӣ бо мактуб муроҷиат кардам, 
ки маҳаллаи «Табачка» ба шаҳри Душанбе ҳамроҳ 
карда шавад. Инак, 14 майи соли 1990 бо имзои ҷо- 
нишини якуми раиси Шӯрои Вазирони Тоҷикистон 
Г. Қошлаков чунин ҷавоб гирифтам: 

«Мӯҳтарам Дӯстов Н., мувофиқи хоҳиши Шумо 
масъалаи супоридани маҳаллаи «Табачка» ба ноҳияи 
Фрунзеи шаҳри Душанбе 10 майи соли 1990 дар маҷ- 
лиси Президиуми Шӯрои Вазирон дида баромада, 
маъқул дониста шуд. Сухани охир ба Шӯрои Олӣ». 

Лӯлаи оби шаҳри Душанбе аз маркази ин маҳал- 
ла мегузарад, вале на ҳама истиқоматкунандагони кӯ- 
ҷаҳои ин маҳалла оби ошомиданӣ доранд. 

Ба маротиб ба вазири ҳамонвақтаи хоҷагии ком- 
муналӣ Қостарев бо шакли хаттӣ муроҷиат кардам, 
ки дар ин рӯзҳои гармо раҳми мардумро хӯранд. Охир 
се моҳ пеш аз ин дар ҳама маҳалла об буд, қубур 
ҳаст, вале афсӯс, ки фармони вазири хоҷагии комму- 
налиро сардори раёсати «Душанбеводоканал» гӯш 
кардан ҳам намехоҳад. Аҳволи бади ин мардумро ди- 
да, якуми июни соли 1990 бо ҳамроҳи депутати хал- 
қи ҷумҳурии Тоҷикистон Ҷ. Убайдуллоев, роҳбарони 
шаҳри Душанбе, ноҳияи Фрунзе ва Ленинро ба муло- 
қоти истиқоматкунандагони маҳалла даъват кардем. 

Роҳбарон бо аҳволи бади маҳалла шинос шуда, бо: 
мардум сӯҳбат карданд, ваъдаҳо доданд. Мардум аз 
роҳбарон илтиҷо намуданд, ки ақаллан ба кӯдакон 
раҳм бикунанд, сабаби набудани обро фаҳманд. 

Магар тарбиягирандагон аз боғчаи бачагонае, ки 
аз сақфи он хок мерезаду ҳаёташон зери хатар аст, 
ақл ёд мегирад. Аҳволи боғча ва мактаби миёнаи ра- 
қами 48 хеле бад аст. Гумон аст, ки дар ин муассиса- 
ҳо шахсони комил ба воя бирасанд. Наход дар дав- 
рае, ки мо давлати ҳуқуқбунёди демократӣ сохтанием, 
ин маҳалла ҳамин тавр соҳиб пайдо намекарда бошад. 

Ҳанӯз ҳангоми номзад ба депутат ғардиданам бо 
ҷавоне ошно шуда, дарди дили ӯро шунида будам. Ин 

шахс дар Шӯрои қишлоқи Оққӯрғон, совхози «Вар- 
зоб», маҳаллаи «Борбад» зиндагонӣ мекунад. Вай аз 
ман хоҳиш намуд, ки дар сурати депутат интихоб 
гардиданам дар совхозҳои «Варзоб», «Иркутск», 
«Шайнак», ки зиёда аз бист ҳазор аҳолӣ маскун аст, 
барои сохтмони шифохона ёрӣ диҳам. Бо ин дархост 
интихобкунандагони дигар ҳам муроҷиат карда бу- 
данд, вале дарду алами ин ҷавонмард дигар буд. 

Мардуми ҷамоаи Оққӯрғон,--гуфт ӯ,--аз ёрии 
коркунони тиб маҳруманд, шифохонаҳои шаҳри Ду- 
шанбе аҳолии моро қабул намекунанд. Аз маркази сов- 
хоз то шаҳри Душанбе ду километр, то ноҳияи Ленин 
бист километр роҳ аст. Ба наздикӣ модарам дар рӯи 
дастонам ҷон супурд, надонистам ба куҷо муроҷиат 
кунам, телефон нест, модарамро танҳо гузошта наме- 
тавонистам, шифохона ва духтурони навбатдор нес- 
танд... 

Магар ба бадбахтии ин мардум, ки оби нӯшокию 
шифохона надоштанд, роҳбарони хоҷагӣ, ҳукумати 
маҳаллию роҳбарони ноҳияи Ленин, ки бо ин қадар 
дағдаға ҳукмронӣ доранд, гунаҳгор нестанд. Дар Сео- 
сияи якуми Шӯрои Олӣ нисбати вазъи маҳаллаҳои 
мазкур низ гуфтам, аз тариқи радио ва оинаи нилгун 
баромад намудам. Бо дархости депутатӣ ба Раиси Шӯ- 
рои Вазирони Тоҷикистон, ҷонишини ӯ, вазири танду- 
рустӣ муроҷиат кардам, ки ба сохтани шифохона дар 
Шӯрои қишлоқи Оққӯрғон кӯмак расонанд. Ҳамчу- 
нин ба номи роҳбари ҳамонвақтаи ҳизбу давлати ҷум- 
ҳурӣ Қ. М. Маҳкамов мактуб фиристода, хоҳиши ин- 
тихобкунандагонро дар хусуси сохтмони шифохонаю 
мактаб маълум намудам. Баъдтар мактуби банда ба 
ихтиёри Қумитаи планкашӣ ва вазири тандурустӣ фи- 
ристода шуд. 

Дар ҳақиқат аҳволи маблағгузории  совхозҳои 
«Шайнак» ва «Иркутск» "барои сохтмони шифохона 
мусоидат намекунад, зеро ҳар се хоҷагӣ на он қадар 
пурқувватанд. Бо қимат шудани арзиши нуриҳои ми- 
нералӣ, техника ва дигар чизҳое, ки хоҷагиҳо аз дав- 
лат мегиранд, вазъият бадтар шуд. Инро ба ҳисоб 
гирифта аввали моҳи июни соли 1990 бо ҳамроҳии 
узви Қумитаи Марказии ҲҚ Тоҷикистон, директори 
«овхози «Шайнак» В. П. Имшинский ва раиси кумиҷ- 
роияи Шӯрои қишлоқи Оққӯрғон Ш. Қенҷаева ба наз- 

ди раиси Қумитаи планкашӣ, ҷонишини якуми раиси 
Шӯрои Вазирон Т. Назаров рафтем. Илтимос кардем, 
ки сохтмони шифохонаро аз ҳисоби буҷаи ҷумҳурӣ 
созанд ва он кас ваъдаи ёрӣ доданд, бо вазири тан- 
дурустӣ ҳам гуфтугӯ карданд. 

Бо даъвати мо, вазири ҳамонвақтаи тандурустӣ 
чанде қабл бо аҳволи мардум шинос шуда, дар ко- 
митети иҷроияи Шӯрои қишлоқи Оққӯрғон бо ишти- 
роки роҳбарони ноҳияи Ленину сардорони идораҳои 
ҳудуди Шӯрои қишлоқи Оққӯрғон вохӯрию маслиҳат 
гузаронид. Вазири тандурустӣ дар баромадаш қайд 
кард, ки ҳолати амбулатории маркази совхози «Вар- 
зоб» хеле бад аст. Ман илтимос кардам, ки сохтмони 
шифохонаро Вазорати тандурустӣ ба зиммаи худ ги- 
рад ва илоҷаш бошад, ҳалли ин масъаларо тезонад. 
Қорҳои зиёде дар ин маҳалҳо анҷом дода шуданд. 

Ман нисбати мактаби миёнаи рақами 52-и совхо- 
зи «Варзоб» бо вазири ҳамонвақтаи сохтмони қишлоқ 
Ғафуров Р. сӯҳбат кардам, хоҳиши ман пазируфта 
шуд ва сохтмони мактаб ба нақшаи давлатӣ дохил 
гардид. 

Шароити зисту зиндагонии муаллимону духтурон 
бояд зери назари Шӯрои Олӣ қарор ёбад. 

Мо, як идда вакилони аз паи ободии кишвари азиз, 
дар фикри ғамхорӣ намудан ба халқи азияткашида- 
амон будем, ки хати қисмат куллан ба тарафи дигар 
лавҳаи тақдир кашида шуд. Дар осмони диёрамон 
калхотҳои чӯҷабарак парвоз доштанд... 


29 августи соли 1991 дар Душанбешаҳр Сессияи 
ғайринавбатиии Шӯрои Олии ҶШС Тоҷикистон оғоз 
ёфт. 
хава шудани ин Сессияи ғайринавбатӣ асосан 
ба воқеаи ГҚЧП-и Москва иртибот дошт, ки он 19 
август бо қасди сарнагун сохтани тахти бе ин ҳам 
ларзонаки президент Горбачёв хурӯҷ карда буд. 

Ба рӯзномаи Сессия масъалаҳои зайл дохил кар- 
да шуданд: 

І. Дар бораи вазъияти сиёсии ҶШС Тоҷикистон 
ва мавқеи роҳбарияти ҷумҳурият дар робита бо ҷой 
доштани табаддулоти ғайриконституционӣ дар ИҶШС. 

2. Ахбори Девони Вазирони ҶШС Тоҷикистон 
«Дар бораи вазъияти иқтисодии ҶШС Тоҷикистон». 

3. Дар хусуси қарори Шӯрои Олии ҶШС Тоҷикис- 

тон «Дар бораи чораҳои ҳуқуқии ҳимояи ҷавонони 
Тоҷикистон, ки дар Қувваҳои Мусаллаҳи ИҶШС хиз- 
мат мекунанд». 

4. Дар бораи пешниҳодоти депутатҳои халқи ҶШС 
"Тоҷикистон «Дар бораи гузаронидани овоздиҳии уму- 
імихалқии интихоби Президенти ҶШС Тоҷикистон». 

5. Дар хусуси пешниҳоди депутати халқи ҶШС 
"Тоҷикистон Ашӯров Д., «Дар бораи тағйир додани но- 
ми ҶШС Тоҷикистон». 

6. Дар бораи Муроҷиатномаи Шӯрои Олии ҶШС 
"Тоҷикистон ба Шӯрои Олии ИҶШС ва ҶШФСР». 

Аз рӯи масъалаи якум Президенти ҳамонвақтаи 
ҶШС Тоҷикистон Қ. Маҳкамов суханронӣ намуд. 

Баробари оғоз ёфтани Сессияи Шӯрои Олии ҷум- 
ҳурӣ гурӯҳ-гурӯҳ одамон бо шиору хитобаҳо дар май- 
дони Ленин--рӯ ба рӯи бинои Шӯрои Олӣ гирд мео- 
маданд, -- навиштааст хабарнигори рӯзномаи «Садои 
мардум» дар мақолааш. «Қувваҳои демократӣ (»?) ба 
майдон мебароянд...» Боз ҳамон каҷқаламӣ, ки тӯдаи 
иғвогарон ва фиребхӯрдагонро «қувваҳои демократӣ» 
гуфтааст. 

Бо ҳамин гирдиҳамоии нангинтарин, бешармта- 
рини ифротиёни ҷумҳурии Тоҷикистон бо ёрию мада- 
ди пуштибонони хориҷии онон оғоз гардид. 

«Намояндагони интихобии мардум дар маҷлиси 
Сессияи Шӯрои Олӣ ба баррасии масъалаи вазъи сиё- 
сии Ҷумҳурӣ пардохтанду намояндагони ихтиёрии (?) 
мардум дар майдон». Хабарнигор ин ҷо рӯирост ду- 
рӯғ мегӯяд. Ба гирдиҳамоӣ иштироки мардумро соз- 
мондиҳандагони он ташкил намуда буданд: бо таҳ- 
дид, ришват ва сӯиистифода аз вазифа. 

Дар гирдиҳамоӣ ҳамон «падарон»-и миллат сухан- 
ронӣ кардаанд: раиси «Растохез» Т. Абдуҷаббор, қо- 
зии ҷумҳурӣ А. Тӯраҷонзода ва иддае аз демократҳои 
сохта. 

Мунодиёни доимии ин издиҳоми иғвогарӣ намоян- 
дагони раёсати созмони «Растохез», ҳизби демократии 
"Тоҷикистон, ҳизби ғайрирасмии наҳзати исломии То- 
ҷикистон. Мазмуну мӯҳтавои суханрониҳо дар аввал 
«Мо ҷонибдори демократия ҳастем!», «Омоли хиёнат- 
кории табаддулотгарони давлатиро маҳкум менамо- 
ем!», «Ҳукумати Тоҷикистон бояд истеъфо диҳад!», 
«ҲҚИШ -- ҳамроҳи хунта пароканда карда шавад!» 
за монанди инҳо. 

Бо талаби намоишгарон як гурӯҳ депутатҳои хал- 
қи ҷумҳурӣ ба ҳузури онҳо омаданд. Хоинони халқ. 
Тоҳири Абдуҷаббор, Акбар Тӯраҷонзода, Аслиддин 
Соҳибназаров зимни баромадҳои худ дар гирдиҳамоӣ: 
дар бисёр масъалаҳо ба аҳли митинг ҳамақида буда- 
нашонро изҳор доштанд. Иштирокдорони митинг ибо- 
рат аз І6 модда Қатъномае қабул карда, ба раиси 
Шӯрои Олии ҷумҳурӣ супурданд. Раиси парлумони 
ҷумҳурӣ зимни суханрониаш ба намояндагон ваъда. 
дод, ки талабу дархостҳои онҳо дар Шӯрои Олӣ му- 
вофиқи Қонуни Асосӣ ва дигар қонунҳои Ҷумҳурӣ 
баррасӣ хоҳад шуд. 

Тибқи хабарҳои номатбӯъ роҳбари ҳамонвақтаи 
парлумони ҷумҳурӣ Қадриддин Аслонов ҳар шаб дар 
хонаи худ бо намояндагони бунёдгарони  исломӣ- 
вохӯрда, дар Тоҷикистон нақшаи табаддулоти дав- 
латиро мекашид. Аҷабо, вақте ки Қадриддин Аслонов 
муншии кумитаи комсомоли ноҳияи ДҚолхозобод буд, 
гўсфанд барин ҳалиму гаправ буд, мегуфтанд мардум 
ва аз якравиҳои ӯ ҳеҷ нишоне аён намегашт. Сонӣ 
котиби кумитаи ҳизбии ноҳияи Панҷ таъин гардид, 
дар ин вазифа ҳам бо сари хам кор мекард, чи тавре 
ки мегӯянд, шиори амали ӯ сара хам кун, гапа кам 
кун, пула зам кун, буд, ҳеҷ кас гапи зиёдатии ӯро на- 
мешунидааст. Баъд муовини раиси агропроми ҷумҳу- 
рӣ, яъне ба рутбаи вазирӣ баромад ва муншии Ку- 
митаи Марказии ҲКТ интихоб шуд, аз он ҷо чанд 
муддат муовин ва пас раиси Шӯрои Олӣ гардид. 

Адиби маъруфи ҷумҳуриамон, нависандаи халқии 
Тоҷикистон Фазлиддин Муҳаммадиев дар романи 
«Палатаи кунҷакӣ»-и худ ҳикмати аҷоибе гуфтааст: 
чун одамро санҷидан хоҳӣ ба вай вазифа деҳ, миси 
одами хасакӣ дарҳол мебарояд. 

Вақте ки Қадриддин Аслонов раиси Президиуми 
Шӯрои Олӣ таъин шуд, дарҳол хост, ки подшоҳи мут- 
лақ ва яккасардори ягонаи тамоми Тоҷикистон бошад. 
Бинобар ин бо фундаментализми исломӣ пайваст (зеро- 
барои ӯ фарқ надошт, дирӯз коммунист, имрӯз фун- 
даменталисти исломӣ будан, муҳимаш он аст, ки ҳа- 
даф иҷро гардад, зери пояш таҳдоби мустаҳкаме бо- 
шад, зудтар кулоҳи шоҳӣ бар сар ниҳад). 

Азбаски саркардагони асосии гирдиҳамоӣ шаб дар 
хонаи Аслонов буданду дар гирди дастархони ӯ ни- 
" шаста маслиҳат доштанд, биноан имрӯз аз сапедадам 

шиори «Истеъфои раиси ҷумҳур»-ро ба забон меги- 
рифтанд, мехостанд, ки зудтар Маҳкамовро сарнагун со- 
занду Аслоновро подшоҳ таъин намоянд. Ба тахти под- 
шоҳӣ оби даҳон резонда ҳавас намудани Аслонов аз тар- 
зу усули ба иҷлосияи Шӯрои Олӣ роҳбарӣ намудани 
ӯ ҳам аён шуда меистод. Ҳарчанд ки ҳоло Маҳкамов 
дар тахт буд, ҳоло аз мансаб истеъфо надода бошад 
ҳам, Аслонов ин тахтро аз они худ тасаввур менамуд, 
гӯё ки дар ин тахт Маҳкамов не, балки Аслонов ни- 
шаста бошад. Биноан Аслонов худро аллакай «под- 
шоҳ» хонда, ба Маҳкамов беэътиёёона менигарист, 
гоҳ-гоҳ беҳурматона писханд мезад, ҳатто лаҳзаҳое 
мешуд, ки ин «подшоҳи навбаромад» ба подшоҳи бар- 
ҳол ва фаъоли дар тахт нишаста имкони сухан гуф- 
тан намедод. 

Мехостам, ки дар чунин ҳолатҳо ба ин талабгори 
камхиради тахти подшоҳӣ як байти Шайх Аттори бу- 
зургворро хотиррасон намоям. 


Ҳосили дуньё чӣ бошад, эй амин, 
Нӯҳ газ аз карбосу се газ аз замин! 


Мана, чист оқибати ҳаёти одамӣ, чӣ ин қадар тал- 
восаи ҷоҳталабӣ менамоӣ, виҷдонфурӯшӣ, беномусӣ, 
ноодамӣ мекунӣ, охир туро Маҳкамов зина ба зина 
кашола карда, ба мансаби олӣ соҳиб карда монд-ку? 
Чаро акнун дар роҳи вай чоҳ меканӣ?! 

Ҳангоми танаффуси нимрӯзии 30 август Раиси ҷум- 
ҳури Тоҷикистон Қ. Маҳкамов бисёр ҷасорату оли- 
ҳимматӣ карда, ба ҳузури гирдиҳамомадагоне ҳозир 
шуд, ки ҳамвора истеъфои вайро талаб доштанд. 
Вале издиҳоми лаҷомгусехта ва фиребхӯрда Раи- 
си ҷумҳурро имкони сухангӯӣ надоданд. Ӯ якчанд 
маротиба ба халқ муроҷиат намуданӣ шуд, вале иғ- 
вогарони доимии майдонҳои шаҳр шурӯ ғавғо бар- 
доштанд. Дар ҳамин лаҳза Қ. Маҳкамов якчанд ҷум- 
ла гуфт, ки бисёр одамон инҳоро нашуниданд ва шу- 
нидаҳо низ ба ин чандон аҳамият ҳам надодаанд. 
Аммо он ибораҳои канда-кандае, ки Қ. Маҳкамов та- 
лаффуз намуд, барои одамони мушоҳидакор маъни- 
ҳои Зиёдеро ифода мекунанд: «Гӯш намекунанд, -- 
идора карда намешаванд» (ин дар бораи шахсоне, 
буд, ки ба минбар хеле наздик нишастаанду феълан 
барқасд ғавғо мекарданд, ки суханони нотиқро касе 

намешунавад), одамони шинос... дар воқеаҳои фев- 
ралӣ... бисёр вохӯрдаем» (!). Ана, ин ибораҳо бисёр 
пурқиммат, ҳуҷҷатҳои нодиранд. Қ. Маҳкамов шах- 
сияти бузург аст, чашмони тези мушоҳидакор дорад, 
ӯ дарҳол муайян карда тавонист, ки ҳамон як тӯ- 
даи иғвогароне, ки воқеаҳои хунини моҳи феврали 
соли 1990-ро ба сари халқи мо бор карда буданд, 
ҳоло боз дасисаи навбатӣ оғоз намудаанд. Бале, ин 
митинг давоми ҳамон бетартибию харобкориҳо, қат- 
лу куштори моҳи феврали соли 1990 буд, ки фунда- 
ментализми исломӣ, демократҳои сохта ва маҳалга- 
роёну ҷинояткорон ташкил намуда буданд. 

Иштирокдорони ин гирдиҳамоӣ, ки истеъфои Раи- 
си ҷумҳурро талаб доранд, агар дар фаъолияти вай 
ягон саволу эроде медоштанд, пас Раиси ҷумҳур дар 
даст микрофон дорад ва дар паси минбар истодааст, 
куҷост далелҳои эродҳою эътирозҳоятон. Нест! 

Аслан ба ҳузури аҳли митинг баромадани Раиси 
ҷумҳур шарт набуд. Вале Раиси ҷумҳури Тоҷикистон 
шояд бо андешаҳои хайрхоҳӣ ба минбари митинг ба- 
ромада буду шӯру ғавғо, иғвогариҳою шӯрангезиҳо 
ба муколамаи рӯ ба рӯ имкон надод. Зеро ҳадафи 
ташкилкунандагони митинг балвогарӣ, шӯрандозӣ, 
тахрибгарӣ буд, на машварату маслиҳати мусолиҳат- 
емез, ки аз рӯи қонун ва одоби инсонӣ бигзарад. 

Ҳамин тавр тӯдаи гумроҳ ба Қ. Маҳкамов имкони 
сухан гуфтан надод ва ҳангоме ки ӯ бо ду-се нафар 
муҳофизону шариконаш минбари гирдиҳамомадагон- 
ро тарк намуд, аз қафояш нидоҳои «Истеъфо! Истеъ- 
фо! Истеъфо!». Ана маданият, ана фарҳанг! Дуруст- 
тараш гуфтан лозим аст, ки дараҷаи олии бефаросатӣ. 

Баъди он ки ҳизби коммунист обрӯю эътибори пе- 
шинаи худро аз даст дод, Қаҳҳор Маҳкамов бо ихти- 
ёри хеш вазифаи Қотиби якуми КМ ҲК Тоҷикистонро 
тарк намуд. Ин ҳолат ба он намояндагони халқ, ки 
узви ҳизби коммунист буданд, таъсири сахт расонд. Ба 
ҳамин еабаб як қатор депутатҳо Маҳкамовро барои ду- 
рӯягию мунофиқӣ танқид намуданд. 

Вақте ки гирдиҳамомадагони тирамоҳи соли 1991 
ба Маҳкамов фишор оварданду истеъфояшро талаб 
намуданд, лидери собиқи коммунистони ҷумҳурӣ аз 
тарафи депутатҳои коммунист дастгирӣ наёфт. Ва ху- 
сусан ҳине ки Ш. Султонов ҳам суханронӣ карда гуфт, 
ки Маҳкамов коммунистони ҷумҳуриро дар ҳолати ногу- 

вор гузошт. Ӯ набояд аз вазифаи Қотиби якуми ҚМ 
истеъфо медод, бинобар ҳамин акнун вай дар вазифаи 
президентӣ кор карда наметавонад. 

30 августи соли 1991 дар маҷлиси бегоҳии Сессияи 
ғайринавбатии Шӯрои Олии ҷумҳурӣ ҳайати гурӯҳи 
депутатҳои халқи Тоҷикистон, ки барои ширкат дар кори 
Анҷумани ғайринавбатии панҷуми депутатҳои халқи 
ИҶШС фиристода мешавад, тасдиқ гардид. Сипас на- 
мояндагони парламент. муҳокимаи масъалаи якуми 
рӯзномаи Сессияро давом доданд. 

Аксарияти депутатҳои халқ ба сухан баромада, 
пешниҳод карданд, ки Шӯрои Олӣ доир ба эътимод 
ба Президенти ҷумҳурӣ масъала муҳокима намоянд. 
Ин таклифҳо маъқул дониста шуданд. 

Мувофиқи қонуни таъсиси мансаби Президенти 
ҶШС Тоҷикистон ва тартиби интихоби ӯ барои қабу- 
ли қарор бояд пинҳонӣ овоз дода шавад. Ба ин муно- 
сибат дар ҳайати 1| депутати халқ комиссияи ҳи- 
соб таъсис гардид. Сипас бо пешниҳоди депутатҳо ба қо- 
нуни номбурда тағйирот дароварда шуд, ки шартҳои 
қабули қарорро дар бораи аз вазифааш озод кардани 
Президент ба тартиб меорад. 

Раиси ҷумҳури Тоҷикистон Қаҳҳор Маҳкамов даъ- 
во пеш меовард, ки ӯ гунаҳкор несту истеъфо додан 
намехоҳад, он камбудию нуқсонҳое, ки дар ҳаёти мар- 
думи ҷумҳурии мо ворид шудаанд, ин тақозои бӯҳро- 
ни умумиест, ки тамоми собиқ ИҶШОС-ро фаро ги- 
рифтааст. Биноан агар роҳбарии ӯ мақбул набошад, 
пас бояд мувофиқи Қонституция аз вазифа сабукдӯш 
карда шавад. 

Ҳар лаҳза эҳсос мегардид, ки митинги дар майдони 
ба номи Ленин ҷараёндошта ба Сессия таҳдид ме- 
намояд. Намояндагони аёну ноаёни митинг ба Сессия 
рафтуомад доштанд. 

Мубориза ҳам дар дохилу ҳам дар берун идома 
дошт. Розу ниёзҳо ифшо мегардиданд, тӯрҳои нав ба 
нави макру хиёнат, ғадру худфурӯшӣ бофта мешу- 
данд. Офтоб ба қиём мерасид. Дар иҷлосияи Шӯрои 
Олӣ масъалаи ба истеъфо рафтани Президент ба овоз 
монда шуд, зеро худи Маҳкамов аз вазифааш истеъ- 
фо доданашро изҳор намуда чунин гуфт: 

-- Депутатҳои мӯҳтарам, инак лаҳзаи масъулият- 
нок фаро расид. Ман медонам, ки зиёда аз 90 дар са- 
ди депутатҳо коммунистонанд. Дуруст аст, ки имрӯз 

як нафар дар майдон гуфт, ки билети ҳизбиашро ба 
одами бевиҷдон супоридааст. Вале ҳоло мо намедо- 
нем, ки оч бевиҷдон кист. Ва ӯ билеташро ба кӣ супо- 
ридааст. Ба ҳар ҳол чунин изҳорот буд. Агар дар бо- 
қимонда депутатҳои коммунист қатрае виҷдони ком- 
мунистӣ боқӣ монда бошад, перомуни банди чаҳорум 
фикр кунад. Ҳизби коммунисти Тоҷикистон мустақил 
аст ва он қарор қабул кард, ки тамоман аз ҳайати 
ҲКИШ барояд. 

Бо назардошти он ки бештари депутатҳо бо роҳи 
қонуншиканӣ рафтанд, минҷумла коммунистҳо низ, 
бинобар дар оянда дар вазифаи президент будани ман 
ғайриимкон аст. Ман ба истеъфо меравам. 

Ҳамин тариқ 172 нафар депутат зидди вай овоз 
доданд ва нахустин Президенти Тоҷикистон, ки дар 
Сессияи Шӯрои Олӣ интихоб шуда буд, 30 августи 
соли 1991, соати 14. З0 дақиқаи вақти маҳаллӣ ба ис- 
теъфо рафт. 

Мувофиқи Қонституцияи ҶШС Тоҷикистон дар чу- 
нин ҳолатҳо Раиси Шӯрои Олӣ якбора иҷрокунандаи 
вазифаи Президенти Тоҷикистон ҳам мешавад. Ана, 
Аслонов низ ба мақсади азалии худ расид, дилаш аз 
хурсандӣ ба туғён омад. Охир, ӯ ҳам ба тахти под- 
шоҳӣ соҳиб гардид ва кулоҳи гаронбаҳои салтанатии 
мономахиро бар сари худ ниҳод, албатта, хаёлан... 
Шоҳи ҷавон пӯшидани ин кулоҳро тасаввур менамуд... 

Дар майдон мардуми фиребхӯрда истеъфои пре- 
зидент Маҳкамовро шунида, шӯру ғирев мебардош- 
танд. Шодмонӣ мекарданд. Ҳазор афсӯс, ки ин тоифаи 
гумроҳ ба доми фундаментализми исломӣ ва демо- 
кратҳои сохтаи бемаслак афтода буданду аз оқи- 
батҳои мудҳиши қисмати хеш огоҳӣ надоштанд. 

Бинобар ба Анҷумани ғайринавбатии депутатҳои 
халқи ИҶШС рафтани гурӯҳи депутатҳои халқи ҷум- 
ҳурият дар кори сессия то 9 сентябр танаффус эълон 
карда шуд. 

Гирдиҳамомадагон рӯзи сеюм баъди истеъфои Пре- 
зиденти Тоҷикистон Қ. Маҳкамов, «ин аз І7 дархос- 
тамон танҳо якеаш иҷро гардид» гӯён майдонро тарк 
гуфтанд. 

Худоё, ман дар ягон ҷо нашунидааму нахондаам, 
ки як тӯдаи беимон барои ҷоҳу мансаб шуда мардуми 
бечораи ноогоҳи худро ин қадар гумроҳ кунаду би- 
фиребаду ба вартаи бадбахтиҳо бубарад. 


Нӯҳуми сентябр Сессияи ғайринавбатии Шӯрои 
Флии Ҷумҳурии Тоҷикистон корашро давом дед. 

Намояндагони мардумӣ дар маҷлиси пагоҳӣ зиёда 
аз як соат дар бораи иттилооти аз коллективҳои кор- 
гарон ва одамони алоҳида ба унвони Шӯрои Олӣ ва 
депутатҳои алоҳида расида, ҳамчунин роҷеъ ба ми- 
тинги майдони назди бинои парламент мубодилаи аф- 
кор намуданд. 

Раиси Шӯрои Олӣ, қоиммақоми Пбрезидент матни 
Изҳоротро дар бораи мустақилияти давлатии Ҷумҳу- 
рияти Тоҷикистон қироат кард. Ин аст он ҳуҷҷати 
пурқимати давлатӣ: 


ИЗҲОРОТ 


дар бораи истиқлолияти давлатии 
ҷумҳурии Тоҷикистон 


Тағйироти инқилобиро дар ИҶШС ба на- 
зар гирифта ва кӯшиши ҷумҳуриҳои соҳибихти- 
ёри ба он дохилшаванда оиди аз нав барқа- 
рор намудани муносибатҳои байни ҳамдигарро 
эҳтиром намуда, 

бо назардошти ҳуқуқи халқҳо ба худму- 
айянкунӣ ва бо дарки масъулияти сарнавишти 
халқҳои сокини Тоҷикистон, 

пайравии худро ба Эъломияи умумихалқии 
ҳуқуқи башар, дигар нормаҳои эътирофшудаи 
ҳуқуқи байналхалқӣ ва Эъломияи ҳуқуқ ва озо- 
диҳои инсон, ки аз тарафи Съезди У ғайри- 
навбатии депутатҳои халқи ИҶШС қабул гар- 
дидааст, тасдиқ намуда, 

баҳри таъсиси давлати демократии ҳуњвуқ- 
бунёд, ки сатҳи сазовори зиндагиро таъмин 
намуда, ҳимояи шараф ва эътибори ҳар як 
шаҳрвандро тазмин мекунад, кӯшиш намуда, 

мувофиқи эъломияи истиқлолияти ҶШС 
Тоҷикистон, ки 24 августи соли 1990 қабул 
шуда буд, 

Шӯрои Олӣ истиқлолияти давлатии Ҷум- 
ҳурии Тоҷикистонро эълон мекунад. 

Ҷумҳурии Тоҷикистон ба тарафдории бас- 
тани Шартнома дар бораи Иттиҳоди Давлат- 
ҳои Соҳибихтиёр созишномаи иқтисодӣ байни 

давлатҳои мустақилу соҳибихтиёр ба шарт- 
ҳои баробарҳуқуқию манфиатдории тарафайн, 
бо интихоби озоди шаклҳои иштироки худ дар 
Шартнома ва созишномаҳо баромад намуда, 
тарафдори ташкили Системаи мудофиаи кол- 
лективӣ ва амнияти давлатҳои Иттиҳоди соҳиб- 
ихтиёр мебошад. 

Дар муносибатҳои байналхалқӣ Ҷумҳурии 
Тоҷикистон ба сифати субъекти мустақили ҳу- 
қуқи байналхалқӣ баромад намуда, дар фаъо- 
лияташ барои ноил шудан ба сулҳи пойдор, 
нобуд кардани аслиҳаи ядроӣ ва дигар асли- 
ҳаи қатли ом, роҳ надодан ба истифодаи қув- 
ва дар ҳалли баҳсҳо ва ихтилофҳои байни 
давлатҳои соҳибихтиёр саъй намуда, ҳамкори- 
ро дар байни онҳо дар ҳалли масъалаҳои ҳа- 
матарафа (глобалӣ), ки дар назди башарият 
истодаанд, тараққӣ медиҳад. 

Ҷумҳурии Тоҷикистон омодагии худро ба- 
рои бевосита имзо намудани Созишномаҳо ва 
Шартномаҳои баробарҳуқуқ ва манфиатноки 
дутарафаю бисёртарафаи ба ҳамаи шарикон 
бе ягон шарти пешакӣ, ки манфиатҳои ягон 
давлати соҳибихтиёрро маҳдуд намекунад, из- 
ҳор медорад. 


Дар сессияи ғайринавбатии Шӯрои Олии 
Ҷумҳурии Тоҷикистон даъвати дувоздаҳум қа- 
бул карда шуд. 
9--сентябри соли 1991 


Ба ҳамин минвол воқеаи таърихӣ ба амал омад. 
Сессияи ғайринавбатии Шӯрои Олӣ 9 сентябри соли 
1991 истиқлолияти давлати Тоҷикистонро эълон на- 
муд. Ин санаи барҳақ таърихист, ки баъди даҳ аср-- 
пас аз барҳам хӯрдани давлати Сомониён миллати 
тоҷик боз ҳам соҳиби давлат гардид. Акнун бояд ан- 
дешем, ки оё ба қадри истиқлолияти давлатӣ расида 
метавонем? 

Пас аз дастрас шудан ба неъмати истиқлол бояд 
бикӯшем, ки истифодаи ҳамаи сарватҳои Тоҷикистон-- 
об, замин, канданиҳои муфид дар ихтиёри ҷумҳурият 
бошад. Ғайр аз сарватҳои табиӣ тамоми молу маводе, 
ки дар корхонаву фабрика ва заминҳои Тоҷикистон 

коргару деҳқон ба даст меорад, бояд моли мо бешад. 
Интиқоли пахта, алюминий, лоҷувард, лаъл, яшм, тил- 
ле, нуқра, мармар ва дигар молу маводи мо ба дигар 
ҷумҳуриҳо қатъиян манъ карда, ин ҳуқуқ ба ихтиёри 
шахси аввали Ҷумҳурӣ дода шавад. Сарвати асосии 
халқамон танҳо ба фоидаи худамон хизмат мамояд. 

Тавре ки ҳамагон эътироф мекунанд, Ҷумҳурии мо 
солҳо манбаи ашёи хом буд ва ин дасткӯтоҳию даст- 
нигариамон низ аз касофати ҳамин аст. Истиқлолияти 
давлатии Тоҷикистон моро аз ин варта мераҳонад. 
Акнун мо бояд худамон ҳал кунем, ки чиро бихарему 
чиро фурӯшем. 

Ман боварии комил дорам, ки сарватҳои табиии 
Тоҷикистон мардуми онро  хӯрондаю пӯшонда мета- 
вонад. Фақат дар мамлакат ваҳдат, оромию ҳамдилӣ 
зарур аст. 

Шояд дар давраи аввал каме мушкилиҳо пеш 
оянд. Вале аминам, ки пас аз амалӣ гаштани истиқ- 
лолияти иқтисодӣ ва ба низом даромадани тиҷорат 
бо мамолики хориҷ ва ҳамсояҳо рӯзгорамон беҳтар 
мегардад. 

Истиқлолият ба рӯи мо бисёр дарҳоро боз мена- 
мояд. Масалан, дар собиқ барои харидорӣ намудани 
ягон сомони зарури хориҷӣ аз чандин вазорату идора 
иҷозатнома гирифтан зарур буд. Дар шароити иестиқ- 
лоли давлатӣ ва соҳибихтиёрии Тоҷикистон мо мета- 
вонем бо ширкатҳои хориҷӣ шартнома  бандему ба 
ивази чизе онро бигирем. Тиҷорату ҳамкорӣ бо киш- 
варҳои собиқ ҷамоҳири шӯравӣ, бо мамолики ҳам- 
соя Афғонистон, Покистон, Ҳинду Чин, Амрико ба мо 
имкон медиҳанд, ки аз бӯҳрони иқтисодӣ бароем ва 
ба роҳи беҳбуди мардум гом гузорем. 

Мо бояд ҳатман Вазорати мудофиа ва артиши мил- 
лии худро дошта бошем. Аз ҷумлаи фарзандони халқ- 
ҳои ҷумҳуриамон афсарон,  ҳавопаймоён, танкчиён, 
инженерони ҳарбӣ, сарҳадбонони маслакӣ ва ғайра 
тарбия намоем. й 3 

Мо акнун дар арсаи байналхалқӣ ба ҳайси як КИШ- 
вари мустақил ва соҳибихтиёр муаррифӣ мешавем. 
Ва табиист, ки дар пойтахти кишвари мо сафоратхо- 
наҳои мамолики дигар таъсис меёбанду сафоратхона- 
ҳои давлати тоҷикон низ дар ин кишварҳо ташкил 
мегарданд. Биноан акнун мо бояд дипломатҳои миллии 
худро ба камол расонем, ки тамоми арзишҳои маъвна- 

Чаро оқил кунад коре, ки бор орад пушаймонӣ?... 


от." Оппозиция гирдиҳамоиҳои аввалини худро дар зери пояи ҳай- 
кали Ленин мегузаронид ва аз шиорҳои В. И. Ленин истифода ме- 
карду баъд ба гардани ӯ таноб андохт. 


Ҷаллодони миллат дар сари минбар 


Ҷаҳл ақлро тира месозад. 


Хаймаҳои роҳбарони гирдиҳамоии майдони «Шаҳидон». Ин хай- 
маҳоро М. Икромов ба онҳо «бенавбат» додааст. 


Фақат шариатзадагон масҷидҳои пуршукӯҳро монда дар болои 
замини бетонпӯш намоз мехонанд ва “Бовари доранд, ки намозашон 
қабул мешавад. 


. Қаҳрамони миллии Тоҷикистон Н. Ҳувайдуллоев бо.дӯстонаш ҳан- 
гоми конференцияи матбуотии яке аз роҳбарони Ҷумҳурӣ. 


7. Баҳри ҳимояи ҳукумати конституционӣ ҳама ба по хестанд. 


. Хурду калон, пиру ҷавон-ҳама баҳри наҷоти миллат аз ғуломии 
демократмаобон ва наҳзатиён ба Душанбе омаданд. 


-. Қаҳрамони миллии Тоҷикистон Сангак Сафаров дар иҳотаи ҷаво- 
нони ғаюру ватандӯст. - 


-. «Яроқу аслиҳа»-е, ки гӯё гирдиҳамомадагони майдони «Озодӣ» бо 
он мусаллаҳ буданд... 


«Ситоди Наҷоти Ватан» даҳҳо ҳазор оилаҳоро беватан кард. 


Яке аз аввалин вохӯриҳои Президент ва нониби Президенти ба тозагӣ интихоб- 
шуда бо намояндагони пойтахти Ҷумҳурӣ. 


- Як гурӯҳ ҷавонони далеру шуҷоъ аз ноҳияи Шаҳритӯс, ки зери фармони қаҳра- 
- мони миллии Тоҷикистон Лангарӣ Лангариев ҷонбозиҳо кардаанд. Онҳо баъди озод 
- кардани Ромиту Қомсомолобод ба Шаҳритӯс баргаштанд. 


Роҳбандиҳо 
4. майи соли 1992. 


дар 


арафаи 


табадуллоти 


давлатӣ. 


вии халқи моро пешниҳод карда тавонанд, симои мо- 
ро барои ҷаҳониён нишон диҳад. Мо барои ин мақ»- 
сад бояд мактаби бузурги «Сиёсатнома»-и Низомулмулки 
хирадмандро омӯзем, сиёсатмадорон, дипломатҳои ме- 
ҳанпарасти диёрамонро тарбия бикунем. 

Изҳороти истиқлолияти Тоҷикистонро шунида, чу- 
нин андешаҳо ба сарам меомаданд. 

Вақте ки падари бузургворамон Исмоили Сомонӣ 
барои ташкили Давлати бузурги тоҷикон, Давла- 
ти Сомониён мубориза мебурд, ӯ ин давлатро ба ро- 
ҳи осон таҳқим надода буд, вай гоҳ бо халифаҳо ме- 
размид, гоҳ ба онҳо таъзим мекард. 

Воқеан ҳам ӯ сиёсатмадори нотакрор ва дуран- 
деш буд. Бинобар ин соли 874 мардуми Бухоро шоҳи 
ишратпарасти хонадони собиқаро аз шаҳр ронда, Ис- 
моили Сомониро даъват намуданд, ки соҳиби тоҷу 
тахт шавад. Муаррихон ҳамин санаро ташкили Дав- 
лати мутамаркази Сомониён меҳисобанд. 

Баъд аз ин рӯзи 9 сентябри соли 1991 дар таърихи 
миллат бояд бо ҳарфҳои заррин нигошта шаванд, ки 
истиқлолияти давлатии ҷумҳурии Тоҷикистонро ба та- 
моми ҷаҳониён эълон намуд. 

Афсӯс, ки бисёр сиёсатмадорони худком ва мил- 
латфурӯш ба қадру қимати ин санади муҳим ва уму- 
ман ба қадри мустақилияти Ватан нарасиданд. 

Дар майдон гирдиҳамомадагон ин воқеаро шунида, 
ҳамагон рост истода кафкӯбӣ менамуданд. Бисёре 
аз ин одамон аслан чӣ воқеа рӯй доданашро нафаҳ- 
мида, баробари дигарон қарсак мезаданд. Қисми 
зиёди одамон барои он қарсак мезаданд, ки Шӯрои 
Олӣ мувофиқи пешниҳоди ҳайати раёсати Шӯрои Олӣ 
дар бораи иваз намудани номи майдони ба номи Ле- 
нин, майдон ва кӯчаи Путовский, Донишкадаи омӯзго- 
рии Душанбе қарор қабул кард. 

Дар маҷлиси бегоҳии иҷлосияи Шӯрои Олӣ муҳо- 
кимаи лоиҳаи қонуни Ҷумҳурии Тоҷикистон «Дар бо- 
раи интихоби Президенти Ҷумҳурии Тоҷикистон» сар 
шуд. 

Мегӯянд, ки зимни муҳокимаи ин масъала дили Ас- 
лонов бисёр гум мезадааст. 

Сипас иҷлосия баъди мубодилаи афкор аз рӯи 
масъалаҳои муҳими иҷтимоию иқтисодӣ боз ба муҳо- 
кимаи лоиҳаи Қонун «Дар бораи интихоби Пӣрезиден- 
ти Ҷумҳурии Тоҷикистон» шурӯъ намуд. Дар рафти 

мубоҳиса масъалаи тасдиқи вазифаи ноиби Президен- 
ти ҷумҳурӣ ба овоз гузошта, дар бораи тағйироти 
дахлдори Қонститутсияи Ҷумҳурии Тоҷикистон қонун 
қабул карда шуд. 

Иҷлосия боз як қатор масъалаҳоро муҳокима наму- 
да, дар бораи тағйири қонуну танзими ташкил ва гу- 
заронидани митингҳо, ҷамъомаду намоишҳои кӯчагӣ 
қонун қабул карда, рӯзи 11 сентябр корашро анҷом 
дод. 

Ҳамчунон ки агар бемории сирояткунанда ҷилав- 
гирӣ карда нашавад, оқибатҳои нохуш меорад, гирди- 
ҳамоии майдони Озодии Душанбешаҳр ба вилоёт ва 
шаҳру ноҳияҳо паҳн гардида, мардумро ба гумроҳӣ ба 
гирдиҳамоиҳо ҷамъ намуд. Масалан, дар шаҳри Қур- 
ғонтеппа дар майдони академик Ғафуров чунин митинги 
ба ном неруҳои демократӣ баргузор шуд. Чи тавре ки 
хабарнигори рӯзномаи «Садои мардум» нигоштааст, 
нӯҳуми сентябр гирдиҳамоӣ бо ташаббуси раёсати 
вилоятии ҳизби демократи Тоҷикистон ва шафоати 
аҳли ислом сурат гирифт. Ин ҷо ибораи «шафоати 
аҳли ислом»-ро ҳамчун ташкилкунанда ва таҳриқди- 
ҳандаи гирдиҳамоии маркази водии Вахш фундамен- 
тализми исломӣ фаҳмидан лозим аст. 

Қумитаи иҷроияи шаҳр, ки қаблан аз барномаву 
муддаои митинг воқиф буд, ҷамъомадро ғайриқонунӣ 
эълон карда, онро мамнӯъ насохт. Бале, дар ҳама ма- 
нотиқ ҳисси бетарафӣ ҳукмрон буд, аз оқибати но- 
ҳинҷори ин мараз андеша надоштем. 

-- Мӯҳтавои гирдиҳамоӣ ҳамрайъӣ бо сарамардо- 
нест, ки феълан дар пойтахт митинг доранд, -- гуфта- 
аст раиси созмони «Растохез»-и вилоят Азизи Хошок. 
Ҳама талаб дорем, ки фаъолияти ҳизби коммунист дар 
қаламрави ҷумҳурӣ оҷилан манъ бигардад. Молу мулки 
бешумори онро ба идораҳои илм, фарҳанг, кӯдакис- 
тону табобатгоҳҳо ҳадя созанд. (Зимнан тазаккур ме- 
диҳам, ки ҳамин Азизи Хошок чанде пас дар водии Вахш 
ба яке аз саркардагони хунхортарини оппозитсия 
табдил ёфта, сабабгори маргу қатли ваҳшиёнаи садҳо 
ва ҳазорон нафар одамони бегуноҳ гардидааст. Ҳоло 
ба ким-кадом шаҳри Русия гурехта рафта, бо чай- 
қовгарӣ машғул аст). 

Иштирокчиёни гирдиҳамоӣ тариқи баромад ва 
шиору хитобаҳо фаъолияти ГҚЧП-ро маҳкум намуданд. 
Онҳо боисрор ва қатъият талаб доштанд, ки сессияҳои 

фавқулоддаи Шӯроҳои вилояту ноҳияҳо фавран баргузор 
гарданд. Неруҳои демократӣ ва ҷадидафкор ба сохт- 
мони навбати дуввуми коргоҳи кимиёвии соҳили Вахш- 
рӯд қатъиян зид баромаданд. Сессияи Шӯрои вилоят ва 
вакилони халқ ба он айбдор гардиданд, ки масоили 
фароху ҷиддиро басо рӯякӣ омӯхта, сохтмони заводро 
пазируфтанд. 

(Ин мазмунро низ шарҳ медиҳам, ки воқеан ҳам 
демократҳои сохта бо сарварии А. Хошок ва як ид- 
да ваҳҳобиён, ки аз фаъолияти заводи кимиёӣ уму- 
ман хабаре надоштанд, бо  иғвогариҳои зиёд бар 
зидди сохтмони навбати дуюми заводи нуриҳои азотӣ 
афкори умум ташкил намуда тавонистанд. Натиҷаи 
ин хиёнатро ҳоло дида истодаем, зеро нархи як килог- 
рамм нурии азотӣ чӣ қадар баланд шудаасту пайдо 
кардан наметавонем ва дар фарҷом аз киштзор ҳоси- 
ли ночиз рӯёнида истодаем. Ҳамчунин директори за- 
води мазкур, намояндаи халқ Содиқҷон Ғаниев хеле 
мутахассиси пурдоне буда, нақшаҳои хуби бунёдкорӣ 
дошт. Ӯ тасмим гирифта буд, ки бо ёрии мутахассисо- 
ни Хитой дар назди корхонааш заводи мӯҳташами 
қанд бино намояд. Ин завод ба зудтарин фурсат ба 
кор даромада, нисфи аҳолии ҷумҳуриро бо қанд таъ- 
мин карда метавонист. Вале ваҳҳобиён ва демократ- 
ҳои дурӯғин ба ин марди наҷиб имкони кор кардан 
надоданд, дар фарҷом ӯ ночор ҳудуди ҷумҳуриро 
тарк намуд). 

Боз ба ҳамон хабари Қӯрғонтеппа таваҷҷӯҳ мена- 
моем. 

Шавқу шӯр ва эҳсоси одамон ҳамчунин пардаҳоро аз 
рӯи нархи пахта, нарасидани орду қанд, читу либоси 
арзони кӯдакон бардарид. То кунун садҳо идораю таш- 
килот ба мардум ҷубронпулӣ надодааст. Қӯдакони со- 
кини деҳот аз гаронии нарх имсол ба сарои адаб бо ли- 
босҳои кӯҳна омаданд. Бисёр мактабҳо аз додани хӯ- 
роки бепул даст кашиданд. 

Қаллобию ҳаннотӣ хурӯҷ дорад. Милиса садҳо ҷи- 
ноятҳои сахтро ошкор насохтааст. (Сардори милисаи 
вилоят дастнишондаи Навҷувонов -- подполковник 
Маҳрамов сонитар яке аз ташкилкунандагони ҷанги 
бародаркуш гардида, ҷиноятҳои гӯшношуниде содир 
кардааст). і 

Имсол қариб чил колхозу совхозҳо аз ҳам ҷудо шу- 
данд, вале роҳбарони кумиҷроияи вилоят ягон хоҷагиро 

муттаҳид карда натавонистанд. Соҳаи кишоварзӣ рӯ ба 
завол ниҳодааст, сохтмони қишлок дар як ҷо пой ме- 
занад. Роҳбариро онҳое соҳиб мешаванд, ки аз маҳал- 
гароӣ устокорона фоида мебаранд. ; 

Созмондиҳандагони митинг ҳатталимкон кӯшиданд, 
ки раиси Шӯрои депутатҳои халқи вилоят И. Ҳалимоғр 
ба суолҳои мардум посух диҳад. Лекин эҳсоси пуртуғ- 
ёни гирдиҳамомадагон ва садоҳои қавии «истеъфо!» 
ба ин амал халал расонданд. 

Даъвоҳои ҷамъомадагон дар 16 басти муроҷиатно- 
ма зикр гардид. Митинг қариб сеюним соат идома ёфт. 

Тавре ки огоҳӣ доштам, гирдиҳамоиҳо дар Бадах- 
шон, дар дигар вилоёту ноҳияҳо низ баргузор мешу- 


данд. Аксари ин гирдиҳамоиҳо ғаразнок буданд, онҳо- 


ро хоинони миллат ташкил менамуданд. 

Агарчӣ ташкилкунандагони гирдиҳамоии майдони 
Озодии Душанбе одамони зиёдеро бо фанду фиреб дар 
майдони хунук нигаҳ доранд ҳам, дар ин давра эҳти- 
роси митингпарастиҳо чандон баланд набуд. Зеро ба- 
рои халқ давраи муҳими таърихӣ фаро расида буд. 
Халқ бояд сарвари худ, Раиси ҷумҳури худро интихоб 
менамуд. Нахустин бор дар таърих халқҳои Тоҷикис- 
тон Раиси ҷумҳурро бо майлу иродаи хеш дар раъй- 
пурсии умумихалқӣ интихоб мекарданд. Аллакай дар 
якчанд ташкилотҳои меҳнатӣ ҷаласаҳо баргузор шуда, 
ба ин мансаби олии давлатӣ номзадҳои арзандаи хеш- 
ро пешниҳод мекарданд. 

Чунин ҷаласаи пешазинтихоботӣ дар корхонаи 
нақлиётии мо низ баргузор шуд. Суханони ҳар як но- 
тиқи маҷлиси пешбарии номзад ба мансаби Президен- 
ти Тоҷикистон бо ибораҳои «боиси хушиҳост» ё «хуш- 
нудам» ибтидо меёфтанд. Қормандони муассисаи мо 
қадру қимати одамият ва дастранҷи инсонро ба хубӣ 
дарк менамуданд, бинобар ин дар чунин лаҳзаи тақ- 
дирсоз бетараф наистода, ният карданд, ки номзади 
худро ба вазифаи Раиси ҷумҳур пешниҳод созанд. Зе- 
ро онҳо шахсеро ба номзадии ин мансаби олӣ пешни- 
ҳод карданӣ буданд, ки ба қадру қимати меҳнати онҳо 
бирасаду имконият фароҳам оварад, ки барояшон ша- 
роитҳои хуби корӣ муҳайё гардад. 

Маҷлиси пешбарии номзад ба Президенти ҷумҳури- 
ро, ҳамчун роҳбари ин муассиса ман ифтитоҳ намудам: 

-- Дар вазъияти мураккаби иқтисодӣ, иҷтимоӣ, фар- 
ҳангӣ барои давлати мустақили мо Раиси ҷумҳуре за- 

рур аст, ки халқамонро аз бенавоӣ, қашшоқӣ, ақибмон- 
дагӣ наҷот бахшад, -- гуфтам ман. -- Тамоми марду- 
мони ҷумҳуриятро муттаҳид намуда, давлати моро ба 
пояи баланди тараққиёту фаровонӣ ҳидоят бикунад. 
Чунин шахс ба ҳамаи мо шинос аст, ӯ Раҳмон Набиев 
мебошад, ки дар байни мардум бо корҳои неки худ 
маъруфу машҳур гардидааст. Як вақтҳо Раҳмон Наби- 
евро беасос аз вазифаҳои олии ҳизбӣ сабукдӯш карда 
буданд. Ба номи ӯ тӯҳматҳо бофтанд. Вале Раҳмон На- 
биев рӯҳу қудрати қавӣ дошта, ин ҳама бӯҳтонҳоро сар- 
баландона пушти сар кард. Вай хаёти халқамонро нағз 
медонад, мо эътимоди куллӣ дорем, ки маҳз ӯ ҷумҳу- 
риро аз бӯҳрони ҳамаҷониба халос мекунад. Ба ин об- 
рӯю эътибори Раҳмон Набиев, ки дар мамлакат дорад, 
низ кӯмак хоҳад намуд. 

Сонӣ ман ба ҳозирин муроҷиат намудам, ки ҳар кас 
метавонад номзади арзандаи худро ба ин мансаби олии 
давлатии ҷумҳурӣ пешниҳод намояд. 

Раиси Кумитаи иттифоқи касабаи муассиса Абдул- 
ло Ятимов зимни суханронӣ гуфт: 

- Ба коргарон рӯзгори ором зарур аст, то аз таҳти 
дил меҳнат кунанд. Мо, аҳли кор, бовар дорем, ки Раҳ- 
мон Набиев оромӣ ва фаровонии ҷумҳуриро таъмин ме- 
намояд. Бинобар ин ӯ ба вазифаи Президент номзади 
шоиста аст. 

Ронандаи пешқадам Раҳмон Саидхоҷаев низ пеш- 
ниҳоди моро дастгирӣ намуд. 

Директори заводи сангшиказӣ Алибахш Абдураҳи- 
мов қайд кард, ки коргарону инженерони ин муассиса 
ҳам, ки дар маҷлис ширкат доранд, номзадии Раҳмон 
- Набиевро ба вазифаи Президенти ҷумҳурӣ комилан 
дастгирӣ менамоянд. 

-- Раҳмон Набиев фарзанди асилу арзандаи халқ 
аст, -- илова намуд А. Абдураҳимов, -- ӯ сабақи зин- 
дагӣ омӯхтааст, биноан роҳбари барӯманд ва падари 
маънавии халқ шуда метавонад. Иштироккунандагони 
маҷлис якдилона қарор карданд, ки Раҳмон Набиев ба 
вазифаи Раиси Ҷумҳури Тоҷикистон пешбарӣ карда 
шавад. 1 

Ба ҳамин минвол дар қатори бисёр дигар ташкилот- 
ҳо, муассисаи мо ҳам номзадии Набиевро ба мансаби 
олӣ дастгирӣ намуда, ҳоло бехабар будам, ки дар оян- 
да худам ҳамчун ноиби вай кор мекунам ва дар бисёр 
рӯзҳои талху ширин ҳамқадамаш мешавам. БЕ 

Лекин ҳоло ман Раҳмон Набиевро аз наздик наме- 
шинохтам. Фақат фаъолияти собиқаи ӯро медонистам 
ва огоҳ будам, ки дар байни мардум обрӯю эътибори 
зиёд дорад. 

Дар ҳамон шабу рӯзҳо ҷӯшу хурӯши пешниҳод на- 
мудани номзадҳо ба вазифаи Раиси ҷумҳур ба нуқтаи 
аъло расида буд. Ҳар вилоят, ҳар шаҳру ноҳия мехост, 
ки намояндаи худро дар мансаби Раиси ҷумҳур буби- 
над. Аммо ба ин вазифа лаёқат доштан ва ё надошта- 
ни номзадҳоро камтар касон ба ҳисоб мегирифтанд. 
Давраи пешбарии номзадҳо ба вазифаи Раиси ҷумҳур 
ва пешниҳод гардидани иддае аз номзадҳои нолоиқ, ни- 
шон доданд, ки сокинони ҷумҳурии мо ҳоло ба масъа- 
лаи интихоб намудани пешвои ҳақиқии худ омода на- 
будаанд. Вагарна барои ҷумҳурии хурдакаки мо пеш- 
барӣ гардидани нӯҳ нафар номзад ба вазифаи Раиси 
ҷумҳур хеле зиёд буда, пастии савия ва ҷаҳонбинии мо- 
ро нишон медиҳад. Дар давраи маъракаи пеш аз ин- 
тихоботи Президент марази маҳалгароии мардуми мо 
хеле хуруҷ намуда, намояндагони тамоми вилоятҳо, во- 
дию ноҳияҳо нишон доданд, ки дар Тоҷикистон манфиа- 
ти халқу ҷамъият, ободии мулк, ояндаи баравнақи он 
не, балки маҳалгароӣ дар дараҷаи аввал меистодааст. 

Дар айёми давронсозе, ки тамоми ҷумҳуриҳои 
ИҶШС роҳи рушд, роҳи қисмату сгрнавишти худро му- 
айян менамуданд, мардуми ҷумҳурии мо низ дар пайи 
саҳеҳ дарк намудани роҳи тақдир, интихоби роҳбари 
ҳақиқии хеш буданд, рӯҳониёни иртиҷоӣ дар пойтахт 
ва дигар гӯшаю канори ватанамон маъракаи дасисаю 
найрангҳо ташкил карданд. Зеро акнун дасту пои он- 
ҳо, ба қавле баста буд ва талвоса доштанд, ки қудра- 
ти сиёсиро ба даст оварданд. 

Дасту пои рӯҳониёни иртиҷоӣ, ки дар атрофи дас- 
таи террористии ҳизби наҳзати исломӣ ҷамъ омада бу- 
данд, дар иҷлосияи ғайринавбатии Шӯрои Олии ҷум- 
ҳурӣ бо ташаббуси кулоҳи мономахипӯш кушода шуда 
буд. Дар ин хусус раиси ҳизби наҳзати исломии Тоҷи- 
кистон Муҳаммадшариф Ҳимматзода дар ҳамин дав- 
раи маъракаи пешбарии номзадҳо ба вазифаи Раиси 
ҷумҳур чунин гуфтааст: «Ҳизби наҳзати ислом бо қа- 
рори Шӯрои Олии Тоҷикистон аз 5 октябри соли 1990 
фаъолияташ дар қаламрави ҷумҳурӣ манъ шуда буд». 
(Бояд қайд кард, ки ин қарор бо ташаббуси роҳбари 
ҳамонвақтаамон Қ. Маҳкамов қабул гардида буд). 

Боз иқтибос меорем аз гуфтаҳои М. Ҳимматзода: 
«Бо ёрии худованд дар рӯзҳои моҳи сентябр бо тала- 
би мардуми гирдиҳамомада Шӯрои Олӣ дар сессияи 
ғайринавбатӣ қарори худро бекор намуд. Акнун ҳизби 
наҳзати ислом дар қатори дигар аҳзоби сиёсӣ озодона 
метавонад фаъолият намояд». (Дар ин ҷо баъд аз ка- 
лимаи «ғайринавбатӣ» агар ибораи «бо дастгирии Раи- 
си Шӯрои Олӣ Қ. Аслонов» илова мешуд, маккории ду- 
тарафаи рӯҳониёни иртиҷоӣ ва «Қулоҳи мономахипӯш» 
аён мегардид). 

Боз суханони Ҳимматзода: «Ҳоло имконияти озодо- 
на амал кардан ба даврае рост омад, ки дар ҷумҳурӣ 
пешбарии номзадҳо ба вазифаи Раиси ҷумҳур оғоз ёф- 
та, идома дорад. Ба назари мо, аз байни тамоми ном- 
задҳо қозии ҷумҳурӣ Акбар Тӯраҷонзода имконияти 
бештару хубтар дорад». 

Дар ҳамин давра фаъолияти дуҷонибаи иҷрокунан- 
даи вазифаи президенти Тоҷикистон, Раиси Шӯрои Олии 
ҷумҳурӣ Қадриддин Аслонов ва ҳизби наҳзати ислому 
ҳамкосаҳои он вусъат ёфта, ба пояҳои нав мебарояд. 
Аслонов барои ба даст овардани таваҷҷӯҳи ҳизби наҳ- 
зати ислом аз узвияти бюро ва узвияти ҚМ ҲҚ Тоҷи- 
кистон истеъфо дода, ҳамчунин барои аз сафи ҳизб ба- 
ромадан ариза менависад. Ин кӯрнамакии дараҷаи олӣ 
буд, ҳол он ки ҳизби коммунист ӯро ба иззату обрӯ са- 
зовор гардонда буд. 

Наҳзатиён кулоҳи мономахипӯшро комилан тараф- 
дори худ намуда, ба дасисаи нав даст мезананд. 

Бо ташаббуси ҳизби наҳзати ислом, созмони «Рас- 
тохез» ва ҳизби демократи Тоҷикистон дар майдони 
«Шаҳидон» гирдиҳамоии сермағале баргузор гардид. 
Иштироккунандагони он гулӯ дарронда талаб карданд, 
ки фаъолияти ҳизби коммунистиро дар қаламрави ҷум- 
ҳурӣ манъ намуда, моликияти он миллӣ гардонда ша- 
вад. 

Қ. Аслонов аз ташкилёбии ин гирдиҳамоӣ қаблан во- 
қиф буд ва бинобар ин дар арафаи митинг аз тамоми 
имтиёзҳо ва афзалиятҳои ҳизби коммунист, ки то дирӯз 
истифода мекард, якбора даст кашид. 

Рӯзҳои шанбе ва якшанбеи 21 ва 22 сентябр вазъия- 
ти сиёсии шаҳри Душанбе басо пуршиддат гардид. Рӯ- 
зи шанбе анҷумани ғайринавбатии ҳизби коммунисти 
Тоҷикистон оғоз ёфта, дар он аз хусуси дигар кардани 
номи он ва таъсиси бюрои ташкилӣ, ба манзури созмон 

додани ҳизби сосиалистии Тоҷикистон эълон карда шуд. 

29 сентябр дар майдони Озодӣ митинг барпо гардид. 
Цар ин ҷо иҷрокунандаи вазифаи Президенти Ҷумҳу- 
рии Тоҷикистон, Раиси Шӯрои Олӣ Қ. Аслонов дар иҳо- 
таи «дӯстонаш» гардани худро қоз, карда  сухан- 
ронӣ намуд. Ва хушбахтона ин вопасин суханронии 
ӯ ба ҳайси «подшоҳ» буд. Тамошобинони телевизиони 
Тоҷикистон нағз дар хотир доранд, ки Аслонов таҳти 
ташвиқи писари Лоиқ понсади босмачӣ аз қишлоқи 
Афғони ноҳияи Ленин ба фармоне нмзо намуд. Суха- 
нони босмачизода дар микрофояч шунида мешуд: «Ҳа, 
ҳа, имзо кун, намемонем, ки аз сарат як тори мӯят би- 
афтад!». Аслонов маҳз аз ҳарфу ҳиҷои иғвогаронаи ҳа- 
мин босмачизода шерак шуда, фармонро имзо намуд. 
Сонитар маълум шуд, ки матни он фармонро корман- 
дони масъулу марбутаи Шӯрои Олӣ таҳия накарда, 
балки яке аз ҳамин наҳзатиён навишта, ба Аслонов 
пешниҳод намудааст. Ин фармои дар бораи манъ на- 
мудани Ҳизби коммунисти Тоҷякистон ва миллӣ гар- 
донидани моликияти он буд, ки ин ҳам вопасин фармо- 
ни салтанатпаноҳӣ гардид. 

Сипас раиси комиҷроияи шаҳри Душанбе М. Икро- 
мов ҳозиронро бо қарори комиҷроияи шаҳр дар бораи 
шикастани муҷассамаи В. И. Ленин шинос кард, худи 
ҳамон лаҳза ин муҷассама ба таври ваҳшиёна хароб 
карда шуд. Тамоми муносибати бемаданиятию ваҳшиё- 
на шикастани ҳайкал, лагадкӯб ва таҳқири он ба 
воситаи телевизиони умумиҷумҳурӣ намоиш дода шуд. 
Баъди ин воқеа баъзе одамони ҳушманди миллат ба 
дорои фарҳанги қадима будани хеш шубҳа мекардагӣ 
шуданд... ; 

Рӯзи дигар вазъият боз пуршиддаттар гардид. Бо 
даъвати Ҳизби коммунисти Тоҷикистон дар майдони 
Озодӣ митинги аҳли ҷамъияти шаҳри Душанбе барпо 
шуд. 23 сентябр аз пагоҳии барвақт ба майдони Озодӣ 
меҳнаткашони пойтахти Ҷумҳурӣ ба нишони эътирози 
зидди амалиёти ғайриконститутсионӣ ва ваҳшиёна ши- 
кастани ҳайкал омадан гирифтанд. 

Қоммунистони оддӣ, аҳли ҷамъияти Ҷумҳурӣ фар- 
монҳои зиддиконститутсионии иҷрокунандаи вазифаи 
президенти Ҷумҳурӣ, Раиси Шӯрои Олӣ Қ. Аслонов ва 
раиси комиҷроияи шаҳри Душанбе М. Икромовро бо 
дарду алам ва хашму ғазаб маҳкум намуданд. Бо қа- 
були ҳамин ҳуҷҷатҳо аз рӯзи якшанбеи 22 сентябр дар 

қаламрави ҷумҳурият фаъолияти Ҳизби коммунисти 
Тоҷикистон манъ гашта, моликияти он миллӣ кунони- 
да, муҷассамаи Ленин дар майдони Озодӣ аз пояаш ги- 
рифта шуд. 

Одамони синну сол ва миллаташон гуногун ба май- 
дон омаданд, ки зидди ин иқдомоти ғайриқонунӣ эъти- 
рози қатъӣ баён кунанд ва ба айбдор намудани ком- 
мунистон роҳ надиҳанд. Ба пояи муҷассама сурати 
В. И. Ленин гузошта шуда буд, ҳозирон дар даст ши- 
орҳои зерин доштанд: «Нест бод ваҳшигарӣ!», «Мо та- 
рафдори муттаҳидии қувваҳои лемократи ҷумҳурият 
мебошем!», «Муҷассамаи Ленин барқарор карда ша- 
вад!» ва ғайра. 

Бинобар дар гирдиҳамоӣ ҷамъ омадани одамони сер- 
шумор ҳаракати нақлиёти автомобилй дар майдони 
Озодӣ қатъ карда шуд. 

Инак якчанд иқтибос аз суханронии иштироккунан- 
дагони митинг: 

Н. Зарифова, ветерани ҳизби коммунист: -- Муҷас- 
самаи Ленин -- муҷассамаи таърих аст. Шахсоне, ки 
ба чунин ваҳшигарӣ роҳ додаанд, бояд ба ҷавобгарӣ 
кашида шаванд. 

И. Бабанин, ветерани ҷанг: -- Ба чӣ давраҳое раси- 
дем? Мо солҳои душвор баҳри чӣ мубориза мебурдем? 
Тасаввуротамонро дар бораи адолат тағйир намеди- 
ҳем. 

А. Иброҳимов, ветерани ҷанг: -- Бисёр одамони нас- 
ли худро медонам, ки ба тараққиял шаҳри Душанбе ҳис- 
саи бузург гузоштаанд. Мо бояд меҳнати насли калон- 
солро эҳтиром намоем. Талаб мекунем, ки Аслонов ва 
Икромов барои ин рафтори зиддиконститутсионӣ ис- 
теъфо диҳанд! 

М. Маҳмадҷонова, коргари иттиҳодияи дӯзандагии 
ба номи Зайнаббибӣ: -- Он чиро, ки бегоҳии рӯзи ду- 
шанбе аз телевизиони Тоҷикистон дидам, маро ба хаш- 
му ғазаб овард. Айбдорон бояд ба ҷавобгарӣ кашида 
шаванд. Даъват менамоям, ки то барқарор намудани 
муҷассама корпартоӣ эълон карда шавад. 

В. Маторкина, муаллима: -- Дирӯз ваҳшигарӣ со- 
дир шуд, тавре ҳам шуданаш мумкин аст, ки фардо 
баъзе тӯдаи ашхос метавонанд ҳукумати қонунии Ҷум- 
ҳурии Тоҷикистонро сарнагун созанд. Чил сол боз дар 
ҳамин ҷумҳурӣ зиндагӣ мекунам, ин ҷо ватани ман аст. 


105 


Аз ватанам ба ҳеҷ куҷо намеравам, бо ҳамаи қувваҳои 
солимфикр ваҳдатамонро мустаҳкам мекунем. 

Қомандири киштии Як-40 Р. Хосиков, коркуни таъ- 
миноти техникӣ Александрова, директори совхози «Гу- 
ли сурх»-и ноҳияи Қофарниҳон Х. Шарифова ва бисёр 
дигарон талаб карданд муҷассама бо пули шахсоне 
барқарор карда шавад, ки дар ин ваҳшоният иштирок 
доштанд. Онҳо даъват намуданд, ки дар рӯзи интихо- 
боти Президенти Ҷумҳурии Тоҷикистон ба тарафдории 
Р. Н. Набиев овоз диҳанд. 

Бисёр нотиқони митинг -- донишҷӯён, омӯзгорони 
донишкадаҳои олӣ, коргарон, хизматчиёни ҳарбӣ, кор- 
кунони соҳаи тиб, модарони серфарзанд ва дигарон из- 
ҳор намуданд, ки тайёранд барои барқарор намудани 
муҷассамаи Ленин маблағ ҷамь кунанд. Иштирокку- 
нандагони митинг қайд намудачд, ки то анҷоми Сес- 
сияи фавқулоддаи Шӯрои Олии ҷумҳурӣ мавқеашонро 
ҳифз хоҳанд кард. Дар митинг ба сокинони ҷумҳурият 
изҳорот ва муроҷиатнома қабул гардид. 

23 сентябр дар шаҳри Душанбе Сессияи фавқулод- 
даи Шӯрои Олии ҷумҳурияти Тоҷикистон оғоз ёфт. Сес- 
сия бо ташаббуси гурӯҳи депутатҳои халқ ва дар асо- 
си қарори Президиуми Шӯрои Олӣ даъват шуд. Ба рӯз- 
номаи Сессия ду масъала дохил гардид: 

-- Дар бораи рафтори ғайриқонунии Раиси Шӯрои 
Олӣ, иҷрокунандаи вазифаи Прегғиденти Ҷумҳурии То- 
ҷикистон Қ. А. Аслонов: 

-- Дар бораи вазъияти сиёси шаҳри Душанбе. 

Маҷлиси Сессия бо пешниҳоди депутати халк 
М. Олимов дар бораи иҷозат додани митинги майдони 
Озодӣ (гирдиҳамоии меҳнаткашони пойтахт) шурӯъ 
гардид. Ин пешниҳод бо аксарияти овозҳо қабул карда 
шуд. 

Аз рӯи масъалаи якум мубоҳисаи пурҷӯшу хурӯш 
бидуни танаффус шаш соат давом кард. Нотиқон Қ. А. 
Аслоновро барои он айбдор намуданд, ки дар бораи 
манъи фаъолияти Ҳизби коммунисти Тоҷикистон ва 
вориси он дар қаламрави ҷумҳурият ва милликунонии 
моликияти он фармони ғайриқонунӣ баровардааст. 
Вакилони халқ Ю. Аҳмадов ва А. Раҳмонова зимни су- 
ханрониашон талаб карданд, ки ташкилкунандагони во- 
қеаҳои 2]1--22 сентябр дар шаҳри Душанбе ба ҷавоб- 
гарӣ кашида шаванд. 

Як қатор депутатҳо ба тарафдории дар шаҳри Ду- 

шанбе ҷорӣ намудани вазъияти фавқулодда изҳори ақи- 
да намуданд. Додситони генералии ҷумҳурӣ Н. Ҳувай- 
дуллоев хабар дод, ки аз рӯи ҳодисаи фуровардани му- 
ҷассамаи В. И. Ленин парвандаи ҷиноӣ кушода шуда- 
аст. 

Аъзои парламент М. Шералиев, Г. Савриддинова, 
С. Қенҷаев ба тарафдории дар шаҳри Душанбе ҷорӣ 
намудани вазъияти фавқулодда иғҳори ақида карданд. 
Ин масъала ба овоздиҳӣ гузошта шуд, 160 нафар де- 
путатҳо ба тарафдории он раъй доданд. Шӯрои Олӣ 
дар бораи то І январи соли 1992 дар шаҳри Душанбе 
ҷорӣ намудани вазъияти фавқулодда қарор қабул кард. 

Намояндагони аҳли митинги майдони Озодӣ ба ра- 
исикунанда дар бораи рафтори ғайриқонунии Қ. А. Ас- 
лонов ва М. М. Икромов муроҷиатнома супурданд. 

Сипас сухан ба Қ. А. Аслонов дода шуд, Ӯ аз ҷумла 
гуфт, ки барои фармони манъи фгъолияти Ҳизби Қом- 
мунисти Тоҷикистон дар тамоми қаламрави ҷумҳурият 
худро айбдор мешуморад. Ин кор, гуфт ӯ, фақат ба хо- 
тири нигоҳ доштани оромии ҷумҳурӣ карда шуд. Вай 
ба тарафдории дар шаҳри Душанбе ҷорӣ намудани 
вазъияти фавқулодда изҳори ақида кард. (Пас маълум 
мешавад, ки фармони ӯ вазъиятро пуршиддаттар кар- 
дааст). Вай ба масъалаи муҷассамаи Ленин дахл кар- 
да гуфт, ки ба ин рафтори ваҳшиёна муносибате надо- 
рад ва чунин мешуморад, ки бояд ба ташкилкунанда- 
гони он ҷазо дода шавад. Сонӣ Аслонов бо дасташ са- 
рашро ишора намуда, ба вакилони халқ муроҷиатку- 
нон ҳамон ибораи машҳурро гуфт: Қулоҳи Мономахӣ 
ба каллаи ман вазнинӣ кард... 

Азбаски аксарияти депутатҳо нисбат ба Қ. А. Асло- 
нов изҳори нобоварӣ карданд, ӯ истеъфо дод. Қуҷо шуд 
он босмачизодаи лофзан, ки «...имзо кун, намемонем, ки 
аз сарат як тори мӯят биафтад», гӯён Аслоновро ше- 
рак менамуд?.. 

Шӯрои Олӣ бо 160 овози тарафдор истеъфои Қ. А. 
Аслоновро пазируфт. Ҳамчунин дар бораи бекор наму- 
дани фармони Аслонов дар боэаи манъи фаъолияти 
Ҳизби коммунисти Тоҷикистон қарор қабул карда шуд, 
168 нафар депутатҳо ба тарафдории ин қарор овоз до- 
данд. 

Шӯрои Олӣ ба пешбарии номзадҳо ба вазифаи раис 
шурӯъ кард. ; 

Вакилони халқ номзадии Р. Н. Набиевро ба ин ва- 

"зифа пешниҳод намуданд. Номзадии А. Соҳибназаров 
ва Н. Ҳувайдуллоев низ ба таври алтернативӣ пешни- 
ҳод гардиданд. Вале онҳо номзадиашонро пас гириф- 
танд. 

Бо пешниҳоди Ҳ. Насриддинов ва депутатҳои дигар 
интихоботи Раиси Шӯрои Олии Ҷумҳурии Тоҷикистон 
бо овоздиҳии кушод ва ном ба ном гузаронида шуд. 
182 нафар депутатҳои халқ ба тарафдории Р. Н. На- 
биев овоз доданд. Ӯ ба вазифаи Раиси Шӯрои Олии 
Ҷумҳурии Тоҷикистон интихоб гардид, Р. Н. Набиев 
дар асоси КҚонститутсияи Тоҷикистон вазифаи Пӣрези- 
денти Ҷумҳуриро низ ба ҷо меорад... 

Дере нагузашта дар назди бинои кумиҷроияи шаҳри 
Душанбе низ гирдиҳамоӣ ба амал омад, ки онро ҷо- 
нибдорони «Растохез», ҳизби наҳзати ислом ва ҳизби 
демократи Тоҷикистон ташкил намуда буданд. 

Аз минбари митинги назди бинои кумиҷроияи шаҳр 
«падар»-у «модар»-и миллат, депутатҳои Шӯрои Олии 
ИҶШС Д. Худоназаров, Гулрухсор ва Т. Абдуҷабборов 
суханронӣ намуда, бар зидди қарорҳои иҷлосияи фав- 
қулоддаи Шӯрои Олӣ изҳори ақида карданд. 

Ба айби ҳамин ва дигар «падар»-у «модар»-они мил- 
лат вазъияти сиёсии пойтахти ҷумҳурӣ ба ҳадди олӣ 
пуршиддат гардид. 

Раиси Шӯрои Олӣ, иҷрокунандаи вазифаи Прези- 
денти ҷумҳурии Тоҷикистон Р. Набиев ҳамчун шахси 
пуртаҷриба ва дурандеш вазъияти ба амаломадаро ду- 
руст дарк карда, баъд аз як рӯз ба мардуми Тоҷикис- 
тон муроҷиат намуд: 


Ҳамватанони иззатманд, падарон, модарон, 
бародарон ва хоҳарони азиз! 

Дар ин лаҳзаҳои пурошӯб ба шумоён муро- 
ҷиат карда, ҳамаи шумоёнро ба тамкин, сабру 
оромӣ, ягонагию тифоқӣ даъват менамоям. Даъ- 
ват менамоям, ки ақлу хирадро аз эҳсосот боло 
гузошта, бо мулоҳизаву андешаи хирадмандона 
ба ҳалли масъалаҳои душвору печидаи зиндагӣ 
машғул шавед. 

Дирӯз, баъди он ки собиқ Раиси Шӯрои 
Олӣ, иҷрокунандаи вазифаи Президенти ҷумҳу- 
рӣ рафиқ Аслонов Қадриддин Аслонович ба гу- 
ноҳи худ иқрор шуда, хохиш кард, ки Шӯрои 
Олӣ истеъфои ӯро қабул намояд, ба амри қис- 

мат иҷрои вазифаи Раиси Шӯрои Олӣ ба зим- 
маи ман гузошта шуд. Аз хабарҳои расида маъ- 
лум аст, ки аксари шумо номи маро бо нияти 
нек ба забон гирифтаед. Аз ин иқдоми хайрхо- 
ҳонаатон беҳад миннатдорам ва аз самими дил 
ташаккур мегӯям. 

Ҳамватанони азиз! Ин вазифаи масъул ба 
дӯши ман дар лаҳзаҳои хеле ноором, пурташ- 
виш ва ниҳоят тезутунд гаштани муносибатҳои 
ҷамъиятию сиёсӣ гузошта шуд. Дар ин лаҳза- 
ҳо ҷумҳурӣ ва хусусан пойтахти онро мавҷи 
маҷлисбозӣ ва гирдиҳамоиҳои пай дар пай фа- 
ро гирифта, вазъиятро хеле пуршиддат гардо- 
нидааст. Одамони касбу кори гуногун, дониш- 
ҷӯён наметавонанд, ки ба корубори зиндагӣ, 
хондан ва ҳалли дигар масъалаҳои ҳалтаби 
рӯзгор орому осуда машғул шаванд. Дар чунин 
вазъият, ки барои ҷамъоварии пахта, картошка- 
ву пиёзу сабзӣ, ангуру себу анор, ему хошок 
ва ҳосили бо арақи ҷабин рӯёнда талаф ме- 
ёбад, вақти гаронбаҳоро дар майдонҳову кӯча- 
ҳо гузаронида, рафтуомади одамонро душвор 
гардонидан магар аз рӯи инсоф аст? 

Шумо хуб медонед, ки бе ин ҳам вазъи зинда- 
гии мо ба дараҷаи ниҳоят паст фуромадааст. 
Хӯрок, пӯшок, сӯзишворӣ ва манзилгоҳ намера- 
сад. Одамон, хусусан хонаводаҳои серфарзанд 
дар сари ҳар қадам ба душвориҳо рӯ ба рӯ ме- 
шаванд. 

Аз ин рӯ ман бори дигар ба ақлу заковат ва 
масъулиятшиносии шумо такя карда, хоҳиш ме- 
намоям, ки беш аз ин вақтро зоеъ накарда, ба 
ҳалли масъалаҳои рӯзгор камар бандем. Ман 
ба сарварони қозиёти ҷумҳурӣ, роҳбарони мас- 
ҷидҳо -- ҳамаи мусулмонони шарифи ҷумҳурӣ, 
ба насрониён, ба сарварони ҳизбҳо -- Ҳизби со- 
сиалистии Тоҷикистон, Ҳизби демократии Тоҷи- 
кистон, Созмони «Растохез», намояндагони ҳа- 
маи миллатҳои бародар -- ӯзбекҳо, русҳо, қир- 
ғизҳо, қазоқҳо, туркманҳо, яҳудиҳо ва дигарон 
рӯ оварда, даъват менамоям, ки даст ба дасти 
ҳам дода, ҳамкорӣ намоем ва агар ҳақиқатан 
ғамхори халқ бошему кадом ғарази гурӯҳӣ дар 
миён набошад, дар ҳалли масъалаҳои рӯзмар- 


ра, дар чунин лаҳзаҳои пурташвиш аз як гире- 
бон сар барорем! 

Ҳамватанони мӯҳтарами! Сарфи назар аз 
фарқияти миллату забон, эътиқоди динӣ, ақида- 
ҳои сиёсиву иҷтимоии ҳар кадоми мо, сокинони 
як ҷумҳурии соҳибистиқлол, аъзои як оила -- 
Тоҷикистони азиз ҳастем. 

Биёед, барои манфиати ҳамин оилаи ягона, 
ки моро ҳамқисмат кардааст, кинаҳоро аз дил 
барорем, ба миллатчигию маҳалгароӣ -- ин бе- 
мории вазнини рӯзҳои мо хотима диҳем, дар 
гуфтору кирдор бомулоҳизаву боинсоф бошем. 

Имрӯз дар ҷумҳурии мо масъалаҳои ҳалта- 
лаби зиёде ҷамъ шуданд ва агар дар ҳаллу фас- 
ли ин масъалаҳо андаки дигар ҳам таъхир на- 
моем, сахт хато мекунем ва наслҳои имрӯзу 
оянда ҳаргиз моро намебахшанд. Шуморо бо- 
вар мекунонам, ки Шӯрои Олӣ ва ҳукумати То- 
ҷикистон бо дастгирӣ, иштироки фаъолона ва 
бо маслиҳати шумоён онҳоро ҳал карда  ме- 
тавонанд. 

Мехоҳам бовар намоед, ки ғаму дарди ҳар 
яки шумо -- дарду ғами Шӯрои Олӣ ва ҳукума- 
ти Тоҷикистон мебошад. 

Мо ҳамеша бо шумо вг дар хизмати шумо 
ҳастем, ҳамватанони азизу қадрдон! 


Инҳо чи қадар суханони саривақтӣ, самимона буда, 
дар онҳо нисбат ба мардуми ҷафодидаи тоҷик, нисбат 
ба ҳамаи сокинони Ҷумҳурӣ ғамхории бузурге зоҳир 
гардидаанд. Тамоми табақаҳои ҷомиа ба ҳамкорӣ, ба 
ваҳдату ягонагӣ, ба меҳнат баҳри фардои миллат ва 
Ватан даъват шудаанд. Вале афсӯс, ки дар он даврон 
гӯши суханшунаве набуд, балки бошад ҳам, худро ба 
карию гунгӣ мезаданд ва сарои ман дар канора гӯён 
хомӯширо авло медонистанд. 

Меҳнаткашони пойтахт, чи тавре ки қайд намудем, 
дар майдони Озодӣ ба митинг ҷамъ омада, суханони 
худро арза доштанду аз пайи кору зиндагии хеш шу- 
данд. Вале иштирокдорони гирдиҳамоии ғайриқону- 
нии назди бинои комиҷроияи шаҳр, ки таҳрикдиҳан- 
дагонашон ҷунбиши «Растохез», ҳизби наҳзат ва ча- 

ладемократҳо буданд, маҳалли иғвогариро ба майдо- 
ни Озодӣ кӯчониданд. Зеро атрофи бинои комиҷроияи 
шаҳр барои «амали» ин тӯда тангӣ менамуд. 

Вазъияти шаҳри Душанбе соат ба соат муташан- 
ниҷтар мегардид. Пешгӯӣ кардани ҳолат баъди чанд 
дақиқа ё соате аз имкон берун буд. 

Митинги иғвогарона ва пурдасисаи назди бинои 
кумиҷроияи шаҳр, ки онро ҳизби демократи Тоҷикис- 
тон, созмони «Растохез» ва ҳизби наҳзати исломӣ 
ташкил намуданд, бо ёвагӯиҳо идома мекард. Хоино- 
ни миллат хоҳиши бадқасдонае доштанд, ки бо ҳар 
роҳе ки бошад, авзоъро муташанниҷ созанд, мардумро 
аз корубор мононда, ба кӯчаи саргумӣ ва оворагию 
сарсони бикашанд. Нотиқони беҳудагӯи ин гирдиҳа- 
моӣ гап наёфта, такрор батакрор сафсата мегуфтанд, 
ки Раиси Шӯрои Олии ҷумҳурият, ки ба тозагӣ дар 
сессияи фавқулодда интихоб шудааст, ба истеъфо би- 
равад. Ин гирдиҳамомадагон пароканда нашуданд, зе- 
ро ба онҳо иғвогарони гузарое дастур медоданд, шаб- 
ро он ҷо рӯз карданд. 

Субҳи дигар, 24 сентябр қисмати зиёди иштирок- 
кунандагони гирдиҳамоии наҳзатиён майдони Озоди- 
ро ишғол намуданд. Аз ду тараф гурӯҳҳои нав ба нав 
бо нидоҳои «Озодӣ», «Озодӣ» ба онҳо ҳамроҳ шуданд. 
Ин тоифаи  кӯрботинон «Озодӣ» гӯён наъраи гӯшха- 
рош мекашиданду худ огоҳ набуданд, ки аз чӣ бояд 
озод бишаванд. 

Ҳаракати нақлиёт ва одамон ҳам дар хиёбони мар- 
казии шаҳр аз оғози рӯз қатъ гардид. Шумораи шиору 
навиштаҷоти бемаънӣ ва иғвогарона пайваста афзун 
мешуд. Баъзе шиорҳо истеъфои Н. Ҳувайдуллоев ва 
С. Қенҷаевро талаб менамуданд. С. Қенҷаев он вақт 
дар вазифаи раиси Қумитаи назди Президент оиди 
назорати иҷрои қонунҳо ва Н. Ҳувайдуллоев дар ва- 
зифаи Додситони кулли Ҷумҳурӣ ифои хидмат мена- 
муданд. 

Ҳозирбудагон бо як овоз ва мувофиқи фармудаи 
роҳбарон ва саркардагони пасипардагӣ изҳор дош- 
танд, ки Қ. Аслонов ба назди онҳо биёяд. Фақат баъ- 
ди нисфирӯзӣ Қ. Аслонов назди мардуми раҳгумзадаю 
фиребхӯрда ҳозир шуд ва баромад кард: 

-- «Маъзарат мехоҳам, ки пештар ба ин ҷо омада 
натавонистам. Зеро баъди ҳодисаҳои гузашта, Сес- 

сияи фавқулодда саломатиам бад шуда буд ва имко- 
ният надоштам ба гирдиҳамоӣ ҳозир шавам. Ҳоло ка- 
ме беҳтар шудам ва наздатон омадам. Чунон ки ме- 
донед, ман аз вазифаи Раиси Шӯрои Олӣ ва иҷроку- 
нандаи вазифаи Пёрезиденти ҷумҳурӣ истеъфо додам. 
Ба ман фишор оварданд... 

Акнун чанд сухан дар бораи Фармон оид ба манъи 
фаъолияти Ҳизби коммунисти Тоҷикистон ва миллӣ 
гардонидани моликияти он. Ман медонистам, ки Фар- 
мон то андозае ба қонун мухолифат мекунад. Вале 
танҳо ба хотири он ки нооромӣ нашавад, онро имзо 
намудам. Аз ин умеди калон доштам, афсӯс, ки чунин 
нашуд. Афсӯс. 

Аз суханронии Қ. Аслонов маълум мешавад, ки 
барои оромӣ ба он фармон имзо карда будааст. Вале 
вазъият тамоман дигар шуд, имзо гардидани он фар- 
мони барғалат боиси ташаннуҷоти авзоъ гардид, яъне 
роҳбари ҳамонвақтаи Ҷумҳурӣ ба вазъият баҳои ду- 
руст дода наметавонистааст, аз вазъият огоҳӣ надош- 
тааст... 

Баъди чанде ба минбари гирдиҳамомадагон раиси 
кумиҷроияи шаҳр, дасисабози гузаро М. Икромов 
баромада, чунин эълон намуд: «Ҳозир маҷлиси раё- 
сати Шӯрои шаҳр хотима ёфт. Депутатҳо ба ман бо- 
варӣ изҳор намуданд. Аз ин баъд мо ба қарорҳои Шӯ- 
рои Олӣ бо роҳбарии Р. Набиев итоат намекунем. Ин 
ҳукумати ғайриқонунист. Мо танҳо амру фармоишоти 
Қ. Аслоновро мепазирем...» 

Имкон дорад, ки дар таърих мисли Икромов шах- 
си найрангбоз хеле камтар назир дошта бошад. Агар 
раиси шаҳр заррае виҷдон медошт, барои оромии 
вазъияти Душанбе каме кӯшиш менамуд. Аммо барои 
ин ҳуқуқабоз вазъият ҳар қадар муташанниҷ бошад, 
ҳамон қадар авлотар буд. Зеро диққати одамон, ҳу- 
шу ёди ҳамагон ба ташаннуҷот ҷалб мегардиду ин бад- 
кирдор, бемалол бо сиёҳкориҳои худ машғул шудан ме- 
гирифт. Маҳз бо қасди зишти ба амал овардани бени- 
зомӣ дар дохили пойтахти давлат як навъ давлатчаи 
худро ташкил намуда, ошкоро аз итоати ҳокимияти қо- 
нунӣ баромада, ба итоати «Қайхусрави бекулоҳу бе- 
тахт» дохил гардиданашро эълон намуд. Дар асл Ик- 
ромов эълон дошт, ки дар шаҳр ҳокими мутлақ танҳо 
худаш аст. 

ҚАРОРИ 


Девони Вазирони Ҷумҳурии Тоҷикистон 
«Дар бораи чораҳаи мӯътадилгардонии вазъи 
ҷамъиятию сиёсӣ дар шаҳри Душанбе» 


Девони Вазирони Ҷумҳурии Тоҷикистон қайд 
мекунад, ки бо қарори Шӯрои Олии Ҷумҳурии 
Тоҷикистон аз 23 сентябри соли 1991 дар шаҳри 
Душанбе аз 24 сентябри соли 1991 то І январи 
соли 1992 вазъияти фавқулодда ҷорӣ шудааст. 

Яке аз сабабҳои ҷорӣ намудани вазъияти 
фавқулодда он аст, ки Раиси Қумитаи иҷроияи 
шаҳри Душанбе, рафиқ Икромов М.М. қонун- 
ҳои амалкунандаи Ҷумҳурии Тоҷикистонро да[, 
хусуси муҳофизати муҷассамаҳо вайрон карда, 
бе қарори мақомати олии ҳокимият ва идораи 
давлатии Ҷумҳурӣ дар хусуси таҷзияи муҷас- 
самаи В. И. Ленин дар майдони Озодӣ қарорро 
имзо кард, ки он аз тарафи намояндагони гир- 
диҳамомадаи Ҳизби демократи Тоҷикистон, ҳа- 
ракати «Растохез» ва ҳизби ба қайд гирифташу- 
даи наҳзати исломӣ амалӣ гардонида шуд. 

Таҷзияи муҷассамаи В. И. Ленин бо вай- 
рон кардани меъёрҳои мавҷудаи ахлоқию эти- 
кӣ, бо ваҳшоният ва таҳқир кардани муҷасса- 
маи харобгашта сурат гирифт, ки ин боиси 
қаҳру ғазаби мардуми ҷумҳурӣ пас аз нишон 
додани ин харобкории ваҳшиёна аз тариқи те- 
левизион гардид. 

Сарфи назар аз он ки дар шароити вазъи- 
яти фавқулодда гирдиҳамоиҳо манъ гардида- 
анд, рафиқ Икромов М. М. амалан яке аз роҳ- 
барони гирдиҳамоии ҳанӯз ҳам дар майдони 
Озодии шаҳри Душанбе давомдошта мебошад. 
Бо мусоидати бевоситаи ӯ гирдиҳамомадагон 
дар хиёбони Ленин сангарҳо бунёд карданд, 
ки ин сабаби монеаи ҳаракати нақлиёти му- 
софиркашонӣ дар қисми зиёди шаҳр гардид. 

Дар шаби 25 сентябри соли ҷорӣ таҳти роҳ- 
барии рафиқ Икромов М. М. дар майдони 
Озодӣ хаймаҳо гузошта шуданд, ки ин вазъи 
шаҳри Душанберо боз ҳам мураккабтар месо- 
зад. 

Бо мақсади мӯътадил гардонидани вазъи 
ҷамъиятию сиёсӣ ва таъмини тартиботи за- 
рурӣ дар шаҳри Душанбе Девони Вазирони 
Ҷумҳурии Тоҷикистон қарор мекунад: 

1. Тамоми қарорҳои Қумитаи иҷроияи шаҳ- 
ри Душанбе, ки аз тарафи Икромов М. М. аз 
21 сентябри соли ҷорӣ то ин ҷониб имзо гар- 
дидаанд, эътибори ҳуқуқӣ надошта дониста 
шаванд. 

2. Қумитаи иҷроияи шаҳри Душанбе, ку- 
митаҳои иҷроияи ноҳияҳои шаҳри Душанбе, 
вазорату идораҳои ҷумҳурии Тоҷикистон ва 
роҳбарони корхонаю муассисаҳо ва ташкилот- 
ҳо вазифадор карда шаванд, ки ҳеҷ як қарори 
раиси кумитаи иҷроияи шаҳри Душанбе Ик- 
ромов М. М., инчунин супоришу дастурҳои ши- 
фоҳии ӯро барои иҷро қабул накунанд. 

Барои иҷро накардани қарори мазкур ман- 
сабдорони масъул мутобиқи низоми вазъияти 
фавқулодда ба ҷавобгарии сахт, то аз вазифа 
озод шуданашон, кашида мешаванд. 

3. Муқаррар карда шавад, ки дар давраи 
амали вазъияти фавқулодда ба фаъолияти 
хоҷагии шаҳри пойтахти ҷумҳурӣ штаби ама- 
лиёти фаврии Девони Вазирони Ҷумҳурии То- 
ҷикистон оид ба ҳалли масъалаҳои хоҷагӣ дар 
давраи мазкур роҳбарӣ мекунад. 


Сарвазири Ҷумҳурияти Тоҷикистон И. Ҳаёев 
Мудири корҳои Девони Вазирони Ҷумҳурии 
Тоҷикистон С. Маҳкамбоев. 


ш. Душанбе, 26 сентябри соли 1991 


Акнун мехоҳам, ки таваҷҷӯҳи хонандагони мӯҳта- 
рамро ба барқияи зиште ҷалб намоям, ки «падарон» 
Ва «модар»-и миллат ба номи роҳбарони ҳамонвақ- 
таи ИҶШС ва ҶШФСР Горбачёв, Елсин ва Хасбула- 
тов ирсол намуда, манфиатҳои ҷоҳталабӣ, мансабхо- 
ҳӣ мунофиқию дурӯягӣ нишон дода, ба халқи бечо- 
раи тоҷик чӣ зулму ҷабреро раво дида буданд. Онҳо 
мехостанд, ки бо қасди иҷро гардидани ҳадафҳои ра- 

зилонаи худ ҷумҳурии Тоҷикистон ба муҳосираи иқ- 
тисодӣ гирифта шаваду сокинони он аз гуруснагӣ би- 
миранд. 


Телеграмма 


Ба Президенти ИҶШС рафиқ Горбачёв М. С. 
Ба Президенти ҶШФСР рафиқ Елсин Б. Н. 
Ба Раиси Шӯрои Олии ҶШФСР рафиқ Хас- 
булатов Р. И. 


23 сентябри соли 1991 дар шаҳри Душанбе 
неруҳои иртиҷоии коммунистӣ барои эҳёи му- 
ҷаддади низоми тоталитарӣ дар ҷумҳурии мо 
даст заданд. Ҳайати депутатҳо иборат аз ком- 
мунистон Сессияи фавқулоддаи Шӯрои Олиро 
даъват намуда, иҷрокунандаи вазифаи Прези- 
денти ҷумҳурӣ ва Раиси Шӯрои Олӣ Қ. А. Ас- 
лоновро аз вазифа сабукдӯш сохт ва дар тамо- 
ми қаламрави Ҷумҳурӣ вазъияти фавқулодда 
эълон кард. 

Ба ин иқдоми онҳо аз ҳайати ҲҚИШ ба- 
ромадани Аслонов Қ. А. ва фармонҳои ӯ дар 6бо- 
раи манъи фаъолияти ҲҚ Тоҷикистон ва милли- 
кунонии амволи он, ки дар амри татбиқи қарори 
Шӯрои Олии ИҶШС аз 29 августи соли 1991 
сурат гирифта буд, баҳона гардид. 

Ҳоло неруҳои дорои афкори демократии 
Ҷумҳурӣ таҳти таъқиботи шадид қарор дош- 
та, барои ҷалби онҳо ба масъулияти ҷиноӣ 
иқдомоти амалӣ сурат гирифта истодааст. 

Ба як қатор депутатҳои халқи Ҷумҳурӣ 
воқеаҳои боздошт ва ҳабс таҳдид мекунад. 

Дар баромадҳои бисёр депутатҳои халқ-- 
коммунистон шараф ва эътибори М.С. Гор- 
бачёв, Б. Н. Елсин ва дигар роҳбарони демок- 
ратии Иттиҳод ва Россия мавриди таҳкир қа- 
рор гирифта, онҳо хоин ва хиёнаткор эълон 
карда мешаванд. 

Ҳамин тавр барои аз нав барқарор шуда- 
ни НЕОГҚЧП дар Тоҷикистон хатари воқеӣ 
пеш омадааст. 

Аз Шумо хоҳишмандем барои барқарор 
намудани демократия ба Ҷумҳурии мо мусо- 

идат намоед ва то барқарор шудани он ҳар 
гуна робитаҳои иқтисодӣ, сиёсӣ ва робитаҳои 
дигарро қатъ намоед. 

Депутатҳои халқи ИҶШС ва Тоҷикистон: 


Д. Худоназаров, Г. Сафиева, А. Тӯраҷонзода 
Б. Собир, Т. Абдуҷаббор, М. Икромов, А. Со- 
ҳибназаров, Ш. Яқубов. 


Бар иловаи он чизе, ки дар боло роҷеъ ба ин бар- 
қия қайд намудем, боз як оҳанги бадхоҳонаю душма- 
нонаи ин барқияро низ хотирнишон кардан зарур аст. 
Онҳое, ки дар зери ин барқия имзо гузоштаанд, худро 
«модар»-у «падар»-они миллат, мураббиёни демокра- 
тия дар Тоҷикистон номида, дар айни замон бар зид- 
ди халқи ҷафодидаи худ ба ҳаракати душманона роҳ 
додаанд. Онҳо Са ҳамдиёрони худ, ҳамкоронашон--де- 
путатҳо тӯҳмат карда, «шараф ва эътибори... Шумо 
мавриди таҳқир қарор гирифт» гӯён саъй намудаанд, 
қаҳру ғазаби роҳбарони ҳамонвақтаи абарқудрати ит- 
тиҳод ва Россияро ба сари халқи бечора тез бикунанд. 

Ин дар ҳақиқат хиёнати гӯшношунид аст нисбат 
ба халқи худ, нисбат ба обу нони хокдони худ. 

Вақте ки мо, як гурӯҳ депутатҳои халқи Ҷумҳурӣ, 
ин барқияи аслан ватанфурӯшона ва хиёнаткоронаро 
тавассути телевизиони марказӣ шунидем, сахт ба хаш- 
му ғазаб омадем. Ва рӯзи дигар ин барқияро ба идо- 
раи ин нашароти бузурги ахбор ирсол намудем: 


Телеграммаи депутатҳо 


127000, Маскав, кӯчаи академик ДКҚоролёв, 12, 
Телевизиони Марказӣ 

Ба сармуҳаррири Саридораи ахбор  Қокучай 
Олвар Варламович 


Дирӯз аз тариқи Телевизиони Марказӣ из- 
ҳороти депутатҳои халқи ИҶШС ва Ҷумҳури- 
яти Тоҷикистон дар ин бора қироат шуд, ки 
дар Тоҷикистон қувваҳои рости ашаддӣ табад- 
дулот карданд ва тарафдорони Кумитаи дав- 
латии вазъияти фавқулодда ба сари ҳокимият 
омаданд. 


116 


Ин дурӯғ аст. Дар асл бошад, меъёрҳои 
Қонституцияи Ҷумҳурии Тоҷикистон барқарор 
карда шуд, иҷрокунандаи собиқи вазифаи 
Президенти ҷумҳурӣ, Раиси Шӯрои Олии 
Ҷумҳурии Тоҷикистон дар бораи манъи 
фаъолияти Ҳизби КҚоммунисти Тоҷикистон ва 
вориси он дар қаламрави ҷумҳурият бар хи- 
лофи қарори Сессияи ғайринавбатии Шӯ- 
рои Олӣ фармон баровард. Шӯрои Олӣ дар 
Сессияи фавқулоддаи худ, ки бо ташаббуси 
гурӯҳи депутатҳои халқ ва мувофиқи қарори 
Президиум даъват шуд, истеъфои иҷрокунан- 
даи вазифаи Президентро, ки ба ғайриқонунӣ 
будани кирдори худ иқрор гардид, бо аксария- 
ти овоз пазируфт. Ҳамчунин бо аксарияти кул- 
ли овозҳо дар бораи бекор кардани фармони 
манъи фаъолияти Ҳизби коммунисти Тоҷикис- 
тон қарор қабул шуд. Аммо мардуми Душан- 
беро на ин воқеаҳо, балки ваҳшиёна ғалтони- 
дани ҳайкали В. И. Ленин ба ғазаб овард. 
Дар барномаи «Время» акси воқеаи асосӣ, 
ки аз тариқи телевизион сабт шуда буд, яъне 
кашида ғалтондани ҳайкалро нишон надоданд. 
Дар намоиш касоне, ки ҳайкалро ғалтонда 
буданд, мерақсиданд. Харобгарон -- намоян- 
дагони ҳизби манъшудаи наҳзати ислом, ҳиз- 
би демократӣ ва созмони «Растохез» мебошанд. 


Мардуми шаҳр аз тариқи телевизиони ма- 
ҳаллӣ ин воқеаро дида, аз таҳқир карда шу- 
Дани ҳайкал ба риққат омада, ба митинги 
бисёрҳазорнафарӣ ҷамъ шуданд, то ба ваҳ- 
шигарӣ ва эҳтимоли ба сари ҳокимият омада- 
ни қувваҳои вайронкор муқобил бароянд. 


Дар сар то сари Ҷумҳурӣ ба муқобили ван- 
дализм, барои навсозии демократии Тоҷикис- 
тон митингҳо доир гардиданд. 


Депутатҳои халқи ИҶШС ва Ҷумхурияти 
Тоҷикистон: А. Мартовицкий. Н. А. Сеншов, 
М. Мамадҷонов, Р. Отаев, С. Кенҷаев, Б. Х. 
Гадоев, Г. Орифов, Р. Маҳкамов, А. Ҷабборов, 
А. И. Субботин, Н. Дӯстов, Ф. Р. Ниёзов, В. А. 


17 


Яъқубов -- депутати халқи ИҶШС, С. М. Бо- 
бобоҷонов -- депутати халқи ИҶШС, С. Сайда- 
лиев -- депугати халқи ИҶШС. 


Баъд аз ин ҳама шӯру ғиревҳо бегоҳӣ, пас аз бар- 
номаи «Ахбор» тавассути телевизиони ҷумҳурӣ сабти 
фитаи Сессияи фавқулодда такроран намоиш дода 
шуд. Тамоми тамошобинони телевизиони Ҷумҳурӣ ва 
берун аз марзҳои он ва умуман ҳамаи ононе, ки чӣ 
тавр ба истеъфо рафтани Қ. Аслоновро надида буданд, 
бори дигар бо чашмони хеш диданд, ки Аслонов таҳ- 
ти фишор не, балки бо ихтиёри худ ба кирдорҳои зиш- 
ти хеш иқрор гардид. Ва ин дафъа низ Аслонов такрор 
намуд, ки воқеан ҳам «кулоҳи мономахӣ ба сари ӯ 
мувофиқ наомад». Пас аз ин даҳони ҳангоматалабони 
иғвогарони наҳзатӣ ва гумоштагони онҳо дар ин бо- 
бат баста шуд. Вале онҳо худи фардои ин воқеа да- 
ҳону дастони худро ба табаҳкорӣ ва тахрибгариҳои 
навбатӣ ба кор бурданд. 

Охирҳои моҳи сентябр рӯҳониёни мутаассиб ва ир- 
тиҷоъпараст маъракаи митингбозию мағалсозиро дар 
майдони Озодӣ бисёр тафсонданд. Дар шаҳр хараҷу 
мараҷ, бенизомии кулл ҳукмфармо гардид. 

Барои чӣ наҳзатиён ба чунин талвоса афтода, бо 
ҳар роҳи найрангу макру ғаддорӣ мардумро ба май- 
дони Озодӣ ҷамъ оварданд? Доду фиғони рӯҳониёни 
мутаассиб пеш аз ҳама барои он баланд шуд, ки он- 
ҳо аз такягоҳи муҳимашон дар садорати давлат маҳ- 
-рум гардиданд. Ин такягоҳи онҳо дар Ҷумҳурӣ Қ. Ас- 
лонов буд, ки барои аз тарафи ҳукумат эътироф гар- 
дидани ҳизби наҳзати исломи Тоҷикистон бисёр часпу 
талош ва ҷонбозиҳо карда буд. Ва дар бобати сохтмо- 
ни масоҷиду мадорис, дигар ташкилотҳои диния му- 
соидат намуда, намояндаҳои ба истилоҳ равғанини 
савдоро таъмин мекард. 

Воқеан ҳам Аслонов ба ҳизби наҳзати исломи То- 
ҷикистон барои парда аз рух баркандан дастгирии ка- 
лоне кардааст, ки баъд аз бо гуноҳи худ ва ба ин гу- 
ноҳу камбудиҳояш иқрор шудани худ аз вазифаҳои 
олии давлатӣ сабукдӯш гардидани вай бад-ин сон 
дар такудав афтодаанд. 

Аз тарафи дигар аъзоёни ҳизби наҳзат ва гумош- 
тагони онҳо чун бидиданд, ки бар ивази Аслонов шах- 
си тавоно, бонуфуз ва мӯътабари Ҷумҳурӣ Раҳмон 

Набиев зимоми қудрати давлатиро ба даст овард, бе- 
қарорию талвосаашон даҳчанд гардиданд. Баъди ин 
қувваҳои иртиҷоии Ҷумҳурӣ яқин карданд, ки дигар. 
бар сари аркони давлату ҳукумат тасаллут намудана- 
шон имконнопазир ва ё басо мушкил аст. 

То ҳамин давра наҳзатиён ва демократҳои тақал- 
лубии Ҷумҳурӣ дар мубориза бар зидди ҳукумати Маҳ- 
камов аз шахсияту обрӯю эътибори Набиев истифода 


мебурданд. Дар ҳолате, ки ҳукумати Маҳкамов ба фу- 
тур рафту Аслонов маҳз аз бесалоҳиятӣ ва кӯтоҳан- 
дешии худ бартараф гардид ва бар ивази онҳо Набиев 
ба сари қудрат омад, акнун наҳзатиён бо шарикони 
лаббайгӯи худ фавран ба мавқеи зидди Набиев гу- 
заштанд. Ва майдони Озодӣ саропо ҷойи бадгӯиҳо ва 
тӯҳматҳои гӯшношуниди муқобили Набиев ва дигар 
мардони поквиҷдони арсаи сиёсати ҳамонвақта гардид. 
Он рӯзҳо дар ҳар гӯшаи майдони Озодӣ як хаймае 
устувор шуда, дар яке аз онҳо иддае гуруснанишинӣ 
эълон намуда буданду дар хаймаи дигар конфронси 
матбуотӣ ташкил мекарданд. Дар хаймаи сеюмӣ боз 
ягон дасисае мебофтанд, ки ҳамаи инҳо ба муқобили 
Раҳмон Набиев равона шуда буд. Агар гӯем, ки таъ- 
рих назири ин қадар маъракаи пурсафсатаи дурӯғбо- 
фиро бар зидди як шахс надидааст, ҳаргиз хато нахо- 
ҳад шуд. О, ин чӣ тоифаи гумроҳ буд, ки дирӯз худи 
ҳаминҳо дар ҳамин майдон бар зидди Маҳкамов «Ис- 
теъфо!» гӯён аррос мезаданду Набиевро ситоиш ме- 
намуданд, акнун айнан худи ҳаминхо бар зидди На- 
биев, Ҳувайдуллоев нидо зада, «Истеъфо», «Истеъфо! 
“мегуфтанд. 

Дурӯғбофи рутбааввали майдонҳо Тӯраҷонзода ба- 
рои он ки мардум ба кизбу риёкориҳои вай бовар на- 
моянду ба риққат оянд, ба майдони Озодӣ қиблагоҳи 
худ-- эшони Тӯраҷони 82-сола ва чанд нафар ришса- 
федони дигарро ҳидоят фармуд. Ин ришсафедони 
бетавфиқ, ки ба тӯли солиён бо «куфу суф»-ашон 
халқро фиреб медоданду ғорат мекарданд, акнун 
омада, дар хаймаи майдони Озодӣ низ доми таз- 
вири хешро насб намуданд. Онҳо пинҳонӣ таом ме- 
хӯрданду чой менӯшиданду боз омада, ба хаймаи ба 
истилоҳ гуруснанишинон ворид мешуданд. Ва бар бо- 
лои даромадгоҳи ин хайма эълони зайлро насб наму- 
да буданд: «Мувофиқи маълумоти маркази матбуоти 

майдони Озодӣ сафи гуруснанишиниҳо то имрӯз -- 28 
сентябр ба 129 нафар расид. Синну соли онҳо аз 17-со- 
ла то 82-сола мебошанд. Дар байни онҳо 9 нафар зан- 
ҳо ҳастанд, 9 кас гуруснанишинии хушк эълон карда- 
анд». | 

Мегӯянд, ки дар асл ин «гуруснанишинон» бухон- 
каҳои гарму нармро дар шӯрбочаҳои аз гӯшти тоза 
пухта тар карда мехӯрдаанду сонӣ ба минбар барома- 
да аррос мезадаанд, ки бо мо мусоҳиба ташкил на- 
муда, ба суратҳоямон дар рӯзномаҳо дарҷ бикунед, 
ки мо ба расми эътироз фалон қадар рӯз боз «гурус- 
нанишинӣ» карда истодаем. 

Дар яке аз хаймаҳои нақшини сафеди сари роҳ чу- 
нин эълонро насб карда буданд: «Шоираи номдори 
тоҷик Гулрухсор алайҳи қарорҳои ҷаласаи гузаштаи 
Шӯрои Олии Тоҷикистон гуруснанишиниро идома ме- 
диҳад». Вале шоҳидон гувоҳӣ медиҳанд, ки дар зери 
кати ӯ ҳамеша як коса асали хушбӯе бо қошуқ меис- 
тодааст. Шоира ҳар дам аз ин асал нӯши ҷон карда, 
(гуруснанишинӣ фақат дар эълони бари хайма буд) . 
ба сари минбар йебаромаду «Ай Ватан...» гӯён шеър- 
ҳои ҳазёнии беҳисси худро мехонду мардумро боз ба 
кӯчаи бунбасти гумроҳӣ тела медод. Ҳол он ки Гул- 
рухсор аз ҳисоби ҳамин мардуми бечораи қашшоқ ки- 
тобҳои ғафсашро чоп кунонида, ҳаққи қалами фаро- 
вон меситонд, соҳиби ду адад мошини шахсии «Волга-- 
ГАЗ-24», коттеҷи дар маркази шаҳр ҷойгузин, да- 
чаи дуошёнаи бассейндор буда, ба роҳи дугонабозиаш 
бо Раиса Максимовна Горбачёва осонакак депутати 
халқи ИҶШС ва боз соҳиби бисёр мукофотҳою имти- 
ёзҳо гашта буд. Такрор менамоям, ки ҳамаи инҳо аз 
ҳисоби халқи заҳматкаш буда, шахсони дар истеъдод 
аз ӯ баландпоятар ҳам ба чунин сарфарозиҳо муваф- 
фақ нашуда буданд. Вазифаи шоира, хусусан дар ҳа- 
мон айём, ба ваҳдат ва якдигарфаҳмӣ даъват наму- 
дани халқ маҳсуб мегашт. Вале ӯ баръакс мардумро 
гумроҳ кард, ба ҷудоиандозӣ хонд, ба кӯчаи бунбасти 
кинаю адоват тела дод. Зимнан, дасисабозиҳои ин 
«шоираи хушсухан» дар сохтмони неругоҳи барқи 
обии Роғун ҳам маълум шуда буд, ки ҳамон вақт вай 
аз тарафи як тоифаи тамаллуқгӯёнаш ба рутбаи «мо- 
дар»-и миллат «мушарраф» гардид... 

Дар навиштани эълонҳои пурдабдабаю мутантани 
бари хаймаҳои майдони Озодӣ ду нафар рӯзномани- 

гори каҷқалами кӯрнамак Бобоҷони Шафеъ ва Муҳам- 
мадраҳими Сайдар бисёр «Мӯшикофӣ» карда буданд. Ив 
ёванависони муртад аз ҳисоби давлат маош гирифта, 
вале дар айни замон фаъолияти қалами каҷашонро 
ба муқобили ҳамин давлат равона карда буданд. Ма- 
гар кӯрнамакӣ аз ин зиёд мешавад?! 

Ман маҳалгаро нестам ва маҳалгароиро чашми 
дидан надорам, лекин ҳамин ҷо зикр намудани як да- 
лелро зарур мешуморам: баъди аз вазифа бартараф 
гардидани Аслонов, ки зодаи Ғарм аст, Гулрухсор, 
Бобоҷони Шафеъ, Муҳаммадраҳими Сайдар ба май- 
дон баромаданд, ки аксар зодагони ҳамин  сарза- 
минанд. Бисёр муллоҳои иртиҷоӣ, гирдиҳамомадаго- 
ни майдони Озодӣ. саркардагони ашаддии ин ҳама 
дасисаю хиёнатҳо, Муҳамадшариф Ҳимматзода, Шодмон 
Юсуф, Давлат Усмон низ аз ҳамин минтақа зуҳур кар- 
даанд, ки ҳамаи ононро маразҳои ҷоҳталабӣ, мансаб- 
хоҳӣ, маҳалгароӣ ба хиёнату ватанфурӯшӣ, цҷиноят- 
корӣ, қатлу кушторҳои беадади фарзандони бегуноҳи 
халқ овард. 

Маҳз онҳо ва як гурӯҳ зиёиёни маслакгумкарда, 
ҷинояткорони ташкили беназмиҳо, бетартибиҳо, кор- 
шиканиҳо ҳастанд, ки дар натиҷа ба хоҷагии бе ин 
ҳам хароби Ҷумҳурӣ миллиардҳо сӯм зарари молию 
моддӣ расонда шуд. Зарари маънавие, ки онон расон- 
данд, бо ягон мизон баркашида намешавад. Ин як 
захми хеле дардоваре буд, ки бар пайкари Ватани ба 
ин қарибӣ истиқлолияти худро ба гӯши ҷаҳониён ра- 
сонида буд. Ин захме буд, ки фарзандони нохалаф ва 
имонфурӯхта бар ҷисми ҳанӯз ҷавону нотавони Ҷум- 
ҳурӣ пинҳонкорона ва ноҷавонмардона заданд. 

Агар воқеоти феврали хунини соли 1990 ба ҳизбиёни 
наҳзати ислом ва гумоштагони онҳо дар қасди табад- 
дулоти ҳарбиашон дар моҳи майи соли 1992 машқи 
ҷиддӣ ҳисобида шавад, пас беназмиҳои хоинонаи моҳ- 
ҳои август -- сентябри соли 1991 тамрини охирин гар- 
дид. Зимни гирдиҳамоиҳои август--сентябри соли 1991 
душманони халқ бовар намуданд, ки минбаъд чӣ ҷино- 
яте содир кунанд, ҳеҷ кас чизе нахоҳад гуфт, бо дӯғу 
пӯписа аз ҷазо халосӣ хоҳанд ёфт. Бинобар ин ҷиноят- 
корону хоинони миллат тайёрии бештаре дида, мин- 
баъд хурдтарин баҳонаро интизор шуда истоданд, то 
ба майдон бароянду хунрезӣ оғоз намоянд, табаддулот: 
кунанд ва соҳиби тоҷу тахт шаванд. 

Хулосаи қатъии мо аз воқеаҳои август -- сентябри 
соли 1991 ҳамин аст, ки ташкилкунандагони онҳо--наҳ- 
затиён душманони дараҷаи аввали миллат буда, оно- 
не, ки ҷонибдор буданду иддае дигар «канӣ, бинем, чӣ 
мешавад» гӯён мавқеи бетарафӣ доштанд, низ ҷиноят- 
корону хоинони Ватан ҳисоб меёбанд. Зеро дар дав- 
рае, ки тақдири миллат мисли ашки нӯги мижгон бо- 
шад, мавқеи бетарафӣ доштан баробари ҷонибдори 
душман будан аст. Мо, албатта, садҳо ҳазорон нафар 
мардуми фиребхӯрда ва ба доми макри ғосибон аф- 
тодаро, ки ба гирдиҳамоӣ ҷамъ шуда буданд, истисно 
менамоем. Онҳо тӯдаҳои гумроҳ ва фиребхӯрда бу- 
данд, ҳадафи мо дар бораи душманони ғоявӣ, тӯдака- 
шони сиёҳдил ва ботилкор мебошад, ки бо қасдҳои 
сиёсии хоҷагони хориҷиашон ин ҳама кулфатро бар са- 
ри халқи тоҷик фурӯ рехтанд. Зеро агар воқеаҳои фев- 
рали соли 1990, беназмиҳою гирдиҳамоии наҳзатиён 
дар моҳҳои август--сентябри соли 1991 ба амал наме- 
омаданд, пас ба ҳеҷ ваҷҳ табаддулоти моҳи майи со- 
ли 1992 дар Душанбе рӯй намедоду ин қадар фарзан- 
дони Ватан пушта-пушта кушта шуда, ба гурезаҳо 
табдил ёфта, зери пои бегонаҳо хору зор ва мулк вай- 
рону валангор намегардид. Ба тарзи дигар гӯем, воқе- 
аҳои ин се соли паёпаи наҳс байни ҳам бо занҷири 
сиёҳу хунолудаи ҳизби наҳзати исломӣ пайванд гар- 
дидаанд... 


Рӯҳониёни иртиҷоии хунмаст дар пойтахт тахриб- 
тариҳои бесобиқаро ташкил намуда, пеш аз ҳама аҳ- 
воли синфи коргар ва умуман заҳматкашони  камби- 
зоати Душанберо ба танг оварда буданд. Ташкил- 
кунандагони митингу гирдиҳамоиҳо шикамсеру дорои 
рӯзгори бофароғат буданд, аммо аҳли кор ва куллияи 
заҳматкашон, ки ба меҳнати ҳаррӯза ва маҳсули ран- 
ҷашон нон мехӯрданд, ба касофати беназмиҳои Душан- 
бе аз меҳнати ҳаррӯза, яъне аз як луқма нони ҳалоли 
худ маҳрум мегардиданд. Биноан онҳо, яъне коргаро- 
ни пойтахт ва ҷанговарони интернасионалист, ки дар 
набардҳои кишвари Афғонистон бӯи хун ва харобиҳои 
ҷанги бародаркушро бисёр дида, оқибатҳои зишти он- 
ро медонистанд, овози худро баланд карданд. 

МУРОҶИАТНОМАИ 


коллективи даҳҳазорнафараи бофандагони 
пойтахт, ба заҳматкашони шаҳри Душанбе 


Ҳамшаҳриёни азиз! Дар натиҷаи  мубори- 
заи байни ҳизбҳо ва ҳаракатҳои сиёсӣ ба мақ- 
сади ба даст даровардани ҳокимият дар мар- 
кази Ҷумҳурӣ вазъияти сиёсии пойтахт рӯзҳои 
охир то ҳадди имкон пуршиддат гардидааст. 

Имрӯзҳо дар шаҳр як ҳолати беҳокимиятӣ 
ба миён омадааст, ки он метавонад ҳар гуна 
қувваҳо, аз ҷумла ҷинояткоронро ба ҳаракат 
дарорад. Чунин вазъият боиси ташвиши беан- 
дозаи мо гардидааст. Ба замми мушкилиҳои 
моддӣ, аз қабили қиматии хӯрокворӣ ва нара- 
сидани амволи ниёзи ҳаррӯза, моро инчунин, 
қисмати фарзандону наздиконамон мушавваш 
сохтааст. 

Боиси андӯҳ аст, ки сарфи назар аз зару- 
рати анҷоми корҳои таъхирнопазир ва тадбир- 
ҳои муассир зарурати дигаргунии сохтори иқ- 
тисодӣ, омода сохтани шаҳр ба фасли зимистон 
ва таъмини аҳолӣ бо маводи хӯрока, дар кӯ- 
чаҳо садду сангарҳо бунёд мегардад. Ҳаракати 
нақлиёт вайрон шудааст ва аз ин сабаб мар- 
думи коргар наметавонад, ки сари вақт то ба 
маҳалҳои кории хеш расад. Иқтисодиёти шаҳр 
ҳар рӯз бо зарару талафоти гарони беандоза 
мувоҷеҳ аст. Ҳаҷми истеҳсоли амволи истеъ- 
молии халқ ва маҳсулоти саноатии ба мардум 
зарур рӯз то рӯз кам мегардад. А 

Мақомоти ҳукуматӣ барои таъмини тарти- 
бу интизом ва кори бонизоми хоҷагии шаҳр 
чораҳои зарурӣ намебинанд, ки ин боиси но- 
ризоии мо гардидааст. Аз ин рӯ, мо қатъиян 
талаб менамоем, ки дар пойтахт фавран ва 
бидуни таъхир қонуният ва интизоми қонунӣ 
барқарор карда шавад. 

Вазъи кунунии шаҳрро ба назар гирифта, 
коллективи бисёрҳазораи бофандагон бо мақ- 
сади ҳимояи манфиатҳои коркунони муассиса 
Кумитаи муваққатии коргарӣ ташкил медиҳад. 

Дар сурате, ки агар барои мӯътадил гар- 

донидани вазъият дар қаламрави шаҳр тад- 
бирҳои муассир анҷом наёбад, коллективи мо 
маҷбур аст, ки аз ҳуқуқи қонунии хеш, яъне 
эълони корпартоии сиёсӣ истифода барад. 

Мо, ҳамаи заҳматкашони шаҳрро, даъват 
менамоем, ки ин иқдоми моро пуштибонӣ наму- 
да, дар корхонаю муассисаҳо ва ташкилотҳои 
худ Қумитаҳои муваққатии коргарӣ ташкил на- 
моянд ва намояндагони салоҳиятдори худро ба- 
рои иштирок дар кори Қумитаи муваққатии кор- 
гарии шаҳр интихоб кунанд. 

Мо тарафдори демократияи ҳақиқӣ, сози- 
ши байни ҳамаи қувваҳои сиёсӣ ва ҳалли ма- 
соил аз тариқи гуфтушунид ҳастем! ; 


Коллективи мехнатии бофандагони шаҳри Душанбе 

(Бо имзои кормандон собит карда шудааст) 


МУРОҶИАТНОМАИ 


заҳматкашони иттиҳодияи истеҳсолию аграрии 


«Нонпаз» ба митингчиён 


Ҳамдиёрон! Ба шумо коллективи корхонаи 
нони шаҳри Душанбе муроҷиат мекунад. Мо, 
коргарони корхонаи дуюми нон, дар ин рӯзҳои 
барои Ҷумҳурӣ душвор ҷидду ҷаҳдамонро ба 
он равона мекунем, ки мардумро бо нон доим 
таъмин намоем. Вале ҳодисоти чанд рӯзи охири 
Душанбе моро ба қаҳру ғазаб овард ва иҷрои 
вазифаи фахрии мо -- таъмини аҳолиро бо нон 
халалдор мекунад. Гирдиҳамоии ғайриқонунӣ, 
ки шумо онро созмон додаед, кори нақлиёт, 
таълимгоҳҳоро номураттаб кардааст ва он ба 
қатъи фаъолияти корхона боис шуда  метаво- 
нанд. Қоргарон сари вақт ба кор ҳозир наме- 
шаванд, модарон аз тақдири фарзандонашон 
дар ташвишанд. 

Мо чунин мешуморем, ки талабҳои шумо 
ғайриқонунӣ мебошанд. Барои Ҷумҳуриро аз 
бӯҳрон вораҳонидан меҳнати зарбдор дар кор- 
хонаҳо фабрикаҳо ва дар саҳро зарур аст. 

Дар хотир дошта бошед, фақат меҳнат ме- 
тавонад, ки вазъи иқтисоди Ҷумҳуриро беҳтар 


кунад, на демократиясозию митингбозӣ. 

Талаб мекунем: гирдиҳамоиҳо бас, майдон- 
ҳо холӣ, вазъият дар шаҳри Душанбе ва Ҷумҳу- 
рӣ мӯътадил карда шавад. 

Шуморо ба некандешӣ, меҳнати зарбдор 
баҳри беҳбудии сатҳи зиндагии халқамон даъ- 
ват менамоем. 

Дар сурати иҷро нашудани дархостҳои мо 
коллективи муассиса корашро бас ва истеҳсоли 
нонро қатъ мекунад. 

Масъулият барои чунин тасмими коллектив 
бар дӯши митингчиён меафтад. 


Қоллективи Корхонаи дуюми Иттиходияи 
истеҳсолию аграрии «Нонпаз» (ҷамъ беш аз 400 
кас имзо гузоштаанд). 


Мо, ҷанговбарони интернасионалист ва ҷа- 
вонон, аз рафти воқеоти даҳшатбори рӯзҳои 
ҷумҳурӣ дар ташвишем ва бо эҳсоси пурдарду 
алами қалбӣ ҳамаи шуморо ба амали: оқилона 
даъват менамоем. -- гуфта шудааст дар муро- 
ҷиати интернационалистон. 

Таҷрибаи ҳодисоти Афғонистон нишон дод, 
ки мавзеъгирӣ, мухолифати афкор, гиреҳбан- 
диҳои даҳсолаи сиёсӣ чӣ натиҷа доданд? Шаҳр- 
ҳои вайрон, мардуми хонахароб ва аз ҳама 
беш натиҷаи даҳшатовараш, ин марги одамо- 
ни бегуноҳ аст. 

Чанд рӯз аст, ки вазъияти шаҳрамон бени- 
ҳоят тезутунд мебошад. ДҚувваҳои сиёсӣ ва 
ҳаракатҳо нисбат б якдигар мавқеъи душма- 
нона ишғол карда, фикру маром ва мақсади 
ҳамдигарро дарк намуда, ба якдигар талабҳои 
қотеъона ва беасоси дур аз вазъи имрӯзаи сиё- 
сӣ, иҷтимоӣ ва иқтисодиро пешниҳод  мена- 
моянд. 

Ҳамаи инро ба назар гирифта, мо аз шумо, 
намояндагони тамоми аҳзобу ҳаракатҳо ва 
созмонҳои оммавӣ, дават менамоем, ки хирад- 
мандона рафтор бикунед. Дар атрофи мизи 
музокира ҷамъ оед ва вазъи бӯҳронии кунунии 
сиёсиро баррасӣ намоеду роҳҳои аз он халоси- 
ро муайян кунед. 

Мо аз созмондиҳандагони митинги барда- 
вом дават менамоем, ки талабҳо ва пешни- 
ҳодоти худро мушаххас намоянд ва гирдиҳа- 
момадагонро аз митинг рухсат дода, худашон 
дар атрофи мизи музокира нишинанд. 

Ҳамватанони азиз! Гирдиҳамомадагон, па- 

, дарону бародарон! Хирадмандии шарқиро ни- 

ї “шон дода, дар ғами ғунучини ҳосили бо арақи 
ҷабин рӯёндаи хеш бошед. Тамоми талаб ва 
пешниҳодҳои шумо бо иштироки намояндагони 
ҳукумат, тамоми аҳзоб, ҳаракатҳои мардумӣ 
ва намояндагони васоити ахбори умум барра- 
сӣ хоҳанд шуд. 

Мо аминем, ки хирад ва ақли солим даст- - 
боло хоҳад шуд ва шумо шуурнокии баланд 
нишон дода, дар кори хайри мӯътадилсозии 
вазъи иҷтимоию сиёсӣ ва иқтисодии Ҷумҳурии 
маҳбубамон саҳми арзанда хоҳед гузошт. 

Бигузор дар Ҷумҳурии офтобрӯякамон ҳа- 
меша дӯстию амонӣ пойдор бошад! 


Вале ба ин суханони пурдарду пуралами аҳли кор 
ва ҷавонони рӯзгордидаю ҳаётсанҷида ташкилкунан- 
дагони митинг, ки акнун худро балвогарони кордида 
мепиндоштанд, заррае ҳам гӯш намеандохтанд. 

Дар ин рӯзҳо давраи тайёрӣ ба маъракаи муҳим- 
тарин -- интихоби умумихалқии Раиси Ҷумҳури Тоҷи- 
кистон буданд, ки дар таърихи миллат нахустин бор 
баргузор мешуд. Вале дасисабозон, иғвогарон ва ре- 
захӯрони хони онҳо имкон надоданд, ки халқ дар ин 
маъракаи давронсоз фарзандони беҳтарини худро бо 
хотири ҷамъ интихоб намуда, ба он:о орзую ниятҳои 
худро оромона изҳор бидорад. 

Мо бояд ошкоро эътироф намоем, ки иддае аз роҳ- 
барони собиқ кишварамонро ба даврони истиқлолият 
тайёр накарда буданд, ё чунин айёмро пешбинӣ на- 
намуда буданд. Ман дар назар дорам дар Ҷумҳурӣ бун- 
ёд намудани ҳар гуна корхонаю муассисаҳоро, ки дар 
айёми истиқлолият ба чунин тангҳолӣ намеафтодем. 
Баръакс, роҳбарони ҷумҳуриҳои ҳамсояи мо гӯё ин 
рӯзҳоро пешакӣ медониста бошанд, ки дар ватани 
худ ҳангоми дар ҳайати ИҶШС буданашон қатор- 
қатор муассисаҳоро ба осонӣ бунёд намуданд, зеро 

неру дастҷамъ буд. Ҳоло ҳам ин ҷумҳуриҳо дар қа- 
ламрави хеш тамоми неруҳои миллиро ваҳдат бах- 
шида, барои манфиатҳои халқи худашон аз паи кору 
пайкор ҳастанд. 

Мо бошем, ҳам аз дастархони собиқ ИҶШС чизи 
кироие бардошта наметавонистему боз «ба рӯи бор сар- 
борам чароӣ» гуфтагӣ барин байни худ ҳамон ваҳ- 
дату ягонагӣ надорем ва маҳалгароӣ, миллатчигӣ, иғ- 
вогарӣ, митингу маҷлисбозиро ба авҷи аъло расони- 
даем. Шояд, ки дар ҷаҳон миллати парешоне мисли 
мо хеле кам пайдо шавад... 

Дар яке аз рӯзҳои ҳамин митинги иртиҷоии Озодӣ, 
ки таҳти фишори он ташкил гаштани иҷлосияи фав- 
қулоддаи Шӯрои Олӣ эҳтимол дошт, бинобар ин мо, 
вакилони халқро, ба бинои Шӯрои Олӣ даъват наму- 
данд. Дар майдони Озодӣ наттоқон гулӯ дарронда, 
фикру ақидаи худро ба дигарон талқин менамуданд. 
Ногоҳ режиссёри ин гирдиҳамоӣ, ки ба хаёлам, иғво- 
гари гузаро Мирбобои Мирраҳим буд, эълон намуд: 
«Интихобкунандагони ҳавзаи интихоботии рақами 68 
мехоҳанд, ки бо депутати худ Нарзулло Дӯстов мулоқот 
намоянд. Депутати мазкур марҳамат карда, ба мик- 
рофон наздиктар биёяд. 

«Наход дар байни ҳамин иғвогарон интихобкунан- 
дагони ман бошанд», аз дил гузарондам ва аз қабати 
зичи одамону хаймаҳо гузашта ба микрофон наздик- 
тар омадам. 

Вале ман дар он ҷо ягон нафар интихобкунандаи 
худро наёфтам. Маълум буд, ки иғво барангехтанианд. 

Ба ҳар ҳол назди микрофондорон рафта, арз на- 
мудам, ки «ман вакили халқ Дӯстов ҳастам ва агар 
интихобкунандагони азизам бо ман вохӯрданӣ бошанд, 
дар назди хаймаи 36 меистам. Пас аз ду дақиқа 
маро дар назди хайма тамоман одамони ғайру бегона 
иҳота карда дӯғу пӯписа намуданд, ки чаро дастпар- 
вари ҳизби коммунистро аз муассисаи худ ба ман- 
саби раиси Ҷумҳур пешниҳод кардаам? 

Ман ҷавоб додам, ки пешниҳод аз тарафи коллек- 
тиви меҳнатӣ ба амал омадааст, ғайр аз ин дар он ҷо 
намояндагони ташкилоти дигар ҳам иштирок доштанд, 
онҳо низ номзадии Набиевро пешниҳод карда истода- 
анд. 

Издиҳоми хун ба сар зада, ба суханони ман гӯш 
намедод, баъзеҳо ҳатто мушт гиреҳ карда, таҳдид ме- 

намуданд, ки агар ба онҳо итоат нанамоям, ҳамин 
лаҳза мушту лагадкӯб хоҳанд кард. 

«Интихобот дар фазои озодона мегузарад, -- ҷавоб 
медодам ман,-- агар номзадии Набиев ба шумо маъ- 
қул набошад, пас шумо ба тарафдории вай овоз на- 
диҳед, вассалом». 

- Не,-- гуфт як ришпаҳн ба пеши ман баромада 
ва чанд нафари дигар, ки мисли ӯ ришҳои ғулӣ дош- 
танд, маро зич иҳота карда буданд,--дар ташкилоти 
худ аз нав маҷлиси пешбарӣ ташкил намуда, шахсе- 
ро пешниҳод бикун, ки мо мегӯем. 

-- Ин кори ғайриқонунӣ мешавад, -- гуфтам ба 
вай, ман ба ин роҳ намеравам! 

Одамон дар атрофи мо зиёд мешуданд. Ҳамин 
вақт як шахси кӯҳансол, ки худро муаллими мактабе 
муаррифӣ намуд, чунин эътироз кард: 

- Қоммунистон соли 19932 хоҳари маро ба Қазо- 
қистон бадарға карда буданд, бинобар ин мо комму- 
нистонро якто намонда бояд қир намоем. 

-- О, ин ба ман чӣ дахл дорад, -- ҷавоб додам ба ин 
муаллими кӯҳансол, -- он сол ҳатто ман ба дунё на- 
омада будам. 

Қасе «бизан ин коммунистонро» гӯён ба сари ман 
мушт ҳавола кард. Хайрият, ки ман инро дидаму чо- 
локона сарамро ба дигар тараф гирифтам ва мушти 
он нобакор хато рафт. 

Вазъият хеле тезутунд мешуд. Дар ҳамин лаҳза 
як ҷавони тануманди болобаланде одамонро дукафон 
карда, ба назди ман омаду маро аз ҳалқаи он тӯдаи 
гургони одамхор халос намуд. Ин ҷавони тавонои соф- 
тинат маро мешинохтаасту аммо ман дар он ҳолати 
ногувор ному насаби вайро ҳам напурсидаам, ки ҳоло 
ташаккури самимиаш мегуфтам... 

Ман як депутати қаторие будам ва дар Шӯрои 
Олӣ ягон амале ҳам надоштам. Биноан бо Раҳмон 
Набиев шиносу рафиқи наздике набудам. Мисли ди- 
гарон медонистам, ки вай шахси барӯманди ҷумҳу- 
рист ва таҷрибаи зиёди роҳбарӣ дорад. Тавассути шод- 
равон Нурулло Ҳувайдуллоев ва Сафаралӣ ДҚенҷаев 
бо ин шахс аз наздик шиносо шудам. 

Тавре ки мушоҳида менамудам, вакили халқ, яке 
аз демократмаобон Аслиддин Соҳибназаров, депутат 
Даврон Ашӯров, ки ин ҳам сонитар демократи ашаддӣ 
шуд, бо Набиев гӯё дӯстони хеле қарибе буданд. Қо- 


128 


зӣ ҳам бо Набиев рафтуомад дошт. Ҳамон вақтҳо дар 
тамоми сӯҳбатҳо ин шахсон изҳор менамуданд, ки фа- 
қат Раҳмон Набиев метавонад, ки Раиси Ҷумҳури 
Тоҷикистон шавад. Танҳо вай имкон дорад, ки Ҷумҳу- 
риро аз вартаи бӯҳрон наҷот диҳгд. Ҳамин суханонро 
Соҳибназаров, Ашӯров, Қозӣ такрор батакрор гуф- 
таанд, ман бо гӯши худ шунидаам. 

Боре ман каме бемор шудам. Н. Ҳувайдуллоеву 
А. Соҳибназаров ба аёдати ман омаданд ва дар сӯҳ- 
бати мо Аслиддин аз ҳама бештар сухан мегуфт ва 
гуфтугӯи ӯ дар атрофи раиси Ҷумҳур интихоб гарди- 
дани Набиев. ва ба ҳамин вазифа маҳз ӯ сазовор бу- 
данашро таъкид менамуд. Лекин ман дар ҳайратам, 
ки чаро маҳз ҳамин одамон ба Набиев ва ҳамкорони 
содиқи ӯ ин қадар зиддият нишон доданд, муқобил 
буданд. Зиддияту муқобилияти онҳо ба ҳадди душма- 
нӣ расида, онҳо ҳама чизеро, ки бо Набиев ва ёрони 
ӯ иртибот дошт, бечунучаро ва бозпурсие инкор ме- 
намуданд. Ҳол он ки Соҳибназаров дар рӯзҳои аввали 
ба командаи Давлати Худоназар гузаштанаш ҳам ҳа- 
водори Набиев буд. Ҳамин суханонро дар бораи 
дигар намояндагони оппозитсия низ гуфтан  мум- 
кин аст... 

Набиев ду-се маротиба ба муассисаи нақлиётие, ки 
ман роҳбараш будам, бидуни огоҳии қаблӣ омада, 
корхонаро аз назар гузаронидааст. Бо ронандагон ва 
кормандони инженерию техникӣ сӯҳбат намуда, дар 
бораам маълумот ҷамъ кардааст. 

Як рӯз дар Шӯрои Олй кадом ҷаласае доир шуду 
вақти танаффуси он Набиев ба ман гуфт: 

- Шумо ҳамроҳи Кенҷаев қозиро бинед. 

Ин вақт худи қозӣ моро пайдо намуд на гӯшакӣ 
кард, ки ба дигар мошин савор шуда, ба қозиёт биёем, 
ва он ҷо нони чоштро ба ҳам сарф менамоем. 

Мо ба қозиёт омадем. Дар қабулгоҳи қозӣ дастар- 
хони фарохе густурда, рӯи онро бо гуна-гуна мевахо 
ва шириниҳо ороста буданд. Хомшӯрбо оварданд ва 
мо ба чоштхӯрӣ шурӯъ намудем. Дар ин зимн чашми 
ман ба як ҷавони руси лоғарандоми духтармиҷозе аф- 
тод. Аз қозӣ пурсидем, ки ин кист? 

-- Аз забони русӣ тарҷимони ман аст. 

- О, шумо забони русиро нағз медонед-ку? 

-- Хайр, хизмати ин дар қозиёт даркор аст, -- гуфт 

қозӣ ва таъкид намуд, ки гап дар ин бора дигар бас 
аст. 

Сонӣ ӯ ба сари мақсад омад. 

-- Набиев бояд президент шавад, ҳоло ба назари 
ман ягона шахси арзанда вай аст,--гуфт қозӣ ва ба 
суханаш идома намуд: -- Шуморо ҳамчун намояндаи 
мардуми кӯҳистон ба вазифаи раиси Шӯрои Олӣ пеш- 
ниҳод кардан даркор, Қенҷаев бошад, ба мансаби нои- 
би Раиси Ҷумҳур лоиқ аст. 

-- Маро ба ҳоли худам гузоред,--эътироз наму- 


дам, -- ман як коргари хоҷагӣ ҳастам, бигузоред, ки 
ба ҳамин вазифаи худ машғул шуда гардам. 

- Не, шумо нағз кор мекунед, -- эътироз кард қо- 
зӣ, -- ташкилотчии хуб ҳастед, ба гапи шумо халқ 


гӯш мекунад, дар байни депутатҳо ҳам обрӯи баланд 
доред. 

Дар вақти гуфтугӯи мо Давлати Худоназар алла- 
кай номзадии худро ба вазифаи Раиси Ҷумҳур пеш- 
ниҳод намуда буд. Биноан ман ин ҳилаю найранги 
қозиро он вақт нафаҳмида будам. 

Баъд мо пасопеш ба бинои Шӯрои Олӣ омадем. 
Қозӣ таъкид намуд, ки ҳатман дар сафи пеш нишине- 
му вай бо Набиев маслиҳат мекунад ва натиҷаашро 
ба мо хоҳад гуфт. 

Дар ҳақиқат дидам, ки қозӣ ба Набиев наздик ома- 
да, ба гӯши вай чизе гуфт. Онҳо чанд лаҳза дар ҳамин 
ҳолат гуфтугӯ доштанд, баъд ба ман натиҷаи гуфту- 
гӯяшро маълум намуд: Набиев чунин ақида дорад, ки 
Дӯстов ҳамчун корманди ҷавон ба вазифаи ноиби Раи- 
си Ҷумҳур пешбарӣ мешаваду ДҚенҷаев ба вазифаи 
Раиси Шӯрои Олӣ. 

Худи Набиев ҳам маро даъват намуда, расман 
пешниҳод кард, ки ба вазифаи ноиби Раиси Ҷумҳур 
мувофиқа диҳам. Ман ба ин пешниҳод розӣ шудам. 

Зеро рӯзгори Набиев хеле ибратбахш буда, барно- 
маи ӯ чун раиси Ҷумҳури Тоҷикистон бароям мақбул 
буд. 

Фарзанди некро боғи падар мегӯянд, ки басо ду- 
руст аст. Он фарзанд боғи падару модар мешавад, ки 
дуои неки онҳоро гирифта, панду насиҳаташонро якум- 
рӣ ба гӯш дошта, аз рӯи он амал кунад: 

Ба Раҳмон Набиев шунидани панди падари деҳко- 
хнваш насиб накарда будааст--ӯ дар яксолагӣ аз 

падар ятим монд ва бори гарони рӯзгори модар боз 
ҳам гаронтар шуд. Модар фарзандони худро бо азоб ка- 
лон мекард ва Абдураҳмон аз ёздаҳсолагӣ барои он 
ки бори модарро каме бошад ҳам, сабук кунад, ба ко- 
ри колхоз рафт. Падараш деҳқон буд, ӯ ҳам аз тифлӣ 
меҳнати вазнини деҳқониро пеша кард ва бо насиҳату 
дуои модар ба замин тухми умед мепартофту чобуқ 
мекард, об медоду хишова менамуд. Баробари ин аз 
хондан ҳам дил канда наметавонист. Дуои модар мус- 
таҷоб мешуд: ӯ фарзанди қобил ва меҳнатӣ ба камол 
мерасид, ки на фақат барои модар, балки барои мар- 
дум ҳам боғ буд. 

Аз ин рӯ, номзад ба вазифаи Президенти ҷумҳурии 
Тоҷикистон Р. Набиев дар ҳар вазифае, ки кор карда 
бошад, аз худ танҳо нақши нек гузоштааст, ҳам рамзан 
ва ҳам воқеан боғ сабз карда, дар дилу дидаи мардум 
ҷой гирифтааст. Халқ ӯро фарзанди азизи худ хонда- 
аст. Маҳз барои ҳамин, вақте ки чархи гардун носоз- 
гор омад ва сарварони худкоми пешин Набиевро но- 
ҳақ аз вазифаи баланди роҳбарӣ дур сохтанд, халқи 
бузург ӯро фаромӯш накард, хизмати ҳалоли ӯро аз 
ёд набаровард, дар ҳар маҷлису маърака ҳурматаш- 
ро ба ҷо овард. Ва ҳамин ки ба халқ насими озодӣ 
расид, ӯ ҳамон замон фарзанди худро ба Шӯрои Олии 
Ҷумҳурии Тоҷикистон вакил интихоб кард ва инак ба 
вазифаи Президентӣ номзад пешниҳод намудааст. 
Халқ фарзанди асили худро бехато мешиносад. 

Раҳмон Набиев соли 1930 дар деҳаи Шайхбурҳони 
ноҳияи Хуҷанд ба дунё омадааст. Вай аз ёздаҳсолагӣ 
ба кори колхоз баромада, дар шонздаҳсолагӣ муҳосиб 
шуда кор кард. Соли 1946 дар техникуми хоҷагии қиш- 
лоқи шаҳри Ленинобод дохил шуда, онро бо дипломи 
аъло ба итмом расонид. Ӯ, ки фарзанди меҳнаткаш 
буд, меҳнат мекард, аъло мехонд. Соли 1949 ба Ин- 
ститути инженери обёрӣ ва механизатсияи хоҷагии 
қишлоқи шаҳри Тошканд дохил гашта, онро бомуваф- 
фақият хатм кард. Баъд аз ин Набиев дар вазифаҳои 
гуногуни соҳаи хоҷагии қишлоқ -- саринженери стан- 
сияи мошину тракторӣ, сардори стансияи чтаъмири 
техникӣ, сардори Саруправленияи  меҳанизатсия ва 
ҷорӣ намудани техникаи нав, ҷонишини Раиси итти- 
ҳодияи республикавии «Тоҷиксельхозтехника» кор кард, 
дар гарму сарди рӯзгор бо халқ ҳамроҳ буда, қадру 
манзалати мардуми меҳнаткашро шинохт. 

- Биноан ба қавли худаш вай на аз рӯи ҳавою ҳавас 
орзуи Президент шудан кардааст, балки меҳнатҳои 
вазнини халқро дида, имрӯз ба хулосае омадааст, ки 
бо истифодаи таҷрибаи кор ва зиндагие, ки дорад, 
аҳволи мардумро беҳтар карда метавонад. Агар аз 
ӯҳдаи ин кор намебаромад, пояшро ба ин курпа дароз 
намекард. 

Р. Набиев бар замми зиндагиро хуб омӯхтанаш дар 
мақомоти болои ҷумҳурӣ низ кор карда, таҷриба ва 
малакаи кофии сарварӣ пайдо намуд. Ӯ солҳои 1961-- 
1971 дар вазифаҳои роҳбарикунандаи ҳизбӣ -- ҷони- 
шини мудир, мудири шӯъбаи хоҷагии қишлоқи ҚМ 
ҲКҚТ-ро ба ҷо овард. Баъд вазири хоҷагии қишлоқи 
ҷумҳурӣ ва солҳои 1973--1982 Раиси Шӯрои Вазирони 
Тоҷикистон шуда кор кард. 

Солҳои Раиси Шӯрои Вазирони ҷумҳури буданаш 
Р. Набиев ба ҳамаи соҳаҳои зиндагӣ -- ҳам ба хоҷа- 
гии қишлоқу саноат, ҳам ба илму соҳаи тандурустӣ, 
ҳам ба маорифу маданият баробар ғамхорӣ мекард. 
Ӯ авзои соҳаҳои гуногуни Ҷумҳуриро мисли панҷ пан- 
ҷааш медонист ва барои беҳбуди онҳо мекӯшид. Аз 
ин рӯ, соли 1982 ӯро Қотиби аввали ҚМ ҲҚ Тоҷи- 
кистон интихоб намуданд. 

Р. Набиев роҳбари далеру дурандеш буд. Аз ин рӯ, 
вақте ки котиботи ҚМ ҲҚИШ қарор кард, ки аз берун 
ба Тоҷикистон 78 нафар ба вазифаҳои роҳбарикунан- 
да фиристода шаванд, ӯ қатъиян рад намуд. Зеро ӯ 
мехост, ки роҳбарони шаҳру ноҳияҳои Тоҷикистон аз 
кадрҳои худи ҷумҳуриамон бошанд. Тоҷикистонро ху- 
ди тоҷикистониҳо идора кунанд, зеро ба Ватан дили 
ватандор месӯзад ва-ӯ бо дилу ҷон хизмат мекунад. 
Инро имрӯз ҳаёт исбот кард ва мо ҳам дидем, онҳое, 
ки муваққатӣ барои роҳбарӣ омада буданд, бо ҳар 
роҳ молу сарват ҷамъ карданду ғайб заданд. Р. На- 
биев қариб даҳ сол муқаддам ба ин кор далерона му- 
қобил баромад ва баъд аз ин дар Марказ чун котиби 
якраву худсар ном баровард, ки ин иқдом ба манфи- 
ати ӯ набуд. Аммо вай танҳо ба манфиати халқу ҷум- 
ҳурӣ кор мекарду бас. Тоҷикистон роҳбари ҳақиқии 
худ, тӯдакаши худро пайдо карда буд, лекин он вақт 
замона инро намебардошт, ба Марказ роҳбари гал- 
дарою фармонбардор даркор буд. Аз ин рӯ, барои аз 
ин гуна роҳбари номдори кордон халос шудан баҳона 
даркор буд. Баҳона ҳам ёфт шуд... 

Р. Набиев аз соли 1986 сар карда, вазифаи Раиси 
президиуми Шӯрои марказии ҷамъияти муҳофизати 
табиати Ҷумҳурии Тоҷикистонро ба ӯҳда дошт. 

Р. Набиев аввалин тоҷике буд, ки солҳои панҷоҳ 
дар Вьетнам барои тайёр кардани мутахассисони со- 
ҳаи механизатсияи хоҷагии қишлоқ кор карда, ба таҳ- 
сини халқи Вьетнам ва сарвари он Ҳо Ши Мин сазовор 
шуд. Ӯро як силсила сарварони кишварҳои хориҷа ва 
ҷумҳуриҳои иттифоқ ба хубӣ мешиносанд ва ба ҳам- 
корӣ кардан тайёр буданд. Вай дар байни Президент-. 
ҳои ҷамоҳири Осиёи Миёна ва Қазоқистон ҳам маъ- 
руфият дорад, ки ин барои робитаи сиёсӣ ва иқтисо-- 
диву иҷтимоии ҷумҳурии мо зарур аст. 

Акнун замоне расидааст, ки халқи мо роҳбари 
таҷрибанок, кордон ва ҷасуру дилсӯз дошта бошад. 
Раҳмон Набиев ҳамаи ин хислатҳоро дорад ва мар- 
дум инро медонанд. Аз ин рӯ, дар як муддати кӯтоҳи 
то ба қайд гирифтани номзадҳо ба вазифаи Прези- 
денти Ҷумҳурии Тоҷикистон мардум ӯро нисбат ба 
номзадҳои дигар қариб 25--30 маротиба бештар ҷо- 
нибдорӣ карданд. Ӯро 258 ташкилот, ки 372790 нафар 
аъзо дорад, пешниҳод намуд. Ин шаҳодати он аст, ки: 
халқ ба ӯ ва ӯ ба халқ бовар дорад. 

Раҳмон Набиев ин ҳикмати халқро дӯст медошт: 
ва онро бисёр такрор менамуд. Агар як сол ҳосил ги- 


рифтан хоҳӣ -- ғалла кор, агар даҳ сол ҳосил гириф- 
тан хоҳӣ -- боғ сабз кун ва ағар сад сол ҳосил гириф- 
тан хоҳӣ -- одам тарбия намо. Ӯ ҳар сеи ин корро- 


кардааст, ҳам ғалла, ҳам боғ сабзондааст, ҳам инсон: 
тарбия карда, дар натиҷа он қадар таҷрибаи зинда-.- 
гию роҳбарӣ андӯхтааст, ки ҳоло ҳаққи комил дорад. 
довталаби мансаби Президенти Ҷумҳурӣ бошад ва ба. 
ин вазифа интихоб шавад. 


ХЖ 


Боре як рӯзноманигор зимни мусоҳибаи матбуотис. 
аз ман пурсид, ки рӯзи вазнинтарин ва хуштарин ба- 
роям кадом буд? Ман ба ин рӯзноманигор посух до- 
дам, ки ҳам рӯзи вазнин ва ҳам рӯзи хушбахтӣ, нек 
ва фаромӯшнашуданӣ бароям якбора дар як рӯз ба 
вуқӯъ омаданд. Ин рӯз 24 ноябри соли 1991, рӯзи ин- 
тиботи Раиси Ҷумҳур ва ноиби Раиси Ҷумҳур буд. 
Ҳамон рӯз аз гӯшаю канорҳои гуногуни ҷумҳурии ази- 
замон дар бораи ҷараёни интихоботи умумихалқӣ хуш- 

хабарҳо мерасиданд. Масалан, аз Қӯлоб сим зада, во- 
қиф месохтанд, ки аллакй 90 фоизи интихобкунандагон 
ба тарафдории Раҳмон Набиев ва Нарзулло Дӯстов 
овоз додаанд, дар ноҳияҳои Айнӣ, Панҷакент 100 фои- 
зи интихобкунандагон, дигар навоҳии вилояти Ленинобод 
низ 80--90--100 фоизи интихобкунандагон, навоҳии во- 
дии Ҳисор, Вахшонзамин ва ғайра ба ҳамин ранг ода- 
мон ба ҷонибдории мо овоз медоданд. Аммо аз ноҳияи 
Қалъаи Хумб хабар омад, ки ба тарафдории Набиев 
ва Дӯстов ҳамагӣ 0,02 фоиз, яъне агар мушаххасан 
бигӯем, танҳо 129 нафар интихобкунанда овоз дода 
буду халос. Ана, ҳамин хабар маро хеле озурдадил 
кард. Ман, албатта аз мардуми оддии сарзамини Дар- 
воз, аз ҷамеи коргарон, деҳқонон зиёиёну ҳамаи му- 
навварфикрин сари мӯе ҳам озурдадилӣ надорам. Зе- 
ро нағз медонам, ки дар он ҷо миқдори зиёди хешон, 
дӯстон, шиносон, умуман ҳамдиёрони сарбаландам ко- 
ру зиндагӣ доранд ва маро самимона эҳтирому дӯст- 
дорӣ менамоянд, чи тавре ки ман ҳам ононро самимо- 
на эҳтирому дӯстдорӣ мекунам. Онҳо, ин одамони од- 
дии зодгоҳам ба сиёсатбозию мансабталошӣ, саруко- 
ре надоранд, онҳо ба ин сиёҳкориҳо сарфаҳм ҳам на- 
мераванд. Доир ба ситоиши ин одамони нек, дарёдил 
ва сарбаланд дар боло чанд сатри самимӣ иншо наму- 
даам ва баъдтар, чун фурсати муносибе фаро расад, 
ният дорам, ки дар бораи онон хотираҳои поки айёми 
бачагию наврасии худро дар шакли як китоби алоҳи- 
да муфассалтар рӯи коғаз хоҳам нигошт. 

Ҳамчунин ба хубӣ огоҳӣ дорам, ки се нафар шахсони 
ғаразнок, ки номи депутатӣ дорад, Акбаршо Исканда- 
рову Ҳайдаршо  Акбарову Азаматшо Худоиев, раиси 
Қумиҷроияи ноҳияи Қалъаи Хумб Ёрмаҳмад Сангов, 
ҳофиз Абдулло Назриев, қорӣ Меъроҷ, муаллими «де- 
мукрот» Азиз Хошок, бо таблиғоти наҳзатии хеш мағзи 
сари халқи бечораро заҳрогин намуда, онҳоро аз райъ 
ва майлу хоҳишашон баргардонданд. 

Аммо бо вуҷуди ин ҳама мамониату коршикании 
хоинон аксари сокинони поктинат ва некхоҳи Ҷумҳурии 
маҳбубамон ба тарафдории Раҳмон Набиев ва ман 
овоз доданд ва мо ба пирӯзӣ расидем. Ҳақиқат ва адо- 
лат ғалаба кард. Лаҳзаи аз ҳама хушбахттарини ҳаё- 
ти ман низ ҳамин рӯз буд. Чӣ сон хушбахт набошам, 
ки ман аз як деҳаи дурдасттарини Дарвоз чоруқпӯш 
ба шаҳри Душанбе омада, бо меҳнату дастранҷи хеш 

бад-ин поя расидам ва халқи азизам ба қадру қимати 
ман ин қадар баҳои сазовор дода, маро ба ин дараҷа 
эҳтирому эъзоз намуд. Ман аз ин боварии халқам ком- 
гору сарбаланд гардида, ба хидматаш камар бастаму 
ба забони Низомии Ганҷавии бузург ба рақибонам хи- 
тоб намудам: 


Уҷрихӯри дастранҷи хешам. 
Гар мӯҳташамам, ба ганҷи хешам. 


Дуюми декабри соли 1991 дар Душанбе Сессияи да- 
ҳуми Шӯрои Олии Ҷумҳурии Тоҷикистон баргузор гар- 
ДИД. 

Вакилони халқ рӯзномаи зерини Сессияро тасдиқ 
карданд. 

І. Дар бораи натиҷаи интихоботи Президенти Ҷум- 
ҳурии Тоҷикистон. 

Раиси комиссияи ҷумҳурии интихобот Холмурод 
Шарифов аз рӯи масъалаи аввал ахбор дод. Вай нати- 
ҷаҳои интихоботи умумихалқии Президенти Ҷумҳурии 
Тоҷикистонро ба депутатҳо арз кард. Тавре ки маъ- 
лум аст, Р. Н. Набиев ва Н. Д. Дӯстов дар интихобот 
ба 1. 321. 189 (58, 52 фоиз) овози интихобкунандагон со- 
ҳиб гардида, ғолиб омаданд. Х. Шарифов матни шаҳо- 
датномаи Президенти Ҷумҳурии Тоҷикистон интихоб 
шудани Р. Н. Набиевро қироат кард ва таҳти кафкӯ- 
бии ҳозирон ҳуҷҷатро ба Р. Н. Набиев супурд. 

Шӯрои Олӣ аз рӯи хабари Раиси комиссияи ҷумҳу- 
рии интихобот қарори дахлдор қабул кард. 

Баъд депутати халқ раиси колхози ба номи Ленини 
ноҳияи Восеъ, ветерани сохти колхозӣ дар Тоҷикистон 
Миралӣ Маҳмадалиев (ҳоло нафақахӯр) ба Р. Н. На- 
биев ҷомаю тоқӣ пӯшонд ва Президент савганд ёд 
кард. 

-- Савганди муқаддасе, ки ёд кардам ва 
он боварие, ки интихобкунандагон нисбат ба 
ман зоҳир намуданд, -- гуфт Р. Набиев дар 
нутқи худ дар ҳамин Сессия, -- ба зиммаи ман 
масъулияти азим мегузоранд. 

Чунин масъулияти азим он аст, ки  Прези- 
дент барои имрӯзу фардои Ҷумҳурӣ, барои ҳар 
як сокини он; новобаста аз мансубияти миллӣ, 
эътиқоди сиёсӣ ва диниаш ҷавобгар мебошад. 
Аз ин минбари олӣ дар шоҳидии ҳамаи шумо из- 
ҳор медорам, ки барои ба боварии тамоми халқ 

сазовор шудан, барои аз бӯҳрони амиқи иқти- 
содию сиёсӣ баровардани Ҷумҳурӣ тамоми қув- 
ваю ғайрат ва донишу таҷрибаамро сарф мена- 
моям. 

Пеш аз ҳама бояд таъкид намоям, ки вусъат 
додани равандҳои демократӣ, барпо карданн 
давлати ҳуқуқбунёд яке аз вазифаҳои аввалини 
мову шумо мебошад. Дар ин роҳ мо баъзе даст- 
овардҳо дошта бошем ҳам, бояд иқрор шавем, 
ки онҳо муваффақиятҳои нахустинанд. Зере 
эътиқоди худро озодона ҳимоя кардан, фикру 
андешаҳои худро кушоду равшан баён намудан, 
дар ҳизбу ҳаракатҳо муттаҳид шудан, фақат як 
паҳлӯи масъала аст. Дар айни замон, дар ҷамъ- 
ияти демократӣ кору зиндагӣ карда, барои як 
кирдору гуфтори худ масъулият ҳис кардан, қо- 
нунҳои мавҷударо эҳтиром намудан ва дар лои- 
раи онҳо амал карда тавонистан аз паҳлӯҳои 
дигари демократия мебошад. Ҳамаи мо бояд 
онхоро омӯзем ва ёд гирем. 

Ҳаминро ҳам бояд ёдовар шуд, ки ҳокимия- 
ти қонунгузорӣ, иҷроия ва судро аз якдиггр ҷу- 
до накарда, ҷамъияти ҳақиқии демократй сох- 
тан номумкин аст. Роҳи ҳатмии сохтмони давлати 
ҳуқуқбунёд мустаҳкам кардани мустақилияти 
мақомоти судӣ, ҳокимияти иҷроия аз поён то 
боло, ба парламенти доимоамалкунанда табдил 
додани Шӯрои Олӣ ва тарбияи ҳуқуқии аҳолӣ 
мебошад. 

Имрӯз дар ҷумҳурӣ чанд ҳизби сиёсӣ, даҳҳо 
ташкилотҳои ҷамъиятию динӣ ва иттиҳодїяҳои 
миллию фарҳанғӣ амал мекунанд. Лозим аст, 
ки фаъолияти онҳо дар доираи қонунҳои мав- 
ҷуда таъмин карда, мақомотӣ давлатӣ ба садо 
дили онҳо гӯш диҳанд, пешниҳодҳои судманди 
онҳоро ба эътибор гиранд. 

Ҳамчун Президент ба ин масъала диққати 
ҷиддӣ хоҳам дод. Зеро равандҳои номатлуби 
муносибатҳои байни миллатҳо, ҳизбҳо ва гурӯҳ- 
ҳои сиёсӣ дар ҷумҳуриҳои собиқ барои мо бояд 
сабақи ҷиддӣ гиранд. 

Ҷамъияти мо имрӯз, пеш аз ҳама, ба сулху 
амонӣ ва ҳамкории қувваҳои гуногуни сиёсӣ 
мӯҳтоҷ аст. Зиддияти беаеоси қувваҳо ҳамчуш 


яке аз шаклҳои фаъолияти сиёсӣ дар ҷамъият 
ҷудоӣ ба вуҷуд меоварад, бегонагию хусуматро 
зиёд менамояд ва боиси оқибатҳои вазнин ме- 
гардад. Ҳамин аст, ки имрӯз одамон аз сиёсат- 
мадорон бозии сиёсиро не, балки корҳои амалӣ, 
ба саволҳояшон ҷавобҳои ҳаққониро интизо- 
ранд. 

Халқ ҳақ дорад, ки дар назди мақомоти ҳо- 
кимият талабҳо гузорад. Ва эродҳое, ки вақт- 
ҳои охир ба унвони ҳокимият садо медиҳанд, аз 
бисёр ҷиҳат асоснок мебошанд. Мо нағз медо- 
нем, ки сохторҳои ҳокимият бе дастгирию бова- 
рии аҳли ҷамъият ягон кор карда наметавонанд 
ва баръакс, ҳокимияти танҳо бо дастгирии меҳ- 
наткашон кори пурсамар карда наметавонад. 
Фақат дар сурати ба эътибор гирифтани ман- 
фиату эҳтиёҷоти халқ мо нобоварии қисми му- 
айяни аҳолиро нисбат ба ҳукумат аз байн бур- 
да метавонем. 

Ҳаминро ҳам мехостам таъкид намоям, ки 
ба хотири таъмини устувории вазъияти сиёсӣ 
бояд ҳамкории зичи Шӯрои Олӣ, Ҳукумат ва 
Президент ба роҳ монда шавад. Ин масъала ху- 
сусан аз он ҷиҳат муҳим аст, ки вақтҳои охир 
камбудиҳои парламенти Ҷумҳуриро бисёр тан- 
қид мекунанд. Маълум аст, ки фаъолияти пар- 
ламентӣ қуллаи олии сохти конститутсионӣ ме- 
бошад. Вале вақте ки мавқеъҳои сиёсии парла- 
мент равшан набошад ва зиёда аз ин баъзе ва- 
килони халқ дар ҳалли масъалаҳо бесалоҳиятӣ 
нишон диҳанд -- чунин ҳолат оқибатҳои номат- 
луб дорад. Бисёр мехостам, ки намояндагони 
мӯҳтарами халқ дар хусуси беҳтар кардани 
фаъолияти парламент бори дигар андеша ме- 
карданд. 

Зарурати зудтар пайдо намудани ҳамаи ма- 
қомоти давлати ҳуқуқбунёд ва пеш аз ҳама қа- 
були Конститутсияи Ҷумҳурии Тоҷикистонро 
ҳама нағз медонанд. Вазъият ҳар қадар бӯҳро- 
нию мураккаб бошад ҳам, мо бояд ин корро 
тезтар анҷом диҳем. Вазъият бошад, дар ҳақи- 
қат ҳам ҷиддию мураккаб аст. Ҳоло бӯҳрони 
иқтисодӣ, сиёсӣ ва маънавӣ ҷузъи ҳаёти мо гар- 
дидааст. Бӯҳрон дар ҳамаи соҳаҳо -- дар истеҳ- 

солот, системаи молиявӣ, буҷети давлатӣ, са 
маранокии хоҷагии халқ, алоқаҳои истеҳсолию 
хоҷагии ҷумҳуриҳо, чандин карат зиёд шудани 
нархи ҳамаи маҳсулоту хизматрасонӣ ба мушо- 
ҳида мерасад. 

Оё илоҷи аз ин бӯҳрони шадид халос шудан 
ҳаст? Оё Ҷумҳурӣ барои аз ин бӯҳрон барома- 
дан неруи кофии иқтисодию ақлӣ дорад? 

Бо камоли масъулият гуфта метавонам: илоҷ 
ҳаст, имкониятҳо ҳам ҳастанд. Вале мо фақат 
дар сурати ҳатман риоя кардани шартҳои зе- 
рин аз ӯҳдаи ин кор баромада метавонем. 

Пеш аз ҳама бояд гуфт, ки бо интихоби уму- 
михалқии Президент имконияти ҳақиқии бунё- 
ди иқтисодиёти нави миллӣ ва муттаҳид наму- 
дани ҳамаи қувваҳои сиёсию ҷамъиятӣ ба миён 
омад. Ин имконият ҳамаи мо, аз он ҷумла со- 
биқ номзадҳоро, ба мансаби ШПӣрезидент бояд 
муттаҳид намояд. Ин имкониятро аз даст до- 
дан лозим нест. Бо амри тақдир ва иродаи халқ 
ба иҷрои ин вазифаи олӣ роҳбарӣ кардан наси- 
би ман гардид. Бинобар ин ман дар ин бобат 
ба ҳамкории тамоми ташкилоту ҳаракатҳои 
сиёсӣ умед мебандам. 

Ба мо лозим аст, ки аз таҷрибаи талхи мам- 
лакат чунин хулоса барорем: бисёр сарсониҳои 
халқ ба шиддат ёфтани низоъҳои сиёсӣ, миллӣ, 
нажодӣ ва иҷтимоӣ вобаста аст. Ҳаёт нишон 
дод, ки ин масъалаҳоро бо роҳи зиддияти сиёсӣ 
ҳал кардан мумкин нест. Ғайр аз муттаҳидию 
ҳамкорӣ роҳи дигар вуҷуд надорад. Бе ягонагию 
иттифоқ мо ба кӯчаи сарбаста дохил мешавем. 
Ин оқибати хуб надорад ва метавонад боиси 
бадбахтии миллат гардад. Агар ҳанӯз ҳам қув- 
ваҳои сиёсие бошанд, ки чунин пешомади ға- 
мангезро фаҳмидан намехоҳанд ва ё аз он чашм 
мепӯшанд, онҳо дар назди халқи худ гуноҳи 
азим содир менамоянд. 

Ҳамчун Президенти Ҷумҳурии Тоҷикистон 
ба ҳамаи ҷараёнҳои сиёсӣ ва маҳзабӣ дасти 
ҳамкорӣ дароз мекунам. Онҳоро даъват менамо- 
ям, ки ба хотири таъмини некӯаҳволии халқ мут- 
таҳид шуда, ба фаъолияти бунёдкорона камар 
банданд. 


Агар ҳамаамон яктану якҷон шуда, амалан 
муттаҳид нашавем, беҳтарин барномаҳо ва нек- 


тарин ниятҳо ҳам дар рӯи қоғаз мемонанд. Му- 


таассифона» ин ҳолат дар ҳаёти мо борҳо рӯй 
додааст. 

Илова бар ин ба мо лозим меояд, ки омилҳои 
нави иҷтимоию иқтисодӣ ва сиёсиро дарёб на- 
моем. Асоси ин омилҳоро манфиатҳои ҳар як 
шахс ва тамоми халқ бояд ташкил диҳанд. 

Собитқадамона ва бомулоҳиза ба иқтисодиё- 
ти бозаргонӣ гузаштан аз ҷумлаи ин омилҳои 
иқтисодӣ мебошанд. Вале мо бояд як чизро 
аниқ фаҳмем. Халқ фақат бо як шарт му- 
носибатҳои бозаргониро қабул мекунад. Ба шар- 
те ки ин муносибатҳо аз гарду ғубори ҳаннотӣ, 


"хусусигардонии «ваҳшиёна» ва майлу рағбати 


аз ҳисоби меҳнаткаш бой шудани дигарон тоза 
карда шавад. 

Сониян. Ба мо лозим аст, ки пеши роҳи паст- 
равии минбаъдаи истеҳсолотро гирифта, вазъия- 
ти пешрафти иқтисодиётро мӯътадил гардонем. 
Интизоми қатъӣ ва алоқаҳои байнихоҷагию бай- 
ниҷумҳуриҳоро барқарор накарда, ин вазифаро 
ҳал намудан мумкин нест. 

Вале ин ҳам кам аст. Баъди бартараф кар- 
дани ҳукмронии идораҳои Марказӣ робитаҳои 
ба ҳамдигар фоидабсахшро бо ҷумҳуриҳо бево- 
сита барқарор намудан хеле зарур аст. 

Аз ҳеҷ кас пинҳон нест, ки ҷумҳурӣ минбаъд 
фақат ба даромади худ умед баста метавонад. 
Аз ҳамин сабаб ба мо лозим меояд, ки хароҷо- 
ти буҷети давлатро ба таври қатъӣ кам намоем. 
Ман он хароҷотро дар назар дорам, ки барои 
нигоҳдории мақомоти идора ва истеҳсолоти за- 
раровар сарф мешавад. Аз ҳисоби буҷети дав- 
лат барпо намудани сохторҳои навро ҳам бас 
кардан даркор аст. 

Ҳаргиз фаромӯш кардан лозим нест, ки осу- 
дагию ободии рӯзгори тамоми ҷамъият ба маҳ- 
сулоти дасти коргарон ва деҳқонон вобаста аст. 
Агар онҳо неъматҳои моддӣ истеҳсол накунанд, 
дастархони мардум ҳеҷ вақт пур намешавад. 
Бинобар он ҳукумат ва ҳамаи мо дар ҳаққи он- 
ҳо бояд доимо ғамхорӣ кунем. Барои онҳо ша- 

Да. 


Ё роити мӯътадили кору зиндагӣ фароҳам овардем, 
офарандагони ҳақиқии неъматҳои моддиро ҳа- 
матарафа ҳимоя ва дастгирӣ намоем. Ин бояд 
яке аз самтҳои асосии фаъолияти мо қарор ги- 
рад. - 

Баробар кардани дараҷаи тараққиёти иҷти- 
моию иқтисодии минтақаҳои гуногуни ҷумҳурӣ, 
босуръат ба истеҳсолот ҷалб кардани қувваҳои 
истеҳсолкунандаи ноҳияҳои наздикӯҳӣ ва кӯҳ- 
сор ҳам яке аз муҳимтарин масъалаҳои давла- 
тӣ мебошад. 

Яке аз шартҳои муҳими таъмини истиқлолия- 
ти ҷумҳурӣ ба роҳ мондани муносибатҳо бо киш- 
варҳои хориҷӣ мебошад. Дар ҳамин асос мо бо 
ҳамаи мамлакатҳое, ки ҳамкорӣ кардан мехо- 
ҳанд, муносибати дӯстона хоҳем дошт... 

Мувофиқи салоҳдиди Шӯрои Олӣ масъалаи 
ташкили Гвардияи миллӣ ҳам бояд бетаъхир 
ҳал карда шавад. 

Дар ҳамин ҷо бояд ёдовар шавам, ки вақт- 
ҳои охир ҷумҳурии моро як бетартибӣ, бенизомӣ 
ва бесарусомонӣ фаро гирифтааст. Дар муло- 
қотҳои пешазинтихоботӣ меҳнаткашон аз ман 
қатъиян талаб карданд, ки ба ин гуна беинтизо- 
мию бетартибиҳо хотима дода шавад. Аз ин рӯ» 
Вазорати корҳои дохилӣ, суд, прокуратура ва 
дигар идораҳои дахлдор вазифадоранд тамоми 
фаъолияти худро як бори дигар мавриди баррасӣ 
қарор диҳанд, мавқею мақоми худро дар роҳи 
мустаҳкам кардани соҳибихтиёрии Тоҷикистон 
ва оромии ҳаёти мардум баланд бардоранд. Ба 
Девони Вазирон низ лозим меояд, ки ба ин 
масъалаҳо эътибори ҷиддӣ диҳад... 


Нахустин Раиси ҷумҳури бо роҳи демократӣ инти- 
хобшуда ба ҳамин мазмун суханронӣ намуда, намоян- 
дагони тамоми ҳизбҳои сиёсӣ, ҳаракатҳо, ҳарифони худ-- 
номзадҳои дигари довталабро ба мансаби  Пӣрези- 
дент аз минбари олии Ватан самимона даъват кард, 
ки барои азнавсозӣ ва ободонии Тоҷикистон муттаҳид 
шаванд. Ин амали басо мудаббирона ва оқилона буд, 
ки роҳи ягонаи раҳоӣ аз бунбасти бӯҳрониро дар ваҳ- 
дати ҳамагонӣ медид... 

Тавре ки зикр гардид, сипас вакилони халқ ба му- 

ҳокимаи масъалаи дуюми рӯзномаи Сессия--интихоби 
Раиси Шӯрои Олии Ҷумҳурии Тоҷикистон сар карданд. 
Намояндагони халқ номзадҳои С. Қенҷаев, М. Қаримов 
ва муовини раиси Шӯрои Олӣ А. Искандаровро пешба- 
рӣ намуданд. Дар натиҷаи овоздиҳии. махфӣ С. Қенҷаев 
ба 55,2 фоизи овози депутатҳо соҳиб гардида, Раиси 
Шӯрои Олии Ҷумҳурии Тоҷикистон интихоб шуд. 

Айнан дар ҳамон лаҳзаҳое, ки Президент Раҳмон 
Набиев тамоми неруҳоро ба муттаҳидӣ ба кору пай- 
кори дастҷамъона баҳри гул-гулшукуфонии Тоҷикис- 
тон даъват намуд, роҳбари ҳизби демократ Шодмон 
Юсуф дар ҷаласаи фаврии ташкилоташ, ки бо иштиро- 
ки муовини раиси ҳизби наҳзати ислом Давлати Усмон 
баргузор шуда буд, нақшаи сарнагун сохтани ҳукума- 
ти қонуниро мекашид. Оё аз ин дида амалу ҳаракати 
ноҷавонмардонаи бештаре мешавад? Дидӣ, ки ҳарифат 
ба майдон баромада, дар муборизаи ҳаққу ҳалол ғолиб 
омад, агар дар бунёди ту заррае ҳам одамгарӣ бо- 
шад, қоил шуда, имон оварда, роҳи поку одилонаи му- 
боризаро интихоб намекунӣ? Зимнан аз Шодмон Юсуф 
ва Давлати Усмон барин ашхоси дурӯя боз чиро ҳам 
чашмдор шудан мумкин аст. Ин ҳизбсозиҳою митинг- 
бозиҳо ба онҳо танҳо барои як чиз зарур буданд: ҳар 
чӣ шавад, шаваду фақат онон соҳиби қудрати давлатӣ. 
ангуштнамои мардум гарданд. Дафтари аъмоли ононро 
варақ мезанем. 

Шодмон Юсуф аслан зодаи минтақаи Вахёи Қаро- 
тегин буда, сонитар сокини собиқ вилояти Қӯрғонтеп- 
па шудааст. Қабл аз омадан ба майдони сиёсат тайи 
солҳои тӯлонӣ ба тарғиби ғояҳои марксизм-ленинизм 
машғул буд ва аз ҳамин маслак касби маош мекард. 
-Ӯ дар байни ҳамкорон ва ҳаммаслаконаш яке аз атеис- 
тони ашаддӣ ба ҳисоб рафта, оид ба тарғиби таъ- 
лимоти марксизм рисолаи номзадӣ ҳимоя намуда, со- 
ҳиби унвони номзади илми фалсафа шуда буд. Беш 
аз бист сол собиқаи ҳизбӣ дошта, солҳои зиёде дар 
шӯъбаи фалсафаи Академияи Улуми Ҷумҳурӣ масъу- 
лияти котиби созмони ҳизбиро бар ӯҳда дошт. 

Инчунин ба ҳайси сиёсатшинос дар муассисаҳои 
тарбиявӣ оид ба таълимоти Ҳизби Қоммунист дарс 
мегуфт. Азбаски он солҳо донистани забони русӣ бай- 
ни як зумра рӯшанфикрон нишонаи бартарият ва до- 
нишмандӣ ҳисоб меёфт, Шодмон Юсуф низ дарсҳои 
худро асосан бо забони русӣ мегузаронид. Дар ҷараё- 

ни дарсгӯии ӯ ба забони тоҷикӣ сухан гуфтан мутлақо 
манъ буд. Агар донишҷӯи деҳотие дар ифодаи фикр 
ба забони русӣ душворӣ кашида, гуфтани калима, ибо- 
ра ё ҷумлаеро ба забони модарӣ--тоҷикӣ хоҳиш ме- 
намуд, «пешвои миллат» Шодмон Юсуф» бо забони 
ҳайвонӣ гап назанед» гӯён итоб мекард. 

Маҳаллоте, ки Шодмон Юсуф аҳли он буд, тайи 
солҳои охир зери таъсири бунёдгароёни ваҳҳобӣ аф- 
тода ва табиист, ки вай низ ба ҳайси як нафар намоян- 
даи ин маҳал наметавонист аз оқибат ва хатари доман 
паҳн кардани он бехабар монад. Аз ин хотир ӯ то со- 
ли 1990 ҳамеша дар сӯҳбату суханрониҳояш аз хатари 
хурӯҷи ваҳҳобиҳо ҳарф зада, ба роҳбарияти онвақтаи 
Қумитаи Марказии Ҳизби Қоммунисти Тоҷикистон бор- 
ҳо маълумот низ навишта буд. Худхоҳӣ, такаббур ва 
худпарастӣ аз хислатҳои модарзодии Шодмон Юсуф 
буданд. Аз ин рӯ, бо тамоми восита кӯшиш менамуд, 
коре карда, худро дар қуллаи мансаб бинад. Ҳангоми 
воқеаҳои февралӣ ӯ ҳамчун яке аз созмондиҳандагони 
ноаёни ин фоҷиа мебоист баъди пирӯзӣ масъулияти 
бахши идеологияи Ҳизби Қоммунистиро ба ӯҳда меги- 
рифт. 

Азбаски хислатҳои манманӣ, ҳавобаландӣ ва ман- 
сабталошии Юсуфов барои ҳамкоронаш пӯшида набуд, 
номзадии ӯ ҳангоми интихоботи такрорӣ ба вазифаи 
котиби созмони ҳизбии Академияи Улум дастгирӣ на- 
ёфт, ки ин дар навбати худ боиси ранҷиши хотир ва 
сабаби ҷаҳли ӯ гардид. 

Юсуфов ҳамроҳи Бӯрӣ Бачабекович Қаримов ва ди- 
гар сарварони сӯиқасди зиддидавлатии февралии со- 
ли 1990 ба мақсади бо роҳи табаддулоти давлатӣ ба 
даст овардани мансабҳои баланди ҳизбию давлатӣ 
фаъолона ширкат намуд. Вай он вақт ба ғалабаи не- 
руҳои ифротӣ умед баста, мувофиқи нақша мебоист 
ҳамроҳи Бӯрӣ Қаримов ва дигарон роҳбарии ҳизб ва 
ҳукуматро ба даст мегирифтанд. Маҳз бо ҳамин мақсад 
ӯ сараввал пешниҳоди ҳаммаслаки дигари худ Мирбо- 
бо Мирраҳимовро дар бораи ба ӯҳда гирифтани сар- 
варии ба ном «ҷабҳаи мардумӣ» рад кард. 

Вале воқеаҳои февралӣ, ки тавассути ҷунбиши ба 
ном мардумии «Растохез» бо баҳонаи рондани гуреза- 
ҳои арманӣ созмон дода шуда буд, дар як дам аз ҷо- 
ниби бунёдгарони мутаассиби исломӣ ба бетартибиҳои 
оммавӣ кашида шуд. Дар натиҷа бори аввал дар сар- 

замини Тоҷикистон хуни одамӣ рехта шуд, харобӣ ва ғо- 
ратгариҳои зиёде ба бор овард. 

Шодмон Юсуфов ҳамчун шахси мушоҳидакор ва сиё- 
сатбози маккор дар ҳамин лаҳзаҳо ба хулосае омад, 
ки барои дар ҷодаи сиёсат ба яккатозиву худнамоӣ 
пардохтан бояд ҳизби худро ташкил дод. У дарк кард, 
ки «Растохез» баъди воқеаҳои хунин дигар дар байни 
мардум обрӯи казоӣ надорад. Аз ин рӯ, ба воситаи ху- 
рӯҷи муллобачаҳои ифротиву мутаассиб метавон ҳар 
гуна бетартибиҳои оммавиро ба амал овард. Барои 
ташкил намудани ҳизб бошад, албатта, маблағи фаро- 
вон лозим буд. Вале ин маблағро кӣ метавонист ба вай 
диҳад? Табиист, ки ба ҷуз қозиёти Тӯраҷонзода, дигар 
ҳеҷ кас ин маблағро ба вай дода наметавонист. 

Идораи қозиёт, ки муддати чанд сол пеш комилан 
ба тасарруфи бунёдгароёни исломӣ афтода буд, ҳарчи 
бештар масҷидҳоро ба тобеияти худ медаровард, дар 
навбати худ аз Шодмон Юсуф пештар нақшаи ба даст 
овардани салтанатро кашида буд. Шахсияти ҳангома- 
талаб, моҷарохоҳу шӯҳратпарасте чун Шодмон Юсуф 
айнан мувофиқи майлу хоҳиши саҳнасозони ҳизби наҳ- 
зати ислом ва идораи қозиёту мушовирони аҷнабии 
онҳо буд. Аз ин хотир намояндагони фундаментализми 
исломӣ Шодмон Юсуфро ба оғӯши гарми худ гириф- 
танд... Ҳамин тариқ бо марҳамату кӯмаки идораи қо- 
зиёти Ҷумҳурӣ доираҳои мутаассиби ҳизби ҳанӯз пин- 
ҳонкори «наҳзати ислом» 10 августи соли 1990 дар 
саҳнаи сиёсии Тоҷикистон ҳизби ба ном демократ ё 
чунон ки баъзеҳо бо киноя мегуфтанд, «ҳизби Шодмон 
Юсуф» пайдо гардид. Ҳизби демократ гарчанде даъ- 
вои ҳизби озоду мустақил буданро мекард ва иддао 
дошт, ки тақрибан 7--8 ҳазор нафар аъзо дорад, ин 
ҳама ба ҷуз назарфиребие беш набуд. Ҳизби демократ 
дар асл ҳавзаи аввалин ё яке аз воситаҳои амалӣ гар- 
донидани нақшаҳои ҳизби наҳзати ислом буд. 


Албатта, он рӯзҳо ҳизби демократ мақсадҳои аслии 
худро таҳти ибораҳои тумтароқ ва авомфиребона пин- 
ҳон медошт. Масалан, ҳанӯз дар аввалин эъломияи 
он оид ба таъсис ёфтани ҳизби демократи Тоҷикистон 
чӣ алфози авомфиребона, вале дар айни ҳол «ширину 
гуворое» сабт гардида буд. Тавре ҳаёт нишон дод, ягон- 
тои он ба табиати сарварони ин ҳизб мутобиқат накард. 
Дар эъломия таъкид мегардид, ки ҳизби демократ 

ҳамчун ҳизби парламентӣ ташкил ёфта, чунин мешумо- 
рад, ки дигар ҳизбҳо ҳам характери парламентӣ дошта 
бошанд, ба дигар ҳизбҳо худро муқобил нагузошта, 
мусобиқаи ғояҳо ва ақлу хирадро дар ҷои аввал ме- 
гузорад, усулҳои гуногунақоидӣ ва бисёрҳизбиро ҳаме- 
ша ба эътибор мегирад, дар сиёсат ба кор бурдани ҳи- 
лаву найрангро маҳкум менамояд ва амсоли ин. 

Таваҷҷӯҳ намоед, ин суханҳо аз номи ҳизбе эълом 
дошта мешуд, ки тамоми аъмолу фаъолияти минбаъдаи 
он саропо аз дасисаву найранг, қонуншиканӣ, бадаҳ- 
дию хиёнат, қатлу ғорат ва дигар кирдорҳои ғайриин- 
сонӣ гардид. 

Нуктаи аз ҳама ҷолиб он аст, ки қариб ҳама атро- 
фиён ва наздикони Шодмон Юсуф онҳое буданд, ки то 
дирӯз аз дастархони Ҳизби Қоммунист нон хӯрда ё 
“з ҳисоби тарғибу ташвиқи ғояҳои он таъмини маош 
мекарданд. Масалан, муовини раиси ҳизби демократ, 
сардабири нашрияи ин ҳизб «Адолат» Имомназар Хол- 
назаров қаблан вазифаи котиби масъули рӯзномаи 
«Тоҷикистони Советӣ» -- органи ҚМ ҲҚ Тоҷикистонро 
бар ӯҳда дошт. Дигар корманди рӯзномаи «Адолат», 
котиби масъули он Саидқосим Ҷалолов (Қиёмпур) 
хатмкардаи мактаби олии партиявии шаҳри Тошканд, 
мудири шӯъбаи маҷаллаи «Қоммунисти Тоҷикистон» 
буд. Аввалин ноиби сардабири «Адолат» коммунисти 
ба қавли худаш матин Додоҷони Атовулло (Додварз) 
бошад, қаблан вазифаи мудири шӯъбаи тарбияи ком- 
мунистиро дар рӯзномаи «Омӯзгор» ба ӯҳда дошт. 
Ҷонишинони Шодмон Юсуф -- профессорон Раҳим 
Мусулмонқулов ва Абдунабӣ Сатторов бошанд, то да- 
ми таъсиси ҳизби демократ бо мақсади ворид шудан 
ба Ҳизби ДКҚоммунист дари даргоҳе намонда буд, ки 
охурча накарда бошанд. Вале маҳз бинобар одатҳои 
дасисакорӣ, фитнаҷӯӣ, бо студенткаҳои худ шаҳватбо- 
зӣ карданашон ба он роҳ ёфта натавонистанд. 

Бояд гуфт, ки тамоми сарфу харҷи ҳизби демократи 
Шодмон Юсуф, ҳамчунин масоили харҷии нашрияи он 
аз ҳисоби ҳизби наҳзати ислом таъмин мегардид. Ва- 
ле табиист, ки сарварони ин ҳизб низ дар ҳар маврид 
мақсадҳои худро аз мадди назар дур накарданд. Дар 
назди Шодмон Юсуф ва раёсати ҳизби ӯ вазифаи му- 
айяне гузошта шуда буд: бо кадом роҳу воситае, ки 
бошад, бо истифода аз равшанфикрон, ҳизби наҳзати 
ислом қонунӣ гардад. Аз ин ҷост, ки қариб дар тамоми 

намоишу митингҳои ба ном «демократҳо» талаби «қо- 
нунӣ гардонидани ҳизби наҳзати исломӣ» матраҳ ме- 
шуд. Дар митингҳои «демократҳо» ҳама вақт теъдоди 
ваҳҳобиён -- ҷонибдорони ҳизби наҳзати исломӣ аф- 
залият дошт. Баъзан гирдиҳамоии оғознамудаи «демок- 
ратҳо» пурра ба тасарруфи намояндагони ҳизби наҳ- 
зати ислом даромада, то ҷое, ки ба худи ташкилкунан- 
дагони гирдиҳамоӣ навбати сухан гуфтан намерасид. 
дд: тарафи дигар аксари онҳое ки дар ҷайб корти узвия- 
ти ҳизби демократро доштанд, онҳое буданд, ки баъ- 
ди эълони қонунӣ кардани ҳизби наҳзати ислом фав- 
ран билети ин ҳизбро дарёфт намуданд. 

Шодмон Юсуфов баъди ташкили ҳизбаш худро дар 
осмони ҳафтум тасаввур менамуд. Вай бо тамоми ҳас- 
тӣ орзуи ҳарчи зудтар ба даст овардани тахту тоҷи 
президентиро дошт. Вақте ки марҳилаи интихоботи 
президентӣ дар Тоҷикистон оғоз гардид, гурӯҳи ӯ яке 
аз аввалинҳо шуда, номзадии Шодмон Юсуфро ба 
мансаби Президенти Ҷумҳурӣ пешбарӣ намуд. Аммо 
ба зудӣ рўшан гардид, ки ҳизби Шодмон Юсуф дар 
байни мардум аз кӯчактарин маҳбубияту дастгирӣ ҳам 
бархурдор нест. Бо вуҷуди давутози зиёд ҷонибдоронаш 
натавонистанд ба тарафдории ба қайд гирифтани ном- 
задии вай ҳатто 700 овоз ҷамъ оранд. Албатта, барои 
шахси солимфикр ҳамин аксуламали мардум беҳтарин 
мисоле буд ва ӯ мебоист ин мардуми заҳматкашро ба 
ҳоли худ мегузошт. Вале афсӯс, ки дар қалби Шод- 
мон Юсуф кайҳо васвасаи шайтонию аҳриманӣ ҷой ги- 
рифта буд, ки онро ба чизе иваз кардан намехост. 

Шодмон Юсуф шахсе буд аз лиҳози сиёсӣ комилан 
бетаҷриба. Гарчанде аз соли 1990 сар карда, нашрия- 
ҳои тамаллуқкори аз ҳизби наҳзати ислом дастмузд 
пайдо намуда, ба хотири машҳуру маълум сохтани ӯ 
ҳар рӯз барои гирифтани мусоҳиба наздаш мерафтанд, 
вале суханрониҳои бемавқеъ, берабту омиёна симои 
моҷароҷӯёна ва бесалоҳияти ӯро бештар ошкор месохт. 
Масалан, дар яке аз мусоҳибаҳои аввалини худ ҳанӯз 
моҳи сентябри соли 1991 изҳор дошт, ки модели Қувайт, 
Сингапур ва Исроил барои сохтори иқтисодӣ ва иҷти- 
моии Тоҷикистони мустақил қобили қабул аст. Ҳол 
он ки аз ҷиҳати мавқеи ҷуғрофӣ ва мавқеи табиӣ, чӣ 
аз лиҳози иҷтимоӣ ин кишварҳо аз Тоҷикистон фар- 
қияти зиёде дошта, ҳаргиз ҳамчун модел қобили қабул 
шуда наметавонистанд. Зеро. Тоҷикистон ҳини ба даст. 

овардани истиқлол на монанди Қувайт захираи беин- 
тиҳои нафтӣ дошту на монанди Сингапур бандарҳо ва 
бонкҳои байналмилалӣ, на мисли Исроил аз дастгирии 
давлати абарқудрате бархурдор буд. Чунин тарзи ан- 
дешаронӣ ва хулосагирӣ ба ҷуз нишонаи бемасъулия- 
тӣ, авомфиребӣ ва шахси тасодуфӣ будани Шодмон 
Юсуф дар саҳнаи сиёсат чизе беш набуд. 

- Сиёсати моҷарохоҳонаи Шодмон Юсуф, қонунши- 
каниҳои рӯзафзуни ӯ табиист, ки мардумро ба тааҷҷуб 
нагузошта намемонд. Махсусан, ҷонибдории ғуломонаи 
ӯ аз бунёдгарони исломӣ ва билохира худро «фунда- 
менталист» эълон доштани ӯ боис гардид, ки иддае аз 
ашхоси фиребхӯрда оқибат ба иштибоҳи хеш сарфаҳм 
рафта, сари вақт худро аз дами партгоҳи хатарнок ра- 
ҳонида тавонистанд. Вале он гурӯҳе, ки аз ҳисоби ҳиз- 
би наҳзати ислом маишат дошт, дигар наметавонист 
худро ба осонӣ аз дасти ифротиёни Шодмон Юсуфу 
хоҷагонаш раҳо намоянд. 

Дар табаддулоти давлатие ки рӯзҳои 5--7 майи 
соли 1992 дар пойтахти ҷумҳуриамон ба амал омад, 
бешубҳа, нақши Шодмон Юсуф хеле бузург аст. Маҳз 
бинобар мавқеи ифротгаронаро ишғол намудани ӯ та- 
моми кӯшишҳои аз ҷониби ҳукумат ба эътидол овар- 
дани авзои ҷумҳурӣ ба нокомӣ дучор гардиданд. Шод- 
мон Юсуф яке аз ташаббускорони гаравгон гирифтани 
17 нафар намояндагони халқи Ҷумҳурӣ буда, бо ишти- 
роки фаъолонаи ӯ нақшаи ғасби КҚохи Президент ва 
биноҳои радио ва телевизион кашида шуд. Ӯ ва ҷони- 
шини ҳизбияш, профессор Раҳим Мусулмонқулов бор- 
ҳо таҳдид менамуданд, ки агар талабҳояшон ба хушӣ 
иҷро нашаванд, ҳатман даст ба силоҳ хоҳанд зад. 
Ҳаёт нишон дод, ки ин марди савдоию ифротӣ воқеан 
ҳам аз ҳеҷ гуна ҷинояту разолат сар наметобад. Баъди 
ба вуқӯъ пайвастани табаддулоти давлатӣ ӯ дар ҳам- 
дастӣ бо дигар сарварони балво қарор медиҳанд, ки 
якбора тамоми нуқтаҳои муҳими давлатиро ба даст 
гиранд. Бо ҳамин мақсад рӯзи 10 май бар хилофи со- 
зиш, гурӯҳҳои одамкуши майдони «Шаҳидон» таҳти 
роҳбарии Шодмон Юсуф ва Давлати Усмон ба нияти 
ба даст овардани иморати Қумитаи амнияти миллӣ ва ба 
қатл расондани кормандони он ба ин бино ҳамла овар- 
данд. ДРоҳбарияити ҚАМ аз фармондеҳии дивизияи 
201-и тирандозии Русия талаби кӯмак мекунад. Қумон- 
донии қӯшуни Русия маҳз аз лиҳози инсондӯстӣ сад- 

ди роҳи ҳуҷуми дастаҳои сарбозони қозӣ ва Шодмон 
Юсуф ба бинои Қумитаи амният мегарданд. Чунин 
ранг гирифтани вазъият Шодмон Юсуфро тамоман аз 
эътидол баровард ва ӯ аввалин маротиб аз тариқи те- 
левизион кӣ будани худро ба ҷаҳониён нишон дод. Вай 
шарм накарда, бо овози баланд таҳдид намуд, ки агар 
касе ба ӯ халал расонад, тамоми аҳолии русзабони 
ҷумҳуриро ба гаравгарони худ табдил медиҳад. Ӯ бори 
аввал ошкоро бо таҳдид эълон намуд, ки бо кишвар- 
ҳои беруна дар иртибот буда, дар сурати лозим донис- 
тан аз онҳо мадади низомӣ мепурсад. У дар чунин лаҳ- 
заҳое, ки аз шиддати шаҳди пирӯзӣ маст шуда буд, 
лаҳзае фикр намекард, ки садҳо ҳазор мардуми бечо- 
раи ғайритоҷик чӣ гуноҳ доранд, ки бояд гаравгон 
шаванд. 

Воқеан, дере нагузашта маълум гардид, ки Шодмон 
Юсуф на фақат дар сухан, балки дар амал низ аз раф- 
торҳои пасттарин худдорӣ намекардааст. Аз ин ҷост, 
ки моҳи июни соли 1992 ӯ бо гурӯҳи одамкушони кас- 
бӣ бинои Қумитаи Мудофиаи гражданиро забт наму- 
да, он ҷо созмони саркӯбгаре бо номи «Ситоди наҷоти 
Ватан» ташкил намуд. Баъд аз ин ӯ худро ҳокими мут- 
лақи Тоҷикистон тасаввур намуда, эълон дошт, ки «ман 
одами бисёр асабӣ (девонаавзоъ фаҳмидан зарур) 
ҳастам ва ҳар касе, ки ба гапам гӯш надиҳад, вайро 
мепарронам». Қаллабурони Шодмон Юсуфи демократ 
ва мулло Абдуғаффор бо амри саркардаашон ва бо 
мақсади воҳима андохтан дар байни мардуми Душан- 
бе хонандагони русзабони мактаби миёнаи рақами 
8-ро гаравгон гирифта, ба назди яке аз қисмҳои ҳарбии 
лашкари Русия бурда, таҳдид мекунанд, ки дар сура- 
ти ба онҳо ҳамкорӣ накардан, ин мактабиён ба қатл 
расонида хоҳанд шуд. Ҳамаи ин аъмоли ваҳшиёнаи Шод- 
мон Юсуф ва навкарони нашъаманду аз ақл мадҳуш- 
гаштаи ӯ боис гардид, ки қисме аз аҳолии русзабони 
Душанбе аз тарси ҷон Ҷумҳуриро тарк гуфта, бо тав- 
ри оммавӣ роҳи сафарро пеш гиранд. Дар натиҷаи гу- 
резогурези маҷбурӣ Ҷумҳуриро асосан мутахассисони 
кордону болаёқат тарк карданд, ки оқибат ба паст 
шудани сатҳи иқтисодиёту истеҳсолот, аз кор мондани 
бисёр корхонаҳои ҳаётан муҳим, бахусус дар пойтахт 
боис гардид. 

Тобистон ва тирамоҳи соли 1992 бошад, нуқтаи 
авҷи сиёҳкориҳои Шодмон Юсуф ва каллабурони «Си- 

тоди наҷоти Ватан»-и ӯ шуд. Дастаҳои сар то по му- 
саллаҳи ситод, ки он вақт дар байни мардум ба номи 
«ситоди ҷаллодони Ватан» шинохта шуда буд, дар 
"шаҳри Душанбе ва навоҳии Ҷумҳурӣ даст ба қатли 
саросарӣ заданд. Онҳо мухолифони ҳукумати лўӯхтак- 
монанди ба ном мусолиҳаи миллиро дастгир намуда, 
ба «Ситоди наҷоти Ватан» оварда, таҳти истинтоқу 
шиканҷаи гӯшношуниде қарор дода, бо ваҳшонияти 
зиёд ба қатл мерасонданд. Маҳз тавассути каллабу- 
рони ин ситод нақшаи аз байн бурдани Додситони 
кулли Ҷумҳурӣ, ҷавонмарди муборизу ватанпараст 
Нурулло Ҳувайдуллоев тарҳрезӣ ва ба иҷро расонида 
шуд. Таҳти роҳбарии бевоситаи Шодмон Юсуф навка- 
рони «Ситоди наҷоти Ватан» ба ноҳияҳои Вахшу Бох- 
тар, Қолхозободу Қумсангир, Қабодиёну Шаҳритус, 
Панҷу Ҷиликӯл, Ҳисору Шаҳринав лашкар кашида, 
дар ҳама ҷо аз худ харобиву куштор, бадбахтиву қаҳ- 
тӣ ва носозгориву гурезогурезиҳои маҷбуриро ба ву- 
ҷуд оварданд. Фақат як рӯзи 27 июн дар ноҳияи Вахш 
аз дасти ҷаллодони онҳо 364 нафар мардону ҷавонпи- 
сарони дар ҳукми гул ба шаҳодат расиданд. Дар да- 
воми як ҳафтаи бедодгарӣ дар ноҳияи Қабодиён аз 
дасти ҷаллодони Шодмон Юсуф 68 нафар ҳамватанони 
бегуноҳи мо аз ин дунё реҳлат карданд. Аъзои хонаво- 
даи маҷрӯҳи гурӯҳи якум Холмурод Мирзоалиев то 
тифлони яксолааш ба таври ваҳшиёна кушта шу- 
данд. 

«Ситоди наҷоти Ватан»-и Шодмон Юсуф акнун 
пурра ба дастгоҳи саркӯбгар дар дохили як давлати 
беҳукумату беҳокимият табдил ёфта буд. Мухолифини 
Шодмон Юсуф, бахусус коммунистон ва кӯлобиҳои со- 
кини пойтахт, аз ҷумлаи аввалини қурбониёни ин си- 
тод буданд. Онҳоро аз хонаҳояшон, кӯчаву бозор, ист- 
гоҳу вокзалҳо шикор карда, ба маҳбасхонаи «Ситоди 
наҷоти Ватан» меоварданд. Аксар вақт худи Шодмон 
Юсуф дар истинтоқу шиканҷа намудани онҳо иштирок 
мекард. Ашхоси дастгиршуда баъди шиканҷаи зиёд ва 
таҳқир ба қатл расонида, ба таври оммавӣ дар чуқу- 
.риҳо гӯронида ё ба заҳбуру каналҳо партофта мешу- 
данд. 

Муовини раиси Қомиҷроияи собиқ вилояти Кӯлоб 
Сайфиддин Сангов, олими шинохтаи тоҷик Нуралӣ 
Гадоев, намояндаи халқ Мавлон Олимов, сарояндаи 
маҳбуб ва фавқулодда боистеъдод ҚКҚароматуллоҳи 

Қурбон, судяи суди халқии ноҳияи Роҳи Оҳан Саидак- 
бар Шарифов, яке аз шахсиятҳои машҳур, корманди 
шоистаи Инспекцияи давлатии автомобилӣ Мулло Ну- 
ров ва боз ҳазорони дигар маҳз ба «ҷурми» мансубия- 
ташон ба вилоятҳои Қӯлобу Ленинобод ё «иллати» 
коммунист будан аз дасти навкарони Шодмон Юсуф 
шаҳид шуданд. Дар минтақаи Қӯрғонтеппа бошад, ба 
ҳамаи амалиётҳои қатли ом дастнишондагони Шодмон 
Юсуф -- намояндаи ҳизби демократ Абдусаттори 
Тоҳир, намояндаи ҳизби наҳзати ислом Алибек Сатто- 
ров ва яке аз роҳбарони ҳамонвақтаи «Растохез» Азиз 
Хошоков роҳбарӣ менамуданд. «Ситоди наҷоти Ватан»-и 
Шодмон Юсуф чунон ки маълум аст, бо баъзе киш- 
варҳои ҳамсоя низ дар иртибот буда, бевосита аз он- 
ҳо кӯмаки моддӣ ва машварат мегирифт. 

Табиист, ки ин ҳама аъмоли нанговар ва зиддиинсо- 
нӣ наметавонист нафрати мардумро алайҳи ин чеҳраи 
манҳус, ғаддор ва бадкирдор ба вуҷуд наорад. Мавҷи 
хашми мардум ва эътирозҳои оммавӣ боис гардид, ки 
ҳукумати дастнишондаи Шодмон Юсуфу Акбар Тӯра- 
ҷонзода сукут кард ва онҳо шармандавор рӯ ба гурез 
ниҳоданд. 

Шодмон Юсуфи нафратзада, ки сабабгори асосии: 
бадбахтиву гуреза гардидани даҳҳо ҳазор ҳамватано- 
ни русзабони мо шуда буд, баъди сукути нангин, берӯё- 
на боз худро ба оғӯши Русия андохта, дар паноҳи он- 
ҳо ба тӯҳмату таҳқири халқи худ пардохт. Вай аз он 
маблағи ба яғмо бурдааш барои худ манзили барҳаво 
харида, домони дасисакориро васеъ намуд. Ӯ аз ғояти 
хашму кин ба ҳадде расида буд, ки ҳатто аз инкор на- 
мудани миллати тоҷик рӯй натофт. Дар яке аз мусо- 
ҳибаҳои худ бо хабарнигори рӯзномаи « Независи- 
мая газета» иброз дошт, ки «Тоҷик ном миллате вуҷуд 
надорад». Ба қавли ӯ ҳамаи онҳое, ки аз вай рӯ тоф- 
та, лаънату нафринаш мехонанд, ба миллати тоҷик 
мансуб нестанд. Бале, ин аст ҷаҳонбинӣ ва мафкураи 
номзади илм, атеисту фундаменталист... Шодмон Юсу- 
фи «гумгашта». 

Найрангбози дигари саҳнаи сиёсат, муовини раиси: 
ҳизби наҳзати ислом Давлати Усмон дар ҳаёти сиёсии 
Ҷумҳурӣ нақши дуюминдараҷа дошт, ки баъзан аз 
нақши якумин ҳам мегузашт. 

Ӯ марди миёнақад ва камгуфтор, тарҳи рӯи сафед- 
чарангаш одамеро мемонад, ки гӯё касеро озор намеди- 

ҳад ва ба вай ҷиддан бовар кардан ҳам мумкин аст. 
Дуруст аст, кибо сабаби қиёфаи оддӣ ва  назар- 
ногир доштанаш ҳангоми тақсими мансаб аз рӯи қоида 
вазифаи муовиниро соҳиб гардид. 

Ба дӯши муовини раиси ҳизби наҳзати исломии 
Тоҷикистон собиқ муовини сарвазири ҳукумати ба ном 
муросои миллӣ Д. Усмон дар маркази вилояти Тах- 
хори кишвари  Афғонистон--шаҳри Толиқон ҳангоми 
тақсими мансаб дар «ҳукумат»-и фирориёни тоҷик боз 
ҳам вазифаи дуюминдараҷа афтод. Ана дар ҳамин лаҳ- 
за ин қарор ба иззати нафси Давлати Усмон расид ва 
ӯ ҳилаеро ба кор бурд, ки касе аз наздиконаш инти- 
зор набуд. Ин ҳилагарии Давлат он аст, ки бо молу 
мулки «давлат» ва намояндагие, ки халтаи 67-килоии 
рубл ва арз (валюта) дошт, аз он ҷо ҳам номардона 
гурехт. Вай бо он ҳолате, ки вазифаи асосӣ ба дасти 
мулло Саидабдуллои Нурӣ гузашт, ба ҳеҷ ваҷҳ муро- 
со карда наметавонист. 

Таҷрибаи хазинадуздии Давлат Усмон кайҳо боз 
маълум буд. Баъди он ки Давлат ҳанӯз дар Тоҷикистон 
муовини сарвазир таъин шуд, дар Душанбе бошишго- 
ҳеро бар ивази 2.300 доллар харидорӣ карда буд. 
Дуруст, ки ин нишемангоҳ ба номи худаш номнавис 
нашуд. Қим-кадом як Нуриддин Шарифовро ёфту (ал- 
батта, ин шахси боэътимодаш буд) хонаро ба номи 
он гузаронд. 

Одамоне, ки аз амалиёти Давлати Усмон огоҳ ҳас- 
танд, ҳама гувоҳӣ медиҳанд, ки ӯ ҳанӯз рӯзҳои баҳо- 
рони соли 1992, вақте ки дар майдони Шаҳидон мар- 
думи гумроҳшуда ба «инқилоби исломӣ» ҷамъ омада 
буданд, сарвати зиёде ғун кард. Қисми асосии мабла- 
ғи «Шаҳидон». аллакай ҳамон вақт ба ҷайби Давлати 
Усмон мерехт. 

Сарчашмаи таҷрибаи Давлат ҳанӯз хеле барвақт, 
то ба саргаҳи сиёсат дохил шуданаш аз вилояти Қӯр- 
ғонтеппа об мехӯрад. Ҳамон вақт Д. Усмон дар дегхо- 
наи бухор кор мекард ва дар бозор нон мефурӯхт, ҳар- 
чанд ки маълумоти олӣ дошт ва метавонист мувофиқи 
ихтисосаш кори дилхоҳе пайдо намояд. Соли 1981 ӯ 
шӯъбаи ғоибонаи факултаи ҳуқуқшиносии Донишгоҳи 
Давлатии Тоҷикистонро хатм намуда буд. 

Баъдтар ҳангоми дигаргуниҳои иқтисодӣ Д. Усмон 
мушовир--ҳуқуқшиноси базаи пахтаи Душанбе шуд. 
Қорҳои бартерӣ ба ӯ имконият доданд, ки аз фурӯши 

нон ба харидуфурӯши автомашинаҳо ва радиотехника- 
ҳои хориҷӣ гузарад. Агар инқилоб намебуд, ҳамин тавр 
зиндагӣ ба сар мебурд. Бо тарғиби рафиқаш мулло 
Абдулло оқибат Д. Усмон ба сиёсат бархӯрд ва худро 
дар ҷомаи доҳӣ тасаввур карду ғайриихтиёр ба кунҷе 
ғелид. 

Алъон вазифае, ки дар хоки Афғонистон ба дӯшаш 
вогузор карда шудааст, боз ҳам бо маблағ ва ба хиз- 
мати пулисӣ бархӯрд мекунад. Хазинадори доҳиҳои 
фирориён аст ва бо ин пул садди мустаҳкаме барои 
баргаштани гурезаҳо ба ватани аслиашон сохтааст. 
Ҳангоме ки дар Қампи (лагери) Сахӣ баромад карда 
изҳор дошт, ки бояд мусаллаҳ шуд, зеро ба ҷои зист, 
яъне ватан ҳамчун ғолиб бояд дохил гашт, барои ҳам- 
кори маблағи зиёде ваъда кард. 

Вақте дид, ки ин корро ҳамин тавр наметавон ба 
андом расонд, роҳи дигареро пеш гирифт. Ба ҳаммас- 
лакаш, собиқ корманди ВҚД-и Ҷумҳурии Тоҷикистон 
Н. Тошев фармуд, то ду-се нафари саркашҳоро пар- 
ронад. Ҷаллод бидуни таваққуф ин фармонро ба иҷро 
расонд. 

Худи Д. Усмон ба мусофират барвақт тайёрӣ ме- 
дид. Муовини сарвазир паспорти дипломатиро барои 
худ ҳам таҳия кард. Дуруст аст, ки номи хонаводаги- 
ашро чун дар арафаи инқилоб Давлати Усмон қалам- 
дод намуд. Мувофиқи паспорт -- Исмонов Давлат 
Муҳиддинович, соли таваллудаш 1958, мутаваллиди 
ноҳияи Қубодиёни Ҷумҳурии Тоҷикистон. 

Ба ӯ монанд саркардаҳои мухолифини имрӯз мехо- 
ҳанд аҳли оламро гумроҳ созанд. Чунин вонамуд ме- 
кунанд, ки онҳо ҷабрдидаанд ва хеле азият мекашанд. 
Дар асл бошад, ин тавр нест. Ҳатто як тори мӯи ин 
саркардаҳо кам нашудааст. Онҳо серу пуранд ва зин- 
дагиашон ҳам хеле хуб мегузарад. Онҳо мошин до- 
ранд, соҳиби хонаю ҷой ҳастанд. Риёкорони сиёсиро 
марги даҳҳо ҳазор ҳамдиёронашон қонеъ накард. Он- 
ҳо тайёранд барои мақсадҳои нопокашон боз хуни ҳа- 
зорон тоҷики дигарро бирезанд. Д. Усмонро дар ин роҳ 
онҳое кӯмак мекунанд, ки тӯли 15 сол барои бунёди 
давлати исломӣ дар хоки Тоҷикистон мубориза ме- 
бурданд. Баъд, вақте ки тамоми нақшаҳои иғвогари- 
ашон барбод рафтанд, ҳамаашон аз ҷумҳурӣ гурехтанд, 
албатта на бо дастони холӣ. Имрӯз барояшон ҳамаи 
ашёи рӯзгузаронӣ муҳайёст. Аммо ба мардуми оддии 

то ба фирор гузошта, деҳқони оддие, ки алҳол бо ка- 
«офати кадом як дасисакор он тарафи дарёи Панҷ дар 
«Афғонистон умр ба сар мебарад, азоби ғарибӣ хеле 
тарон аст. 

Д. Усмону шариконаш дар хоки Афғонистон ба ту- 
«файли ҳамин деҳқонони қашшоқ арзи вуҷуд мекунанд. 
Ва аз ҳисоби ёрии башардӯстона, ки барои фирориён 
тешбинӣ шудааст, ин саркадаҳо беҳбудии худашонро 
таъмин менамоянд. Аз ҳисоби гурезаҳо дастаҳои ҷангӣ 
таъсис мешаванд. Фирориёнро дар корҳои шахсӣ ва 
хоҷагӣ низ кор мефармоянд. 

Д. Усмон ба сарвари дастаҳои ҷангӣ ашхоси ба ху- 
даш монандро таъин мекунад. Вақте ки «сарлашкар» 
дар мақоми муовини раиси ҲНИТ аст, албатта дигар 
қумондонҳо низ мавқеи муносиби динӣ доранд, яъне 
ҳамаашон мулло ҳастанд: мулло Абдураҳим, мулло 
Абдуғаффор, мулло Маҳмадрасул ва дигарон. Дар ку- 
ҷо ва дар кадомин мамлакате дидан мумкин аст, ки 
сарварии дастаҳои ҷинояткорро аҳли тақво, масалан, 
попҳо ва ё роҳибон ташкил карда бошанд? Ин амал 
хилофи ҳама гуна таълимоти маҳзабӣ аст. 

Барои мухолифини тоҷик бошад, ин ба ҳукми қо- 
нун даромадааст. Муллоҳои дирӯза китобҳои муқад- 
дасро як сӯ гузошта, ба ханҷару туфанг даст задаанд. 
Ҳикмати баландпояи мазҳабӣ, ки ҳамеша «қатл накун» 
мегӯяд, барои ин турфа одамон бегона аст ва онҳо хи- 
лофи ин амр қатлу ғорат мекунанд. Ин амалҳоро чӣ 
туна метавон фаҳмид? 

Ҳамин Д. Усмон буд, ки по ба пои қозикалон рафта 
даъво дошт, ки Тоҷикистонро давлати демократӣ ме- 
бинад, на исломӣ. Дар амал бошад, мансабҳо ба дас- 
ти пешвоёни ҲНИТ, ки аксарашон ваҳҳобӣ буданд, 
мегузашт. Вақташ расиду ҳар яки онҳо ба сари 
дастаҳои мусаллаҳ омаданд. Аз ин ҷо чунин бармеояд, 
жи сарварону доҳиёни мухолифин дурӯя ва мунофиқ 
будаанд ва башараи асосии худро то он вақт дар зери 
тиқоби найрангу риё пинҳон медоштаанд. Имрӯз, вақ- 
те лозим омад, чеҳраи аслии худро боз карданд. 


"ШЕ БЕ 


Акнун нахустин рӯзҳои фаъолияти Раҳмон Набиев- 
фо ҳамчун Раиси Ҷумҳури Тоҷикистон ба ёд меорем. 
Пӯшида нест, ки ҳанӯз дар давраи тайёрӣ ба инти- 
жоботи Раиси Ҷумҳур, вақти мулоқот бо интихобку- 

нандагон мардум аз хусуси таъмини орду нон бо таш- 
виш сухан меронданд. Ҳамаро камбуди орду нон ба 
даҳшат оварда буд. Бинобар ин, барои андаке бошад. 
ҳам, рӯи дастархони заҳматкашонро аз нон пур кар- 
дан фармони нахустини Раиси Ҷумҳур дар бораи тақ- 
сими орд баромад, ки он аз тарафи мардум хеле са- 
мимона пазируфта шуд. Мактубҳои самимие, ки нис- 
бати ин фармон ба ҳукумат меомаданд, гувоҳи онанд. 

Рости гап, ман ҳанӯз пеш аз савганди садоқати пре- 
зидентӣ ёд кардан ба Раҳмон Набиевич талқин менаму- 
дам, ки баъди расман ба фаъолият шурӯъ карданамон 
нахустин фармон бояд дар хусуси таъмини орд бошад. 
Зеро нағз медонам, ки дар суфраи халқи мо агар як. 
каф орд бошад, занони ҳунарманд аз он сад хел таом 
мепазанду шиками кӯдаконашонро сер мекунанд. Инро» 
ман аз таҷрибаи модари меҳрубонам медонам. 

Ҳамон вақт мутобиқи маълумоти дар дасти ман бу- 
да дар Ҷумҳурӣ орд ва маҳсулоти ғаллагӣ аз рӯи меъ- 
ёри муайяншуда мавҷуд буд. 

Инчунин боиси хурсандӣ буд, ки хоҷагиҳои Ҷумҳу- 
рӣ ғалладонаро бештар кишт карданианд ва ин ҳам 
ба нафъи кор аст. Одамон дар заминҳои наздиҳавлигӣ 
низ ғалла киштаанд. Осёбу ҷувозҳои бобоӣ эҳё меша- 
ванд. Баъди соли нав бошад, тақсими ордро ба аҳолӣ 
мо ба зиммаи комиҷроияҳои навоҳию вилоятҳо вогузор 
кардем. Онҳо шумораи аҳолиро ба назар гирифта, орд- 
ро баробар тақсим мекунанд. Пештар ин корро вазора- 
ти савдо ба субут мерасонд. Аз рӯи маълумоти даст- 
гоҳи Раиси Ҷумҳур баъзе коркунони савдо дар ин. 
масъалаи муҳим ба манфиати хеш ғирромбозӣ мена- 
муданд. 

Фақат ба мақомоти маъмурӣ, шӯроҳо лозим буд, ки 
назоратро аз рӯи тақсимоти орд дар маҳаллаҳо пурзӯр 
намоянд. Ман шахсан бо имзои худ дар ин хусус ба 
комиҷроияҳои навоҳию вилоятӣ барқияҳои ҳукуматӣ» 
фиристодам. Мехостам, ки орди мавҷуда ба дасти ҳан- 
нотону қаллобон наафтад. 

Дастури Раиси Ҷумҳур дар бораи бо озуқаворӣ беҳ- 
тар таъмин намудани сокинони Душанбе ҳам дар шаҳ- 
ру ноҳияҳо мавриди дастгирӣ қарор гирифт. Чун дар: 
собиқ ташкил намудани ярмаркаҳои фурӯши маҳсуло- 
ти кишоварзӣ дар Душанбе оғоз гардид. Таъминоти аҳо- 
лӣ бо орд ва равған ҳам беҳтар шуд. Пеш дар як рӯз ба. 
шаҳри Дуњтаибе ба ҷои 114 тонна равғани пахта аз ви- 

лоятҳо 60 -- 70 тонна равған мегирифтем. Ҳоло бошад, 
рӯзе то 220 тонна равғани пахта мегирифтагӣ шудем. 
ниҳоди маро қабул намуд ва тибқи он ба органҳои дахл- 
дор дастури мушаххас дод. 

Маълумоти воридшуда моро ба чунин кор маҷбур 
сохт. Масалан, якчанд сол пеш ташкилёбии фирмаи 
«Нури нав» дар пойтахт ҳодисаи хуше буд, зеро роҳба- 
рони он ваъда доданд, ки маҳсулоти хоҷагии қишлоқ- 
ро ба мардум бо нархи арзон мефурӯшанд. Бо гузашти 
вақт маълум гардид, ки корчаллонҳои ин ширкат на тан- 
ҳо вазифаашонро иҷро намекунанд, балки маҳсулота- 
шонро бо нархи гарон мефурӯшанд. Зимни як санҷише, 
ки бо амри худам кормандони умури тафтишот дар ҳа- 
мин ширкат гузарониданд, ба миқдори 5 ҳазор ҷуфт 
калӯш, теъдоди зиёди телевизор ва яхдонҳои пинҳон- 
кардаро кашф намуданд. 

Чанде пеш дар фурудгоҳи пойтахт аз дасти ҳанно- 
тон зиёда аз І миллион қуттӣ сигор гирифта шуд, ки 
онро бе ҳуҷҷати расмӣ аз Ҷумҳурӣ бароварданӣ буда- 
анд. Ин бесарусомониҳо қариб дар тамоми соҳаҳо ба 
чашм мерасанд. Бо чунин бесарусомонӣ на танҳо аҳо- 
лии пойтахт, балки як ноҳияи хурди Ҷумҳуриро ҳам бо 
маводи зарурӣ таъмин кардан мушкил буд. Биноан 
фармони фавқуззикри Раиси Ҷумҳур айни муддао буд. 
Инчунин дастури Раҳмон Набиев дар бораи 40 фоиз 
ихтисор кардани кормандони дастгоҳи Раиси Ҷумҳур 
аз ҷониби сокинони Ҷумҳурӣ хуб пазируфта шуд. 

Бо супориши махсуси Раиси Ҷумҳур ман аз рӯзҳои 
аввали фаъолияти худ ҳамчун ноиби Раиси Ҷумҳур ба 
тартиб додани Барномаи раҳоӣ додани кишвар аз вазъи 
бӯҳрони умумӣ машғул мешудам. Ҳар рӯз ба коргоҳам 
иқтисодчиён, ҷомеашиносон, соҳибкорон, роҳбарони кор- 
хонаю муассисаҳо, вазирон, таърихшиносон, собиқадо- 
рони меҳнат меомаданд. Мо, кормандони масъул ва та- 
моми дастгоҳи Президент, то нимаҳои шаб машғули 
кор будем, бо роҳбарони кишварҳои ҳамсоя ва хориҷӣ 
дар тамос мешудем, андеша менамудем маслиҳат ме- 
кардем, ки Тоҷикистони соҳибистиқлолро чӣ тавр ба 
шоҳроҳи сарватмандӣ ва фаровонӣ ҳидоят намоем... 
Дӯстони хориҷиамон аз истиқлолияти мо хурсанд бу- 
данд, дар муддати кӯтоҳтарин зиёда аз сад давлат То- 
ҷикистонро шинохта буд. 

Вале дар айни замон Шодмон Юсуф, ки ба вай 
мансаби президентӣ нарасида буд, ҳар гуна иғвогари- 

туре «ухе, ТАРБУЗ АР 
ТОЗТАТТСУТУСОЕНИЕТИ Рл 


ҳо ташкил карда, ба муқобили ҳукумати ҷавони соҳиб- 


истиқлол бо силоҳ таҳдид менамуд. 

Рӯзи 12 январи соли 1992 ҳизби наҳзати ислом, де- 
мократҳои қалбакӣ ва дигар ҷонибдорони онҳо дар яке 
аз майдонҳои марказии шаҳри Қӯрғонтеппа гирдиҳа- 
моии ғайриқонунии худро ташкил намуданд. Тавре ки 
ман иттилоъ ёфтам, роҳбарони вилоят ба сардори ми- 
лисаи вилоят Д. Маҳрамов фармуданд, ки дар хусуси 
хушӣ ба хушӣ пароканда намудани ин гирдиҳамоӣ чо- 
раҷӯӣ кунад. Вале сарқумондони милисаҳои вилоят 
дар иҷрои ин супориши ҳукуматдорон ягон ташаббус 
нишон надод. Зеро аллакай Д. Маҳрамов ва иддаи 
зиёди афсарону милисаҳои қатории ӯ ба узвияти ҳиз- 
би наҳзати ислом шомил шуда, муридони хоклеси 
Саидашраф, Мулло Абдуллои Нурӣ гардидаанд ва сао- 
дати дуҷаҳонии худро дар муридии ин бетавфиқон ме- 
диданд. 

Баъди панҷ рӯз, яъне 18 январ боз ҳамон ташкил- 
кунандагон дар ҳамон ҷо гирдиҳамоии серодамтару пур- 
ғавғотаре барпо намуданд, ки дар он сархатиби масо- 
ҷиди вилоят, домулло Саидашраф дуру дароз ва мутан- 
тан сухан ронда, ба сураю оёт ва ҳадис истинод карда, 
ҳукумати Президент Раҳмон Набиевро барои бо орд 
таъмин накардани халқ танқид кард. 

Яке аз нотиқони доимии митинг Азизи Хошок пеши 
микрофон гулӯ медарронду аз зери нохун чирк кофта, 
камбудиҳои Раиси Ҷумҳур ва командаи ӯро ҷустуҷӯ ме- 
намуд. Ӯ гаштаю баргашта афсӯс мехӯрд, ки Давлати 
Худоназар Раиси Ҷумҳур интихоб нашуд, вагарна вазъ- 
ияти ҷумҳурӣ якбора хуб мешуд. 

Ин ғнотиқи зархарид шӯъбаи форсии Донишгоҳи 
давлатии Тоҷикистонро бо роҳи ошнобозӣ хатм намуда, 
боз бо ҳамон роҳи макру фиреб ду-се бор пайи ҳам ба 
кишвари Афғонистон рафта, бо савдогарию баққолӣ пу- 
лу пайсаи фаровоне ёфт, якчанд адад мошини «Волга 
ГАЗ-24»-ро фурӯхта, ҳавлӣ сохт, «Жигули»-ҳои нав ха- 
рид, хулоса хеле пулдору молдор шуд. Ҳол он ки ягон: 
бор ҳам холисона андеша намекард, ки дар байни ша- 
рикдарсони донишгоҳиаш бисёр толибилмони аз ӯ бо- 
маърифаттар ва аз ҳар ҷиҳат хушсаводтар буданд, ва- 
ле онҳо ягон бор ҳам мисли вай ба хориҷа нарафтанду 
«Волга»-саворӣ карда натавонистанд. Лекин ҳоло дар. 
митинги серодам сафсатафурӯшӣ менамуд, каллаи ода- 
мони оддиро гаранг мекард, ки чаро Раҳмон Набиев ӯ, 

ЭР ча? 


яъне Азизи Хошокро вазири фарҳанг, ё вазири маориф 
ва ё ҳеҷ набошад, сармуҳаррири рӯзномаи «Садои мар- 
дум» таъин намекунад, ки барои халқ чӣ тавр хизмат 
намуданро нишон диҳад! 

Азизи Хошоки бемансаб ба ҳамин ранг худаш гап 
мезаду ба қаламкашони наҳзатӣ ва  демократма- 
обони вилоят Аҷамӣ, Сиёвуш, Сатторӣ як-як су- 
хан медоду бар зидди ҳукумат мағалбозори иғ- 
вою тӯҳматро метафсонд. 

Дар ин митинг сардабири ҳамонвақтаи нашрияи ҳиз- 
би наҳзати исломии ҷумҳурӣ, рӯзномаи «Минбари ис- 
лом» Хоҷӣ Саидабдуллои Нурӣ (ҳоло ӯ раиси «ҳуку- 
мат»-и фирориёни тоҷик дар Толиқони Афғонистон аст) 
ва раиси ҳизби демократи Тоҷикистон Шодмон Юсуф . 
низ иштирок доштанд. Онҳо махсус ҳоло сухан наме- 
гуфтанду интизори он буданд, ки тӯдаҳои гумроҳ ва 
фиребхӯрда бисёртар ҷамъ шаванд, то аз «дурру гавҳа- 
ри» ёвафурӯшиҳои онон мардуми ҳарчи бештаре бар- 
хурдор гарданд. 

Ана бо ҳамин мақсад Шодмон Юсуф хеле дер ба 
суханронӣ баромад, ба истилоҳ сомеъон хеле ташнаи 
ҳарфҳои вай шуда буданд. Варсоқиҳои вайро ҳеҷ кас 
нафаҳмид ва табиист, ки ба ёди касе ҳам намонд, ба 
ҷуз як ҷумлаи иғвогаронаи ӯ, ки аз он бӯи хун меомад: 
«Агар ҳукумат талабҳои моро қонеъ накунад, неруҳои 
демократӣ ба даст силоҳ мегиранд!». Як кас намегӯяд, 
ки эй бандаи худо, худи ту кистӣ ва дар назди халқу 
ҳукумат чӣ хизмате кардаӣ, ки акнун ҳукумат талабҳои 
туро бояд қонеъ гардонад? Охир сардори давлат, Раиси 
Ҷумҳур дар Сессияи Шӯрои Олӣ возеҳу равшан изҳор 
намуд, ки бо ҳамаи ҳизбҳои сиёсӣ ва ҳаракатҳо ҳамко- 
рӣ хоҳад кард, Ватани азизамон Тоҷикистонро бо меҳ- 
нати дастҷамъӣ обод хоҳем кард. Баъди изҳори ин су- 
ханон боз чӣ мехоҳед? Агар худатро фарзанди ҳамин 
сбу хок ҳисоб намоӣ, заррае виҷдону имон дошта бошӣ, 
дилат ба ҳамин Ватан месӯхта бошад, бо шариконат, 
ки ҳар яке худро «донишмандони аллома» ва «файла- 
суфони фарзона» меҳисобанд, сари маслиҳат бишин ва 
Барномаи ободонии Тоҷикистонро мураттаб намою ба 
ҳукумат пешниҳод бикун ва ё дар рӯзномаи «Адолат»-и 
ҳизбат интишор бидеҳ. Агар дар ин барномаат фикрҳои 
бикр ва пешниҳодҳои муҳим бошанду ба дарди мардум 
хӯранд, ҳама ба ту ва «авлиё»-ҳои гирду атрофат аҳ- 
«сану офарин мехонанд... 

МУЛО САООФ оро, 


Хабари ин гирдиҳамоӣ дар рӯзномаҳои ҷумҳурӣ чоп 
гашта, ҳамон ҳарфҳои хунолуди Ш. Юсуф низ дар но- 
хунак ва ба шакли иқтибос оварда шуда буданд. 

Сипас рӯзноманигорон бо шубҳа аз Ш. Юсуф суол 
кардаанд, ки оё он суханонро шумо гуфта будед ва дар 
сурате ки гуфта бошед, магар ин моро ба ҷанги граж- 
данӣ даъват намекунад? 

-- «Бале, дар он гирдиҳамоии шаҳри Қӯрғонтеппа 
ман чунин харфҳоро ба забон овардаам, -- ҷавоб дода- 
аст Ш. Юсуф ва илова намудааст.--Боз такрор менамо- 
ям, ки агар ҳукумат талабҳои қатъии неруҳои демо- 
кратиро ба зудтарин фурсат қонеъ нагардонад, мо ба 
даст силоҳ мегирем!». Ҷанги гражданӣ шаваду наша- 
вад, мо ба ин кор надорем». 

Чунин аст изҳороти раиси ҳизби демократ Ш. Юсуф, 
ки баъди мутолиаи он ҳар каси андак хушманд беихти- 
ёр ба андеша фурӯ меравад. Наход роҳи ҳалли чунин 
муқовимату мавқеи оштинопазирии демократҳо фақат 
хунрезӣ бошаду чун воқеаҳои февралӣ хуни ноҳақ рех- 
та шавад. Воқеаҳои минбаъда нишон доданд, ки киҳо 
сабабгори хунрезӣ будаанд. Ш. Юсуф «Ситоди наҷоти 
Ватан»-ро ташкил намуда, ҳаққонияти суханони хуно- 
луди дар гирдиҳамоии 18 январи шаҳри Қӯрғонтеппа 
гуфтаашро исбот кард ва ба муқобили ҳукумат ва хал- 
қи бегуноҳ бо тӯдаҳои ҷаллодони худ силоҳ гирифт, 
бисёр хунҳо рехт, ғоратгариҳо кард, ҷинояткор гардид. 

Дар сурате, ки сарвари давлат тамоми ҳизбҳои си- 
ёсӣ ва ҳаракатҳоро ба ҳамкорӣ, ваҳдат, муттаҳидӣ ва 
ягонагӣ даъват намуд, намояндагони роҳбарикунандаи 
нерӯҳои демократӣ борҳо ошкоро изҳор доштанд, ки 
нисбат ба роҳбарияти ҳозира дар оппозитсия қарор до- 
ранд ва бо онҳо ҳамкорӣ карданӣ нестанд. 

Раиси Шӯрои Олии Ҷумҳурии Тоҷикистон С. Кен- 
ҷаев 24 январи соли 1992 тайи гуфтугӯи мустақими те- 
левизионӣ иброз дошт, ки сарварони ҳизби демократ 
ба мулоқоте, ки дар Раёсати Шӯрои Олӣ бо намоянда- 
гони аҳзоби сиёсӣ ва созмонҳо доир гардид, даъват шу- 
да бошанд ҳам, мутаассифона аз иштирок сар печи- 
данд. 

Ш. Юсуф дар як суханронии худ ба оҳанги ултима- 
тумӣ «мо роҳҳои сиёсиро пешниҳод кардем, мӯҳлат ҳам 
додем», гуфтааст. Ӯ барои ба ин оҳанг бо ҳукумат гап 
задан шарм ҳам накардааст ва яке аз роҳҳои сиёсии 
пешниҳодкардаи ӯ ин буд, ки парлумони ҳозираи Тоҷи- 

кистон пароканда карда шавад. Ҷои тааҷҷубу таассуф 
буд, ки ӯ худро олими файласуф тарошида, зиддиқону- 
нӣ ва беасос будани ин пешниҳодро намедонад. Ба ҳеҷ 
кас пинҳон нест, ки усулҳои пароканда кардани пар- 
лумон алҳол дар ягон санади қонунии мо, аз ҷумла дар 
Қонуни асосӣ ҳам зикр нагардидааст. Ин кор ҳатто дар 
ихтиёри Раиси Ҷумҳур ҳам нест. Танҳо ҳаминаш рав- 
шан аст, ки агар интихобкунандагони ин ё он ҳавза аз 
фаъолияти вакили худ норозӣ бошанд, метавонанд ӯро 
бозхост намоянд... 

Агарчи воқеаҳои хунини феврали соли 1990 оғози 
тахрибкориҳои ҳизби наҳзати исломи Тоҷикистон ва ша- 
рикони растохезию демократи онҳо дар роҳи ба даст 
овардани қудрати давлатӣ буда, митингбозиҳои август- 
сентябри соли 199] тамрини асосӣ ба сӯи ин ҳадафи 
ҷинояткорона ҳисоб гардад, митингҳои 12 ва 18 январи 
соли 1992-и шаҳри Қӯрғонтеппа тайёрии охирин ва сан- 
ҷиши аслиҳаи ҷангии ин қувваҳои сиёҳкор қабл аз та- 
баддулоти ҳарбии майдони Шаҳидон мебошанд. 

Чи тавре ки маълум аст, баъзе роҳбарони ҳизби де- 
мократи Тоҷикистон, ки аз ҷумлаи аввалин таъсисгаро- 
ни он ҳисоб мешуданд, иғвогариҳо, дасисабозиҳо, ман- 
сабхоҳии Шодмон Юсуфро дарк намуда, оқибат ин 
ҳизбро расман тарк карданд. Ба ин амали онҳо хусу- 
сан изҳороти раиси ҳизби демократ, ки аз 16 феврали 
соли 1992 ба воситаи радиои «Садои Амрико» ба за- 
бони форсӣ садо дода буд, такони бештаре додааст. 
Мана, он изҳороти «пешвои миллат»: 


Ш. Юсуф раиси ҳизби демократи Тоҷикистон 
мегӯяд, ки «Раҳмон Набиев ва парламент, ки ак- 
сарияти аъзои онро коммунистон ташкил меди- 
ҳанд, аслан намедонанд, ки ислоҳоти иқтисодӣ 
чист?» 

Ба гуфтаи Юсуфов «сиёсати Набиев марду- 
ми бенавои Тоҷикистонро бенавотар месозад». 
Аммо вай ба ин ақидаи мардум, ки боздиди 


Бейкар -- котиби давлатии Америка вазъиятро 
дар Тоҷикистон ислоҳ хоҳад кард, розӣ намебо- 
шад. 


Юсуфов айнан чунин мегӯяд: 

Агар Бейкар аз ин режими ҷинояткор пуш- 
тибонӣ карда ва бо он ҳамкорӣ намояд, сиёсати 
Америка дар ин кишвар оянда нахоҳад дошт». 

Юсуфов хотирнишон месозад, ки «Ҳамаи киш- 
варҳои исломӣ кӯшиш доранд, ки ҳизби наҳзати 
исломиро ба тарафи худ ҷалб намоянд, ки кӯ- 
макҳои молии онҳо меафзояд. Аммо ИМА дар бо- 
раи ҳизби демократии Тоҷикистон фикру му- 
лоҳизае накардааст, дар ҳоле, ки чунин чизе 
на танҳо ба ҳизби демократии Тоҷикистон, бал- 
ки ба ояндаи демократия дар Тоҷикистон кӯмак 
хоҳад кард». 

Юсуфов мегӯяд: 

«Бо ибрози мухолифати роҳбари мазҳа- 
бии аршади Тоҷикистон алайҳи ҳизби демокра- 
тӣ ин ҳизб дар мавқеияти мушкиле қарор ги- 
рифтааст. 

Агар демократҳои калонтарини ҷаҳон қув- 
ваи демократиро дар Тоҷикистон пуштибонию 
дастгирӣ нанамоянд, ҳизби исломӣ қавитарин 
қувва дар Тоҷикистон хоҳад шуд». 

Юсуфов мегӯяд: 

«Тоҷикистон ду роҳ дорад: ё мисли Қирғизис- 
тон роҳи демократиро дар пеш гирифтаю исло- 
ҳот ва инкишофи иқтисодиро рӯи кор меоварад 
ва ё як кишвари иртиҷоии исломӣ мешавад». 


Шахси мунофиқи дурӯя, иғвоангезу риёкор ҳамеша 
дар фикри худ устувор мемонад. Ин иддао аз ҳамин 
изҳороти мухтасаре, ки тавассути чунин дастгоҳи бузур- 
ги нашаротӣ баён намудааст, маълум мегардад. Ӯ кӯ- 
шиши беҳуда кардааст, ки Америка бо Тоҷикистон тар- 
ки муносибат намояд. 

Ононе, ки ҳизби демократи Тоҷикистонро тарк на- 
муданд, аъзоёни раёсати ҳамин ҳизб (яъне аъзоёни бю- 
рои сиёсӣ) Мирзо Самиев ва Абдулло Очилов буданд. 
Боре ман бо яке аз онҳо, ки ба ғайр аз вазифаҳои ҳиз- 
бӣ инчунин Президенти иттифоқи кооператорон ва со- 
ҳибкорон низ буд, яъне Мирзо Самиев мулоқот наму- 
дам. Мехостам, ки барои тартиб додани барномаи руш- 
ди иқтисодии кишвар фикру андешаҳои ин шахсро до- 
ниста гирам. Дар вақти сӯҳбати мо ҳанӯз ӯ аз хизби 
демократ хориҷ нашуда, узви раёсати он ҳисоб ме- 
ёфту аммо бо бисёр ақидаҳои «пешвои миллат» му- 
холиф буд, яъне як навъ давраи калавишҳои вай 
ҷараён дошт. 

Вазъияти таъминоти гӯшт каме ташвишовар буд. Ба 
ҷои 91 тонна дар як рӯз Душанбешаҳр ҳамагӣ то 50... 
тонна гӯшт мегирифт, ки ин хеле кам буд. Сабаби асо- 
сии нарасидани гӯшт, ин сари вақт ӯҳдадориҳои шарт-. 
номавиро иҷро накардани вилоятҳои ҳамонвақтаи Қӯ- 
лобу Қӯрғонтеппа буд. Далелҳо инро возеҳ месозанд. 
Ҳамон вақт вилояти Қӯрғонтепа ҳамагӣ 13 фоизи нақ- 
шаи солонаи супоридани гӯштро нисбати Душанбешаҳр 
иҷро кард. Вилояти Қӯлоб бошад, 47 фоизи нақшаи як- 


соларо иҷро кард. 

Масъалаи таъминоти дигар маҳсулоти хоҷагии қиш- 
лоқ низ то ҳол ба таври дилхоҳ ҳал нашуда буд. Но- 
ҳияҳои картошкапарвари Ғарму Ҷиргатолу Тоҷикобод 
ба аҳдашон вафо накарданд. 

Ҳар рӯзи ҷумъа, соати 7-и пагоҳӣ дар комиҷроияи 
шаҳр бо иштироки роҳбарони бозорҳою корхонаю таш- 
килетҳо маҷлис гузаронида мешуд, ки дар он ҳар роҳ- 
бар аз вазъияти таъминоти шаҳр маълумот медод. Ҳа- 
дафамон таъминоти пойтахтро ҳарчи зудтар беҳтар на- 
мудан буд, зеро оромии Ҷумҳурӣ аз бисёр ҷиҳат ба 
оромии пойтахт вобастагӣ дошт. 

Ман ҳам аз мушоҳидаҳои худ, ҳам аз маълумоти 
расмии дастгоҳи Раиси Ҷумҳур огоҳӣ доштам, ки вақт- 
ҳои охир вазъи таъминоти шаҳри Душанбе тоқатнопа.- 
зир гардидааст, бар замми он ки дар мағозаҳо қариб 
ҳеҷ чиз ёфт намешуд, боз қаллобию ҳаннотӣ ба авҷи 
аълояш расида буд. Қооперативҳое пайдо шуда буданд, 
ки аз беназоратии органҳои дахлдор истифода бурда, 
роҳи қаллобиро пеш гирифта буданд. Аз вазорату идо- 
раҳо маълумоти расмӣ мерасиданд, ки гӯё иҷрои нақ- 
шаҳо аз солҳои гузашта беҳтар мебошанд. Масалан, 
заводҳои равғану тамоку ва дигар корхенаҳои пейтахт 
маҳсулоташонро аз порсола зиёдтар мебароранд. Пас 
ҳамаи ин маҳсулот ба куҷо меравад? 

Баъди тафтишҳое, ки аз тарафи органҳои маъмурӣ 
ва дастгоҳи Президент гузарониданд, мо ба хулосае 
омадем, ки вазъиятро хеле беҳтар намудан мумкин аст, 
то ки он ба манфиати аҳли меҳнаткаш, оилаҳои сер- 
фарзанду камбизоат, маҷрӯҳон, нафақахӯрон, солхӯрда- 
гон, студентон бошад. Дар навбати аввал ман ба Раҳ- 
мон Набиев пешниҳод намудам, ки интизоми қатъӣ ҷо- 
рӣ карда, бар зидди тороҷгарони моликияти ҷамъиятӣ 
муборизаи беамон бурдан зарур аст. Раиси Ҷумхур пеш- 

Ин шермардон ағбаи Шаршар, ноҳияи Норак, деҳаҳои Қӯрғонтеппаю Қолхозобод- 
ро аз ғоратгарон озод намуда, дар ноҳияи Ғарм ба дастаҳои Ризвон ҷангида, ғолиб 
омадаанд. 


. Қурбони Чол--набераи ҳофизи машҳури ҷумҳурӣ ҳамроҳи падараш 
Аҳмад, бародаронаш Султон ва Улфатшоҳ бар зидди оппозиция мубор- 
изаи беамон бурдааст Ҳоло сарвари полки низомии ш. Қӯлоб мебошад. 

ки аз дасти Ҷаллодони 


Ҳуҷҷати ронандагии ғӯрамарг Т. Мирзоев 


июни соли 1992 ваҳшиёна 


«Ситоди Наҷоти Ватан»-и Шодмон Юсуф 27 


кушта шудааст 


. Муҳаррама «Мирзоалиева бо душманони миллат дар қатори мар- 
дон ҷангид ва пирӯз шуд. Ҳоло ӯ раиси колхози ба номи С. Қ. Са- 
фарови, участкаи Қоминтерни Қӯрғонтеппа мебошад. 


Мӯъминов Исмоил-Исмоил- 
калуғ баъди аз тарафи ваҳҳобиён 
кушта шудани писараш Мӯъминов 
Вафо ба сафи ҷанговарони Фронти 
Халқӣ пайваст ва зиёда аз 30 нафар 
ҷавононро дар атрофи худ ҷамъ 
карда, то пирӯзӣ мубориза бурд. 


- Барои митинг баҳона ҳам ёфт шуд? 
, 

". Баъди ба истеъфо рафтани як қатор роҳбарони давлат мардуми ба доми демо- 
кратмаобон афтода истеъфои парламснтро талаб карданд. 


Булдозери Т-130. «Танки оташфишон», ки онро ҷанговарони Ҷаб- 
ҳаи Халқии ноҳияи Шаҳритӯс бо роҳбарии сардори штаб Ӯроқ Бобоев 
ба ғанимат гирифтааст. Ҳоло ӯ раиси шӯрои посёлка мебошад. 


мон. 
«ё 


. Ин тирадилон муҳити атрофро ҳам тира кардаанд. 


-- Бо қироати чанд сура аз Қӯръони маҷид ваҳҳобиён халқро ба 
ҷанг даъват мекунанд. | " 


Гурӯҳи Қамол ки муборизаро дар совхози «Вахш» сар карда, дар 
дараи Ромит ба охир расондааст. 


. Қаҳрамони миллии Тоҷикистон Файзалӣ Саидов бо ҳам- 
яроқонаш. ѓ 


Шаҳидони роҳи озодӣ аз ш. Қӯлоб Шарипов 
Файзалӣ, Насриддинов Фахриддин, Мадиев Ҷӯрахон ва Назаров 
Давлатали... 


Ҳазратқулов Равшан 


Узви фаъоли Ҷабҳаи 
Халқии ноҳияи Шаҳри- 
тӯс, ҳоло раиси Қомиҷ- 
роияи ноҳия. 


Ғуломҳайдаров Нас- 

-. риддин, узви фаъоли 

Ҷабҳаи Халқии ноҳияи 

Шаҳритӯс, ҳоло ҷонишн- 

ни аввали раиси Қомиҷ- 
роияи ноҳия. 


- Раҷабов Сафолбек Қенҷаевич, узви фаъоли Ҷабҳаи Халқии но- . 


ҳияи Шаҳритус, ҳоло сардори шӯъбаи корҳои дохилии ноҳия, пол- 
ковник. 


Ин занони шуҷоъ ба «Номардон» дарси адабу мардӣ додаанд ва дар майдонҳои 
ҷанг мардонагӣ зоҳир кардаанд. 


Ман аз Самиев пурсидам, ки ҳизби демократӣ 
дар ибтидо воқеаи Раиси Ҷумҳур интихоб шудани 
Раҳмон Набиевро зери шубҳа гузошта, изҳор наму- 
да буд, ки нисбати ӯ дар оппозитсияи амиқ қарор хо- 
ҳад гирифт. Чӣ шуморо водор сохт, ки хилофи ин қа- 
рор амал намоед? 

-- Дар қарор зикр ёфта буд, ки ҳизб мавқеи оппо- 

зитсияи конструктивиро ишғол мекунад. Ман ҳамин 
таклифро пешниҳод карда, изҳор намуда будам, ки 
агар бо Президент ҳамкорӣ кардан нахоҳем ҳам, ақал- 
лан ба ӯ халал нарасонем. Зеро ӯ бо барномаи муайян 
ба арсаи сиёсӣ омадааст. Гузашта аз ин, Раҳмон На- 
биевро то ҷое худи демократҳо дубора ба арсаи сиёсат 
оварданд. Натиҷаи таҳлили вазъи сиёсию иқтисодӣ бис- 
ёр чизҳоро нишон медиҳанд. Ман ба қарибӣ ба Қӯлоб 
рафта будам, Абдулло Очилов аз вазъияти Хуҷанд огоҳ 
шуд. Қариб панҷоҳ дар сади корхонаҳо баста шуданд. 
Ду рӯз пеш аз «Тоҷикгидроагрегат» ба ман занг заданд, 
ки ин завод ҳам дар арафаи баста шудан аст. Хатари 
бозистодани заводи яхдонбарории «Помир» дар миён 
аст. Бекорӣ дар саросари Ҷумҳурӣ меафзояд. Мағозаҳо 
холӣ, маоши мардум барои зиндагӣ кифоят намекунад. 
Дар ҳамин шароит мо ба хулосае омадем, ки ягона ро- 
ҳи аз бӯҳрон халос шудан, муттаҳид гаштани ҳамаи 
созмонҳою гурӯҳҳои ҷамъиятист. Дар чунин шароит 
ман, Очилов ва чанд нафар роҳбарони ҳизби демократ 
ба хулосае омадем, ки аз ҷанҷолҳои дохилӣ даст кашем 
ва ҳама барои мустаҳкам кардани истиқлолияти давла- 
тии Тоҷикистон мубориза барем, нагузорем, ки дар оян- 
да муборизаҳои дохилии мо мардумро бештар ба вартаи 
қашшоқи кашанд. 

Минбаъд тезутунд сохтани вазъияти дохилии Ҷум- 
ҳурӣ бар манфиати халқ нест. 

-- Чаро пештар ба ин хулоса наомадед? 

-- Изҳороти раиси ҳизби демократ Шодмон Юсуф 
аз тариқи радиои «Садои Амрико» дар хусуси муноси- 
батҳои Тоҷикистону Амрико ин иқдоми моро тезонд. 
Ман чунин меҳисобам, ки устувор сохтани муносибат 
бо Амрико ба мустаҳкам гардидани истиқлолияти иқти- 
содӣ ва сиёсии давлати Тоҷикистон кӯмак мекунад. Ва 
дар ҳамин лаҳзаи ҳассос муқобили ин муносибатҳо ба- 
ромадан хоҳеду нахоҳед, хиёнат ба халқи тоҷик аст. Зе- 
ро гап аз хусуси Раҳмон Набиев ва ҳукумати ӯ намера- 
вад. Гап дар бораи истиқлолияти давлатии Тоҷикистон 

рафта истодааст. Муносибатҳо бо Раҳмон Набиев ва 
ҳукумати ӯ не, балки бо Ҷумҳурии Тоҷикистони соҳиб- 
истиқлол барқарор мешавад. Давлати бузурги Амрико- 
ро даъват карданд, ки аз мустаҳкам кардани муносибат- 
ҳо бо Тоҷикистон худдорӣ кунад -- роҳи норавою но- 
мардонаи мубориза мебошад. Мо ҳизби демократро 
ҳамроҳ бо Шодмон Юсуф ташкил намудем. Аммо ин чу- 
нин маъно надорад, ки ман дар ин маврид хомӯшӣ их- 
тиёр бикунам. Истиқлолияти давлатӣ, тамомияти арзии 
Тоҷикистонро бояд аз ҳамаи манфиатҳо болотар гузо- 
рем. 

-- Ба назари шумо ҳизби демократ барои ҳамкорӣ 
бо ҳукумати Раиси Ҷумҳури Тоҷикистон омодааст? 

-«Ман ҳамчун Президенти иттифоқи кооператорон ва 
соҳибкорон ҳангоми мулоқот бо Раиси Ҷумҳури 
кишвар дар ин мавзӯъ сӯҳбат доштам. Дарк намудам, 
ки Раҳмон Набиев барои ҳамкорӣ бо ҳамаи қувваҳои 
сиёсии Тоҷикистон самимона тайёр аст. Аз ин хусус 
ба раиси ҳизб Шодмон Юсуф гуфтам ва изҳор наму- 
дам, ки дасти ба ҳамкорӣ дарозкардаро бояд рад 
накунем. Вале баъди изҳороти раиси ҳизб аз тариқи 
радиои «Садои Амрико» роҳи ин ҳамкорӣ қариб, ки 
баста шуд. 

-- Изҳороти шумо оид ба амалиёти нодурусти Ш. 
Юсуф дар раёсати ҳизби демократӣ мавриди баррасӣ 
қарор гирифт? 

-- Мо таклиф намудем, ки тамоми раёсат бо чунин 
изҳорот баромад кунад. Вале афсӯс, дар маҷлис, ки 
ҳашт нафар аъзои раёсат иштирок доштанд, танҳо се- 
чор нафарашон изҳоротро пазируфтанд. 

-- Дар мусоҳибаи худ дар рӯзномаи «Ҷавонони То- 
ҷикистон» раиси ҳизби демократ Ш. Юсуф зикр карда- 
аст, ки ин ҷудоиандозиҳо, ихтилофи назар дар ҳизб 
ҷанбаҳои маҳалгароӣ, хешутаборчигӣ дорад. Ин масъ- 
аларо чӣ гуна шарҳ медиҳед? 

-- Ман аз КҚӯлоб ҳастам, деҳқонзодаам. Бо Раҳмон 
Набиев, Сафаралӣ Қенҷаев ва ба шумо ҳамшаҳрӣ, хе- 
шу табор нестам, ягон робитае ҳам надорам. Шояд 
Шодмон Юсуф, Абдулло Очиловро дар назар дошта 
бошад? Агар чунин аст, пас аз ҷониби ӯ ин гап бевиҷ- 
донӣ, умуман бехирадист. Маҳалгароӣ ба Абдулло Очи- 
лов бегона аст. Дар вақташ ӯ таклиф карда буд, ки дгр 
ҳизб шиноснома мавҷуд набошад, то ки касе аз куҷо 
будани каси дигарро надонад. 

-- Миёни аъзои ҳизб боз дар кадом мавзӯъҳои прин- 
сипиалӣ ихтилофи назар мавҷуд аст? 

-- Ман бо раис шахсан дар масъалаи тактикаи му- 
бориза розӣ набудам ва розӣ ҳам буда наметавонам. 
Пеш аз воқеаҳои февралӣ Ш. Юсуф изҳор карда буд, 
ки агар фалону фалон нашавад, имкон дорад дар То- 
ҷикистон воқеаҳои Руминия ё Тифлис такрор шаванд. 
Он вақт мо ба раиси ҳизб гуфтем, ки Тоҷикистон на 
Руминия асту на Гурҷистон ва баҷою беҷо додани ҳар 
гуна изҳорот бас карда шавад. Биёед, беҳтараш дар до- 
ираи қонун амал намоем. Раҳмон Набиев ба мо маъқул 
аст ё не -- ин масъалаи дигар. Лекин интихобот ба 
амал омад. Ғайриқонунӣ будани онро касе исбот на- 
кардааст. Биёед сарфи назар аз муносибатҳои шахсӣ 
мардумро, интихоби онҳоро эҳтиром кунем. 

Инчунин дар масъалаи баҳудаю беҳуда ҳақорат кар- 
дани шахсиятҳо якеро муғул гуфта таҳқир намуданду 
ба дигаре номи дигар гузоштан лозим нест... Ба Ш. 
Юсуф борҳо гуфтем, шумо раиси ҳизби сиёсӣ ҳастед, 
изҳорот бояд асос дошта бошад, медонед, ки мардум 
аллакай аз митингу митингбозӣ хаста шудааст. Маса- 
лан, дар митинги аввале, ки демократҳои Русия даъват 
карда буданд, чансад ҳазор одам ҷамъ омад, дар ми- 
тинги дуюму сеюм камтар, кор ба дараҷае расид, ки 
мардум дигар ба митинг наомаданд. Зеро ҳар он чи 
дар митинг гуфта мешавад, дар ҳамон ҷо мемонад, на- 
мешавад. Мо низ ба чунин воқеият дучор шудем. Дар 
митинги як моҳ пеш аз баҳманмоҳ доиргашта, гуфтем, 
ки ба ҳукумат фалон қадар мӯҳлат медиҳем, ки талаб- 
ҳои моро иҷро кунад. Худамон ҳам медонистем, ки иҷ- 
рои онҳо ғайриимкон аст. Як моҳ гузашт. Ягон талаби 
мо иҷро нашуд. Дар сиёсат камтар ҷиддӣ шудан лозим: 
ё нагӯй, агар гуфтӣ, дар роҳи татбиқаш мубориза би- 
бар. Ин ақидаи шахсии ман аст. Ман бо бисёр корҳои 
Президент розӣ буда наметавонам. Дар ин хусус борҳо 
гуфтаем, ки Раҳмон Набиев алтернатива надорад. Зеро 
имрӯз мардуми мо ба дигар шеваи кор тайёр нестанд. 
Инро натиҷаи на танҳо интихоби Президент, балки чанд 
интихоботи дигар ҳам нишон дод. 

-- Доир ба таъсиси ҷумҳурии мухтори Бадахшон 
дар ҳизби демократ чӣ нуқтаи назар мавҷуд аст? 

- Ҳар хел нуқтаи назар мавҷуд аст. Ман қатъиян 
муқобили таъсиси ҳама гуна ҷумҳуриҳо дар ҳудуди 
Тоҷикистон ҳастам. Раиси ҳизби мо ва баъзе аз роҳба- 


163 


рони он дар чунин мавқее қарор доранд, ки Тоҷикистон 
бояд дар атрофи Бадахшон ба вуҷуд ояд. Оре, кор то 
ба ин ҳадд расидааст. Ман ақида дорам, ки ин авантю- 
ризм, иғвогарӣ аст. Ҳар кас муқобили ягонагӣ, тамоми- 
яти арзии Тоҷикистон кор мебарад, мо муқобили онем 
ва намегузорем, ки Тоҷикистонро қисмат кунад. Дар 
мавзӯи ягонагии ҷумҳурӣ Президент ва ҳукумати То- 
ҷикистонро зарур аст, ки чораҳои қатъӣ бинанд. Зеро 
ин гапи нав нест. Дар давраҳои воқеаҳои сентябрӣ ду 
депутат аз вилояти Ленинобод масъалаи ҷудо шудани 
вилоятро ба миён гузоштанд. Ҳоло чунин корро баъзе 
З“ародарони бадахшонӣ карда истодаанд. Умуман ҳар 
касе, ки дар бораи ҷудо намудани ягон қисми Тоҷикис- 
тон сухан мегӯяд, бояд ҳамчун ҷинояткор дар назди 
қонун ҷавоб диҳад. Хоҳ бузурги миллат бошад, хоҳ кӯ- 
чаки он Дар ин масъала компромисс, муросокорӣ буда 
наметавонад . 

Ман як чизро намефаҳмам. Ҳама мегӯем, ки марду- 
мони Бадахшон тоҷиканд. Пас дар ҳудуди Тоҷикистон 
таъсис намудани як Тоҷикистони дигар чӣ маънӣ дорад? 
Агар бародарони бадахшонӣ рӯирост гӯянд, ки мо тоҷик 
нестем, забонамон дигар аст, миллатамон дигар аст -- 
пас ман тарафдори ҷумҳурии мухтор будани Бадахшо- 
нам. Лекин ин тавр нест-ку?! 

Мухтору номухтор бофтаи ким-кадом миллатгароён 
аст. Ҷумҳурӣ ё ҳаст ва ё нест, давлат ё ҳаст ва ё нест. 
Давлатро миллат таъсис медиҳад, як миллате, ки дар 
атрофи худ дигар миллатҳоро муттаҳид кардааст. Агар 
мо саводи кофӣ дошта бошем, бояд донем, ки дар асо- 
си кадом нишонаҳо давлат таъсис меёбад. Имрӯз ҷиҳат- 
ҳои иқтисодиро далел меоранд, ки он афсонае беш нест. 

Ин афсонаҳоро ба одамони содда бояд гуфт. Умуман 
ман тарафдори он ҳастам, ки ҳатто аз унвони вилояти Ба- 
дахшон калимаи «мухтор» гирифта шавад. Бадахшон 
ин як қисми ҷудонашавандаи Тоҷикистон аст ва дар 
он ҷо халқи тоҷик зиндагӣ мекунад. Шумо худатон дар 
робитаи мустақими телевизионӣ 28 феврали соли 1992 
хеле дуруст гуфтед, ки бо иваз намудани ном пробле- 
маҳои иқтисодии вилоят ҳал намешаванд. 


--. Дар изҳороти шумо дар робита бо сиёсати ғала- 
ти раиси ҳизби демократ омадааст, ки «дастгирии кор- 
ҳои хуби оғозкардаи Раиси Ҷумҳур маънои онро надо- 
рад, ки мо аз қарорҳои зидди манфиатҳои халқ ва прин- 

сипҳои демократия қабулкардаи ӯ ҷонибдорӣ мекарда бо- 
шем». Шумо кадом қарорҳоро дар назар доред? 

-- Имрӯз Тоҷикистон муносибати худро ба қувва- 
ҳои мусаллаҳе, ки дар ҳудуди ҷумҳурӣ ҳастанд, муай- 
ян накардааст. Мо бояд рӯирост гӯем, ки Иттиҳоди Дав- 
латҳои Мустақил бебақост. Тоҷикистон чӣ гуна давла- 
ти мустақил аст, ки ягон хел қувваи мусаллаҳ надорад, 
қувваи мусаллаҳи дигар давлатро дар ҳудуди худ ни- 
гоҳ медораду вале то имрӯз юридитсияи Ҷумҳурӣ аз бо- 
лои ин қувваҳо муайян карда нашудааст. Чунин масъ- 
алаҳо кам нестанд... 

- Шумо сиёсати имрӯзаи мо, роҳбарони Ҷумҳури- 
ро, чӣ гуна арзёбӣ мекунед? 

-- Сиёсати хориҷии ҳукумати президент --- дохил 
шудан ба Созмони Милали Муттаҳид, имзои Шартно- 
маи ҳамкории Хелсинки ва узви Фонди байналхалқии 
асъор (валюта) шудан равандҳои демократиро дар 
Ҷумҳурӣ мустаҳкам месозанд. Ба он баҳое, ки баъзеҳо 
ба Тоҷикистон медиҳанд ва онро давлати тотолитарӣ 
меноманд, розӣ шуда наметавонам. Тоҷикистон давла- 
ти демократист. Бигузор ҳукумати Тоҷикистон, парлу- 
мони он ба мо маъқул набошад. Лекин мухолифатҳо 
бояд бо роҳи конститутсионӣ ҳал гарданд. Агар мо де- 
мократияро воқеан эҳтиром кунем ва давлати демократӣ 
сохтан хоҳем, вале агар зӯровариро ҷонибдор бошем, 
пас бояд аз боби демократия ҳарф назанем. 

Тоҷикистон сарзаминест, ки ба истилоҳи марксис- 
тон якбора аз феодализм ба сотсиализм гузаштааст. 
Аз ин рӯ раванди ташаккули миллати тоҷик ба охир 
нарасида, якбора ба демократияи Ғарб гузаштан номум- 
кин аст. Лекин баъзеҳо чунин мешуморанд, ки дар си- 
ёсат ҳама чиз равост ва барои ба даст овардани мақ- 

. сади худ аз баъзе ифлосиҳо даст намекашанд. Ман дар 
чунин бозиҳои ифлос иштирок накардаам, намекунам 
ва нахоҳам кард. 

-- Бозиҳои ифлос гуфта шумо чиро дар назар до- 
ред? 

-- Чунин бозиҳо ҳастанд, вақташ ояд, дар ин бора 
гап мезанем. 

Имрӯз лаҳзае фаро расидааст, ки мо бояд бо ҳар 
роҳ истиқлолияти давлатии Тоҷикистонро мустаҳкам 
созем,-- мардумро хӯронем, пӯшонем, ҷомиаро аз гурус- 
нагон, ки хатараш воқеан вуҷуд дорад, раҳо кунем, ё ин 
ки бо аъмоли  кӯтоҳандешона минбаъд қам  вазъ- 

иятии Ҷумҳуриро тезутунд гардонем. Мо бояд иқ- 
рор шавем, ки Ҷумҳурӣ ба дасти ШПрезиденти им- 
рӯза дар шакли пурра вайроншуда расидааст. 
Агар ҳама гуноҳҳоро бар гардани Раҳмон Набиев 
ва ҳукумати ӯ бор кунем, бевиҷдонӣ, дурӯғи маҳз ме- 
шавад. Қасолатҳои имрӯза ҳосили сиёсати чандинсола- 
анд. Мо метавонистем се-чор сол пештар вазъияти Ҷум- 
ҳуриро тағйир диҳем. Вале вақтро дар талоши манса- 
бу муборизаҳои дохилӣ аз даст додем. Ҳоло роҳи яго- 
наи наҷот дар муттаҳидӣ ва ягонагист. Вагарна Тоҷи- 
кистон ба қисматҳои хурд-хурд тақсим шуда, ба сари 
мардум рӯзҳое биёянд, ки ҳафтод пушти моро халқ на- 
хоҳад бахшид. Бинобар ҳамин ба тамоми аъзои қатории 
ҳизби демократ, ба мардум муроҷиат мекунам: Биёед, 
дар рӯзҳои сахт якҷо бошем, то ки аз экстремизми сиё- 
сӣ ҷамъиятро раҳо диҳем. Зеро ҳар хатои мо дар оянда 
ба халқамон зарарҳои калон мерасонад. 


ИЕ РИ 3 


Рӯзи 28 марти соли 1992 дар рӯзномаҳои расмии 
Ҷумҳурӣ хабари зерини мухбири «ТоҷикТА» дарҷ гар- 
ДИД: 

«Ду рӯз боз дар назди бинои Девони Ва- 
зирон гирдиҳамоие давом дорад, ки иштирок: 
кунандагони асосии он донишҷӯёни бадахшонӣ 
мебошанд. 

Тавре ки маълум шуд, сабаби гирдиҳамоӣ 
пешниҳоди Раёсати Шӯрои Олии Ҷумҳурии То- 
ҷикистон ба Президент дар бораи аз вазифа 
озод кардани вазири корҳои дохилӣ М. Навҷу- 
вонов аст. 

Пешниҳоди Раёсати Шӯрои Олӣ дар ин мав- 
рид характери тавсиявӣ дорад. Ва дар ин масъ- 
ала қарори қатъиро Президент қабул хоҳад 
кард. Раиси Шӯрои Олӣ С. Қенҷаев ва ноиби 
Президент Н. Дӯстов 27 март масъаларо ба 
аҳолии Тоҷикистон тавассути телевизион ба ҳа- 
мин мазмун шарҳ дода буданд. Онҳо ҳамчунин 
дар бораи далелҳое сухан ронданд, ки такли- 
фи мазкур дар асоси онҳо пешниҳод шуд. Ило- 
ва бар ин М. Навҷувонов бо хулосаҳои комис- 
сияи Шӯрои Олӣ нисбати ӯ розӣ нашуд ва ко- 

Ё миссияи махсуси салоҳиятдор ташкил дода шуд. 
Худи М. Навҷувонов дар намоиши телевизионӣ 
доир ба ин масъала сухан ронд. Вале гирди- 
ҳамоии беиҷозат баъди ин ҳам давом дорад». 

Ин буд нахустин хабари расмӣ дар бораи дасисабо- 
зиҳои майдони «Шаҳидон». 

Солҳои бистум, дар давраи ташкил намудани Ҷум- 
ҳурии Тоҷикистон фарзанди доно, покниҳод, садоқат- 
манд ва фидокори Бадахшон Шириншоҳ Шоҳтемур хиз- 
матҳои бузурге анҷом додааст. Ӯ дар яке аз вазифа- 
ҳои олии Ҷумҳурӣ-- Раиси ҚИМ-и Тоҷикистон инти- 
хоб гардида, дар масъалаи муайян кардани ҳудудҳои мил. 

лии давлати тоҷикон ҷонбозиҳо карда, шахсан бо И. В. 

Сталин мулоқотҳо намудааст, ба ин роҳбари бузурги 

хамонвақтаи Давлати Шӯроҳо мактубҳои пурмаъно на- 

виштааст. Номи поки ӯ дар дили халқи тоҷик ҷовидонист. 

Аммо дар давраи ба даст омадани истиқлолияти 
комили Тоҷикистон баъзе саркардаҳои силоҳдори ба- 
дахшонӣ ба доми фиреби қозикалон ва дигар бунёдга- 
роёви исломӣ афтода, гурӯҳҳои алоҳидаи ин минтақа- 
ро аз паи худ бурда тавонистанд ва онҳоро ба ҳоли бад 
гирифтор намуданд. Чун оина равшан буд, ки масъа- 
лаи аз вазьфа бартараф намудани М. Навҷувонов ба- 
ҳонае ҳисоб меёфт. Агар баҳона намебуд, баъди ба ва- 
зифаи худ барқарор ва устувор мондани вай гирдиҳам- 
омадагон бояд пароканда мешуданд. Аслан гирем, чи 
тавре ки дар боло баён намудам, аз вазифа сабукдӯш 
сохтани ин генерали бесалоҳият, хеле дуруст ва сари- 
вақтӣ буда, вай ба ин вазифаи баланд ҳаргиз сазовор 
набуд. Баъзе сабабҳояшро дар бобҳои аввали китоб 
гуфта будам, биноан такрори онҳо ҳоҷат надорад. Зим- 
нан ҳамин ҷо лозим ба ёдоварист, ки дар хуни мардуми 
бадахшонӣ ҳисси пурғалаёни маҳалгароӣ нисбат ба ди- 
гар манотиқ хеле зиёд аст. Масалан, ягон вазир ва со- 
ҳибмансаби воломақоми Хуҷанд, Ӯротеппа ё Панҷа- 
кентро ба ҳамин тариқа муҳокима намоянду аз вазифа 
сабукдӯш карданӣ шаванд, намояндагони муқими шаҳ- 
ри Душанбе будаи ин мулку макон бо шиорҳо ва шӯ: 
ру мағал ҳаргиз ба майдонҳои пойтахт намебароянд ва 
зинҳор талаб ҳам намекунанд, ки «ҳон, ҳамшаҳрии мо, 
шахсияти бузурги мамлакат аст, аз вазифа холӣ наку- 
нед». Намояндагони ин манотиқ чунин амалро пастфит- 
ратӣ меҳисобанд ва даст ба ин рафтору ҳаракати но- 
савоб намезананд. Аммо бадахшониёни Душанбе ҳамин 

тавр амал намуданро дуруст ҳисобиданд ва дар рӯз- 
ҳои аввали ин моҷарои иғвогарона шӯру ғиреви зиёде 
бардоштанд. Ҳатто бисёр зиёиёни бадахшонӣ, ки сол- 
ҳо боз дар Ватанамон нони мунавварфикрӣ мехӯрданд, 
ҷавонони хунгарми камсалиқаи диёри худро аз ин кир- 
дори зишт бознадоштанд, насиҳат накарданд. Масалан, 
С. Ҳалимшо, М. Ҳайдаршо, Амонбек Шоҳзода, 
Д. Лутфишо барин шоирон ва рӯзноманигорон баръ- 
акс ба оташи рӯз аз рӯз густаришёфтаи гир 
диҳамомадагон, ҳамвора равған мерехтанд. Хусусан, 
марҳум Амонбек Шоҳзода ва Ноёбшо Зӯробек ҳар лаҳ- 
за дар назди микрофон фарёд мезаданд, ки Бадахшон 
бояд аз Ҷумҳурии Тоҷикистон ҷудо шавад ва давлати 
мустақили Бадахшон эълон гардад, ё ҳамчун Ҷумҳурии 
мустақил ба Русия ҳамроҳ шавад. Онҳо дар байни гир- 
диҳамомадагони майдон низ ба ҳамин мазмун корҳои 
душманона ва иғвогаронаи ташвиқотӣ бурда, ҷинояту 
хиёнати сахт содир кардаанд, дар оянда сабабгорони 
рехтани хуни садҳо ва ҳазорон нафар фарзандони бе- 
гуноҳи миллат гардиданд. Баъзе аз ин мунавварфик- 
рони бадахшонӣ писарони худро сарбозони ҳалқабар- 
гӯши генерали хоин Навҷувонов карда буданд, ки сонӣ 
бо силоҳи Навҷувонов тақдимнамуда, дар минтақаҳои 
гуногуни Ҷумҳурӣ дар набардҳои зидди ҳукумати қо- 
нунӣ ҷангиданд, яъне фарзандони онҳо низ роҳи хиё- 
на^ ба Ватанро пайсипарӣ намуданд. 

Дар рӯзи дуюми гирдиҳамоии майдони «Шаҳидон» 
Раиси Ҷумҳур Раҳмон Набиев як идда ашхоси мӯъта- 
бар, собиқадорони ҷангу меҳнати вилояти мухтори Кӯ- 
ҳистони Бадахшонро ба дафтари кории худ даъват на- 
муд. Дар ин мулоқот ман шахсан иштирок доштам. Ра- 
иси Ҷумҳур аз ин ашхоси машҳуру мӯътабари Помир хо- 
ҳиш кард, ки барои ба эътидол овардани авзоъ ба дав- 
лат кӯмак расонанд. Раиси Ҷумҳур дуруст мегуфт, ки 
ҳоло як теъдод ҷавонони ғаюру хирасари Бадахшон 
фирефтаи қозихона ва ҳизби наҳзати ислом шуда, би- 
дуни кадом омилу асос сабабгорони муташанниҷ гар- 
дидани авзои пойтахт ва тамоми Ҷумҳурӣ ҳастанд. Мӯъ- 
табарони Помир ба майдон рафта, ҳамин амри воқеиро 
ба ҷавонони гумроҳ бояд бифҳмонанд. Вале онон ин 
хоҳиши Раиси Ҷумҳурро шунида, ба ҷои он ки муво- 
фиқи салоҳи кори ҳамон лаҳза амал намоянд, дар наз- 
ди сарвари давлат бе ҳеҷ истиҳола ва зарурат дар ху- 
суси Ҷумҳурии мухтор эълон намудани вилояти мухто- 


168 


ри Кӯҳистони Бадахшон масъала гузоштанд. Онҳо дар 
назди давлату ҳукумат як силсила шарту шароиги 
ғайриқобили қабули худро низ пешниҳод намуданд. 
Банда дарёфтам, ки аз ин мулоқот ва гуфтугӯ ягон ман- 
фиате нест. (Бояд қайд намоям, ки дар он вохӯрӣ на- 
мояндаи халқ, муовини раиси Шӯрои Вазирон равоншод 
Моёншо Назаршоев вазъияти нооромро дақиқан дарк 
намуда, ба роҳбарони давлат аз самими қалб ёрӣ ме-. 
расонд). 1 . 

Дар майдони «Шаҳидон» вазъият лаҳза ба лаҳза шид-. 
дат мегирифт. Мо бо мақсади сар назадани ягон ҳоди- 
саи нохуш тасмим гирифтем, ки бо Навҷувонов масли- 
ҳат намоем, то ӯ барои ба эътидол овардани авзоъ ба 
тазоҳуркунандагон муроҷиат кунад. Зеро, вай лоиқи ин 
мансаби баланд набошад ҳам, касе ӯро алҳол аз вази- 
фа сабукдӯш накардааст, биноан инро ба мардум фаҳ- 
монад ва ҳамчунин шахси масъулу соҳибмансаб оид ба 
мӯътадил кардани вазъият чораҷӯӣ намояд. Бо ин ни- 
яти нек ман ба хонаи ӯ раҳсипор шудам. Ҳамроҳи ман 
Додситони кулли Ҷумҳурӣ Нурулло Ҳувайдуллоев буд. 
У ҳамчун як шахси қонундони мутафаккиру ватанпарас- 
ти шӯълавар шабу рӯз ором надошт, тамоми чораҳоро 
медид, ки ҳамин одамони фиребхӯрдаи ба шӯр омада, 
хушӣ ба хушӣ ба хонаҳои худ бираванд. Н. Ҳувайдул- 
лоев яке аз роҳбарони олирутбаи поквиҷдон буда, ба 
Ҷумҳурӣ дилаш сахт месӯхт. Ӯ ғайр аз иҷрои вазифаи 
бевоситаи хидматии хеш он рӯзҳо ба шиносони худ--со- 
биқадорони ҷангу меҳнат, мӯйсафедони бонуфуз муло- 
қотҳо мекард, то онҳо дар байни гирдиҳамомадагон кор- 
ҳои фаҳмондадиҳӣ бубаранд, мардумро ором намоянд. 

Вақте ки мо ба ҳавлии Навҷувонов наздик шудем, 
дар ин кӯшки олишон мушоҳида намудем, ки ҷавонони 
ҳузарби мусаллаҳи бадахшонӣ макони генералро гӯё 
ноаён посбонӣ мекарданд. Онҳо чор тарафи ин бино- 
ро печонида гирифта буданд. 

Навҷувонов худро хеле асабонӣ нишон медод, ба мо 
ҳавобаландона муомила мекард. Дар аввал ба пешни- 
ҳоди мо розӣ нашуд ва бо воҳима гуфт, ки боз чорсад 
ҳазор нафар одамони дигар тайёранд, ки дар майдон 
ҷамъ шаванд. Вай гӯё ифтихор дошт, ки ҳамин қадар 
муҳофизон дорад, ё худ вай генералу ҳамин миқдор 
лашкар дар зери итоати ӯ буда, ҳозиру омодаи иҷро 
намудани ҳар амру фармони вай ҳастанд. 

Ҳамон рӯз маслиҳатамон бо генерал напухт, ба фик: 

рам вай мехост, ки мо, роҳбарони давлату ҳукумат, аз 
гирдиҳамомадагон бештар битарсем, ба ваҳм биёем. 

Фақат рӯзи дигар ӯ ба қароргоҳи роҳбарони давлат 
омад, аввал ба қабулгоҳи ман ворид шуд, сонӣ мо ба 
назди Раиси Ҷумҳур рафтем. Баъди сӯҳбат бо Прези- 
дент розӣ шуд, ки ба гирдиҳамомадагон муроҷиат на- 
мояд. Аммо суханони ӯро касе гӯш намекард. Ин дам эҳ- 
тимол худаш ҳам медонист, ки сияҳкорон номи вайро 
байрақ карда, ҷаҳд доштанд, то мақсади шуми худро 
амалӣ намоянд. 

Дар хусуси ба макру фиреби қозиёт гирифтор шу- 
дани ҷавонони камтаҷриба ва хунгарми майдон далели 
раднашаванда мавҷуд аст. Оид ба ин масъала дар са- 
ҳифгҳои пешини ҳамин китоб воқеаи ба коргоҳи ман 
бидуни иҷозат ва чашми посбононро хато карда, зада 
даромадани намояндаи майдони Шаҳидон Раҳим Ну- 
руллобековро ҳикоя карда будам, ки ҳамин далели 
қатъии даъвои мо шуда метавонад. Ҳамон Нуруллобе- 
ков буд, ки пешониашро бо латтаи сафед баста, бо ту- 
фангча ба ман таҳдид кард: яъне ман ҳам дар ҳудуди 
Бадахшон таваллуд шудаам, биноан бояд ба бадахшони- 
ёни «Шаҳидон» бупайвандам. 

Ба ҷараёни пеши воқеа руҷӯъ намуда гуфтаниям, ки 
ҳамин Нуруллобеков бо супориши қозикалон, ҳизби наҳ- 
зати ислом ва таҳриқи собиқ ҳокими шаҳр Икромов 
яке аз иштирокчиёни фаъоли қатли Додситони генера- 
лии Ҷумҳурӣ Нурулло Ҳувайдуллоев гардид. Ин қотили 
манҳус, ки дар майдони «Шаҳидон» аз кашидани нашъ- 
аву бангу тарёк мағзаш хароб шуда буд, барои пулу 
мол шуда, аз ҷиноёти сахттарин ҳам даст накашид. 

Вақте ки он хунхор дастгир гашта, таҳти таҳқиқ 
қарор гирифт, бо хоҳиши масъулини таҳқиқот барои 
равшан намудани баъзе уқдаҳо ба маҳаллаи тавқифи ҳа- 
мон ҷавони тирамағз рафтам ва чи тавре ки таҳқиқга- 
рон мегӯянд, бо вай мулоқоти рӯ ба рӯ намудам. Акнун 
ӯ иқрор намуд, ки ҳақиқатан ҳам ҷавонони майдони 
«Шаҳидон» аз тарафи қозиёт барангезонида шуда бу- 
данд. Давлат Усмон ҳамон вақт гуфта будааст, ки ҳа- 
магӣ панҷ рӯз дар майдон шӯру мағал бардошта истан- 
ду муқовимат кунанд бас аст. Зеро баъди панҷ рӯз ода- 
мони вай (яъне Давлат Усмон) бо захираи хӯроку хай. 
ма, тиру туфанг меоянду дигар ҳамаи масъалаҳо ҳаллу 
фасли худро меёбанд. Ҳоло ин ҷавони маҳбус мегӯяд, 
ки мо, ҷавонони бадахшонӣ, фирефтаи қозӣ, Давлати 

Усмон, Давлати Худоназар, Шодмони Юсуф ва як гу- 
рӯҳ мансабталашоне гардидем, ки он вақт дар Ҷумҳу- 
рии Тоҷикистон бо роҳи зӯрӣ ва хунрезӣ сохти давлат- 
дориро дигар, ҳукмати аз тарафи халқ интихоб гар- 
дидаи Президент Раҳмон Набиевро ноҷавонмардона 
сарнагун карданӣ буданд. Агар он рӯзҳо кормандони 
Вазорати умури дохила бо роҳбарии Навҷувонов, Ку- 
митаи Амнияти Миллӣ ва дигар мансубини ҳифзи ҳу- 
қуқи шаҳрвандон хиёнат накарда, вазифаи хешро соф- 
дилона иҷро менамуданд, ҷумҳуриамон ба ин дараҷа 
оғуштаи хун намегардид ва ҳазорон нафар ҷавонон 
беҳуда қурбон намешуданд. : 

Баъд аз баромади телевизионии ман, Раиси Шӯрои 
Олӣ Сафаралӣ Қенҷаев, ки генерал Навҷувонов низ ҳам- 
роҳи мо буду вазъиятро ба мардум шарҳ додем ва дар 
сари вазифа будани вазири умури дохиларо ҳам ба гир- 
диҳамомадагон, ҳам ба тамоми аҳолии мамлакат тав- 
зеҳ намудем ва хотирнишон сохтем, ки: 

І. Қонститутсия ва қонунҳои Ҷумҳурии Тоҷикистон 
бояд бечунучаро аз тарафи ҳамаи шаҳрвандон ва соз- 
монҳои ҷамъиятӣ иҷро карда шаванд. 

2. Интихоб ва ҷобаҷогузории кадрҳо дар мақомоти 
болоии ҳокимияти давлатӣ фақат ба салоҳияти Раиси 
Ҷумҳурва Шӯрои Олӣ буда, мувофиқи Қонуни Асосӣ 
ҳал карда мешаванд ва мавзӯи баҳсу мунозира дар 
митингҳо ва намоишҳо қарор гирифта наметавонад. 

3. Мо ба ҳамаи аҳзоби сиёсӣ ва ҳаракатҳо муроҷиат 
мекунем, ки ба таври ҷиддӣ дар доираи қонунҳо ва 
Қонститутсия амал намуда, аз аъмоле, ки боиси бесу- 
ботии вазъият мегардад, худдорӣ намоянд. 

Маслиҳат намудем, ки пас аз баромади телевизио- 
нии мо Раиси Ҷумҳур Раҳмон Набиев ба мардуми То- 
ҷикистон аз тариқи радио муроҷиат намояд. Зеро мехос- 
тем, ки сокинони деҳаҳои дурдасттарини кӯҳистони киш- 
варамон ҳам аз ҳақиқати воқеаҳои пойтахт огоҳ бошанд. 


«Қӯшишҳои мо дар бобати ба таври осоишта 
пароканда шудани митинг натиҷа надода исто- 
даанд, -- гуфта мешуд дар Муроҷиатнома. -- 
Онҳо ҳатто имкон намедиҳанд, ки аз микрофон- 
ҳои майдон ба ғайр аз худашон ва ҷонибдорона- 
шон каси дигар истифода намояд. Агар кор ба 
ҳамин тартиб идома ёбад, боз ҳам шиддатнок- 
тар шудани вазъият аз имкон дур нест. 

Аз ҳамин сабаб вазифаи худ медонам, ки 
душвории вазъияти баамаломадаро ба ҳамватано- 
ни азиз хабар дода, зимнан изҳор намоям, ки 
тамоми масъулияти оқибатҳои номатлуби онро 
ба инсофу виҷдони роҳбарони митинг, хусусан 
раиси ҳизби демократи Тоҷикистон - Шодмон 
Юсуф, раиси созмони «Растохез» Тоҳири Абду- 
ҷаббор, муовини раиси ҳизби наҳзати исломӣ 
Давлати Усмон ва шарикони наздиктарини он- 
ҳо ҳавола мекунам. 

Ман бисёр мехоҳам, ки мову шумо воқеаҳои 
моҳи феврали соли 1990-ро фаромӯш накунем. 
Бас аст, хуни ноҳақе, ки он вақт рехта шуд. 
Бас аст, гиряи модарон, бас аст мотаму дарде, 
ки ба хонаи ҳамдиёрони худ овардем. Ин хун- 
талабӣ касеро ба мурод намерасонад...». 

Сокинони некиродаи Ҷумҳурӣ аз ин қонуншиканӣ ва 
“фишороварии гирдиҳамомадагони майдони Шаҳидон ба 
ғазаб омада, фикру мулоҳизаҳои худро тавассути бар- 
қияҳое, ки ба органҳои давлату ҳукумат ирсол менаму- 
данд, ифода мекарданд. 

Дар рӯзҳои аввали ин гирдиҳамоии бемаънӣ аз 
шаҳру ноҳияҳои Ҷумҳурӣ ба Шӯрои Олӣ зиёда аз 100 
барқияҳо расидаанд, ки дар онҳо асосан гирдиҳамоии 
ғайриқонунӣ дар шаҳри Душанбе маҳкум гардидаанд. 

-- Адолати иҷтимоӣ бояд барқарор гардад, -- на- 
виштаанд истиқоматкунандагони шаҳри Қӯлоб Т. Эрга- 
шев ва А. Обидов. -- Гузаштан ба нархи бозаргонӣ 
зиндагии халқамонро мураккаб гардонид. Қиштукори 
баҳорӣ сарфи назар аз қимат будани нархи сӯзишво- 
рию равғанҳои молиданӣ ва қисмҳои эҳтиётӣ пеш ме- 
равад ва ҳар рӯз ғанимат аст. Мо чунин мешуморем, 
ки бояд роҳбарони Ҷумҳуриро дастгирӣ намоем, то он- 
ҳо тавонавд кишварамонро аз бӯҳрони иқтисодӣ баро- 
ранд. Ба роҳбарон сабру матонат ва ба ташкилотчиёни 
гирдиҳамоӣ инсофу адолат орзумандем. 

Ба чунин мазмун 700 нафар кишоварзони ноҳияи 
Ғончӣ низ барқия фиристодаанд. 

Дар рӯзҳои аввали ташкил гардидани гирдиҳамоии 
майдони «Шаҳидон» бо фармони Раиси Ҷумҳур, бо мақ- 
сади мутобиқсозии нерӯҳо барои хушӣ ба хушӣ паро- 
канда сохтани одамони гӯлзада ва фиребхӯрдаи ин 
майдон штаби махсусе таъсис дода шуд, ки ба фаъо- 
лияти он ман сарварӣ менамудам. 

Ба ин штаб Додситони генералӣ Н. Ҳувайдуллоев, 
Қомиссари ҳарбӣ М. Мамадҷонов, сардори мудофиаи 
гражданӣ Ф. Ниёзов, қумандони қӯшунҳои сарҳадӣ, 
генерал А. Н. Мартовицкий, қумондони Дивизияи 201-и 
Русия полковник Заболотний В. Г. раиси Кумитаи Ам- 
нияти Миллӣ А. А. Стройкин, додситони шаҳри Душан- 
бе С. Шаропов, муовини вазири умури дохила А. Ра- 
ҷабов, муовини вазири адлия КҚ. Ҳасанов, сардори Раё- 
сати умури дохилаи пойтахт А. Раҳмонов ва дигарон 
шомил буданд. Ба нисбати он ки вазири умури дохила 
М. Навҷувонов дар ин рӯзҳо фавран бемор гашт ва мав- 
қеи Вазири адлия Ф. Абдуллоев оид ба ин воқеаҳо но- 
муайян буд, тавре ки аз рӯйхати фавқ низ маълум аст, 
ба ин штаб муовинони ин вазоратпаноҳон дохил буданд. 
Ҳар рўз субҳ ва бегоҳӣ ҷаласаи штаб барпо мешуд, ва- 
зифаи мо дар он давра пешгирӣ намудани хунрезӣ ва 
таҳти назорати ҳукумату дастгоҳи Президент нигох! 
доштани вазъият буд. 

Баъд аз он ки муроҷиатномаи Раиси Ҷумҳур, изҳо- 
роти Раиси Шӯрои Олӣ, суханронии ману С. Қенҷаев 
тавассути телевизиони ҷумҳурӣ доир ба хотима додани 
гирдиҳамоии ғайриқонунӣ ва бо маслиҳату машварат 
ҳаллу фасл намудани проблемаҳои мавҷуда мутаас- 
сифона натиҷае набахшиданд, ман ба аъзоёни Штаби 
Ҷумҳурӣ К. Ҳасанов ва С. Шарофов супориш додам, ки 
ба "саркардагону сарварони гирдиҳамоӣ ғайриқонунӣ 
будани ин кирдори зишташонро фаҳмонанд ва хилофи 
қонун будани ин гирдиҳамоиро тавассути телевизиони 
Ҷумҳурӣ низ ба халқ шарҳ диҳанд. 

Тавре ки ман огоҳӣ доштам, К. Ҳасанов ва С. Ша- 
рофов бо раиси ҳизби демократ Ш. Юсуф, раису муови- 
ни ҳизби наҳзати ислом М. Ҳимматзода ва Д. Усмон, 
раиси созмони «Растохез» Т. Абдуҷаббор, раиси созмо- 
ни «Лаъли Бадахшон» А. Амирбек вохӯрданд. Ҳомиёни 
ҳуқуқи шаҳрвандон бо ҳар яке аз ин саркардагон тақ- 
рибан дусоатӣ сӯҳбат намуда, фаҳмонданӣ шуданд, ки 
гирдиҳамоии ташкилкардаашон ғайриқонунӣ аст, бино- 
ан тибқи қонун ва муқаррарот ҳуқуқ надоранд, ки ода- 
мони бисёреро бо роҳи макру фиреб барои қасдҳои ға- 
разноки худ -дар яке аз майдонҳои пойтахт ҷамъ 
оваранд. Ин кирдори зишти онҳо қонуншикании маҳз 
буда, аз он бӯи ҷиноят меояд. Зеро дар як ҷо ҷамъ на- 
мудани тӯдаи бисёри одамони соддадили фиребхӯрда, 
ки дар байни онҳо шояд теъдоди зиёди ҷинояткорон, ғо- 

сибон, дуздон, нашъамандон, ҷосусони кишварҳои хо- 
риҷӣ бошанд, хеле хатарнок аст. Оқибатҳои ноҳинҷор 
ва зарарноки гирдиҳамоии тоифаҳои гуногуни мардум- 
ро пешгӯӣ намудан душвор аст ва дар пойтахти давлат 
ба вуқӯъ пайвастани ин воқеа хосатан номатлуб аст. К. 
Ҳасанов ва С. Шаропов ба ташкилкунандагони митинг 
фаҳмонданд, ки мувофиқи моддаи 22-и қонуни бақайд- 
гирии ҳизбҳои сиёсӣ ва ҳаракатҳои мардумӣ ин кир- 
дорашон қонуншикании сахт, вайронкорӣ ва ҷиноят 
ҳисобида мешавад, бинобар ин мақомати Вазорати 
адлия маҷбур аст, ки фаъолияти ин ҳизбҳои сиёсӣ ва 
ва ҳаракатҳоро манъ намояд. 

Муовини вазири адлия ва додситони шаҳр бо мақса- 
ди нишон додани ғайриқонунӣ будани ин гирдиҳамоӣ 
тавассути телевизиони Ҷумҳурӣ низ баромад намудачд. 
Дадситони шаҳр ҳамчунин ба таври хаттӣ ба ҳар яке 
аз саркардагони гирдиҳамоӣ огоҳинома пешниҳод наму- 
да, онҳоро аз оқибатҳои бади ин қонуншиканӣ ва ҷи- 
ноятҳо воқиф сохт. 

Вале ба ташкилкунандагони митинг суханони мас- 
лиҳатомез таъсир накарданд. Мағзи сари онҳо бо нақ- 
шаю фикрҳои бӯҳтономез, кинаю адовати даҳшатангез 
хираю тира гашта буданд. Бадии кор хусусан дар он 
буд, ки ин саркардагон одамони бисёрро қаллобона ба 
доми макру ғадр афканда, фикру ақидаҳояшонро бо- 
тил намуда, аз шуғлу зиндагӣ, рӯзгор, киштукори фас- 
ли баҳор мемононданд ва ҳамвора ба вартаи ҷиноят ме- 
кашиданд. 

Ба ҷои он ки саркардагон ба маслиҳат биёянду ода- 
монро пароканда бикунанд, аз 29 марти соли 1992 ба 
номи Раиси Ҷумҳур Раҳмон Набиев бо қатънома муро- 
ҷиат намуданд. Дар қатънома, ки он бо имзоҳои даси- 
сабозон--раиси созмони «Растохез» СТ. Абдуҷаббор, 
раиси ҳизби демократи Тоҷикистон Ш. Юсуф, раи- 
си созмони «Лаъли Бадахшон» А. Атобек, раиси ҳизби 
наҳзати исломӣ М. Ҳимматзода ирсол гашта, гӯё гириф- 
тори таъқиб гардидани узви раёсати созмони Растохез, 
М. Мирраҳим, ҳабс шудани собиқ мири Душанбешаҳр 
М. Икромов ва мавриди муҳокима қарор гирифтани 
вазири умури дохила М. Навҷувонов нодуруст ҳисоби- 
да шуда буд. Дар ин камбудиҳо муаллифони қатънома 
асосан Раиси Шӯрои Олӣ С. Қенҷаевро гунаҳгор шу- 
мурда, талабҳои зеринро пешниҳод менамуданд: 

Парламенти Тоҷикистон пароканда карда шуда, қа- 

були Қонуни Асосии ҷадиди Тоҷикистон тезонида, бар 
асоси он ҳайати нав ва доимоамалкунандаи парламен- 
ти ҷадид интихоб гардад, инчунин қонунҳои ба истилоҳ 
зиддидемократӣ бекор карда шаванд. 

Азбаски Раиси Ҷумҳур ҳамон рӯз бемор буд, тибқи 
муқаррарот ба ин қатънома ҳамчун ноиби Раиси Ҷум- 
ҳур ман ҷавоб гардондам. 

Аввалан, дар қатънома талаб карда мешавад, ки 
парламенти Тоҷикистон пароканда карда шавад, қайд 
шуда буд дар ҷавоб. Вобаста ба ҳамин ҷавоб бояд гуфт, 
ки имрӯз дар ягон ҳуҷҷати қонунгузорӣ, аз он ҷумла 
дар Қонуни Асосии мавҷудаи ҷумҳурӣ ҳам, тартибу 
усулҳои пароканда кардани парламент пешбинӣ нагар- 
дидааст ва аз ҳамин сабаб на Раиси Ҷумҳур ва на ка- 
дом мақоми босалоҳияти дигар дар бораи пароканда 
кардани он қарор қабул карда наметавонад. Ва агар 
мо ба оддитарин унсурҳои ҷомеаи демократию давлати 
ҳуқуқбунёд эҳтиром дошта бошем, бояд ин ҳақиқати бе- 
баҳсро беғаразона дарк намоем ва аз он сарфи назар 
накунем. 

Сониян, дар қатънома тақозо шудааст, ки қабули 
Қонуни Асосии нави Тоҷикистон тезонида, дар асоси он 
ҳайати нав ва доимоамалкунандаи парламенти ҷадид 
интихоб гардад. 

Дар ин маврид метавон гуфт, ки дар айни замон 
гурӯҳи махсуси корӣ матни лоиҳаи нави Қонуни Асо- 
сии ҷадидро тартиб додааст. Ба фикри мо, пешниҳоди 
гирдиҳамомадагонро дар бораи интихоби ҳайати наву 
доимоамалкунандаи парламенти ҷадид ба матни лои- 
ҳаи Қонуни Асосӣ ҳамроҳ карда, дар заминаи он шак- 
лу усулҳои интихоботи ояндаро дар асосҳои бисёрҳиз- 
бй ва демократӣ тартиб додан ва амалӣ гардондан мум- 
кин аст. Онро баъд аз муҳокимаи мардум бояд Сесси- 
яи навбатии Шӯрои Олӣ қабул намояд ва рӯзи инти- 
хоботи нави парламент дар асоси бисёрҳизбӣ эълон кар- 
да шавад. Фаъолияти парламенти мавҷуда баъди ин- 
тихоботи парламенти касбӣ аз рӯи қонун қатъ гардида 
метавонад. 

Аслан Раёсати Шӯрои Олӣ ва мақомоти роҳбарии 
ҳукумат низ дар ҳамин фикранд ва ин ҷои баҳс надо- 
рад. 

Дар масъалаи бекор кардани қонунҳои ба истилоҳ 
зиддидемократӣ ҳаминро илова кардан лозим аст, ки 
агар чунин қонунҳо бошанд, марҳамат, роҳбарони гир- 

диҳамомадагон пешниҳодҳои мушаххаси худро ба Ра- 
ёсати Ҷумҳур ва Раёсати Шӯрои Олӣ супоранд. Ин так- 
лифҳоро бо назардошти беҳтарин қонунҳои умумиба- 
шарӣ бори дигар бо иштироки намояндагони аҳзоби 
сиёсӣ ва созмонҳои ҷамъиятӣ омӯхта, баъди муҳокимаи 
умумихалқӣ барои баррасӣ ба Шӯрои Олӣ пешниҳод 
кардан мумкин аст. Дар ин бобат ҳам, ба андешаи мо, 
ҷои баҳс буда наметавонад. 

Мо ба намояндагони гирдиҳамомадагон ин ҷавоби 
хаттии .қатъномаро супурда, хоҳиш намудем, ки онро 
дар назди гирдиҳамомадагон қироат кунанд. 

Ҳамчунин мо аз роҳбарони гирдиҳамоӣ хоҳиш на- 
мудем, ки бинои назди ҳукуматро тарк гуфта, агар да- 
вом додани гирдиҳамоӣ фавқулодда зарур бошад, ба 
майдони Озодӣ раванд, чунки дар ягон кишвари мута- 
раққӣ ба назар нарасидааст ва нашунидаем, ки гирди- 
ҳамомадагон роҳи бинои ҳукумат ва дафтари кории 
Раиси Ҷумҳурро баста бошанд. Ҳатто мо гуфтем, ки 
дар сурати ба майдони Озодӣ гузаштани онҳо, барои 
гузаронидани гирдиҳамоӣ иҷозатномаи ДҚумитаи иҷ- 
роияи Душанбешаҳр дода мешавад. 

Вале саркардагони хиёнатпешаи гирдиҳамоӣ пешіни- 
ҳодҳои оқилона, мусолиҳатомез ва инсонпарваронаи 
моро напазируфтанд. Тавре ки иттилоъ ёфтем, ба ҷои 
қироат намудани матни комили ҷавоби қатънома яке 
аз воизони майдони «Шаҳидон» онро ба таври худ шарҳ 
намуда, мавриди хандаю истеҳзо ва таҳқир қарор до- 
дааст. : 

«Охир аз ин тӯдаи бефарҳанг чиро ҳам чашмдор бу- 
дан мумкин буд, тоифае, ки қонун, Раиси Ҷумҳуру ху- 
кумати интихобиро эътироф накунад, дигар бо он чӣ 
метавон намудан, бар зидди қонуншикан фақат бо усул- 
ҳои қонунӣ муомила кардан зарур буду бас! 

Воизони майдони «Шаҳидон» бар маркаби ҷаҳл са- 
вор шуда, ба маслиҳату машварати роҳи ҳақ гӯш намз- 
карданд ва мардумро ҳамвора ба ҷанги муқобили ҳу- 
кумгти қонувӣ даъват менамуданд. Яке аз онҳ» зодаи 
мулки Вахёю бошандаи ноҳияи Ғозималик мулло Қиё- 
муддин буд, ки худро «аз ъуруқи ҳазрати Расули акрам 
саллаллоҳу ъалайҳи вассалам» маҳсуб дониста, кали- 
маҳои «хоҷӣ», «саид», «ғозӣ»-ро ба номи худ мепайваст, 
ки дар фарҷом номаш тумтароқи чорошёна мегашт. Ӯ 
шарм накарда, борҳо мегуфт, ки «ҷадди ман ҳазрати 
имом -- Ҳусайн дар дашти Қарбало» чунин фармулз- 

аст...Вай ҳамчунин такрор батакрор таъкид менамуд, 
ки дар хусуси пайвандиаш ба хонадони шарифи-набавӣ 
шаҷара ҳам дорад. Ҳеҷ кас бовар намекунад, ки чунин 
-шахси дурӯғгӯ, хиёнаткор, маккор, ғаддор, ҳаққимар- 


думхор, занакабози фосиқ ба он зоти пок ва бона- 


ҷобат иртиботи ирсӣ дошта бошад. 

Дёр бораи чунин афроди фурӯмоя ва пастфитрат 
ва гигар «эшон»-у «саид»-у «ғозӣ»-ҳои майдони «І[а- 
ҳидон» як байт ба хотир мерасад, ки шоире гуфтааст. 


Бипурсам асли ту, як қатраи оби нитоҷастӣ, 
Саидӣ, хоҷаӣ асло ғуруре аз насаб манмо! 


Дар кору кирдор ва амали зишти вай аз ҳама даҳ- 
шатнокаш он буд, ки одамонро ба ҷанг, ба харобкорӣ, 
ба хунрезӣ даъват менамуд. Муридони хоклеси ин 
«эшон» дар ҳамон майдон «олиҳимматӣ» карда, ба вай 
рутбаи «генерал» ва унвони «ғози»-ро бахшиш дода 
буданд. Ин «генерал»-и бемашқ ва бесалоҳият ҳам аз 
ин рутбаи олӣ илҳом гирифта, ба микрофон аррос зад, 
ки ӯ ҳабдаҳ сол боз барои ҳамин ғазоват тайёрӣ дида 
омадааст ва ҳоло дар зери итоаташ бисту ҳафт ҳазор 
нафар лашкари ҷаррор ва айёру таррор дорад. 

Сармуҳаррири рӯзномаи «Ҷумҳурият» Мазҳабшоҳи 
Муҳаббатшоҳ, ки дар баёни воқеаҳои сенсатсионӣ доимо 
«устоди пешдаст» будани худро нишон додан мехосту 
мехоҳад, ин изҳороти «генерал»-ро шунида, ба. муови- 
наш Мӯсо Мавлавӣ мефармояд, ки бо «ғозӣ» Қиёмуд- 
дин мусоҳиба ташкил намояд. Рақамҳои «17» ва «27» 
дар ҳамон мусоҳиба ҷой дошта, дар рӯзномаи «Ҷумҳу- 
рият» чоп шуда буд. Бояд қайд намуд, ки ҳамин маво- 
ди рӯзномаи мазкур ба бисёр одамон таъсири манфӣ 
расонда, хонандагони сершуморро аз суханони он иғво- 
гари гузаро дар тарсу ҳарос гузошта буд. Ана, як ласи- 
саи дигари сармуҳаррири рӯзномаи «Ҷумҳурият» М. 
Муҳаббатшоҳ ва муаллифи он мусоҳиба М. Мавлавӣ, 
ки бо ҳамин амал нақши иғвогаронае бозидааст. 


Зимнан хиёнати сармуҳаррири «Ҷумҳурият» М. Му- 
ҳаббатшоҳ (он вақт рӯзнома «Тоҷикистони Шӯравӣ» 
ном дошт) дар воқеоти хунини моҳи феврали соли 1990 
низ ба ҳамагон маълум аст. Худи М. Муҳаббатшоҳ дар 
кӯшиши табаддулоти давлатии  ғайриконституционӣ 

фаъолона ширкат варзида, дар ин кор ходимони рӯзно- 
ма Имомназар Холназар ва Шамсиддин Насриддинро 
низ ҷалб намуд. Онҳо дар саҳифаи аввали рӯзнома до- 
ир ба «рӯй додани табаддулоти давлатӣ дар Тоҷикис- 
тон гузориши муфассале нашр намуда, хонандагони 
сершуморро ба иштибоҳи бузург ва саргумӣ андохта 
буданд. Ҳамон вақт сармуҳаррир М. Муҳаббатшоҳ дар 
сари мансаб бо як «вьговори қатъӣ» монд, роҳбарони 
Ҷумҳурӣ гумон доштанд, ки ӯ аз ин воқеаҳо сабақ ме- 
гирад, вале ин тавр нашуд. 

Дар ҳақиқат агар рӯзномаҳои «Чароғи рӯз», «Адо- 
лат», «Минбари ислом», «Ҷавонони Тоҷикистон», «Су- 
хан», «Ҷумҳурият» ба оташи афрӯхтаи майдони Ша- 
ҳидон ріїған намерехтанду доман намезаданд, ин оташи 
сӯзон дар саросари Ҷумҳурӣ бо ин қадар даҳшату ваҳ- 
шат густариш намеёфт, сабаби марги ҳазорон одамони 
бегуноҳ намегардиданд. 

Ба сафсаттаҳои мулло Қиёмуддин барин воизони 
майдони «Шаҳидон» низ ҳамин рӯзномаҳо мавқею мин- 
бари мувофиқу баланд ёфта дода, ба ин дасисабозон 
илҳом мебахшиданд. 

-- Бародарони мо дар Афғонистон ғалаба карданд,-- 
гуфта буд боре Қиёмуддин дар суханронии  иғвога- 
ронааш сукути ҳукумати доктор Наҷибуллоро ба хотир 
оварда, -- мо бошем, ҳанӯз ҳам хобем! 

Бо ин суханон ӯ муҷоҳиддини тоҷикро рӯирост ба 
ҷанг даъват менамуд. 

Он рӯзҳо «Эшони генерал» он қадар варсоқӣ мехонд, 
ки яке аз фалаки малакутӣ хабар меоварду дигаре аз 
тағйирот дар бурҷи ҳути обу ҳаво дарак медод. Мегӯ- 
янд, ки Қиёмуддин аз ёваҳои қатор-қатор ва сафсатаҳои 
бешумори худ гоҳо ба олами мадҳушӣ ва беҳушӣ меафто- 
даасту қозӣ Тӯраҷонзода маҳз аз ҳамин ҳолатҳои вай 
басе лаззат бурда, ӯро Геббелси тоҷикон меномидааст, 
Геббелси тоҷикон, ки мисли ҳамон пири фашисташ ода- 
монро ба ғоратгарӣ, ба қатлу куштор, ба нест кардани 
қавмҳою халқҳо даъват менамояд. 

Шоири бемаслак ва беирода Бозор Собир «Эшони 
генерал»-ро чунин маддоҳӣ кардааст: 

«Садсолаҳо қабл дар Руми бостон воизи бемисл буд 
ба номи Цицерон. Баъди ӯ чун ӯ боз яке дар майдони 
«Шаҳидон» кашф шуд, ки он Хоҷӣ Саид Қиёмуддини 
Ғозист». 

Ҳай, ҳай, чи таҳқирест ба ному шарафи он сухангус- 

тари олами қадим, файласуф, нобиғаи илму маърифат, 
ки ӯро бо як найрангбози разил ва ёвагӯйи хунхор ба- 
робар намудааст. Зимнан, ҳамин маддоҳии Б. Собир низ 
дар саҳифаи «Ҷумҳурият» дарҷ гардида он вақт ин рӯз- 
"нома бо ҳидояти сармуҳаррири он рӯзномаи ваҳдати 
миллӣ ва ниёзмандиҳои заҳматкашони Тоҷикистон не, 
балки ҳақиқатан ҳам ба нашрияи вобастаю мутеи қо- 
зихона табдил ёфта буд. 

Дигар воизони хиёнаткори майдони «Шаҳидон» Д. 
Усмон, М. Ҳимматзода, А. Тӯраҷонзода, эшони Саидаш- 
раф, Ш. Юсуф низ мисли «эшони генерал» мардуми бе- 
чораи фиребхӯрдаро ба ғазоват, яъне ба ҷанги зидди 
халқи худ даъват менамуданд. Он рӯзҳо масҷидҳои 
шаҳри Душанбе ва баъзе масҷидҳои шаҳру ноҳияҳои 
Ҷумҳурӣ бо дастуру саркардагии қозиёт ба анбори ас- 
лиҳа ва захирагоҳи борут мубаддал гардида буданд, 
ки ба онҳо дар баробари «эшони генерал»-- Абдуғаф- 
фор, Абдураҳим барин муллоҳои худобехабару дасиса- 
кор сарварӣ менамуданд. Аз қадимулайём расм шуда- 
аст, ки масоҷиди мусулмонон ҷои пок ва мубарро, ма- 
кони илму маърифат буда, муллоёни он мубаллиғони 
ҳақиқии илму дониш, хату савод, ирфони илоҳӣ, ваҳда- 
ти вуҷуд, ҳақиқату тариқати сулук маҳсуб мешуданд. 
Вале як тӯда мансабхоҳон ва ҷоҳталабон акнун мас- 
ҷидҳоро ба анбори аслиҳаю тиру дигар лавозимоти ҷан- 
гӣ, ҳатто ба ҷойи истинтоқи одамони бегуноҳу беҷурм 
ва муллоҳои беимону бетавфиқро ба ҷинояткорони ни- 
зомӣ, ба ҷаллодону каллабурони касбии ашаддӣ бадал 
намуданд. 

Дар чунин вазъият дастгоҳи Раиси Ҷумҳур тасмим 
гирифт, ки барои ҳимояи бинои Ҳукумат ва Президент 
чораҷӯӣ намояд. Бо ин мақсад бригадаи махсуси ни- 
зомии Президент дар заминаи қисмҳои ҳарбии милисаи 
собиқ ИҶШС ташкил гардид, ки он дар ҳудуди Тоҷи- 
кистон воқеъ буд. Зеро мушоҳидаҳо нишон медоданд, 
ки саркардагони оппозитсия бо роҳнамоии хоҷагони 
хориҷиашон шитобон ба табаддулоти давлатӣ тайёрӣ 
дида, қасд доштанд, ки бар ҷисму пайкари Ҷумҳурӣ 
захми пинҳонӣ зананд. Ватани азизамонро  ғарқоби 
хун намоянду онро ба харобазор табдил диҳанд ва 
халқҳои онро дарбадару хок ба сар кунанд. 

Ин қитъаоти низомӣ ташкил гардида, онро бо тех- 
никаи ҳарбӣ ва аслиҳаю муҳиммоти ҷангӣ таъмин кар- 
да, аз даромадгоҳи ақиби бино ба ҳавлии Қохи ҳуку- 

мат ворид карда шуд. Ба сарварии ин дастаи муҳофи- 
зин бо маслиҳату машварати ашхоси масъул ва расмӣ 
подполковник Л. И. Миллер таъин гардид, ба ӯ ҷони- 
шини вазири умури дохила, генерал Қаҳҳоров тазмин 
дода буд. 

Подполковник Миллер дар назди Президент савганд 
ёд карда, иброз дошт, ки тамоми қувва, маҳорат ва до- 
ниши худро барои ҳимояи ҳукумати конститутсионӣ со- 
диқона сарф хоҳад намуд. Ба ҳеҷ ваҷҳ намегузорад, 
ки фанатизми исломӣ ҳукумати қонуниро сарнагун ку- 
над. 

Ҳамаи мо ба ин савганд бовар намудем, зеро аз ма- 
ромномаҳои ҳарбӣ маълуми ҳамагон аст, ки марди ни- 
зомӣ дар умри худ як бор савганди садоқат ёд меку- 
над.ва ин савганди поки ба хун нигошташударо набояд 
бишканад. Воқеан ҳам дар аввал дар рафтору амали 
ӯ ҳис карда мешуд, ки Миллер шахси садоқатпеша 
ва бовафост. Лекин сад афсӯс, ки мо як ҷиҳати масъа- 
ларо фаромӯш намуда будем ва фикр ҳам намекардем, 
ки одами парвардаи шири хом аст, ба пулу чиз, ба ман- 
саб, ба сарвату боигарӣ ва боз ба бисёр чизҳои дигар 
виҷдонашро иваз мекунад ва ба ҳукумати конститутсио- 
нӣ ҳам хиёнат мекунад. Масалан, ман ба савганди ни- 
зомии қумондони дастаи муҳофизини бинои ҳукумат 
подполковник Л. Миллер бовар кардам. Чунки ман дар 
ҳаётам ба касе хиёнат накардаам ва хиёнат ҳам наме- 
кунам ва ба ҳар як ваъдаю савганди худ вафо намуда, 
виҷдону имонамро сари мӯе доғдор накардаам. Умуман 
гуфтан ҷоиз аст, ки аз кулли махлуқоте, ки худо офа- 
ридааст, ҳамин насли одамиро шинохтану замири ди- 
лашро дарк намудан басе душвор будааст... 

Ҳарчанд машварат менамудему салоҳи корро ме- 
ҷустем, вале ба гӯши сарварони майдони «Шаҳидон» 
ҳеҷ сухан асар намекард. Дар ин ҷо рӯз аз рӯз бедод- 
гарӣ зиёд мешуд, нисбати роҳбарон бозори ҳақорату 
таҳқир, тӯҳмат, бӯҳтон, иғво ба авҷи баланде расида 
буд, аз ҳар сухану ҳарфи воизони белаҷом бӯи хун, бӯи 
ҷинояту хиёнат меомад. 

Бинобар ин бо мақсади андаке ба ифоқа овардани 
ин шӯру ғиреви «Шаҳидон» бо ташаббуси Қумитаи 
ҷамъиятии ҳимояи сохти конститутсионии Ҷумҳурии 
Тоҷикистон дар майдони 800-солагии Маскави шаҳри 
Душанбе митинги расмӣ барои ҳифзи парламент ва роҳ- 
барони он баргузор гашт. Намояндагони пойтахт, со- 

биқадорони ҷангу меҳнати ноҳияҳои Ленин, Панҷакент, 
Бохтар ва дигар ноҳияҳо тавассути баландгӯяк сухан 
ронда, хоҳиш намуданд, ки ба гирдиҳамоии ғайриқону- 
нии майдони «Шаҳидон» хотима дода шавад. 

-- Митингбозиҳо ба дили мардум зад, -- гуфтанд 
онҳо. -- Муддатест, ки одамони зиёд дар майдон гирд 
омада, корашон фақат ғайбатфурӯшист. Агар дар ҳа- 
мин рӯзҳо онҳо дар саҳро якниҳолӣ мешинонданд, боғе 
бунёд мешуду ҷумҳурӣ сарсабз мегашт. Вале фиреф- 
та шуда, дур аз хонаводаву ёру дӯстон дар майдони 
«Шаҳидон» хайма зада нишастаанд. Магар бо ин роҳ 
ба пешрафти иқтисодӣ ноил шудан мумкин аст? Магар 
бо суханпардозиҳо шиками халқ серу танаш пӯшида 
мегардад? Ҳоло, ки фасли баҳор аст, аз пайи киштукор 
бояд шуд. ; 

Суханронии нозири маъруфи роҳ майор Мулло Нуров 
ба ҳозирон писанд омад. Ӯ иброз дошт, ки дар ҳамин 
давраи митинг картошкаи шинондааш неш зада баро- 
мадаасту аммо аз онҳое, ки чандин вақт боз майдони 
«Шаҳидон»-ро иҷора гирифтаанд, ягон кори муфиде ба- 
рои ҷамъият анҷом напазируфтааст. Дар ҳоле ки онҳо 
ба ҷои кор ҳозир намешаванд, аз куҷо маош мегиранд? 


Эҳтимол ин охирин суханронии шахси хизматнишон- 
додаи. ҷумҳурӣ Мулло Нуров буд. Пас аз чанде ин мар- 
ди хоксор, инсони поксиришт аз тарафи хунхорони но- 
мард ва пастфитрати разил ваҳшиёна ва хеле ноҷавон- 
мардона ба қатл расид. : 

Дар ҳамон митинги расмӣ мисли М. Нуров бисёр 
ширкаткунандагон одамони оддии фиребхӯрда ва гӯлу 
гумроҳи майдони «Шаҳидон»-ро ба ҳушёрӣ, ба оромию 

- тинҷӣ даъват намуданд. Ҳамчунин иштирокчиёни митин- 
ги расмӣ қатънома қабул карданд. 


Мо, иштирокдорони гирдиҳамоии расмии эъ- 


тирозӣ, -- гуфта шудааст дар ин қатънома, -- 
бо тамоми масъулият ва ҷиддият изҳор медо- 
рем: 


1. Аз иштирокдорону созмондиҳандагони гир- 
диҳамоии ғайриқонунӣ қотеъона талаб мекунем, 
ки майдони «Шаҳидонро» холӣ кунанд ва зоми- 
ни муташанниҷ гардидани вазъи сиёсиву маъна- 
вии ҷумҳурӣ нашаванд. 

92. Аз иштирокдорону роҳнамоёни  гирдиҳа- 

моии ғайрирасмӣ дар майдони «Шаҳидон» ҷид- 
дан тақозо мекунем, ки дар мавриди ҳаллу фас- 
ли тамоми мушкилоти мавриди баҳс бо роҳбаро- 
ни ҳукумати қонунӣ сари мизи гуфтушунид бин- 
шинанд. 

8. Аз ширкаткунандагони фаъолони гирди- 
ҳамоии ғайриқонунӣ дар майдони «Шаҳидон» 
қатъан талаб мекунем, ки ҳама гуна таҳдиду 
таҳқири бемояро нисбат ба ҳукумати қонунӣ бас 
кунанд. 

4. Мо ҳама гуна саъю талошҳои бебунёди 
ташкили Ҳукумати Муваққатӣ ва даъвати ба 
муқобили Ҳукумати Қонунӣ даст ба яроқ бур- 
данро, ки бештар аз забони Шодмон Юсуф ва 
Раҳими Мусулмониён садо медиҳанд, қатъиян 
маҳкум менамоем, зеро ин гуна даъватҳо мета-. 
вонанд мардуми бегуноҳамонро ба гирдоби ҷан- 
ги гражданӣ андозанд. Ба ин маънӣ аз мардуми 
солеҳи дурандешамон эҳтиромона хоҳиш меку- 
нем, ки ба ин қабил ёвагӯиву дасисакориҳо фи- 
рефта нашуда, роҳи бунёдкориву гулгулшукуфо- 
нии минбаъдаи Ватани азизамонро идома биди- 
ҳанд. 

5. Аз иштирокдорону сарварони гирдиҳамоии 
ғайрирасмӣ дар майдони «Шаҳидон» боисрор 
талаб мекунем, ки дар зери ниқоби демократия- 
ву ошкорбаёнӣ ҳама гуна фишору  таҳдидро 
алайҳи органҳои ҳифзи тартибот хотима диҳанд. 

6. Аз ширкаткунандагони ҳомиёни гирдиҳа- 
моии ғайриқонунӣ дар майдони «Шаҳидон» та- 
лаб мекунем, ки ҳар гуна бадгӯиву сангандози- 
ро ба муқобили тамоми давлатҳои ба мо дӯсту 
шарики Шарқу Ғарб қатъ намуда, сабабгори 
рӯй тофтани оламиён аз кишвари мо нагар- 
данд. 

Т7. Аз тамоми ширкаткунандагону нотиқони 
гирдиҳамоии ғайрирасмӣ дар майдони «Шаҳи- 
дон» эҳтиромона тақозо мекунем, ки аз номи 
тамоми халқи кишвар даъвогарӣ карданро хо- 
тима диҳанд. Зеро халқи қариб шашмилиённа- 
фараи Тоҷикистон ҳеҷ яки онҳоро ваколатдори 
худ интихоб накардааст. 

8. Аз ҳама ширкатдорони гирдиҳамоиҳо ва 
тамоми пиру барнои кишвар таманно мекунем, 


ки сохти конститутсионӣ ва ҳукумати қонунии 
Ҷумҳуриро эҳтирому эҳтиёт бикунанд. 

9. Ҳамаи мо, ширкатдорони гирдиҳамоии 
эътирозии қонунӣ, фаъолияти Раёсати Шӯрои 
Олиро дар бобати мубориза алайҳи қонуншика- 
нӣ, мардумфиребӣ, ҳаннотӣ, порахӯрӣ, изофа- 
нависӣ ва дигар аъмоли зишти баъзе ҳамдиё- 
рон дурусту бамаврид мешуморем ва аз он пуш-- 
тибонӣ мекунем. 

10. Аз ҳукумати қонунӣ ва парламенти ҷум- 
ҳурӣ талаб мекунем, ки минбаъд дар доираи қо- 
нуну қоидаҳои ҷорӣ пеши роҳи ҳама гуна гирди- 
ҳамоиҳои ғайриқонунӣ ва дигар зуҳуроти қо- 
нуншиканиро сари вақт ва ҷиддан бигиранд. 

11. Аз ҳукуматдорони қонунӣ ва кулли ватан- 
дорони мутамаддин иқтизо менамоем, ки мин- 
баъда ба ҳурмати арвоҳи шаҳидони баҳманмоҳ 
ва таъмини фаъолияти мӯътадили роҳбарияти 
Ҷумҳурӣ аз доир намудани ҳар гуна тазоҳурот 
дар майдони «Шаҳидон» ва «Озодӣ» худдорӣ 
бикунанд. 

12. Аз сарони ҳукумати Ҷумҳурӣ тақозо ме- 
кунем, ки минбаъда ваҳдату ҳусни тафоҳуми 
миёни дастгоҳи Раиси Ҷумҳур, Раёсати Шӯрои 
Олӣ ва Девони Вазирони Тоҷикистонро таъмин 
доранду таҳким бахшанд. 

13. Аз Шӯрои Олӣ ҷиддан талаб мекунем, 
ки ҷараёни танзиму муҳокима ва қабули Қону- 
ни Асосии Тоҷикистонро суръат бахшида, модда- 
ҳои онро ба талаботи замони ҳозира ва дархос- 
ти ҷараёни демократонии ояндаи ҷомиа мутоби- 
қу мувофиқ гардонад. 

14. Аз ҳукумати қонунӣ боисрор талаб меку- 
нем, ки дар боло бурдани сатҳи зиндагӣ, паст 
кардани нарх чораҳои мушаххаси амалӣ анде- 
шанд. 

15. Аз Раиси Ҷумҳур талаб карда шавад, ки 
дар интихоб ва ҷобаҷогузории кадрҳои роҳбари- 
кунанда аҳамияти ҷиддӣ дода, дар навбати ав- 
вал ба қобилият, истеъдоду ахлоқи пок ва кор- 
донии онҳо эътибор диҳад. 

16. Қумитаи ҷамъиятии ҳимояи сохти конс- 
титутсионии Ҷумҳурии Тоҷикистон худро вако- 
латдор мешуморад, ки то давраи комилан орому 

мӯътадил гардидани вазъи сиёсӣ дар Ҷумҳурӣ 
фаъолияташро идома бидиҳад. 


Қатънома аз тарафи ширкаткунандагони гир- 
диҳамоии қонунӣ дар майдони 800-солагии Мас- 
кав қабул карда шудааст. 


Аммо воизони геббелссирати майдони «Шаҳидон» ин 
қатъномаро ҳам, ки аз номи мардуми бисёрҳазорнафа- 
ра қабул гашта буд, бо масхараю таҳқир ташреҳ дода, 
мазмуни аслии онро ба фаҳму зеҳни мардуми оддии 
фиребхӯрдаи майдоннишин нарасонданд. Намонданд, ки 
рози дили мардуми оддии ба Майдони 800-солагии Мас- 
кави пойтахт ба таври рисмӣ ва бо амри дили хеш ҷамъ- 
омада ба гӯшу ҳушу хотири мардумони мисли онҳо од- 
дӣ, вале сахт фиребхӯрдаю ба кӯчаи бунбасти гумроҳӣ 
афтода бирасад. 

Бар ивази ба мардуми фиребхӯрда фаҳмондани ро- 
зи дили одамони некхоҳ аз баландгӯяки майдони «Ша- 
ҳидон» садоҳои «Инқилоб, Инқилоб, Инқилоб!» дар ми- 
ёни хаймаҳои мисли занбӯруғҳои баъди борони баҳоро- 
ни ағбаи Фахробод рӯ ба афзунӣ ниҳода паҳн мегарди- 
данд. Тоифаҳои гумроҳ ҳамвора зиёд мешуданд, дар 
хаймаҳо, дар рӯи шоҳроҳи сетарафа, дар роҳҳои пиёда- 
гард, айвону даромадгоҳҳои тамоми идораю мағозаю 
муассисаҳои гирду атроф -- аз мағозаи Марказии 
«ЦУМ» то чойхонаи «Роҳат»-у қаҳвахонаи «Ленинобод», 
ба тарафи шоҳроҳи Исмоили Сомонӣ бошад, то бинои 
Иттифоқи нависандагону музеи «Мардумшиносӣ»-ю бо- 
зори «Баракат» хаймаҳо доман густурда буданд. Дар 
гирду атроф тӯдаҳои ахлот ҷамъ шуда, ҳавои ҳамин 
минтақаи шаҳр аз ифлосию наҷосату палидиҳои зиёд 
мутаафин гардида буд. Хатари паҳн гардидани ягон бе- 
мории сирояткунанда ҳар лаҳза таҳдид менамуд. Тоҷи- 
рону ҳаннотоне, ки бо тақвияту пешниҳод ва мададу 
дастгирии «падарон»-и миллат ба давлату сарвати фа- 
ровони бедардимиён соҳиб гардида буданд, акнун ба 
сандуқи майдони «Шаҳидон» даста-даста пулҳои шарақ- 
қосиро ҳавола мекарданд. Дар ҳавлии фарохи қозиёт 
ва саҳни масоҷиди атрофу акноф дегҳои чиҳилгӯша ша- 
бу рӯз ҷӯшида, барои пур кардани ҷиғилдону меъдаҳои 
воизону сомеъони. «Шаҳидон» гуна-гуна таомҳо пухта 
мешуданд. Рама-рама бузу гӯсфандон ва пода-пода ҷу- 
вонаю буққаю говон тавассути ҳамин дегҳои чиҳил- 
гӯша рост ба ҳавзи меъдаҳои одамони арросии дар ҳа- 

вои кушоду рӯи майдони мумфарши сард нишаста, фу- 
рӯ ғалтида, фақат ба муддати кӯтоҳе деви дарунашон- 
ро ором мекарданду халос. Ва пас аз фурсате боз ҳа- 
мин силсила такрор мегардид, боз чорвои бисёри ҷамъ-. 
иятӣ ва халқи одди кушта мешуд. 

Дар баландгӯякҳои ҷадиди сохти хориҷӣ дам ба дам 
хурусчӯҷаҳо қийғос зада, истеъфои порлумон, Раиси 
Шӯрои Олӣ, ҳукумат, қабули Қонституцияи нави Ҷум- 
ҳурӣ, аз ҳисоби намояндагони ҳизбҳои сиёсию ҳара- 
катҳои мардумӣ созмон додани Ҳукумати коалисионӣ 
ва ғайраю ҳоказо (якбора нафасгир шуда даҳ панҷа- 
ашонро ба даҳон тиққондаанд) гирду атрофро фаро 
гирифта буданд. Баъзе фиребхӯрдагони қашшоқу бе- 
наво аз қиматӣ ва нархи баланди равған, чой, собун, 
шакар, газвор барин мавод забони шикоят мекушоданд. 
Зеро ин тоифаро каззобон гӯл зада буданд, ки агар дар 
ҳамин баландгӯяк шикояти арросӣ бикунӣ, зимомдоро- 
ни ҳукумат шунида, нархро арзон мекунанд. 

Бале, нархҳо хеле гарон буданд, барои деҳқони ҳа- 
қиқии хокпош миёншикан менамуданд. Вале чунин аҳ- 
воли вазнин охир дар қаламрави ҳамаи давлатҳои со- 
биқ Иттиҳоди Шӯравӣ ҳукм меронд. Нарху наво танҳо 
дар ҷумҳурии мо қимат набуд, вале агар ҳақиқатро гӯ- 
ем, нархи баъзе мавод ҳамон вақт дар кишварамон 
нисбат ба дигар мамолики собиқ ИҶШС арзонтар буд. 
Ва ин ҳам мисли офтоб равшан буд, ки қиматиро бо 
гирдиҳамоӣ не, балки бо афзун намудани неъматҳои 
моддӣ бартараф кард... 

Боре дар майдони «Шаҳидон» пирамарди хеле сол- 
хӯрдаи хамидақоматеро дидаанд, ки дар зери каш пӯс- 
такеро пахш карда, ҷои мувофиқе меҷуст, ки пӯстакаш- 

. ро рӯи тахтабетон паҳн кунаду болои он нишинад. 

Бобо, ин ҷо чӣ кор мекунед, боз худо нахоста ша- 
мол хӯрда зуком нашавед? -- пурсидаанд аз ӯ қомати 
ларзону ранги паридаашро дида, зеро ҳамон рӯз ҳаво 
андаке сард буду аз осмон ҳам ягон-ягон қатраҳои бо- 
рон мечакиданд. 

-- Бачам, ба «Шаҳидон» омадам, ки истеъфои Маҳ- 
камуфа талаб кунам, -- ҷавоб додааст мӯйсафеди гум- 
роҳи пӯстакдор. і 

-- Шумо қафо мондед, ба истеъфо додани Маҳкамов 
аз шаш моҳ ҳам зиёдтар шуд. 

-- Ин тавр бошад, номи ҳеҷ касро нагирифта, «ис- 
теъфо», «истеъфо» гуфтан мегирам, -- дарҳол гап ёф- 

тааст пирамард ва дар зери буттагуле пӯстакашро гус- 
турда нишастаасту ва ба осмон нигаристааст: -- Ҳоло 
набераам аз хона чакманамро меорад. Мегӯянд, ки як 
шаб дар майдон биистӣ, 200 сӯм медодаанд. Ин хеле 
пули калон аст, агар бидиҳанд, ба кампирам ягон сав- 
ғотӣ мехарам. Охир дар хона ҳам имшаб кори зарур 
надорам.... 

Дар ҳамон рӯзҳое, ки даҳшати майдони «Шаҳидон» 
лаҳза ба лаҳза рӯ ба афзунӣ мениҳод, ба дастгоҳи Ра- 
иси Ҷумҳур аз аҳли дини ислом ва аҳолии Шӯрои қиш- 
лоқи ба номи Ҳайдар Усмонови ноҳияи Хуҷанди вило- 
яти Ленинобод ба тамоми мусулмонони Тоҷикистон ва 
гирдиҳамомадагон муроҷиатномае расид, ки дар он аз 
фоҷиаи бар сари кишвар омада дарду алами мардуми 
шарафманди ин минтақа ифода ёфта буд. 


Ҳамватанони азизу ниҳоят мӯҳтарам, -- қайд 
шуда буд дар муроҷиатнома, -- падарон ва ба- 
родарони гиромӣ! 

Моён -- намояндагони дини ислом ва аҳолии 
Шӯрои қишлоқи ба номи Ҳайдар Усмонови но- 
ҳияи Хуҷанди вилояти Ленинобод ба шумо му- 
роҷиат намуда гуфтанием: ин коре, ки шумо пеш 
гирифтаед, ба шаъни халқи тоҷик, ки дар ҷа- 
ҳон номаш ба некӣ машҳур гардидааст, намезе- 
бад. Зеро тоҷикон аз қадимулайём меҳнатдӯст, 
бо якдигар аҳлу иттифоқ, боору номус буда, 
ҳамдигарро иззату эҳтиром менамуданд. Моён 
он мӯйсафедони нуронӣ ва ҷавонони бозувони 
рустамона доштаро аз оинаи нилгун дида дила- 
мон реш-реш мешавад, зеро онҳо давраи долу 
зарби аввали баҳорро, ки ҳар соаташ ғанимат 
мебошад, монда болои замини мумфарш аз зану 
фарзанд дур, аз падару модар ҷудо дар майдо- 
ни «Шаҳидон» рӯзи дароз мешинанд. Ҳол он 
ки он мӯйсафедони дунёдида мебоист ҷавононро 
ба кори ҳалол, меҳнатдӯстӣ, якдигарро иззату 
эҳтиром намудан барин хислатҳои неки инсонӣ 
тарғиб менамуданд. Шумоён талаби озодӣ до- 
ред, магар ҳозир ҷумҳурии мо озод нест? 

Ба Шумо, ҳамдиёрони азиз, бори дигар му- 
роҷиат намуда, мегӯем: ба парлумоне, ки ба тав- 
ри қонунӣ интихоб шудааст, мо боварӣ дорем 
ва биёед ба он каме озодиву мӯҳлат диҳем, то 

кори худро давом диҳад. Чи хеле ки аз намоян- 
дагони оддии халқ мешунавем, «бояд роҳбаро- 
ни Ҷумҳурӣ ба муқобили ҳаромхӯрону дуздони 
моликияти ҷамъиятӣ ва савдогарон муборизаи 
беамон баранд». Ҳоло, ки онҳо ҳақро ҷустуҷӯ 
намуда, ба муқобили ин гуна шахсон мубориза- 
ро сар карда истодаанд, чаро мо ба он зид ме- 
бароем? 

Ба назари мо он корҳое, ки Раиси Ҷумҳур 
Раҳмон Набиев, ноиби Раиси Ҷумҳур Нарзулло 
Дӯстов ва Раиси Шӯрои Олӣ Сафаралӣ Қенҷа- 
ев пеш гирифтаанд, дар шароити ҳозира ниҳо- 
ят зарур мебошад ва моён ба онҳо барои ҷум- 
ҳуриамонро аз бӯҳрони иқтисодиву сиёсӣ баро- 
варда тавонистанашон боварӣ дорем. 

Моён ба шумо раиси ҳизби демократи Тоҷи- 
кистон Шодмони Юсуф, раиси созмони «Расто- 
хез» Тоҳири Абдуҷаббор, муовини раиси ҳизби 
наҳзати исломӣ Давлати Усмон ва шариконатон 
муроҷиат намуда, боисрор талаб менамоем, ки 
халқи тоҷикро ба ҳам наангезед ва дар байна- 
шон тухми адоват накоред. Баръакс онҳоро ба 
ваҳдати миллӣ даъват намоед. 

Агар шумо тоҷику мусулмони ҳақиқӣ ва ба 
миллати худ дилсӯз бошед, мардуми гирдиҳам- 
омадаро ба меҳнат, ба саҳро барои киштукори 
баҳорӣ сафарбар намуда, худатон пешсаф ша- 
вед, то ки ба ризқи халқ зомин нашавед. Ҳамаи 
мо алҳамдулиллоҳ мусулмон ҳастем, мусулмонӣ 
ин корҳоро инкор мекунад. Ҳамаи корҳое, ки 
шумо пеша кардед, дар ин дунё бандааш ва дар 
он дунё худо ҳам намебахшад. Баҳманмоҳе, ки 
хуни одамони бегуноҳ ноҳақ рехта, чашмони 
модарони муштипари бегуноҳ ашкборон гашт, 
бояд барои ҳама сабақ шавад. 

Бинобар он моён -- аҳли дини ислом ва аҳо- 
лии Шӯрои қишлоқи ба номи Ҳайдар Усмонов 
ин рафтори шумоёнро маҳкум намуда, боисрор 
талаб менамоем, ки майдони «Шаҳидон»-ро озод 
намуда, ба саҳро ба киштукори баҳорӣ бароед 
ва ба номи халқи тоҷик доғи ношустанӣ набиё- 

ед! 1 
; Мо ба Раиси Ҷумҳур Р. Набиев, ба ноиби 
Раиси Ҷумҳур Н. Дӯстов, ба Раиси Шӯрои Олӣ 

С. Қенҷаев боварӣ дорем, бигузор онҳо бе ҳеҷ 
як дудилагӣ коре, ки пеш гирифтаанд, ба итмом 
расонанд ва аз шумоён талаб менамоем: Шод- 
мони Юсуф, Тоҳири Абдуҷаббор, Давлати Усмон 
ва шарикони онҳо, ки дар байни миллат низоъ 
андохта, ин гуна гирдиҳамоиҳои ғайриқонунӣ 
ташкил менамоянд, ба ҷазои ҷиноӣ ва маъмурӣ 
кашида шаванд, то ки ҷумҳуриамон орому осу- 
да гардад. 

Муроҷиатнома дар маҷлиси умумии аҳолии 
Шӯрои қишлоқ бо иштироки 3] имомҳои мас- 
ҷидҳои деҳоти Шӯрои қишлоқи ба номи Ҳайдар 
Усмонов қабул карда шуд. 


Бо талаби ахолӣ: 


Ашӯрматов, Мирзосаидов, Раҳимов, Зиёева, 
Додобоев, Хоҷӣ Муллоумар, Қауҳоров, Сулай- 
монов, Рахуимҷонов, Иброхимов, Неъматов, Ис- 
моилов, Сулаймонов имзо гузоштанд. 


Ташкилкунандагони гирдиҳамоии майдони «Шаҳи- 
дон» лофу газоф мезаданд, ки гӯё саросари ҷумҳурӣ та- 
рафдори онҳоянд. Санадҳое, ки дар боло иқтибос гар- 
дидаанд, ба таври возеҳ маълум менамоянд, ки иғво- 
гарони «Шаҳидон» чун ҳамеша дурӯғ мегӯянду каззобӣ 
мекунанд. Баръакс дар ҷумҳурӣ қувваҳое буданд ва 
ҳастанд, ки тамоми қабоҳати ваҳҳобиёнро нағз дарк кар- 
данду чун заҳри қотили мори афъӣ пурхавф ва зарарнок 
будани ин ҷараёни иртиҷоиро медонанд, биноан ба май- 
дони «Шаҳидон» алоқае надоштанд ва ҳама амалиёти 
саркардагони онро маҳкум мекунанд. Ва хушбахтона, 
чунин қувваҳои солим ва накӯхоҳу ватанпараст акса- 
рияти куллро ташкил менамоянд. Ин падида ба ояндаи 
хушбахтона ва нек дили касро умедвор мекард. 

Дар китобҳои мӯътабари мазҳабӣ борҳо хондаам, ки 
дурӯғро торикии имон гуфтаанд. Ва бисёр дидааму му- 
шоҳида кардаам, ки муллоёни иртиҷоӣ---ваҳҳобиёни беи- 
мон дурӯғро аслиҳаи аввалиндараҷа ва доимии худ на- 
муданду барои манфиатҳои хабисонаи хеш аз дурӯғу 
қаллобӣ ва макру фиреб фаровон истифода мебаранд. 
Барои исботи ҳамин даъво андаке руҷӯъ намуда, аз хат- 
ти қикоя пештар рафта, воқеаеро нақл карданӣ ҳастам, 
ки муллоёни ваҳҳобимазҳаби ғармӣ як гурӯҳ ҷавонон- 

ро ба доми худ афтонда, онҳоро ноҷавонмардона ба ҳа- 
локат расондаанд. Чанде пеш ба дасти ман видеокасе- 
тае расид, ки кормандони симои ба ном «Ҷумҳурии ис- 
ломии Ғарм» тайёр карда буданд. Ин воқеа баъд аз 
иҷлосияи таърихии шонздаҳумини Шӯрои Олии Тоҷикис- 
тон, ки дар шаҳри бостонии Хуҷанд барпо шуда, ҳуку- 
мати қонуниро ташкил намуд ва дар ҷумҳурӣ ҷанги 
бародаркушро қатъ карда, сулҳу амониро ба миён овард, 
ба амал омадааст. Тавассути телевизиони ҷумҳурӣ он 
ваҳшонияти гӯшношунид, ки моҳи феврали соли 1993 
ба вуқӯъ пайваста буд, намоиш дода шуда ба ҳамагон 
маълум аст. Шаст нафар ҷавонони фархорӣ, ки бар 
сари теппаи назди ноҳияи Ғарм аз чархбол фуромаданд, 
барои ёрӣ расондан ба мардуми азияткашидаи ин мин- 
тақа вазифа гирифта буданд. Онҳо ба ин минтақа фу- 
ромада, аз аслиҳаи худ ягон тир накушода буданд, ҳол 
он ки онҳо миқдори кам набуданд ва мавқеъ гирифта 
тирандозӣ карда метавонистанд. Нияти ин ҷавонон сул- 
ҳу амонӣ, оромию тинҷии мардум буд. Ин ҷавонон ме- 
хостанд, ки ба халқи бечораи водии Қаротегин барои 
раҳоӣ ёфтан аз чанголи хунини каллабурони ваҳҳобӣ 
дасти ёрӣ дароз намоянд. Ҳамин ки ҷавонони фархорӣ 
аз теппа поён фуромада бо мақсади мадад намудан ба 
мардум аз пайи маслиҳат шуданд, дарҳол ду нафар 
муллои ваҳҳобимаслаки рӯбоҳтинат дар гирди ин ҷаво- 
нони бегуноҳ тор таниданд. 

-- Ман имшаб ҳамин ҷариро хоб дидам, -- гуфт яке 
аз онҳо, ки худро мулло Аъзам ва муовини «бародар 
Ризвоншоҳ» меномид, -- дар лаби ҳамин ҷарӣ мо бо 
ҳам вохӯрдем. Ана ҳоло насиб будааст, ки ин хоби ман 
амалӣ гардид, мо дар лаби ҳамин ҷарӣ ба дидори як- 
дигар расидем, худашро авлиё нишон медод мулло Аъ- 
зам ба роҳбари шаст нафар ҷавони фархорӣ Амиршои 
камтаҷриба ва аз дурӯғу хиёнати дунё бехабар. Аён 
буд, ки Амиршо ҳанӯз хеле ҷавон ҳам аст ва аз дасиса- 
бозию найрангҳо огоҳӣ надорад. Биноан зуд ба доми 
фиреби ин бетавфиқ меафтад. Муллои дигар, ки мисли 
ғӯли ҷангалӣ аз паҳлӯи чапи Амиршо нишаста буд, низ 
бо ҳазору як қасам ба Қуръони маҷиду дигар китобу 
ҳадисҳои муқаддас Амиршоро бовар мекунонад, ки ода- 
мони Ризвон ба онҳо ҳеҷ ғараз намегиранд. Фақат ҳа- 
мин ки ҳоло худи «бародар Ризвоншоҳ» интизор асту 
ба назди вай рафта, бо ӯ мулоқот кардан даркор аст. 
Ризвон интизор аст. 

Лавҳаи дуюми ин видеонавор гӯё қароргоҳи Ризвон- 
ро нишон медиҳад, аммо худи саркарда наменамояд. 
Барандаи ба ном симои «Ҷумҳурии исломии Ғарм» таъ- 
кид мекунад, ки имрӯз, яъне 18 феврали соли 1993 бо 
намояндагони қувваҳои ҳукумат мулоқот барпо гарди- 
дааст. Дар ин мулоқот аз ноҳияи Тавилдара, Тоҷикобод, 
Пунбачӣ ва ғайра дастаҳои мусаллаҳи урдуи «Ҷумҳу- 
рии исломии Ғарм» иштирок дошта, дар тақвияти ваҳ- 
ҳобизми хуношом такбиргӯён нишастаанд. Ҳатто қаро- 
тегиниҳое, ки дар ноҳияи гуногуни водии Вахшонзамин 
буда ҳам он ҷо ҳузур доштанду дар такбиргӯӣ иштирок 
менамоянд. 

Муллои лаби ҷариро дар хоб дида боз дар бораи ба- 
родарию сулҳ сафсатаю дурӯғи бисёре мегӯяд. Яке аз 
воизони майдони «Шаҳидон» мулло Саъдуддин, ки ак- 
нун ба мансаби қозии «Ҷумҳурии исломии Ғарм» ра- 
сидааст, доир ба азобҳои иқбою бевафоиҳои дунё ёва- 
фармоӣ мекунад. Аз авзои Амиршо аён мегардад, ки ӯ 
фиреб хӯрдааст, бо ҳамаи дӯстону ҳамхизматонаш дар 
доми бало гирифтор шудааст. 

Дар лавҳаи сеюм мо мебинем, ки он гурӯҳи шастна- 
фара таҳти истинтоқи шадиди хунхорон афтода, пас аз 
лату кӯби зиёд сарлучу пойлуч ба соғуи мошини само- 
свал боркардашуда, ба қатлгоҳ бурда мешаванд. 

Ин филми видео, ки худи онҳо гирифтаанд, ҳуҷҷати 
қотеъ буда, боз як бори дигар дурӯғгӯӣ, маккорӣ, бе- 
имонию беинсофии ваҳҳобиёнро нишон медиҳад. Ҳам- 
чунин возеҳан аён мегардад, ки ҳар як ноҳияи ин водӣ 
ва аз ҷумлаи бошандагони ноҳияҳои дар Вахшонзамин 
будаи онҳо дастаҳои мусаллаҳи зарбазан ташкил кар- 
да будаанд, ки ин ҳангоми такбиргӯӣ дар қароргоҳ аён 
мешавад. Саркардаи ҳар як даста аз кадом ноҳия бу- 
данашро эълон менамуд. Чизи дигари хеле риққатова- 
ри ин филм ҳамин аст, ки ваҳҳобиён бераҳмию ваҳшо- 
нияти худро дафъаи дигар низ нишон доданд. Дар су- 
рате, ки ҷавонони фархорӣ дар ин мулку макон ягон 
дона тир холӣ накарда буданду аз тарафи онҳо ҷиноя- 
те содир нашуда буд, бе ҳеҷ гуноҳу ҷиноят аз тарафи 
ваҳҳобиён бо бераҳмии ваҳшиёна ба қатл расонида шу- 
дани онҳо худ ҷинояти олиест, ки ҳатто фашистон ба 
чунин кирдор даст намезаданд. Ҳол он ки Ҳукумати 
конститутсионӣ ташкил гашта, ҷанги бемаънӣ ба анҷом 
расида буд. 

Агар «Ҷумҳурии исломии Ғарм» ба ном ҳам вуҷуд 

медошту таъсискунандагони он оддитарин қоидаю қо- 
нунҳои умумибашариро риоя менамуданд, бояд ҷаво- 
нонро асир мегирифтанду аз қатлашон худдорӣ мекар- 
данд. Тавре, ки дар вақташ аз ахбори телевизиони Ҷум- 
ҳурӣ огоҳ гардидем, ваҳҳобиён ин ҷавононро ваҳшиёна 
кушта, ҳамаашонро ба як чоҳ партофта буданд, ки баъ- 
дан аз тарафи ҳукумати қонунӣ ҷасадҳои онҳо пайдо 
карда шуда, дар зодгоҳашон бо эҳтироми хос ба хок 
супурда шуданд. 

Хирадмандӣ, дурандешӣ ва соҳибтадбирии вакили 
халқи ҷумҳурӣ, сархатиби собиқ вилояти Қӯлоб хоҷӣ 
Ҳайдар Шарифзода дар ҳамин ифода меёбад, ки 
дар кишварамон ба хаёлам, аввалин шахсест, ки дурӯғу 
маккории ваҳҳобиён ва ҷараёни хеле иртиҷоию ни- 
ҳоят зарарнок будани ваҳҳобизмро кашф карда, ил- 
латҳои онро беамон фош намудааст. 

Муборизаи пуршиддат ва одилонаю оқилонаи мулло 
Ҳайдар бар зидди ин ҷараёни мисли заҳрпечак дар ин- 
кишофбуда хеле барвақт оғоз гардида буд. Тобистони 
соли 1989 як гурӯҳ ваҳҳобиёни иртиҷопараст ва мури- 
дони косалеси онҳо аз собиқ вилояти Қӯрғонтеппа ба 
қаламрави собиқ вилояти Қӯлоб бо қасди паҳн карда- 
ни ҷараёни ваҳҳобия ба юриш баромада буданд. Ба ин 
юриш мулло Саидашраф ва Абдуллои Саид, сонитар 
Саид Абдуллои Нурӣ сарварӣ менамуданд. Ба ин ҳам- 
лаи ваҳҳобиён мулло Ҳайдар Шарифзода садди шикаст- 
нопазире ташкил намуд, то ки ин марази ҷонкоҳ афзоиш 
наёбад. Ана, дар ҳамон вақт бобои Сангак Сафар, Рус- 
тами Абдураҳим дар паҳлӯи мулло Ҳайдар истода, дар 
ин муборизаи шадиди одилона кӯмак мерасонанд. Агар- 
чи расонаҳои ахбори умум дар ин бора ҳарфе нагуфта 
бошанд ҳам, он вақт дар байни мулло Ҳайдар ва ваҳҳо- 
биёни иртиҷоӣ задухӯрдҳои сахт ба амал омада буданд, 
ин бархӯрдҳои рӯҳияи озодипараст бо «Ихвон-ал-мусли- 
мин»-и зарарнок буд, ки пеши роҳи тараққиёт ва озодию 
ободиро мегирифт. Ҳамон вақт ваҳҳобиён аз тарафи 
мулло Ҳайдару тарафдорони ӯ зарбаи сангине хӯрда 
буданд ва муваққатан ақибнишинӣ карданд. 

Мулло Ҳайдар Шарифзода ҳамон вақт нағз медо- 
нист, ки дар ҷумҳурӣ ин ҷарраёни ниҳоят зарарнок ҳам- 
чун аҷириқи ҷонсахт реша давонида истодааст. Биноан 
ӯ ҳамчун вакили халқ хатари онро дарк намуда, дар 
рафти иҷлосияҳо зарарнокии ҷараёни ваҳҳобияро кушо- 
да мепартофт. Дар ин зимн миёни ӯ ва қозӣ Тӯраҷон- 

зода бархӯрдҳои оштинопазири ғоявӣ ба амал меома- 
данд. Вақте, мулло Ҳайдар комилан огоҳ шуд, ки 
Тӯраҷонзода сарвари ҷараёни иртиҷоии ваҳҳобия дар 
ҷумҳурист, барои буридани таъсири зарарноки вай қо- 
зиёти вилояти Қӯлобро муваққатан аз идораи қозиёти 
Ҷумҳурӣ ҷудо намуд. : 

Қозикалони ҷумҳурӣ дар як қатор амри маъруфҳои 
худ дар байни мардум фикри иғвогаронаеро паҳн на- 
муда, талқин карданӣ мешуд, ки гӯё ба майити комму- 
нистон ва дигар тоифаҳои зиёиён хондани ҷаноза раво 
нест. Бо ҳамин қозикалони ҷумҳурӣ дар миёни табақа- 
ҳои гуногуни ҷомиаи кишварамон тухми низою нифоқ 
мекорид. і 

Фарзанди барӯманди халқ мулло Ҳайдар Шарифзода 
ин қасди зишти Тӯраҷонзодаро фош намуда, дар наш- 
рияи Шӯрои Олии ҷумҳурӣ рӯзномаи «Садои мардум» 
бо мақолаи «Ҷанозаи коммунистонро кӣ мехонад?» ба- 
ромад намуд. Мулло Ҳайдар бо ин мақолаи пурмаъно 
ва вазндори худ, ки он ҳамовозии зиёди хонандагони 
гуногунтоифаи рӯзномаро ба амал оварда буд, қасд- 
ҳои манҳусонаи ҷудоандозии қозикалонро фош намуда, 
дар байни халк, хусусан дар миёни зиёиёни диёрамон 
ба обрӯи калон соҳиб гардид. 

Бо вуҷуди муборизаҳои сахту оштинопазири мулло 
Ҳайдар ва ҳамсафони ӯ дар баъзе минтақаҳои собиқ 
вилояти Қӯлоб масҷидҳои ваҳҳобиён сохта шуда буданд. 

Мулло Ҳайдар дар роҳи мубориза ба муқобили ваҳ- 
ҳобиёни иртиҷоӣ собитқадамии хешро нишон дод. Ӯ бо 
ҳамсафи ҳақиқатпарасту фарҳангдӯсти худ Рустами 
Абдураҳим исбот кард, ки меҳроби масҷиди ваҳҳобиёни 
иртиҷоӣ аз самти қибла ба тарафи ҷануб 17 дараҷа 
майл менамояд. Мулло Ҳайдар ва Рустами Абдураҳим 
инро дар ҳузури рӯзноманигорони ватанӣ ва хориҷӣ бо 
қутбнамо нишон доданд. Аз ин воқеа тамоми тамошо- 
бинони телевизиони Тоҷикистон воқиф ғардиданд. 

Маълум мешавад, ки ваҳҳобиёни иртиҷоӣ ба тари- 
қати шариат низ садоқату эътимоди комил надошта, 
рахна дар ҳисори дин мекардаанд. 

Ҳамин чизро ҳам бояд қайд намудан ниҳоят зарур 
аст, ки солҳои дар ҷумҳурии азияткашидаи мо бароба- 
ри хуруҷи ваҳҳобиён коршикании иқтисодӣ низ ба ҷомиа 
зарари калони моддию маънавӣ расонд. Ба назар чунин 
мерасад, ки таҳрибгарони иқтисодиёти кишварамон бо 
ташкилоти террористии «Ихвон-ал-муслимин» якҷоя амал 

менамоянд, гӯё онҳо дар байни худ аҳдномаи харобко- 
рии иқтисодӣ ва сиёсии Тоҷикистонро ба таври пинҳонӣ 
им:о намудаанд. 

Вайрону валангор намудани иқтисодиёти ҷумҳурӣ 
аз ҳамон даврае оғоз шуд, ки «доҳӣ» ЇЛихаил Горбачёв 
бо бозсозии қалбакии худ ба сарнагун намудани собиқ 
Иттиҳоди Шӯравӣ камар баст. Азбаски Тоҷикистони 
мо он вақт як роҳбари доно ва ботадбиру соҳиби дас- 
ти тавоно надошт, харобкории иқтисодии ҷумҳуриамон 
Са зудӣ авҷ гирифт. Дар ҳамин вақт ташкили муас- 
сисаҳои муштарак суръат ёфта, аз ҳисоби давлати 
ҷавони бенавоямон дар ҳудуди кишварҳои дуру наз- 
дик хона, дача, котеҷҳо, ҳатто деҳкадаҳои мардумни- 
шин сохтан гирифтанд. Дар ҳолате, ки Тоҷикистон бо 
истеҳсоли мошинолот тақрибан машғул нест, аз ҷум- 
ҳурии мо гӯё ба зарурати ҳамон муассисаҳои мушта- 
рак қатор-қатор мошинҳо, трактору эксковаторҳо, крану 
дигар васоиту дастгоҳҳоро бурданд. Ба ҳамин васила 
кишвари мо аз ҷиҳати васоити техникӣ ва мошинолот 
ба як касодии гароне гирифтор шуд. Масалан, аз ба- 
заи автомобилии рақами 10, ба он Морозов ном шахс 
директор буд, 18 адад мошинаҳои ҚАМАЗ, кранҳои 
гуногунтамға ба вилояти Тюмен фиристода шуд, ки то 
ҳол аз ин васоити техникӣ дараке нест. Барои Тоҷи- 
кистони кӯчаки мо, ки ягон навъи мошинҳоро истеҳ- 
сол намекунад, гум шудани ин қадар техникаи ҳози- 
разамон зарари калони иқтисодӣ расонидааст. Ҳамин 
гуна ҳолатро мо дар артели коркарди тиллои «Помир» 
низ мушоҳида менамоем. Аз ин корхона дастгоҳҳои 
зиёди гаронбаҳоро кушода бурдаанд, ки пайдо наму- 
дану харидории онҳо барои мо хеле мушкил аст. 


Ин ҷо мехоҳам дар хусуси заводи истеҳсоли ҳарбии 
«Фанон» таваққуф намоям. Ин корхона, ки дар ҳуду- 
ди пойтахт ҷойгир аст, дорои дастгоҳҳои нодиртарини 
ҳозиразамон буд. Дар сехҳои ин завод бисёр асбобҳое 
сохта мешуданд, ки дар саноати ҳарбӣ ва хоҷагии 
халқ истифода мегардиданд. Лекин ду навъ сомоне, 
ки ин корхона истеҳсол менамуд, дигар дар ягон гӯшаю 
канори собиқ Иттиҳоди Шӯравӣ сохта намешуд. Инҳо 
қисмҳои эҳтиётии хеле муҳим ва пурқиммате буданд, 
ки дар саноати ракетасозӣ ва киштиҳои зериобӣ исти- 
фода мегардиданд. Дар он рӯзҳои тирамоҳи гарми со- 
ли 1991, ки бо иғвои чанд там кӯрботинони мансаб- 

хоҳ дар майдонҳои пойтахт ба гирдиҳамоиҳои бемаъ- 
нӣ ҷамъ омада, якдигарро зӯр зада сиёҳ мекардем, 
ҳамаи дастгоҳҳои пурқимати нодиртарини заводи «Фа- 
мон»-ро кушода, ба воситаи вагонҳои калон ба шаҳр- 
ҳои дур бурдаамд. Мегӯянд, ки агар ҳоло заводи «Фа- 
ном» мисли давраҳои пештара фаъолият менамуд, бо 
фоидаи ба даст меовардааш нисфи аҳолии ҷумҳуриро 
хӯронда метавонист. Вале имрӯз ин корхона аз фаъо- 
лият бозмондааст. Ана, бесарусомонӣ, бесоҳибӣ, ми- 
тингбозиҳои бохусумат ба чӣ ҳолатҳое оварда мета- 
вонад. 

Чунин ҳолати ноҳинҷорро дар заводи «Тоҷиктек- 
стилмаш» ҳам мушоҳида кардан мумкин аст. 

Дар вақташ Намоишгоҳи Қомёбиҳои Хоҷагии Хал- 
қи Тоҷикистон ифтихори ҳар як фарди ҷумҳурӣ ҳисоб 
меёфт. Бинои онро мутахассисони кишвари Чехослова- 
кия ороиш дода буданд, умуман дар ороишу таҷҳизо- 
ти он маблағи хеле калони халқамон сарф гардидааст, 
иин бо пули ҳозира шояд ба миллиардҳо сӯм бирасад. Дар 
ин Намоишгоҳ намунаҳои беҳтарини маҳсулоти тамо- 
ми соҳаҳои хоҷагии халқи ҷумҳурӣ гузошта шуда бу- 
ҳанд. Мо меҳмонони расмию ғайрирасмии ватанамонро 
ба ҳамон ҷо мебурдем, то ки дар бораи ҷумҳуриамон 
таассуроти хубу фаромӯшношуданӣ пайдо намояд. Дар 
ҳақиқат ин Намоншгоҳ ба ҳар як бинанда таассуроти 
аҷибе бахшида метавонист. 

Айнан дар ҳамон давраи муассисаҳои муштараксо- 
зию ғоратгарии иқтисодиёти ҷумҳурӣ бо як қарори Шӯ- 
рол Вазирон Намоишгоҳ барҳам дода шуда, дар ҷои 
ен Тиҷоратхонаи БРусия «Восток-Меркурий» ташкил 
гардид. Тамоми мизу курсию сандуқу рафу қолину па- 
лосҳои он низ, ки боигарии халқи бечораамон ҳисоб 
мешуд, ҳамааш ба молу мулки ҳамин Тиҷоратхона 
табдил ёфт. Хӯҷаини комилҳуқуқи ин Тиҷоратхона, 
яъне собиқ Намоишгоҳ ҳамон Морозове шуд, ки чанд 
сол пеш дар базаи автомобилии рақами 10 бисёр қо- 
нуншиканихо карда, молу мулки халқи моро муфт со- 
ҳиб шуда буд. 

Ёд дорам, ки собиқ директори Намоишгоҳи пешта- 
ра Тоҳиров ба қабулгоҳи Президент Раҳмон Набиев 
емада, дар бораи ба яғмо рафтани ин муассисаи муҳи- 
ми соҳаи кишоварзӣ, чи тавре ки мегӯянд сӯхтаю пух- 
та изҳори ақида намуд. Президент зарурати масъала- 
ро дарк намуда дарҳол ба сарвазир А. Мирзоев, супо- 

риш дод, ки фармони ғалат ва ба зарари хоҷагии хал- 
қу маънавиёти мардумамон будаи раҳбарияти собиқи 
Девони  Вазиронро оиди Намоишгоҳҳои  Қомёбиҳои 
Хоҷагии Халқ бекор кунад. Вале А. Мирзоев ин супо- 
риши Президентро, ки он ба манфиати халқ мебуд, 
намедонам бо кадом сабаб бошад, ки иҷро накард. 
Бо ҳамин хунукназарӣ гуфтан мумкин аст, ки он гул- 
дастаи шоистаи Қомёбиҳои Хоҷагии Халқи ҷумҳуриа- 
мон, ки дар давоми солҳои дароз бо меҳнати ҷонкоҳи 
ҳазорон нафар меҳнаткашони ватан ҷамъ оварда шу- 
да буд, бераҳмона талаву тороҷ гардид. 

Мо бо Президент Раҳмон Набиев ният доштем, ки 
дар канори Душанбешаҳр Богғистони миллӣ бунёд на- 
моем, ки мувофиқи нақша Намоишгоҳи Қомёбиҳои Хо- 
ҷагии Халқ як гӯшаи онро зиннат медод. Вале бадхо- 
ҳон ва хоинони миллат нақшаҳои эҳёгаронаи моро бар- 
бод дода, сарватҳои бебаҳои халқро азони худ кар 
данд. Акнун на боғистони миллӣ ҳасту на Намоишгоҳ, 
на боғҳои Ғалабаю Дӯстии халқҳо, балки ҳама хароб 
шудаанду ба ғорат рафтаанд. Ҳоло чизи шоистае нест, 
ки ба меҳмонони хориҷӣ нишон бидиҳему он боиси иф- 
тихори миллатамон шуда тавонад. Худо кунаду ба дили 
халқи азизам сабру таҳаммул ато фармояд, ин ҳамаро 
метавон бо меҳнати содиқонаю бунёдкоронаи хеш обод 
карду эҳё сохт. 

Ин ҷо муносиб аст, ки дар хусуси се нақшаи моҷа- 
роҷӯӣ ва таҳрибгарии оппозиция ва ҷосусони ватанфу- 
рӯши миллат таваққуф намоям. Онҳо бо амалӣ наму- 
дани ҳамин се нақшаи манҳуси худ қасд доштанд, ки 
ба сари қудрати давлатӣ биёянд. 

Аввалан, оппозиция қасд дошт, ки иқтисодиёти 
Тоҷикистонро ҳаматарафа суст намуда, бо ҳамин во- 
сита халқро ба шӯр оварад ва норизоию эътирози мар- 
думро ташкил бикунад. Дуввум, бо роҳи зӯроварӣ, 
яъне ташкили гирдиҳамоию митингҳо, гаравгонгириҳо 
ба ҳукумат фишор овардан. Сеюмин, қасди бо истифо- 
даи яроқу аслиҳа, ташкили ҷангу бародаркушиҳо ба 
даст овардани идораи ҳукумат ва дигар кардани сох- 
тори ҳукуматдорӣ. 

Мухолифони бадқасди ҷумҳурии мо ҳар сеи ин нақ- 
шаи пуркасофати худро ба кор бурданд ва дар роҳи 
Са даст овардани қудрати давлатӣ ягон иғвогарие на- 
монд, ки истифода накарда бошанд. Мутаассифона он- 
ҳо бо ҳамдастии хоинону ватанфурӯшон қудрати давла- 

тиро ҳам ба муддати кӯтоҳ ба даст оварданду аммо ба 
мақсадҳои ғаразноки худ ноил нагардиданд, чархи 
таърихро ба қафо баргардондан натавонистанд. 

Ҳазор афсӯс, ки баъзе намояндагони зиёиёни киш- 
варамон ҳамин қасдҳои зишти мухолифин--ваҳҳобиёни 
иртиҷоиро амиқан дарк накарданд ва умуман ба воқеа- 
ҳои солҳои охир дар ҷумҳуриамон рӯйдода ҷуқур сар- 
фаҳм нарафтаанд. Бинобар ин баъзан дар сӯҳбатҳо 
мешунавем, ки тоифаи одамон «аз тоҷик будани худ 
шарм медорам» мегӯянд, яъне инҳо аз он шарм мекар- 
данд, ки чунин воқеаҳо дар байни тоҷикон рӯй додааст. 

Ман баръакс аз тоҷик будани худ ифтихор дорам, 
дар ҳама гуна ҷамъомадҳои сернамояндаи чи дохили 
ҷумҳурӣ ва чи дар берун аз марзи он бо сари баланд 
гуфта метавонам, ки ман тоҷик ҳастам, аз миллати 
худ, аз хираду корнамоию фидокории фарзандони он ба 
таври ҳаққонӣ ифтихор дорам! Барои чӣ? Барои он ки 
ҷангҳое, ки дар кишвари Тоҷикистон ба амал меома- 
данд, инҳо ҷангҳои бародаркушӣ набуданд, балки ҷанг- 
хои мафкуравӣ буданд, бархӯрди фикрҳои равшану 
поки демократӣ бар зидди ақидаҳои торику заҳрогини 
ваҳҳобизми иртиҷоӣ. Ин муборизаи хайру шарр, не- 
кию бадӣ, Ҳурмузу Аҳриман буд. 

Ваҳҳобизми иртиҷоӣ решаҳои ҷуқур дошта, ин га- 
пи дирӯзаю имрӯза нест. Ин ҷараёни ҳамеша бадхоҳу 
бадбини афкори пешқадаму ҳақиқатан демократӣ дар 
байни мусулмонон мебошад. 

Воқеаҳои ба қатл расонидани одамонро дар водии 
Фарғона ба ёд оваред, ки чанд сол қабл ба амал ама- 
данд. Ёд худ дар қишлоқи Шоҳимардон сангсор шу- 
дани шоир ва драманависи бузурғи Ӯзбекистони баро- 
дар Ҳамза Ҳакимзода Ниёзиро ба хотир биёваред. Ин 
адиби бузургро ҳам ваҳҳобиёни иртиҷоӣ ба таври ваҳ- 
шиёна қатл намудаанд, зеро Ҳамза Ҳакимзода ҳақи- 
қатан демократ буд, фикру ақидаҳои пешқадаму ин- 
сонпарваронаи умумибашарӣ дошт... 

Бархӯрдҳое, ки дар байни донишҷӯёни шаҳри Тош- 
канд ба амал омаданд, кушторҳое, ки дар вилояти 
Ӯши ҷумҳурии Қирғизистони бародар ба вуқӯъ пай- 
вастанд, ҳама бо чанголи хунини ваҳҳобизми байнал- 
милалӣ амалӣ гардидаанд. і 

-“Ваҳҳобизми умумиҷаҳонӣ дар кишвари Тоҷикистон 
низ нақшаҳои пурнагбати худро амалӣ кардан хост. 
Нақшаҳои он хеле-чуқур андешида шуда, чи тавре ки 

дар боло қайд намудем, бо диверсияи мафкуравию иқ- 
тисодӣ сахт печонида шуда буд. Ин ташкилоти тер- 
рористии байналхалқӣ қасд дошт, ки ба ватанфурӯ- 
шон Ва хоинони дохилии миллати мо аъзоёни ҳизби 
наҳзати ислом, демократҳои сохта, ташкилотҳои моҷа- 
роҷуёнаи «Растохез», «Лаъли Бадахшон» ва ғайра такя 
намуда, зеро онҳоро бо пулу мол харида буданд, сипас 
давлати соҳибистиқлоламонро аз чор тараф ба ҳалқаи 
нестию нобудӣ гирифта, тамоми ғояҳои равшанпараст- 
ти онро барҳам диҳанд. 

Вале хиради шикастнопазир ва бузурги халқи то- 
ҷик ба ваҳҳобизми иртиҷоӣ муқобилияти сахт нишон 
дод, беҳтарин фарзандони халқ ба майдони мубориза 
баромаданд. Мутаассифона, дар сангархои тарафдоро- 
ни ваҳҳобизми иртиҷоӣ ҳам фарзандони тоҷик қарор 
доштанд, ки аз тарафи ин ташкилоти террористӣ ва 
хоинони миллат бо усулҳои гуногун ба доми фиреб ги- 
рифта шуда буданд. Дар натиҷа бархӯрди шадиди ду 
сангари ба ҳам муқобил ба амал омад ва хушбахтона 
мафкураю ғояҳои пешқадами халқи тоҷик ғолиб ома- 
данд. Ҷараёни ваҳҳобизм ё худ «Ихвон-ал-муслимин» 
дар Тоҷикистон шикасти сахт хӯрд. Ин ташкилот дар 
ягон мамлакат ин хел шикасти сахт нахӯрдааст, на дар 
Алҷазоиру Миср, на дар Тунису Сурия... 

Халқи тоҷик бо ин ғалабаи худ бар ваҳҳобизми 
ашаддӣ ҷони тамоми мусулмонони Осиёи Марказиро 
наҷот дод, ҳатто гуфтан мумкин аст; ки аз сари мусул- 
монони ҳамаи собиқ Иттиҳоди Шӯравӣ ин бглои азим- 
ро дур партофт, яъне тоҷикон ҷон доданду ҷони ҳамаи 
халқи мусулмонро хариданд. Ана барои чи ман аз 
тоҷик будани худ ифтихор дорам, ана барои чи мил- 
лати ман миллати бузурги ҷаҳон аст. 

Мухолифин нақшаи манҳуси худро дар бораи таш- 
кил намудани табадуллоти давлатӣ қадам ба қадам 
татбиқ мекард. Таҳқири роҳбарони давлат кӯшиши 
Сеобрӯ кардани онҳо рӯз аз рӯз ва соат ба соат қув- 
ват мегирифт. Саркардагони майдони «Шаҳидон» ба 
сарварони содиқи ҳуқумат ошкоро таҳдид менамуданд. 
Яке аз усулҳои ин таҳдид машқи ҳарбии «генерал» 
Қиёмиддин буд, ки вай бо аскарбачаҳояш ҳар субҳ аз 
соати 4 то 8-у ним дар хиёбону паскӯчаҳои шаҳр пай- 
васта мегузаронд. , 

Органҳои маъмурии ҳукумат гуфтан мумкин буд, 
ки комилан фалач гардида, аз ӯҳдаи иҷрои вазифаҳои 

худ намебаромаданд, дурусттараш бо амри роҳбарони 
хоинашон аз иҷрои вазифаи худ сар метофтанд. 

Дар ҷаласаи Штаби ҷумҳурӣ оид ба пешгирӣ на- 
мудани оқибатҳои гирдиҳамоии ғайриқонунӣ вазири 
умури дохила Навҷувонов мисли собиқ қатъиян ишти- 
рок намекард, ӯ худро касал эълон намуда буд, сонӣ 
ба рухсатӣ баромад. Аммо чи тавре ки ба мо маълумот 
мерасид, ягон кори Вазорати умури дохила бе иштиро- 
ки вай намегузашт. Навҷувонов касал бошад ҳам, рух- 
сатии бофароғати худро гузаронад ҳам, дар тамоми 
фармонҳои мақоми вазорат танҳо худаш имзо мегу- 
зошт. Ҷойгузин намудани кадрҳоро танҳо худаш ба ан- 
ҷом мерасонд, бо ҳеҷ кас маслиҳат намекард: на бо 
мақомоти болои ҳукумат, на бо аъзоёни коллегия. Ал- 
батта ин ҷо қозӣ Тӯраҷонзода истисност. Навҷувонов 
тамоми кадрҳои роҳбарикунандаи вазоратро фақат бо 
маслиҳати Тӯраҷонзода ҷо ба ҷо ва дар қаламрави 
ҷумҳурӣ ҳам танҳо супоришҳои роҳбари қозиётро иҷро 
мекард. Ба ин маънӣ Вазорати умури дохила тобеи 
қозихона, дастнигар ва фармонбардори ҳалқабаргӯши 
сарвари дин гардида буд. 

Дар ҷамъомадҳои Штаби ҷумҳурӣ муовинони вазир-- 
Қаҳҳоров ё Раҷабов иштирок менамуданд. Онҳо мус- 
тақилона қариб ягон супориши роҳбарони давлату ҳу- 
куматро иҷро наменамуданд, дурусттараш наметаво- 
нистанд. Иштироки онҳо дар ҷамъомадҳои Штаб фа- 
қат шакли расмӣ дошт. 

Раиси Қумитаи Амнияти Миллӣ Стройкин бошад 
дар ҷамъомадҳои Штаб ва дигар ҷаласаҳои сохти дав- 
латию ҳукуматӣ иштирок менамуд. Аммо ман аниқ 
эҳсос намуда будам, ки ӯ агенти зархариди Тӯраҷон- 
зода ҳисоб меёфт. Борҳо ба мушоҳида расида буд, 
ки ҳамаи масъалаҳои дар гуфтугӯи хосаи роҳбарони 
давлат муҳокимагардида пас аз лаҳзае нарезондаю 
начаконда ба Тӯраҷонзода расонида мешуд. Боре, зим- 
ни як гуфтушунид, ки дар он фақат Раиси Ҷумҳур, 
ман ва Стройкин иштирок доштем ва мавзӯи муҳимми 
дорои амнияти давлатӣ ҳаллу фасл шуда буд, баъди 
даҳ дақиқа ба Тӯраҷонзода маълум гардид. Тӯра- 
ҷонзода ба коргоҳи ман занг зада бо кинояе сухан 
ронд ва ман дарёфтам, ки ӯ аз масъалаи мавриди бар- 
расӣ гардидаи коргоҳи Раиси Ҷумҳур огоҳ будааст. 
Ин рӯҳонӣ баробари таҳсил дар донишгоҳи мазҳабии 
кишварҳои хориҷа маълум мешавад, дар марказҳои 

разведкаи ин давлатҳо сабақи дҷосусиро ҳаматара- 
фа омӯхта будааст. Вагарна як рӯҳонии қуръонхони 
оддӣ кай метавонист, ки раиси Қумитаи Амнияти Мил- 
лии "«умҳуриро, ки солҳои дароз хондаву машқ дидаву 
ба з!інаҳои баланди хизматӣ баромадааст ва рутбааш 
генерал аст, ба ин маҳорату чолокӣ таҳти тасарруфаш 
дароварад. Як гурӯҳ коргарони масъултарини ҚАМ низ 
шабу рӯз дар хизмати қозиёт камар баста буданд. Мисо- 
ли ин даъвои мо, муовини раиси Қумита, полковник А. 
Солеҳбоев буд, ки аз хати кашидаи Тӯраҷонзода як ва- 
ҷабќ ҳам берун намебаромад. 

Ман дар ҳайрат будам, ки барои чӣ ин коркунони 
ҳукумат нону намаки халқро хӯрда, боз ҳам ба ватан 
хиёнат менамоянд. Ва имони комил доштам, ки нону 
намаки ҳалоли халқ хоинони миллатро ҳатман кӯр хо- 
ҳад кард! 

Баъд аз муайян намудани он ки Навҷувонов, Строй- 
кин ва Солеҳбоев ба ҳукумати ШПӣрезиденти интихобӣ 
садоқат надоранд, хиёнаташон дар назди давлат хеле 
ошкорост ва бо таҳлили вазъи сиёсии ҷумҳурӣ, инчу- 
нин Са маслиҳату салоҳдиди Раиси Шӯрои Олӣ Сафа- 
ралӣ Қенҷаев ва Додситони кулли ҷумҳурӣ Нурулло 
Ҳувайдуллоев ба Раҳмон Набиев пешниҳод намудам, 
ки бо роҳи қонунӣ шахсони хиёнатпеша ва ноӯҳдабаро 
аз вазифа сабукдӯш гардонида шаванд. Аммо намедо- 
нам, ки Президент бо чӣ сабаб бошад, розӣ нашуд. 
Ҳол он ки Президент метавонист дар рӯзи аввали фаъо- 
лияташ ҳукумати Тоҷикистонро пурра иваз кунад ва 
одамони содиқу поквиҷдонро бар сари қудрат оварда, 
сохти давлатдории ҷумҳуриро мустаҳкам намояд. 

Хусусан дар навбати аввал иваз намудани ду нафар 
роҳбарони хиёнаткору ноӯҳдабарои органҳои маъму- 
рии ҷумҳурӣ зарур буд. Ман аминам, ки агар ин пеш- 
ниҳодам қабул мешуду онҳо аз вазифа бартараф ме- 
гардиданд, вазъияти Ҷумҳурӣ то ба ин дараҷа мурак- 
каб ва душвор намегардид. 

Рӯинатанӣ ва дағалию беитоатии Навҷувонов ба ҳад- 
де расида буд, ки вазорати худро мисли як давлати 
алоҳида дар дохили давлат мепиндошт. Вақте, ки ман 
ба ӯ ба таври хаттӣ фармон додам, ки ягон нафар сар- 
дори шӯъбаи милисаи шаҳру вилоят, инчунин аъзоёни 
коллегияи Вазорати умури дохиларо бе маслиҳату 
ризоияти Президент, ноиби президент, Раиси Шӯрои 
Олӣ, Раиси Девони Вазирон ҷойгузин накунад, ё ба 

вазифаи дигар таъин нанамояд. Навҷувонов бошад, дар 
ҷавоб, ба шакли хаттй маълум намуд, ки дар масъалаи 
ҷойгузин намудани кадрҳо ҳаргиз бо мо маслиҳат на- 
хоҳад кард, зеро ин масъала вазифаи хесаи худи вай 
аст. 

Дар яке аз рӯзҳои гирдиҳамоии майдони «Шаҳи- 
дон» ман ба дафтари кории худ додситони кулл Н. Ҳу- 
вайдуллоев, раиси ҚАМ Стройкин ва корманди додси- 
тони ҷумҳурӣ С. Ҷӯраевро даъват намуда, дар ҳузури 
онҳо ба Ҷӯраев қатъиян гуфтам, ки баъзе аз коркуно- 
ни додситонии ҷумҳурӣ бо сарварии ӯ ба фаъолияти 
афсарони ҚАМ халал надиҳанд, бигузоранд, ки кор- 
мандони амният вазифаи худро мувофиқи дастуру му- 
қаррароти умуроти хеш ба иҷро расонанд. 

Н. Ҳувайдуллоев ҳидояти маро маъқул ҳисобида, 
ба Ҷӯраев фармон дод, ки аз ҳамин рӯз эътиборан ба 
ин номаъқулиҳо хотима диҳад. Лекин бо сабаби он 
ки Ҷӯраев шахси ғаразнок буда, ба қозӣ Тӯраҷонзода 
ғуломи зархарид шуда буд, то метавонист ба фаъолияти 
кормандони ватандӯсти Қумитаи Амнияти Миллӣ ха- 
лал мерасонд. 

Сониян, ба ман як ҷинояти калони С. Ҷӯраев маъ- 
лум гардид. Дар вақташ бо дахолати Тӯраҷонзода ӯ 
роҳбари гурӯҳи муфаттишони ҷинояткориҳои- воқеаҳои 
феврали соли 1990 таъингардида, маҳз бо супориши 
қозӣ парвандаи ҷиноии зиёда аз 100 нафар ҷиноятко- 
рони ин воқеаҳои хунин бе ҳеҷ асос хобонида шуда бу- 
данд. Ана ҳамин ҷинояткорон, ки бо ёрию марҳамати 
С. Ҷӯраев аз ҷазои одилона раҳоӣ ёфта буданд, ху- 
дашонро бегуноҳ ҳисобида дар воқеаҳои пурғалаёни ти- 
рамоҳи соли 1991 ва баъд дар майдони дасисабозиҳои 
баҳори соли 1992-и «Шаҳидон» ҷинояткориҳои бештаре 
карда, ҷумҳуриро ғарқи хуноба намуданд. Бубунед, ки 
як ҷиноят агар дар сари вақт ҷилавгирӣ карда нашавад, 
аз паи худ силсилаи нави ҷиноятҳоро ба амал меоварад. 

Дар ташкил намудани шабакаи ҷосусӣ Тӯраҷонзо- 
да ҳақиқатан ҳам хеле маккор будааст. Ӯ дар вақташ 
тивонистааст, ки қумондони ҳамондавраи дивизияи 
201-и Русия полковмик Заболотнийро ба тарафи худ 
лайл кунонад. 

Мо огоҳ шудем, ки қумондони дивизия Заболот- 
ний дар боғи Ғалаба чандин маротиба бо кинорежиссёр 
Давлати Худоназар мулоқотн маҳрамона доштааст. 
Ва ин мулоқоту вохӯриҳо одатаи ба ҳангоми шаб ғу- 

заронида мешудааст. Албатта, худ аз худ аён аст, ки 
ҳумондону кинорежиссер шабонгоҳон дар он боғи кано- 
"ри шаҳр сценарияи филми мустанадро дар бораи ди- 
визия муҳокима наменамуданд...Балки эҳтимол дорад, 
ки онҳо дар ин вохӯриҳо сценарияи табаддулоти дав- 
латиро тартиб медоданд. 

Ман пурра бовар доштам, ки Заболотний одами 
пок нест ва баъдан ин тахмин комилан исбот гардид. 
Вай ба ҳангоми зарурат Ҳукумати конститутсиониро 
қатрае ҳам ҳимоя накарда, балки баръакс бо мухоли- 
фини муртад ҳамкориҳо доштааст. 


Митингбозон бо сарварии Давлат Усмон ҳар лаҳза 
ба Шӯрои Олӣ фишор меоварданд, ки зудтар сессия 
барпо гардаду масъалаҳои аз тарафи гирдиҳамомадагон 
пешниҳодшударо баррасӣ ва ҳал намояд. 


Шахсан худи Президент ва ман бо роҳбарони му- 
холифин чандин карат сӯҳбат доштем. Вале натиҷаи 
дилхоҳ ҳосил нагардид. Зарари бар асари гирдиҳамоии 
тӯлонӣ расида бештар аз нӯҳ миллион сӯўмро ташкил 
менамуд. Албатта бо қурби ҳамонвақтаи он. Фақат як 
комбинати равғани Душанбе зиёда аз 2,5 миллион сўми- 
на кам маҳсулот баровард. Зарари маънавиеро, ки аз 
ин гирдиҳамоӣ ба ҳаёти ҷамъиятӣ расидааст, бо ягон 
мизон чен кардан мумкин набуд. Бинобар он хуб ме- 
буд, ки роҳбарони оппозисия ба ҷои ташкили гирдиҳа- 
моӣ оиди роҳҳои аз қайди бӯҳрони сахт вораҳонидани 
иқтисодиёти ҷумҳурӣ таклифҳои мушаххас ба миён 
мегузоштанд. 

Аммо мухолифин ба ивази ин дар сари талабҳои 
иғвогаронаи худ устувор меистод. Ба ҷои пешниҳод 
намудани таклифҳои худ оиди раҳоӣ додани ҷумҳурӣ 
аз бӯҳрони ҳамаҷониба боз талаб менамуданд, маълум 
буд, ки пуштибони генерали милиса қозикалон аст, 
танҳо бо вай маслиҳат менамояд, зеро аз Сисёр ҷиҳат 
забонкӯтоҳ ва мутеи ӯст. 

Чи тавре ки баён намудам, Тӯраҷонзода ҳамчун ҷо- 
суси касбии дар мактабҳои хориҷа сабақдида пас аз 
воқеаҳои февралии соли 1990 бисёр талвоса намуд, ки 
дар ҳамаи ташкилотҳои маъмурии ҷумҳурӣ одамони 
худашро ҷой кунад. Яке аз чунин ташкилотҳои хеле 
пурқувват ва ҷиддии маъмурӣ идораи додситонии кул- 
ли ҷумҳурӣ буд ва рӯҳонӣ дар он ҷо ҳам дасти таво- 
нои худро ёфта тавонист. 

Боре ман дар дафтари кории Раиси Шӯрои Олӣ 
Сафаралӣ Қенҷаев бо корманди масъули додситони 
ҷумҳурӣ С. Ҷӯраев вохӯрдам. Ӯро ба ман С. Қенҷаев 
шиносо намуд, сипас донистам, ки ҳангоми дар вази- 
фаи додситони ноҳияи Фрунзеи пойтахт кор кардани 
С. Қенҷаев ин шахс шогирди ӯ будааст. Ҳамон рӯз 
С. Ҷӯраев аз болои коркунони Қумитаи Амнияти Мил- 
лӣ ба таври тӯҳматомез шикоят мекард. Ман медо- 
нистам, ки агар Стройкин ё Солеҳбоев барин роҳба- 
рони ҚАМ ба мухолифин фурӯхта шуда, ба халқи худ 
хиёнат карда бошанд, пас ин маънои онро надорад, ки 
ҳамаи кормандони ҚАМ хиёнатпеша ҳастанд. Ман хиз- 
матҳои ин ташкилотро эҳтиром менамоям ва ба корман- 
дони содиқу фидокори он комилан эътимод дорам. Дар 
ин ҷо бошад, бӯҳтонҳои Ҷӯраев нисбати кормандони 
холиси ҚАМ қаҳру ғазаби касро бармеангехт. Ӯ пеш- 
ниҳод дошт, ки якчанд нафар шахсонро Сарои ишти- 
рокашон дар воқеаҳои февралии соли 1990 таҳти таҳ- 
қиқ қарор нагиранд. Ҳол он ки иштироки ин шахсон 
дар воқеаҳои февралӣ ва хиёнатҳояшон аниқ буд. Аз 
ҳамин лаҳза ман огоҳ гардидаам, ки С. Ҷӯраев намоян- 
даи қозикалон дар идораи додситони ҷумҳурӣ будааст. 
Сонитар ин тахмин қатъиян исбот гардид, вақте, ки 
мухолифин ба мӯҳлати кӯтоҳ сари қудрати давлат 
омад, С. Ҷӯраев дарҳол додситони генералии ҷумҳурӣ 
таъин гардид. Мана, исботи хизматҳои содиқонаи про- 
курори генералӣ ба ҷониби қозикалон ва хиёнатҳои ӯ 
ба кори халқу ватан. 


«Ба Раёсати Шӯрои Олии Тоҷикистон. 


Мо, намояндагони гирдиҳамомадагони май- 
дони «Шаҳидон»-и ш. Душанбе, бори дигар та- 
лаб менамоем, ки сессияи Шӯрои Олӣ фавран 
кори худро оғоз намояд ва масоили аз тарафи 
тирдиҳамомадагон пешниҳодшударо баррасӣ 
ва ҳал намояд. Мо аз ҷониби худ ӯҳдадор ме- 
шавем, ки дар ҷараёни кори сессияи Шӯрои 
Олӣ  гирдиҳамомадагон ба майдони «Озодӣ» 
намеоянд ва ба кори сессия халал намерасо- 
нанд. 


Д. Усмон, Т. Абдуҷаббор, Г. Ғарибшо, Ш. 
Юсуф, А. Амирбек». 

Чи тавре ки аз ин таҳдидномаашон маълум 
аст, мухолифин ҳоло майдони «Озодӣ»-ро ҳам 
таҳти тасарруфи худ даровардаанд. 

Дар ҳамин рӯзҳо ба дастгоҳи Раиси Ҷумҳур 
аз шаҳри Қӯлоб барқияе расид, ки мардуми 
заҳматкаши ин сарзамин роҳбарони давлату 
ҳукуматро дастгирӣ менамуданд: 

«Идораи мустақили ДҚозиёти вилояти Қӯ- 
лоб ҷонибдори Раиси Ҷумҳур Раҳмон Набиев 
буда, мардуми мусулмони вилояти ДҚӯлобро 
дар атрофи худ муттаҳид менамояд ва баҳри 
меҳнати ҳалол ба манфиати ҷумҳурии азизамон 
ҳидоят карда истодааст. Идораи Қозиёт инчу- 
нин талаб мекунад, ки гирдиҳамомадагон май- 
донро тарк кунанд ва ба кори Шӯрои Олӣ ва 
ба пешрафти тараққиёти ҷумҳурӣ халал нара- 
сонанд. Мо тарафдори Раиси Ҷумҳур Раҳмон 
Набиев, ноиби Раиси Ҷумҳур Нарзулло Дӯстов, 
Раиси Шӯрои Олӣ Сафаралӣ Қенҷаев мебошем. 


Идораи мустақили Қозиёти вилояти Кӯлоб». 


Раёсати Шӯрои Олӣ қарор намуд, ки барои ҳар чӣ 
зудтар ба даст омадани оромӣ ва якдигарфаҳмӣ дар 
пойтахту саросари ҷумҳурӣ 20 апрели соли 1992 Сес- 
сияи сездаҳуми Шӯрои Олӣ даъват карда шавад. Сес- 
сияи сездаҳуми ШО баробари ҳаллу фасли як силси- 
ла масъалаҳои рӯзмарра ва доғи ҷумҳурӣ талабҳои му- 
ҳолифини оштинопазирро низ мавриди баррасӣ ва му- 
ҳокима қарор дод, ки яке аз ин масъалаҳо истеъфои 
Раиси Шӯрои Олӣ буд. 


Дар сессия 21 апрел, дар аввали маҷлиси пагоҳии 
Шӯрои Олӣ С. Қенҷаев ба депутатҳо пешниҳод кард, 
ки ба рӯзнома масъалаи Раиси Шӯрои Олӣ ва истеъ- 
фои ӯро дохил кунанд. Инчунин ба муовини Раиси 
Шӯрои Олӣ В. И. Приписнов супориш диҳанд, ки ба 
маҷлис сардорӣ намояд. Пешниҳоди С. Қенҷаев қабул 
шуд. 

Депутат А. Ёқубов аз рӯи масъалаи Раиси Шӯрои 
Олӣ ба музокира оғоз намуда, роҷеъ ба истеъфои 
С. Қенҷаев изҳори ақида кард, ки ақидаҳои ӯ беасос 
буданд. Депутатҳо А. Раҳмонова, И. Норбӯтаев, Ш. 
Усмонова, Ш. М. Султонов, М. Шералиев, С. Раҷабов 

ҷиҳатҳои мусбию манфии кори Раиси Шӯрои Олиро 
таъкид намуда, ба тарафдории ӯ изҳори ақида кар- 
данд. Ба фикри онҳо, ба вазъияти ногувори ҳозира як 
худи С. Қенҷаевро гунаҳкор кардан мумкин нест. 

Сипас ба намояндагони мухолифин раиси ҳизби 
наҳзати исломӣ М. Ҳимматзода ва раиси ҳизби демок- 
рат Ш. Юсуфов, ки ба маҷлис даъват шуда буданд, 
сухан дода шуд. 

М. Ҳимматзода чун ҳарвақта дурӯғбофӣ кард, ки 
ҳизби наҳзати ислом ба сари қудрат омадани нест. 
Мо мехоҳем, ки дар парлумон намояндаи худро дошта 
бошем, гуфт ӯ. Вай ба масъалаи С. Қенҷаев дахл кар- 
да, чунин изҳор дошт: «Вазъияти сиёсии ҷумҳурӣ аз 
бисёр ҷиҳат ба қарори шумо вобаста аст». 

(Гӯё бо истеъфои Раиси Шӯрои Олӣ С. Қенҷаев 
вазъияти сиёсии ҷумҳурӣ хуб мешуда бошад. Воқеаҳои 
минбаъдаи ҷумҳурӣ нишон доданд, ки мулло Муҳам- 
мадшариф дурӯғ гуфтааст ва бӯҳтон бофтааст. Мухо- 
лифин, аз ҷумла бо сарварии ӯ баъд аз истеъфои С. 
Қенҷаев талабҳои ғайриқонунии дигарро низ хостгор 
шуда, ба халқу ҷамъият хиёнатҳои нав ба нгв кард. 

Ш. Юсуфов гуфт, ки ҳизби демократ худи ҳозир 
тайёр аст, ки ба протоколи ҳамкорӣ бо Президенти 
ҷумҳурӣ имзо гузорад. Ӯ низ истеъфои С. Қенҷаевро 
хост. 

Сонӣ депутатҳо Д. Н. Набиев, М. Қурбонов, Э. Раҳ- 
монов ва дигарон низ аз номи интихобкунандагони худ 
Раиси Шӯрои Олиро дастгирӣ карданд. 

Раиси Шӯрои Олӣ С. Қенҷаев 2] апрел дар оғози 
маҷлиси бегоҳии Шӯрои Олӣ сухан карда, гуфт, ки сар- 
фи назар аз баъзе хатоҳои муайяни фаъолияташ ҳа- 
меша тарафдори риояи қонун буд. Вай аз депутатҳо 
хоҳиш кард, ки масъалаи аз вазифаи сарвари парла- 
мон бозхондани ӯро оқилона баррасӣ намоянд. 

Дар натиҷаи овоздиҳии пинҳонӣ аксарияти депу- 
татҳо ба тарафдории ба вазифаи худ мондани С. Қен- 
ҷаев овоз доданд. 

Раиси Шӯрои Олӣ С, Қенҷаев баъди қабули қарори 
Шӯрои Олӣ дар ин масъала депутатҳои халқ ва сарва- 
рони қувваҳои мухолифро даъват намуд, ки барои оро- 
му осуда гардонидани вазъияти ҷумҳурӣ муттаҳид шу- 
да, ба кори амалӣ камар банданд. 

Мухолифин чун бидиданд, ки яке аз талабҳои асо- 
сиашон, яъне истеъфои Раиси Шӯрои Олӣ С. Қенҷаев 

нагузашт, дурусттараш депутатҳо ба тарафдории ӯ 
овоз доданд, нақшаи дасисаю шайтанатро пеш гириф- 
танд. Шомгоҳи 21 апрел як гурӯҳ муштзӯрони майдони 
«Шаҳидон» ба бинои Шӯрои Олӣ даромада, бо зӯрию 
таҳдид 17 нафар депутатҳои халқи ҷумҳуриро гаравгон 
гирифта, ҳамроҳи худ ба майдони «Шаҳидон» бурда, 
дар хаймаҳо ҳабс кардаанд. 3 

Ҳар як шахси аз қонун заррае хабардошта ба хубӣ 
медонад, ки ин қонуншикании гӯшношунидест. Депу- 
тати Шӯрои Олиро ғайриқонуни ба гарав гирифтан, 
ҳуқуқи муқаддаси ӯро поймол намудан, таҳқир кардани 
шахсияти депутат, зери хатар гузоштани саломатии 
ӯ ҷинояти мудҳиштаринест, ки он дар тамоми гӯшаю 
канорҳои олам маҳкум карда мешавад. 

Як гурӯҳ сенаторони америкоӣ ҳамон рӯзҳо ба пой- 
тахти ҷумҳурӣ омада буданд ва аз гирдиҳамоиҳои тӯ- 
лонию дигар найрангҳою дасисабозиҳои оппозиция 
огоҳ гашта, изҳор намуданд, ки ин қадар дуру дароз 
ба гирдиҳамоӣ ҷамъ омадан ба роҳбарони интихобии 
давлату ҳукумат бо чунин сатҳи пасти маданият муно- 
сибат намудан, дар назди сарварон талабҳои аблаҳона 
гузоштан, ба ин ранг хостани истеъфои Раиси Шӯрои 
Олӣ, гаравгонгирии депутатҳоро ҳатто дар кишварҳои 
одамони нимваҳшӣ доштаи ҷангалистонҳо низ вона- 
хӯрдаанд. Сенаторони америкоӣ гуфтаанд, ки чунин 
вазъиятро боре ҳам надидаанду нашунидаанд, инак 
ин ҳамаро дар кишвари Тоҷикистон дида, сахт ба ҳай- 
рату даҳшат омадаанд... 

Ҳамон рӯз соати 21-и шом ба хона ҷиҳати иваз на- 
мудани либос омада будам, зеро чанд рӯз имкони ба 
хона омадану тағйири либос кардан набуд. Ҳамин ки 
ба роҳрави хона қадам ниҳода будам, занги телефон 
баланд садо дод, гӯшакро бардошта овози КҚенҷаевро 
шунидам: 

-- Фавран ба ҷои кор биёед, -- гуфт ӯ, -- ҳодисаи 
хеле нохуше рӯй додааст. Мухолифини ҳукумат як гу- 
рӯҳ депутатҳоро гаравгон гирифтаанд. 


Дарҳол ба бинои ҳукумат баргашта, огоҳ шудам, 
ки намояндагони оппозитсия ҳамроҳи депутатҳо ду на- 
фар муовинони Раиси Девони Вазирон Ҳ. Саидмуродов 
ва С. Хайруллоевро низ гаравгон бурдаанд. 


Мо ҳамроҳи С. Қенҷаеву Н. Ҳувайдуллоев масли- 
ҳат намуда, барои машварату чораҷӯӣ генералҳо Ниё- 

зову Мартовитский, Қаҳҳоров, Шарофов ва полковник 
Заболотньйро ба бинои ҳукумат даъват кардем. 

Намояндагони органҳои ҳуқуқро низ ҷамъ овардан 
зарур буд, ки дар ин бобат тадбирҳо ҷустем. 

Вазифаи аввалиндараҷаи мо аз он иборат буд, ки 
бо ҳар як роҳ ва шарту шароите, ки набошад, депутат- 
ҳои гаравгон гирифташударо озод намуда, ин шарман- 
дагию беномусии бемислро аз таърихи ҷумҳурӣ би- 
шӯдем. 

Дар оғоз шунида будам, ки депутати Шӯрои Олӣ 
Адолат Раҳмонова низ гаравгон гирифта шудааст. 
Баъди он ки худам шахсан ин масъаларо таҳқиқ наму- 
дам, муайян кардам, ки ин зани ҷасур ва поктинат га- 
равгон набуда, балки дар хонаи дӯстон ва дар ҷои оро- 
му амният будааст. 


Аммо дар байни гаравгонон мавҷуд будани депутати 
кӯҳансол, раиси колхоз аз ноҳияи Ашт, Қаҳрамони кор 
Хоҷаназаров хотири маро хеле мушавваш намуд. Зеро 
ҳамон рӯзҳо саломатии ӯ хуб набуд. Бинобар ин мо 
ҳар лаҳза аз ҳолу аҳвол ва саломатии депутатҳои га- 
равгон огоҳ шуда меистодем. 


Бо мақсади шурӯъ намудани гуфтушунид ба сардо- 
ри раёсати милисаи шаҳр, полковник А. Раҳмонов ва 
ҷонишини вазири умури дохила Қаҳҳоров супориш до- 
дем, ки бо саркардагони майдони «Шаҳидон» алоқа бар- 
қарор намуда, онҳоро барои гуфтушунид ба бинои ҳу- 
кумат даъват бикунанд. Онҳо ҳам ба ин мунтазир бу- 
даанд, ки пас аз чанде Давлат Усмон ҳамроҳи кал- 
лабури гузаро Р. Нуруллобеков ва чанд хунхорони ди- 
гар ба назди мо омаданд. 

-- Агар хоҳед, ки депутатҳо ба бинои Шӯрои Олӣ 
зиндаю саломат баргарданд,--гуфт Д. Усмон, моро 
дидан замоно шартҳои моро бечунучаро иҷро на- 
моед. 

-- Шартҳои худро бигӯед, -- муроҷиат намудам ман 
ба вай. 

-- С. Қенҷаев аз вазифаи Раиси Шӯрои Олӣ бояд 
фавран ба истеъфо равад, ин як. Шарти дуюм ҳамин 
ки ба гирдиҳамомадагони майдони «Шаҳидон» ягон 
навъи ҷазо раво дида нашавад. Сеюм, тағйироте, ки дар 
Қонуни оиди матбуот қабул шудааст, пурра бекор гар- 
дад. Ҳамаи ин шартҳои мо тавассути расонаҳои ахбо- 
ри умум расман эълон карда шаванд. Вагарна ман ба 

саломатии депутатҳо кафолат дода наметавонам. Ода- 
мони майдон ба шӯр омадаанд, ҳаёти депутатҳо ҳар 
лаҳза зери хатар аст. 

Дурӯғгӯи гузаро ва дасисабози ашаддӣ Д. Усмон ин 
дафъа рост мегуфт. Зеро чашмони вай ташнаи хуни 
одам буданд. 

Раиси Шӯрои Олӣ С. Қенҷаев, ки гуфтугӯи моро бо, 
диққат гӯш мекард, бо қатъият изҳор намуд. 

-- Ҳазорҳо вазифаи баландтаринро ҳам ба як то- 
ри мӯи дӯстонам баробар намекунам, ман худи ҳамин 
лаҳза ҳозир ҳастам, ки ба Шӯрои Олӣ барои ба истеъ- 
фо баромадан ариза нависам. 

Овози Сафаралӣ Қенҷаев бурро ва боэътимод са- 
до медод. Ман дар он заррае ҳам оҳанги дудилагӣ ва 
пушаймониро эҳсос накардам. Раиси Шӯрои Олӣ ҳа- 
қиқатан ҳам ҷасорату олиҳимматии беназире нишон 
дода, барои саломатии дигар депутатҳои бегуноҳи халқ 
аз чунин мансаби олӣ даст кашид. 

Баъд аз чанд фурсат мухолифин аз ҷумлаи депу- 
татҳои гаравгоншуда А. Шарифов, М. Олимов, М. Мир- 
зобадаловро ҳамроҳи худ оварда, Са бинои Шӯрои 
Олӣ супурданд. Либосҳои ин вакили халқ аз шиддати 
зарбу кӯб пора-пора гашта, баданҳояшон доғҳои сурху 
кабуд доштанд. Намояндагони оппозитсия изҳор на- 
муданд, ки депутатҳои боқимондаи гаравгоншударо фа- 
қат баъд аз расман эълон гардидани истеъфои С. Қен- 
ҷаев ҷавоб хоҳанд дод. 

С. Қенҷаев дар коргоҳи ман аризаи истеъфояшро 
бо хоҳиши худ ба хотири озодии депутатҳои халқ ва 
нарехтани хуни ноҳақ ба номи сессияи Шӯрои Олӣ на- 
вишт. 

Аммо оппозитсия ба ин бовар накарда, шарт гузошт, 
ки ин ариза соати б-и субҳ бо воситаи радио ба диқ- 
қати тамоми мардумони ҷумҳурӣ расонида шавад. 

Чун дигар чорае набуд, ман ноилоҷ ба хонаи раиси 
Қумитаи телевизион ва радио А. Сайфуллоев занг за- 
да, хоҳиш намудам, ки ба хотири зудтар наҷот додани 
депутатҳои халқ аз чанголи ғосибон хабари бо хоҳи- 
ши худ ба истеъфо баромадани С. Қенҷаев сапедадам 
ба сокинони кишвар маълум гардад. 

Дар ҳаёт тоифаи одамоне ҳастанд, ки барои соҳи- 
би вазифа шудан ба ҳазору як пастиҳо мераванд, ҳуқ- 
қабозиҳо мекунанд ва агар дар ин роҳ лозим шавад, 
барои як мансаби худаш даҳҳо, садҳо, одамонро қур- 

бон месозанд, хулоса, коре мекунанд, ки ба вазифаи 
тасодуфан муяссаршуда часпида монанд. Аз он манса- 
башон ба ҷомиа ягон суде мерасад ё не, ба ин коре 
надоранд. 

Аммо Сафаралӣ Қенҷаев аз он родмардони миллат 
аст, ки барои ӯ манфиати халқ рифоҳу осоишу ободии 
мулк аз ҳама муқаддамтару афзалтар аст. Дар ин ҷо- 
да ӯ тамоми буду набудаш, тамоми ҳастияшро фидо 
месозад... 

Рӯзи 22 апрел, соати 10-и субҳ ман намояндагони 
оппозитсияро дар ҳайати Т. Абдуҷаббор, А. Тӯраҷон- 
зода, Н. Ҳимматзода, Ш. Юсуф, А. Соҳибназаров, О. 
Бобоназарова қабул намуда, ба хотири нарехтани ху- 
ни мардуми Тоҷикистон маҷбур шудам, ки ба санади 
ғайриқонуние ки аз тарафи мухолифин тартиб дода шу- 
да буд, имзо гузорам. 


ПРОТОҚОЛИ 


созиш байни намояндагони Шӯрои Олӣ ва 
ҳукумати Тоҷикистон ва раёсати гирдиҳамоии 
майдони «Шаҳидон»-и ш. Душанбе, аз 22 
апрели соли 1992, ш. Душанбе. 


Намояндагони Шӯрои Олӣ ва ҳукумати То- 
ҷикистон ва раёсати гирдиҳамомадагон ба чу- 
нин мувофиқа расиданд, ки сессияи Шӯрои 
Олии Тоҷикистон кори худро идома дода, масъ- 
алаҳои аз тарафи гирдиҳамомадагон пешни- 
ҳодшударо баррасӣ намуда, ҳаллу фасл мена- 
моянд. 

Аз ҷумла истеъфои раиси Шӯрои Олии То- 
ҷикистон С. Қенҷаевро қабул мекунад, Қонуни 
Тоҷикистон «Дар бораи тартиби гузаронидани 
гирдиҳамоиҳо, митингҳо ва роҳпаймоиҳо»-ро 
беэътибор месозад, тағйиротеро, ки дар Сес- 
сияи ХИ Шӯрои Олии Тоҷикистон ба моддаи 
139 Қодекси ҷиноии Ҷумҳурии Тоҷикистон до- 
хил шуда буд, бекор менамояд, мӯҳлати инти- 
хоботии парламенти ҷадидро муайян менамояд, 
ба Қомиссияи конституционӣ 5-нафарӣ аз аҳ- 
зобу созмонҳои сиёсӣ дохил менамояд. 

Раиси Ҷумҳури Тоҷикистон фармон мебаро- 
рад, ки иштирокчиёни гирдиҳамоии майдони 
Шаҳидон (26 марти с. 1992--24 апрели с. 

1992) ба ҳеҷ гуна ҷавобгарӣ кашида намеша- 
ванд. 

Шӯрои Олии Тоҷикистон Қомиссияеро барои 
таҳқиқи кори М. Икромов таъсис менамояд ва 
ҳарчи зудтар ахбори Қомиссияро доир ба таф- 
тиши кори вазири корҳои дохила М. Навҷуво- 
нов мешунавад. 

Дар сессияи навбатии Шӯрои Олии Тоҷикис- 
тон масъалаи ба Ҷумҳурии Мухтори Бадахшон 
табдил додани ВАБҚ мавриди баррасӣ қарор 
мегирад. 

Раёсати гирдиҳамоӣ дар навбати худ ӯҳ- 
дадор мешавад, ки баъди ҳалли масъалаҳои 
дар боло зикршуда гирдиҳамомадагони май- 
дони «Шаҳидон»-ро то 24. 04. 92 холӣ мекунанд 
ва ҳама ба хонаҳои худ бармегарданд. 

Ҳамчунон тазаккур медиҳад, ки дар сурати 
аз тарафи ҳукумат ва Шӯрои Олии Тоҷикистон 
риоя шудани қарору қонунҳо, пеш гирифтани 
роҳи демократия ва сиёсати дурусту маъқул 
раёсати аҳзобу созмонҳои сиёсӣ (ҲДТ ҲНИ, 
СР, Лаъли Бадахшон) то давраи интихоботии 
парламони ҷадид аз ҳар гуна гирдиҳамоиҳо, 
(ба ғайр аз гирдиҳамоиҳои пешазинтихоботӣ) 
худдорӣ мекунад. 

Аз ҷониби идораи Раиси Ҷумҳурии Тоҷи- 
кистон. 

Н. Дӯстов --ноиби Раиси Ҷумҳурӣ Тоҷи- 
кистон. 

А. Ҷабборов -- мушовири давлатии Раиси Ҷум- 
ҳурии Тоҷикистон. 

Аз ҷониби Шӯрои Олии Тоҷикистон: 

С. Кенҷаев -- Раиси Шӯрои Олии Тоҷикис- 
тон, 

А. Искандаров -- муозини Раиси Шӯрои 
Олии Ҷумҳурии Тоҷикистон, 

Ашӯров --раиси Кумитаи Шӯрои 
Олии Ҷумҳурии Тоҷикистон, 

Ҳ. Насриддинов -- раиси Кумитаи Шӯрои 
Олии Ҷумҳурии Тоҷикистон. 

Аз ҷониби Девони Вазирони Ҷумҳурии То- 
ҷикистон. ; . 
Ҳ. Саидмуродов -- ҷонишини сарвазир. 

С. Хайруллоев -- ҷонишини сарвазири Ҷум- 

Аз ҷониби қозиёти мусулмонони Ҷумҳурии То- 
ҷикистон: 
А. Тӯраҷонзода -- қозии мусулмонони Ҷумҳї- 
рии Тоҷикистон 


Аз ҷониби Раёсати гирдиҳамоии майдони «Ша- 
ҳидон»-и ш. Душанбе 


Ш. Юсуф -- раиси ҲДТ 

М. Ҳимматзода -- раиси ҲНИ 

Д. Усмон -- муовини раиси ҲНИ 

А. Амирбек--раиси созмони «Лаъли Бадахшон» 
Т. Абдуҷаббор -- раиси созмони «Растохез» 

О. Бобоназарова -- аъзои раёсати ҲДТ, 

Ҳ. Броимов -- аъзои раёсати созмони «Лаъли 
Бадахшон» 


Иҷлосияи Шӯрои Олии Ҷумҳурии Тоҷикистон баъ- 
ди гуфтушунидҳои тӯлонии роҳбарони ҷумҳурӣ ва на- 
мояндагони оппозисия аз соати 14-и 22 апрел ба кори 
худ давом дод. Қозӣ Тӯраҷонзода ва ду нафар шари- 
кони ӯ-- С. Тӯраев ва А. Соҳибназаров аъзои Раёса- 
ти Шӯрои Олӣ интихоб шуданд. Раиси Шӯрои Олӣ 
С. Қенҷаев роҷеъ ба истеъфои худ изҳорот дод. Вай 
гуфт, ки бо назардошти вазъи ҳозира ва барои халал- 
дор нанамудани мусолиҳаи миллӣ дар ҷумҳурӣ аз 
аъзои парлумон хошиш дорад, ки истеъфои ӯро қабул 
намоянд. 

Қози Тӯраҷонзода дар ҷараёни гирдиҳамоии май- 
дони «Шаҳидон», хусусан баъд аз гаравгонии ҳафт- 
даҳ нафар депутатҳову узви Раёсати Шӯрои Олӣ шу- 
дани худаш дар роҳи ба даст овардани қудрати дав- 
латӣ қадамҳои калоне ба пеш монда, шарики сеюми 
худ А. Искандаровро то даъвати иҷлосияи навбатӣ ба 
мақоми иҷрокунандаи вазифаи Раиси Шӯрои Олӣ пеш- 
ниҳод намуд. Албатта, ин дам даврони Тӯраҷонзода 
расида буд ва тамоми пешниҳодҳои ӯ дар ин маҷлиси 
олӣ таҳти таъсиру таҳдид ва иғвои тӯдаҳои камвуқу- 
фу гумроҳи  гирдиҳамомадагон бечунучаро мавриди 
қабул қарор мегирифт. 

Ва чи навъе ки маълуми ҳамагон аст, маҳз баъди 
пешниҳод намудани А. ШИскандаров ба он вазифаи 
олӣ қозӣ, ки аз нашъаи ғалабаи ба даст овардааш 

сармаст гардида буд, ба тарафи шарики худ А. Ис- 
кандаров чашмак зада, пас аз қабул шудани пешниҳо- 
даш гуфт, ки ба он курсии наҳс нанишинад, зеро ба- 
рояш курсии наве фармоиш хоҳанд дод. Ё ин курсии 
нави садорати олиро барои худ таги чашм карда Суд? 

Ана, ҳамин чашмакзанӣ ва таги чашм карданҳои 
ҷаноби қозӣ Тӯраҷонзода табақаҳои зиёди заҳматкашо- 
ни оддиро ба хашму ғазаб овард. Чи хеле ки яке аз 
ёрони мулло Ҳайдар Шарифзода --марди ҷасуру 
ғаюр бобо Сангак аз минбари олии сессияи Шӯрои 
Олӣ изҳор намуда буд, баъд аз хиёнатҳо ва ҷиноятҳо 
ин чашмакзаниҳои қозии мусулмонони ҷумҳурӣ одамо- 
ни бисёреро ба шӯр андохт ва ман дар дил гуфтам, ки 
акнун бо мақсади наҷот бахшидани халқҳои Тоҷикис- 
тон аз асорати ваҳҳобизми иртиҷоии исломӣ ба муқо- 
били ӯ тӯфони пурқудрате барангезам. Ва воқеан ҳам 
бобо Сангак дар роҳи пирӯзии ҳақиқату адолат ва таҳ- 
кими ҳукумати конституционӣ тӯфони азиме барангехт. 

Он тағйироту иловаҳо, ки барои тартибу низоми 
фаъолияти рӯзномаю маҷаллаҳои ҷумҳурӣ, хусусан 
нашрияҳои оппозисионӣ аз тарафи сессияи Шӯрои Олӣ 
ба қонунҳои матбуот ворид шуда буданд, бо фишори 
гирдиҳамомадагон бекор гардиданд. Дар ин хусус со- 
биқ раиси Қумитаи Шӯрои Олӣ Даврон Ашӯров баро- 
мад карда, хурсандии беинтиҳои худро изҳор намуд. 
Хурсандии ин шахс ба сабаби аз вазифа сабукдӯш 
гардонидани С. Қенҷаев низ хеле зиёд буд, зеро ба ин 
марди барӯманди ҷумҳурӣ камбинона хусумат дошт. 

Ба ҳамин тарз, дар асоси Протоколи созиш, ки 22 
апрели соли 1992 байни намояндагони Шӯрои Олӣ, 
Ҳукумати Тоҷикистон ва раёсати гирдиҳамоии майдо- 
ни «Шаҳидон»-и шаҳри Душанбе ба имзо расида буд, 
шаби 23 ва субҳи 24 апрел гирдиҳамомадагон майдон- 
ро тарк карданд. 

Аммо аз қозиёт ба гирдиҳамомадагони майдони 
«Шаҳидон» фармони махфӣ содир шуда буд, ки тамоми 
хаймаҳо, дастгоҳҳои иртиботу алоқа, баландгӯякҳо, 
захираи озуқавориеро, ки зуд хароб намешаванд, ху- 
лоса тамоми сомонеро, ки барои ташкили иғвогарии 
оммавии навбатӣ заруранд, ба анборҳои қозиёт ҷойгир 
карда шаванд. Ин хабарро як гурӯҳ шахсоне, ки бо май- 
дони «Шаҳидон» алоқа доштанд, бо ихтиёри худ ба даст- 
гоҳи Раиси Ҷумҳур расониданд, мо касеро барои овар- 
дани чунин хабарҳо вазифадор накарда будем. Маъ- 

лум буд, ки оппозиция дар рӯзҳои наздик ба муқобили 
давлату ҳукумати ҷумҳурӣ ягон дасисаи наверо оғоз 
карданист. 


Ҳамин вақт дар яке аз рӯзномаҳои ҷумҳурӣ «Гир- 


диҳамоӣ дар Хатлонзамин» ном хабари мухбири мах- 
суси он чоп гардид, ки дар он чунин гуфта мешуд. 

23 ва 24 апрели соли равон ба борони паё- 
пай нигоҳ накарда, аввал дар саҳни Қумиҷ- 
роияи вилоят ва сипас дар майдони марказии 
шаҳр митинги бисёрҳазорнафара баргузор шуд, 
ки ташкилкунандагони ои Созмони «Ошкоро» 
(раисаш Рустам Абдураҳимов), аҳли мусулмо- 
нони вилоят, коргарон, зиёиён, муаллимон ва 
духтурону кишоварзои мебошанд. Ширкатку- 
нандагони митинг яке аз паси дигар изҳор ме- 
карданд, ки онҳо ба талабу дархости гирдиҳа- 
момадагони Душанбе розӣ нестанд ва бо қа- 
рорҳои сессияи охирини Шӯрои Олӣ, ки таҳти 
фишори сахти гирдиҳамомадагон сурат гириф- 
тааст, ҳаргиз ҳамраъй буда наметавонанд. 
Гирдиҳамомадагони Хатлонзамин ҷонибдори 
аз нав ба вазифаи Раиси Шӯрои Олии ҷумҳурӣ 
барқарор намудани Сафаралӣ Қенҷаев ҳастанд. 

Нисфирӯзии 24 апрел тақрибаи ду ҳазор 
нафар бошандагони маркази вилоят ва беш аз 
панҷ ҳазор нафар сокинони дигар ноҳияҳо аз 
ташкилотҳои нақлиётӣ ва идораву муассисаҳо 
автобусу автомашинаҳо талаб карда, онҳоро 
аз ҳисоби хайрияи мардум бо сӯзишворӣ таъ- 
мин намуда, ба сӯи Душанбе ба роҳ барома- 
данд. Ба гирдиҳамомадагон намояндагони но- 
ҳияҳои Данғара, Восеъ, Мӯъминобод ва ғайра 
ҳамроҳ шуда истодаанд. 

Пеш аз сафари митингчиён котиби аввали 
Ҳизби Қоммунистии вилоят С. Мирзошоев ба хо- 
тири ором нигоҳ доштани вазъи ҷумҳурӣ ба 
онҳо муроҷиат карда гуфтанӣ шуд, ки мардум 
аз роҳ баргарданд, вале ба ӯ имконияти сухан 
гуфтан надоданд ва талаб намуданд майдонро 
тарк намояд. Гирдиҳамомадагон хоҳишҳои раи- 
си кумиҷроияи вилоят Қ. Мирзоалиевро ҳам, 
ки монеи ба Душанбе рафтани онҳо мегардид, 
ба инобат нагирифтанд. 


Ба манзури ҳалли мусолиматомези масъа- 
ла муовини сарвазири Ҷумҳурии Тоҷикистоњ 
С. Хайруллоев ба сӯи Қӯлоб ба роҳ баромад. 


Ин оғози тӯфони бобои Сангак Сафар буд. Аз бись- 
ёр ноҳияҳо ва шаҳрҳои ҷумҳурӣ ба дастгоҳи Раиси 
Ҷумҳур занг зада, дар бораи қонуншиканиҳои гирди- 
ҳамомадагони майдони «Шаҳидон» ва оиди он қарор- 
ҳое, ки Сессияи сездаҳуми Шӯрои Олӣ таҳти фишори 
сахти ин митингчиён қабул намуда буд, эътирози қатъӣ: 
баён менамуданд. Масалан, аз деҳкадаи Қолхозчиёни 
шаҳри Панҷакент тавассути телефон хабар доданд, ки 
дар он ҷо митинги бисёрҳазорнафара барпо шуда, ҳо- 
зирон ба тарафдории ба вазифаи Раиси Шӯрои Олӣ 
барқарор гардидани С. Қенҷаев изҳори ақида намуда, 
гуфтанд, ки агар қарорҳои ғайриқонунии Сессияи сез- 
даҳум бекор карда нашаванд, онҳо ҳамагӣ ба Душанбе 
хоҳанд омад. Ҳақиқат ва адолат бояд барқарор карда 
шаванд, қайд намуданд онҳо. 

Аз шаҳру ноҳияҳои Хуҷанд, Ҳисор, Шаҳринав, 
Айнӣ, Қубодиён, Мастчоҳ, Турсунзода, Варзоб ва ди- 
гар минтақаҳо хабар мерасонданд, ки онҳо ҳукумати 
конституциониро дастгирӣ менамоянд, тарафдори ба 
вазифаи худ барқарор карда шудани С. Қенҷаев ҳас- 
танд. 

Раиси Қумиҷроияи вилояти Кӯлоб, марди оқилу 
ҷасур КҚ. Мирзоалиев хабари ба тарафи Душанбе раҳ- 
сипор гардидани гирдиҳамомадагони вилоятро ба мањ 
бо телефон арз кард. 

-- Ба пойтахт омадани гирдиҳамомадагони Қӯлобро 
ман иҷозат дода наметавонам. Мана, дар наздам Дод- 
ситони кулли Ҷумҳурӣ Н. Ҳувайдуллоев, ҷонишини сар- 
вазир Ҳ. Саидмуродов ҳастанд, ба шаҳр омадани шу- 
моро аниқ кунанд, дар Душанбе ман амнияти шуморо" 
таъмин карда наметавонам гуфтам ман. 

Н. Ҳувайдуллоев гӯшакро аз дасти ман гирифта, 
сухани маро қувват дод, дар Душанбе митинг ташкил 
кардан лозим нест, гуфт додситони кулл, бе ин ҳам 
вазъияти пойтахт хеле шиддатнок шудааст. Муовини 
сарвазир Ҳ. Саидмуродов ҳам кӯшиш намуд, ки гирди- 
ҳамомадагони Кӯлобро аз омадан ба Душанбе боздо- 
рад. 

Ман боз бо К. Мирзоалиев гуфтугӯ намуда аз ӯ хоҳиш» 
намудам, ки ба Раиси Ҷумҳур Р. Набиев маслиҳат би- 

жунад. Раиси кумиҷроия изҳор кард, ки аллакай бо 
Р. Набиев гуфтугӯ кардааст. Ин вақт дар идораи ман 
иҷрокунандаи вазифаи Раиси Шӯрои Олӣ А. Исканда- 
фов, вазири ҳамонвақтаи маҳсулоти ғаллатайёркунӣ А. 
Абдуллоҷонов, ёвари ман С. Фаттоев буданд, ки ҳамаи 
онҳо аз ин гуфтугӯ огоҳанд. 

Вале раиси кумиҷроияи вилояти Қӯлоб Қ. Мирзо- 
алиев ҷавоб дод, ки тобу тавоне надорад, ки роҳи се- 
-лоби пурқудрати қаҳру ғазаби халқро бигирад. 

Азбаски вазъият хеле пуршиддат буд, ман ба да- 
чаи ҳукуматӣ телефон карда, сарвазир А. Мирзоевро 
ҷӯё шудам. Вале афсӯс ки ӯро наёфтам, дигар ягон 
корманди олирутбаи Девони Вазиронро ҳам пайдо на- 
кардам. 

-- Раиси Ҷумҳур Р. Набиев бемор бошад ҳам, ба хо- 
"наи ӯ телефон кардам ва ба ӯ вазъияти Қӯлобро баён 
намудам. Р. Набиев гуфт, ки роҳбарони Кӯлоб ба ӯ 
телефон кардаанду аз ҳама тафсилоти омадани гир- 
диҳамомадагони ДКҚӯлоб огоҳ аст. 

- Шумо ба ин масъала кордор набошед,--гуфт 
дар охири гуфтугӯ БР. Набиев, -- охир аз нозукиҳои 
"вазъияти ин ҷо хабар доред-ку! 

Бо ҳамин гуфтугӯи мо бо Президент қатъ шуд. Ман 
ба фикр фурӯ рафтам ва ёдам омад, ки ишораи Раиси 
"Ҷумҳур аз он хусус буд, ки чанд муддат пеш аз ин ба 
дастгоҳи идораи давлатӣ оиди табаддулоти давлатӣ 
баъзе хабарҳо омада буданд. Мувофиқи хабарҳо оп- 
позитсия нақшаи сиёҳи худро кашида будааст, ки рӯз- 
ҳои 9 ё 14 апрели соли 1992 ногаҳон табаддулоти дав- 
-латӣ ба амал меоварад. Пеш аз ташкилёбии митинги 
майдони «Шаҳидон» қозӣ Тӯраҷонзода ҳамроҳи раиси 
кумиҷроияи Душанбешаҳр М. Икромов ба яке аз киш- 
"варҳои ҳамсояи Шарқ сафар намуда, роҷеъ ба таш- 
кили табаддулоти давлатӣ дар Тоҷикистон дастур, 
маблағи калон, васоит ва дастгоҳҳои таблиғотӣ гириф- 
та будаанд. Ғайр аз ин ба ҳамон кишвар раиси ҳизби 
"наҳзати Ислом М. Ҳимматзода низ сафар намуда, ай- 
ни ҳамин чизҳоро гирифтааст. Оппозитсия ба ин та- 
-“баддулоти давлатӣ тайёрии шадид дида, нақшаи сиё- 
ҳе дошт, ки тамоми коммунистон, зиёиён, насли пеш- 
қадами ҷомиаро аз дами теғи хунин гузаронда, қасди 
зишташро амалӣ намояд ва дар Тоҷикистон як режими 
ғисломӣ таъсис бикунад. Ваҳҳобиёни иртиҷоӣ ҳамин хел 
нақшаи манҳусе доштанд. 

Вале дар Раёсати Шӯрои Олӣ бо ташаббуси С. Қен- 
ҷаев муҳокима гардидани фаъолияти Вазорати умури 
дохила ва рӯзи дигар сар шудани гирдиҳамоӣ берун 
аз нақшаи ваҳҳобизми иртиҷоӣ буд. Ва бо ҳамин ин 
митинг тӯл кашиду С. Қенҷаев бо фаъолияти ватанпа- 
растии худ халқҳои ҷумҳуриро аз қатли ом наҷот 
дод. Дар ин бобат С. Қенҷаев хизмати бебаҳое карда- 
аст. Ҷараёни минбаъдаи воқеаҳо нақшаи сиёҳи ваҳ- 
ҳобизмро дар боби табаддулот дар ҳамон давра тағйир 
дод. 

Оппозитсия аз табаддулот даст накашида буду мав- 
қеи муносиб меҷуст. 

Аз шаҳру ноҳияҳои вилоятҳои КҚӯлоб, Қӯрғонтеппа. 
ва Ленинобод анбӯҳи мардум бо автобусҳо, мошинаҳои 
сабукраву боркаш ба пойтахт омада, дар майдони 
«Озодӣ» назди бинои Шӯрои Олӣ гирдиҳамоӣ ташкил 
намуданд. Худи ҳамон рӯз, яъне рӯзи шанбеи 25 апрел 
онҳое, ки қариб як моҳ гирдиҳамоӣ карда буданд, аз- 
нав ба майдони «Шаҳидон» омаданд. Авзои шаҳри: 
Душанбе боз муташанниҷ гардид. 

Ду нафар роҳбари гирдиҳамомадагони майдони 
«Озодӣ» мақсаду ҳадафи халқҳои заҳматкашро чунин 
баён намуданд. 


Депутати халқи Тоҷикистон, имом-хатиби: 
масҷиди шаҳри Кӯлоб Ҳайдар Шарифзода: -- 
Мардуми Хатлонзамин бо талабу дархостҳои. 
гирдиҳамомадагони майдони «Шаҳидон», ки. 
қариб як моҳ идома ёфт, тамоман розӣ нестанд. 
Аксарияти талаботи онҳо бо фишору таҳдиди: 
роҳбарону аъзои аҳзоби демократӣ, наҳзати 
ислом, созмонҳои «Растохез» ва «Лаъли Ба- 
дахшон» иҷро гардиданд. Вакилони халқро бо- 
зӯрӣ гаравгон бурда, онҳоро маҷбур намуданд, 
ки ба фикру ақидаи онҳо розӣ шаванд ва аз 
мандати худ даст кашанд. 

Ман ҳамаи қарорҳои қабулкардаи Сессияи 
сездаҳуми Шӯрои Олии Ҷумҳурии Тоҷикистон 
даъвати дувоздаҳумро ғайриқонунӣ меҳисобам,. 
зеро онҳо дар зери таҳдиду фишор ва зӯрова- 
рии нерӯҳои оппозитсия қабул шудаанд. Аз ин 
рӯ, гирдиҳамомадагони майдони «Озодӣ» ба 
Раёсати Шӯрои Олӣ 11 талабу дархости худро- 
пешниҳод намуданд. Аз ҷумла, мо талаб ме- 

кунем, ки оҷилан сессияи ғайринавбатии Шӯ- 
рои Олӣ даъват карда шавад, С. Қенҷ«ев ба 
вазифаи худ барқарор ва ҳамаи қарорҳои сес- 
сия, ки зери фишори неруҳои оппозиция ва 
баъзе вакилони мардуми ҷумҳурӣ қабул гар- 
дида буданд, бекор карда шаванд. 

Инчунин мо талаб менамоем, ки С. Тӯраев, 
А. Тӯраҷонзода, А. Соҳибназаров аз узвияти 
Раёсати Шӯрои Олӣ бароварда шаванд, зеро 
онҳо ғайриқонунӣ интихоб гардида буданд. 
Гирдиҳамомадагон боисрор истеъфои қозӣ Тӯ- 
раҷонзода ва ба ҷавобгарӣ кашидани ашхосеро, 
ки вакилони халқро гаравгон гирифта, ба май- 
дони «Шаҳидон» бурда буданд, талаб мена- 
моянд. 

Мо ба Душанбешаҳр барои ҷанг кардан бо 
гирдиҳамомадагони майдони «Шаҳидон» на- 
омадаем. Ҳамаи мо як халқу миллатем. Мақ- 
саду мароми мо тантанаи ҳақиқату адолат ва 
мо ба қонуншиканӣ дар ҷумҳурӣ роҳ намедиҳем. 

Ҳаминро ҳам бояд гуфт, ки баъзе роҳбарони 
ҳизби наҳзати исломии ҷумҳурӣ аз рӯи дини 
мубини ислом амал намекунанд. Онҳо роҳи зӯ- 
роварию таҳдидро пеш гирифтаанд. Ҳамаи мо 
алҳамдулиллоҳ мусулмон ҳастем ва ҳар як 
масъаларо бо роҳи сулҳу амният ва ҳамдигар- 
фаҳмӣ бояд ҳал кунем. Мо тарафдорем, ки як 
тори мӯи мардуми ҷумҳуриамон кам нагардад. 

Мо аҳд кардаем, ки то талабҳоямон амалӣ 
нагарданд, ба манзили хеш нахоҳем баргашт. 
Онҳоро Раиси Ҷумҳур мӯҳтарам Раҳмон На- 
биев, Аъзои Раёсати Шӯрои Олӣ, вакилони 
халқ ва роҳбарони ҳукумат бояд ҳар чи зудтар 
ҳал намоянд. 

Раиси созмони «Ошкоро» Рустам Абдураҳи- 
мов: -- Мақсади асосии ба Душанбе омадани 
мо аз нав ба вазифаи Раиси Шӯрои Олии Ҷум- 
ҳурӣ барқарор гаштани Сафаралӣ Қенҷаев ме- 
бошад. Бо 50 автобусу мошинаҳои зиёди са- 
букрав ва боркаш якчанд ҳазор мардуми ҳамаи 
шаҳру ноҳияҳои вилоят ба Душанбешаҳр ома- 
дем. Моро касе аз роҳбарони ҳукумати ҷумҳурӣ 
ва ё вилоят ба ин ҳидоят накардааст. Ҳамаи 
мо бо ихтиёри худ ин ҷо омадем. Мардум гап- 


ҳои котнби аввали Ҳизби коммунисти вилоят 
С. Мирзошоевро ба инобат нагирифтанд, зеро 
вай монеъи ба пойтахт омадани мо буд. Дар 
митинге, ки дар маркази Қӯлоб баргузор гар- 
дид, гирдиҳамомадагон ба раиси кумиҷроияи 
вилоят Қ. Мирзоалиев ҳам сухан надоданд. 

Мо дар давоми қариб як моҳ ба унвони сес- 
сияи Шӯрои Олӣ садҳо Муроҷиатномаю барқия 
фиристодем. Вале ягонтои онҳо ба инобат ги- 
рифта нашуданд. Вакилони халқ дар зери фи- 
шори неруҳои оппозитсия ҳамаи талабу дархост- 
ҳои гирдиҳамомадагони майдони «Шаҳидон»-ро 
ба ҷо оварданд. Аз ин қонуншиканӣ тоқати 
мардум тоқ шуд ва онҳоро маҷбур намуд, ки 
бо ихтиёри худ роҳи пойтахтро пеш гиранд. 

Мо ҳанӯз дар Қӯлобу ноҳияҳо сандуқи хай- 
рия ташкил намуда, маблағи зиёде ҷамъ кар- 
дем. Бо ин маблағ автобусу мошинаҳоро киро 
карда, ба ин ҷо омадем. Дар ин ҷо ҳам сандуқи 
хайрия кушодем ва дар давоми се рӯз бештар 
аз 1 миллион сӯм ҷамъ шуд. Аз ин маблағ ба со- 
кинони қишлоқи Шулмаки ноҳияи Ғарм, ки ба 
қарибӣ дар натиҷаи сел зарар дидаанд, 37 ҳа- 
зор сӯм ҷудо кардем. Ин аз он шаҳодат меди- 
ҳад, ки мо ҳамеша як халқем ва дар рӯзҳои 
хурсандию бадбахтӣ якдигарро дастгирӣ мена- 
моем. Дар Душанбе ба мо анбӯҳи зиёди мардуми 
вилоятҳои Қӯрғонтеппа, Ленинобод, шаҳру но- 
ҳияҳои атрофи Душанбе, садҳо коллективҳои 
меҳнатии пойтахт ва донишҷӯёни мактабҳои 
олию миёнаи махсус ҳамроҳ гардиданд. Ҳамаи 
онҳо ҷонибдори оромӣ ва адлу адолатанд. Ҳа- 
мин, ки талабҳои мо қонеъ гардонда шаванд, 
ба диёри хеш хоҳем баргашт. 

Домулло Ҳайдар хеле хуб гуфтанд, мабод 
он рӯзе, ки тоҷик ба тоҷик муноқиша ва ҷангу 
ҷанҷол кунад. Ман боварии комил дорам, ки 
ҳамаи масъалаҳо бо сулҳу салоҳ ҳал меша- 
ванд ва ҳақ ба ҳақдор хоҳад расид... 


Барои он ки ҳадафҳои гирдиҳамомадагони майдони 
«Озодӣ» боз ҳам саҳеҳтар маълуми ҳамагон гардад, 
дар зер муроҷиатнома ва талабҳои ононро дарҷ ме- 
намоем. 

МУРОҶИАТНОМАИ 


гирдиҳамомадагони майдони «Озодӣ» ба 
тамоми мардуми шарифи Ҷумҳурии Тоҷикистон 


Ҳамдиёрони азиз! 

Моро қонуншиканиҳои ҷаласаи охирини 
Шӯрои Олии Ҷумҳурӣ, ки бо таҳдиду фишори 
қувваҳои оппозитсионӣ ба вуқӯъ пайвастанд, 
ба майдони «Озодӣ» овард. 

Мо ҷонибдори ҳукумати қонунӣ буда, ба ҳеҷ 
кас роҳ намедиҳем, ки хилофи райъи халқи 
шарифи Тоҷикистон амал кунад. Бинобар ин мо 
бо амри дилу азоби виҷдон ба майдони «Озо- 
дӣ» омада, мақсад дорем, ки адолатро барқа- 
рор созем. Мо қатъӣ талаб дорем, ки фарзанди 
барӯманди халқи тоҷик Сафаралӣ Қенҷаев Раи- 
си Шӯрои Олии ҷумҳурӣ интихоб шавад. 

Ҳамаи қарорҳои ғайриқонунӣ, ки таҳти фи- 
шори иттиҳоди қувваҳои оппозитсионӣ қабул 
шудаанд, бекор карда шаванд. Мо аз ҳамаи 
шумо хоҳиш дорем, ки моро дастгирӣ намоед, 
то ки бо кӯмаки якдигар ҷомеаи ҳуқуқбунёди 
башардӯстона бунёд намоем. Поянда бод вахҳ- 
дату ҳамбастагии миллату халқҳои шарифи 
Тоҷикистон! 


Раёсати гирдиҳамомадагони майдони «Озо- 
дӣ»-и ш. Душанбе. 


ТАЛАБҲОИ 


гирдиҳамомадагони шаҳру ноҳияҳои Ҷумҳурии 
Тоҷикистон. 


І. Даъват намудани Сессияи Шӯрои Олӣ 

2. Бекор кардани қарори Шӯрои Олӣ дар бо- 
раи қабули истеъфои Раиси Шӯрои Олӣ С. 
Қенҷаев. 
Бекор кардани қарору қонунҳое, ки дар ҷа- 
ласаи охирини Шӯрои Олӣ таҳти фишори гир- 
диҳамомадагон қабул карда шуда буданд. 
Сабукдӯши ашхосе, ки дар ҷаласаи охирини 


Шӯрои Олӣ ба узвияти Раёсати Шӯрои Олӣ 
қабул карда шуда буданд. 

5. Истеъфои қозиқалон Хоҷӣ Акбар Тӯраҷон- 
зода. 

6. Истеъфои Отахон Сайфуллоев рад карда 
шавад. 

7. Муроҷиатномаи муфтии Мовароуннаҳр ва 
қозии ҷумҳурӣ дар рӯзномаи «Ҷумҳурият» дар 
ҳаққи мушовири Раиси ҷумҳур Хоҷӣ Сад- 
риддин Сайиднуриддинзода ба эътибор ги- 
рифта нашавад ва мақолаи тӯҳматангези 
рӯзномаҳо аз эътибор соқит дониста шавад. 

8. Қонуни «Дар бораи прокуратура, милисаю 
Қомитети Амнияти Миллӣ қабул карда шавад. 

9. Ба Қонституция тағирот дароварда шавад, 
ки Раиси Шӯро бо роҳи интихоботи умуми- 
халқӣ гузаронда шавад. 


10. Ба прокуратураи ҷумҳурӣ супориш дода ша- 
вад, ки масъалаи дастгир кардани депутатҳо- 
ро аз тарафи гирдиҳамомадагони майдони 
«Шаҳидон» тафтиш карда, шахсони гунаҳгор 
ба ҷавобгарӣ кашида шаванд. 


11. Ба Вазорати адлия ва Прокуратураи ҷумҳурӣ 
супорида шавад, ки масъалаҳои қонуншика- 
ниҳое, ки ҳизби наҳзати исломӣ дар давоми 
якчанд моҳ содир кардааст, санҷида шаванд 
ва оиди бастани он назди идораҳои дахлдор 
масъала гузошта шавад. 


Раёсати гирдиҳамомадагони майдони «Озодӣ» 


26 апрели соли 1992. 


Қасдҳои зишттарини сияҳкорони миллат А. Тӯра- 
ҷонзоа, М. Ҳимматзода, Д. Усмон, Д. Худоназар, Ш. 
Юсуф, Т. Абдуҷаббор, А. Амирбек ва шарикони онҳо 
амалӣ гардиданд. Халқи тоҷик, ки зодаи як падару мо- 
дар ва парвардаи як обу як хоканд, бо мақсадҳои ҷоҳ- 
талабӣ, мансабхоҳӣ, ба иллатҳои ҳарисию пулу мол- 
парастии ин дасисабозон оқибат ба ду майдон, ба ду 
сангари ба ҳам муқобил ҷудо карда шуд. 

Ҳарчанд, ки роҳбарони хирадманд ва дурандеши 

майдони «Озодӣ» ҳадафҳои оқилонаи худро баён на- 
муданд, саркардагони иғвогар ва ҷангҷӯи майдони 
«Шаҳидон» дар чорраҳаи назди биноӣ мағозаи мар- 
жазӣ (ЦУМ) тӯпи пуриқтидореро бо тӯпчиёни автомат- 
дори худ гузоштанд, ки мили дарозу калони даҳшат- 
ноки ин тӯпи дилкӯб ба тарафи майдони «Озодӣ», 
яъне ба сари синаи бародарони худ нигаронида шуда 
буд. 

Баъди ташкил шудани ду майдони гирдиҳамоӣ та- 
моми фаъолияти Штаби давлатӣ оид ба ҳимояи шаҳр- 
вандони пойтахт ба он равона гардида буд, ки дар 
байни иштирокчиёни қатории ин ду майдонҳо, одамо- 
ни оддии бегуноҳ бо ягон роҳе якдигарфаҳмӣ ба амал 
оварда шавад. Мо барои ноил шудан ба ин мақсад 
бисёр чораҷӯиҳо менамудем, бо ёрии миёнаравҳо му- 
тлоқоту вохӯриҳои иштирокдорони оддии митингҳоро таш- 
кил карда, қасдҳои аслии зишти ваҳҳобиёни иртиҷоиро 
фаҳмонда медодем. Хулоса, шабу рӯз кӯшиш менаму- 
дем, ки худо нахоста, дар байни ин майдонҳо мабодо 
бархӯрде сар занад. Ҷаҳду талош меварзидем, сайъ 
менамудем, ки тамоми талаботу масъалаҳои пешниҳод- 
шудаи халқ аз рӯи қонуну адолат бо хушӣ, бо роҳи 
сулҳу ҳамдигарфаҳмӣ ҳаллу фасл бигарданд. Лекин 
вазъияти онвақтаи пойтахт ба нуқтан баландтарини 
шиддатнокии худ расида, эътидоли авзои байни май- 
донҳо гӯё дар сари як мӯе андармон меистод. 

Ҳоло барои фаҳмидани ҳақиқати ҳол суханро ба 
иштирокчии оддии гирдиҳамоии майдони «Озодӣ» Саб- 
загул Абдуллоева медиҳем. Ин духтари ҷасури мил- 
лат, баъдтар узви фаъоли Ҷабҳаи Халқии Тоҷикис- 
тон, он рӯзҳо дар дафтари хотирааш чунин навишта- 
аст. 


Бо амри сарнавишту замон ман, модари 
панҷ нафар фарзанд, шоҳиди воқеаҳое гаш- 
там, ки солҳои дароз аз лавҳи хотирам ва аз 
ёди миллати бузургворам намеравад. 

Рӯзҳои 23 апрели соли 1992 дар майдони 
Ленини шаҳри Кӯлоб гирдиҳамоӣ барпо шуд. 
Ман дар ҳамин гирдиҳамоӣ бо ихтиёри худ иш- 
тирок доштам, соати 14-у 30 дақиқаи 23 апрел 
ин митинг ба анҷом расид. Зиёда аз 1500 на- 
фар иштирокдороми ин ғирдиҳамоӣй ба ҷониби 
шаҳри Душамбе дроҳи сафар пеш гирифтанд. 

БАТСТТМ ТО ЭеТӣ МЕД 


Ман ҳамон лаҳза ба хона емада, ба 
ҳамсояҳо маслиҳат карда, барои сафаракиҳо 
чизу чора ҷамъ намудам. Аз ҳамон маҳаллае, 
ки ман бо шавҳарам Зафархон Мадисоев ис- 
тиқомат мекунам, маблағи чор ҳазор сӯм кӯ- 
макпулӣ ғундоштам ва ба ин пул 100 дона чой- 
нак, 150 дона коса, 300 дона пиёла, 50 дона 
қарабоӣ, 20 дона дастархон, 50 дона дастмол, 
8 дона сатил харида, ба масҷиди бобои Ҳай- 
дар супоридам. Пас ба хона омадаму бо шав- 
ҳарам маслиҳат кардам, ки бояд аз ақиби ба- 
родарон ба Душанбе биравам. Зеро маро но- 
муси Ватан ором намегузошт. Шавҳарам ба ман 
гуфт, ки «ту нарав, ба кӯдакон нигоҳ кун, ман 
худам меравам. Мумкин ки дар он ҷо азоб ҳам 
кашӣ. Ман қатъиян гуфтам, ки «меравам, аз 
мушкилиҳо наметарсам, кӯдаконро ҳамсояҳо 
нигоҳубин мекунанд». 

Баъд аз рафтани шавҳарам кӯдаконро дар 
хонаи ҳамсояҳо ҷо ба ҷо карда, ман баромада, 
рост ба идораи комиҷроияи шаҳр рафтам. Дар 
он ҷо як зан ба ман роҳ нишон дод, ки ба наз- 
ди базаи автомобилии 17 биравам. Он ҷо ода- 
мони бисёре ҷамъ шуда буданд. Ба директори 
базаи автомобилӣ муроҷиат кардам. Ӯ гуфт, ки 
32 нафарро рӯихат кун, автобус шавад, иҷо- 
зат медиҳам, савор шуда меравед. Дар ҳамин 
ҳолат шавҳарамро ҳам дидам, ки мошин ме- 
кофт. Ман ба ӯ тартиб додани рӯйхатро гуф- 
там. Пас ҳардуямон бо рӯихатҳо ба назди ди- 
ректор даромадем. Баъд ӯ ба мо автобус дод, 
мо ба шаҳри Душанбе роҳи сафар пеш гириф- 
тем. Одамон ихтиёран беҳад бисёр мераф- 
танд. Яке аспсавор, дигаре дар тележка, сеюмӣ 
дар болои мошинҳои КАМАЗ мерафтанд. Ҳа- 
во чунон меборид, ки замин ғарқи об буд. Халқ 
ҳаминҳоро нигоҳ накарда ба шаҳри Душанбе 
мерафтанд. Вақте, ки мо ба Душанбе расида 
ба майдони «Озодӣ» омадем, моро бобои Сан- 
гак пешвоз гирифт. Ӯ сари маро падарвор сила 
кард ва гуфт: «Фарзандонам омадед! Ман ҷа- 
воб додам, ки «Ҳа омадем, чӣ хел мешавад, 
ки шумо дар Душанбе бошеду мо дар Кӯлоб 

истем. Шумо дар ҳар куҷое ки бошед, мо ҳам- 
роҳи шумо хоҳем буд». 

Дар майдони «Озодӣ» зиёда аз 300 ё 400 
ҳазор одам ҷамъ омада буданд. Рӯзҳои аввал 
одамони қозӣ Тӯраҷонзода моро ғам медоданд, 
ба сари мо мушт мебардоштанд, моро сангшап 
мекарданд, ба болои мо туф мекарданд. Мо ба 
ягон кори онҳо аҳамият намедодем. Бобои Сан- 
гак гаштаю баргашта мегуфт, ки ба онҳо кор 
нагиред. Халқ гапҳои бобои Сангакро мегириф- 
танд, ба онҳо кор намегирифтанд. 

Аз байн 4--5 рӯз гузашт. Дар майдони «Озо- 
ди» тартиботи нағз ҷорӣ шуда буд. Лекин сиёҳ- 
корҳо моро дар амон намегузоштанд. Аз 28 ап- 
рел боронгарии сахт шуд, мо шабҳои дароз 
хоб надоштем. Шаби 30 апрел, соати 3 пойлуч 
ба кинотеатри Ҷомӣ рафтам. Дар кинотеатр 
аз тамоми ноҳияҳо бародарон хоб буданд. 
Сиёҳкорон дар кинотеатр ба болои бачаҳо до- 
руи «дуст» партофтанд. Ман онҳоро бедор кар- 
дам, тамоми одамон хуфа мезаданду мехес- 
танд. Ҳамон рӯз ба деги хӯрок ҳам дору пар- 
тофанд, ба гпиёзҳои майда кардагӣ ҳам заҳр 
рехтанд. Сарошпазҳои мо Тағоймурод ва бо- 
бои Асо ҳамаи ҳаминро чаппа карда партоф- 
танд, ба халқ надоданд. Халқи Қӯлоб гурусна 
монд, лекин тоқат кард, ки чӣ гап мешавад. 

Ман ҳар рӯз соати 4 --5-и субҳ то соати 10-- 
11-и рӯз гирдогирди майдони  «Озодӣ»-ро 
мерӯфтам, қоғазпораҳоро аз тагҳои по мечи- 
дам. Соати 11 дар паси мизи кассаи хайрия 
менишастам, бо ҳамроҳои акои Бобо ном шахс 
ҳисобу китоб мекардам. Вақти пешин аз ош- 
хона, ки дар назди вазорат воқеъ буду 300-- 
500 метр меомад, бо сатил хӯрок меовардам. 
Аз тарафи майдони «Шаҳидон» ба ман ҳамла 
меоварданд, мехостанд, ки хӯрокро заҳролуд 
кунанд. Ман намегузоштам, ба болои ман бо 
шприц дору мепошиданд. Лекин Са онҳо ни- 
гоҳ накарда, хӯрокро меовардам, то ки барода- 
рон гурусна намонанд. 

Шаби 2 май буд, ки сиёҳкорон моро сахт 
азоб доданд. Дар майдон онҳо одамони бегу- 
ноҳро тирборон карданд, ман ба ин нигоҳ на- 


карда, бачаҳоро аз хаймаҳо берун мебаровар- 
дам. Шаби боронгарӣ буд, ман ба Вазорати 
хоҷагии қишлоқ рафтам, ки дар он ҷо аз та- 
моми ноҳияҳо одамон хоб буданд. Ман ба вай- 
ҳо гуфтам, ки «хезед, сиёҳкорон шуморо ме- 
кушанд...» 

Мо шабҳои дарозро бо як машаққатҳо рӯз 
мекардем. Рӯзи 5-уми май шуд, дар ҳамин рӯз 
аз Қӯлоб ба майдони «Озодӣ» нон меоварданд. 
Соати 3-и рӯз дар ноҳияи Ленин ҷанг сар шуд. 
Фарзандони бегуноҳи моро куштанд. Автобу- 
се, ки дар вай бачаҳои кӯлобӣ буданд, ҳамон 
автобусро дардоданд, ба сӯи бачаҳо тирпаро- 
нӣ карданд. Аз он ҷо ду-се нафар бо як азоб 
гурехта омаданд ва гуфтанд, ки ҳодисаи кор 
ҳамин. Дар ҳамин рӯзи 5 май соати 4 ё 5-и рӯз 
Муродуллои Шаерализодаро парронданд, соати 
4-и бегоҳӣ ба хаймае, ки дар назди вазорат 
буд, граната партофтанд, 3 нафар ҳалок шу- 
данду 4 нафар захмин гаштанд. Ман бо ҳам- 
роҳии бародарон ҳамин ярадоронро ба духтур- 
хона бурда, пас аз он ҷо омадем, ки соат 6 шуд. 
Ба сӯи майдони «Озодӣ» ба монанди жола тир 
меборид. Дар назди вазорат зиёда аз ҳазор 
нафар мӯйсафедон ва занҳо буданд. Бобои 
Сангак ба ман гуфт: «Сабзагул, духтарам, ҳа- 
мин мӯйсафедонро бо ҳамроҳи занҳо ба бинои 
Вазорати хоҷагии қишлоқ бубар. Ман ҳамроҳи 
инҳо рафтам, вале дари бино аз дарун маҳкам 
буд, аз тарафи майдони «Шаҳидон» моро тир- 
борон карданд. Мо намедонистем, ки чӣ кор 
кунем. Аз ин аҳволи мо бобо Сангак хабардор 
шуда, ишора кард, ки одамонро бех-бехи де- 
вор ба таҳхона бубарам. Ҳаво меборид, мӯй- 
сафедҳо ва занҳо аз хунукӣ меларзиданд. Ман 
як дари архивро шикаста, дар он ҷо занҳоро 
ҷой кардам, мӯйсафедонро ба роҳрави ошёнаи 
дуюм бурдам. 

Соати 2-и шаб дар студия ҷанг сар шуд, 
баъд моро бо ҳамроҳии Рустами Абдураҳим, 
Иброҳим ШИсмоил ва Лангарӣ Лангариев ги- 
рифта бурданд. Вақте ки хабар меёбем, ҳамон 
шаб соати 10-и шаб дари Вазорати хоҷагии 
қишлоқро кушодаанд, дар ҳамон ҷо бародарони 

ленинободӣ даромада будастанд. Шаб рӯз 
шуд, мо хоб накардем, фикр кардем, ки мо 
яроқ надорем, чӣ кор мекарда бошем, мумкин 
ки моро ҳам бикушанд. 

Рӯзи б-и май ҳамаи роҳҳо маҳкам буданд, 
мо ба ягон ҷо рафта наметавонистем, дар таҳ- 
хона гурусна менишастем. Боз шаб шуд, соати 
12-и нимашабон аз бародарони кӯлобӣ 15 на- 
фарро дар назди вазорат парронданд. Мо он- 
ҳоро ба қафои вазорат ба таҳхона мебурдем: 
яке «оҷаҷон» мегуфту ҷон медод, дигаре «об» 
мегуфту ҷон медод, сеюмӣ хун мепартофту ҷон 
медод, хулоса ҳамин 15 нафар мурд. Дар бо- 
лои сари онҳо худамро тоқаю танҳо медидам, 
манаҳҳои онҳоро мебастам ва мегиристам. 

Рӯзи 7-уми май соати 9-и саҳарӣ милит- 
сияи Қӯлоб ба бинои вазорат омаданд. Ман 
онҳоро дида мегиристаму мегуфтам, ки шумо 
дар куҷоед, нангу номус доред ё не? Бародаро- 
ни моро куштанд, шумо чаро зудтар намеоед. 
Ҳамин милитсияе, ки дар вазорат ҳастанд, ҳа- 
маашонро аз дар берун кунед, онҳоро сиёҳко- 
рон мондаанд. Мо дар постҳо бачаҳои кӯлоби- 
ро мондем. Вақте ки ман гиряву зорӣ мекар- 
дам, дар ин ҳолат бобои Сангак ва Рустами 
Абдураҳим сари маро сила карданд ва гуф- 
танд: «Дар насиб ҳамин будааст, ҳеҷ гап не, 
ҳамааш нағз мешавад». Боз мо ба майдон ома- 
дем, дар майдон илоҷи истодан набуд, аз ҳар 
тараф тирпаронӣ буду халос. Мо 3 шабонарӯз 
дар таҳхонаи вазорат гуруснаю ташна тоқат 
карда истодаем. Рӯзи 5--6-уми май, бегоҳӣ ман 
бо ҳамроҳи бародарон Табаралӣ, Рамазон, 
Ҳақназар маслиҳат кардем, ки аз ягон ҷо нон 
биёбем, ки халқи дар таҳхона аз гуруснагӣ на- 
муранд. Мо 5 нафар хайма ба хайма нон ме- 
кофтем, аз ягон хайма як бурида нон наёфтем, 
баъд ба тарафи кинотеатри Ҷомӣ рафтем, аз 
он ҷо дар як халтачаи салафан камтар нонпо- 
раи мағорзада ёфтем. Он нонпораҳоро шуста 
ба одамони таҳхона додем, то обчини дили он- 
ҳо шавад. 

Рӯзи 6 май саҳари барвақт 45 нафар баро- 
дарон ба назди ман омаданд ва ғуфтанд, ки 


«апаҷон, занҳоро ҷамъ кунед, вертолёт омада- 
аст, ба Қӯлоб меравем». Ман ҳамаи занҳоро ра- 
вона кардам ва гуфтам, ки «худам намеравам, 
аввал ҳамаи халқи КҚӯлобро равон мекунам, 
баъд худам меравам». Лекин маро намонданд 
ва ба зӯрӣ ба вертолети стадиони «Динамо» 
савор карданд. Ман ҳеҷ бовар надоштам, ки 
мо ба Қӯлоб меравем. Вақте ки аз вертолет 
намаки  Хӯҷасартезро дидам, баъд боварам 
омад. | 

Ҳамсояҳо моро дида мегиристанд, яке па- 
дар суроғ мекард, дигаре шавҳар, сеюмӣ фар- 
занд... бародар. Ман тамоман қуввати гап за- 
дан надоштам. Пас аз он ки як пиёла чой хӯр- 
дам, воқеаҳои 16 рӯзи муборизаро гуфтам. 
Ҳамсояҳоро таскин додам, ки хавотир наша- 
ванд, соати 7-и бегоҳӣ ҳамаи одамони майдони 
«Озодӣ» меоянд.  . 

Аммо дили худам таскин наёфту ба комиҷ- 
роияи шаҳр телефон кардам, ки ба Душанбе 
автобусҳоро бифиристанд, одамони мо дар он 
ҷо гуруснаву ташна азоб кашида истодаанд. 

Рӯзи 7 май соати 10-и шаб халқи майдони 
«Озоди» ба як азобу машаққат омаданд. Ле- 
кин бобои Сангак ва амаки Рустам омада ната- 
вонистанд. Баъд маълум шуд, ки гурӯҳи сиёҳ- 
корон онҳоро ба таҳхонаи қозиёт бурда, ҳар- 
дуяшонро чи қадаре тавонистанд, азоб дода- 
анд. Ин ду марди далер бо як илоҷ ҷонашонро 
халос карда, ба ватан баргаштанд. Вақте. ки 
халқи Қӯлоб бобои Сангакро ҳамроҳи Рустам би- 
диданд, бисёр хурсанд шуда, мегуфтанд: «Шер- 
мардони кӯлобӣ омаданд». 


Як бегоҳӣ аз бинои Шӯрои Олӣ баромада, дар наз- 
ди Бурҷи 30-солагии Тоҷикистон чанд нафар ронанда- 
гонро дидам, ки ҳамроҳашон солҳои дуру дароз ошноӣ 
доштам, борҳо бо ҳам нону намак хӯрда будем. Аз он- 
ҳо пурсидам, ки шумо дар ин ҷо чӣ кор мекунед. Он- 
ҳо гуфтанд, ки мисли мардуми меҳнаткаши тамоми 
Ҷумҳурӣ ба ҳимояи ҳукумати конститутсионӣ омадаем... 

Баъди шунидани ин суханони самимӣ, ки онҳо он- 
ро бо боварии қатъӣ мегуфтанд, ба андеша фурӯ раф- 
там. Дар ҳақиқат ҳам дар байни иштироккунандагони 

гирдиҳамоии майдони «Озодӣ» симоҳои барҷастаи мил- 
лат, аз ҷумла --олимон, шоирон, нависандагон, филм- 
бардорон, санъаткорон ангуштшумор буданд. Аксари 
мардуми беш аз ниммиллионнафараи майдонро халқи 
оддӣ -- коргарон, деҳқонон, механизаторон, муаллимон 
ва дигар заҳматкашон ташкил медоданд. Пас чаро гу- 
ли миллат, онҳое, ки як умр аз дастархони ҷамъияти 
мо нон хӯрда, дар мактабҳои он савод бароварда, со- 
ҳиби унвону вазифа шуданду имрӯз ба гурӯҳи реак- 
ционерони ашаддӣ, душманони ҳуқуқу озодии занон, 
баробарии миллатҳо, бар зидди пешрафти илму тех- 
ника, бар зидди санъату адабиёти асил мубориза ме- 
бурданд, пайвастанд? 

Ин андешаҳо маро ором намегузоштанд. Тамоми шаб, 
бо вуҷуди хеле серкору пурташвиш буданам фикрам 
ба ҳамин мавзӯъ банд буд. Оҳиста-оҳиста дар майнаам 
портрети сиёсӣ ва иҷтимоии майдони «Шаҳидон» му- 
ҷассам гардид. 

Қариб 95 фоизи иштирокчиёни майдони «Шаҳидон»- 
ро намояндагони мардуми минтақаҳои Қаротегин ва 
Бадахшон ташкил мекарданд. Сабаби асосии ба май- 
дон омадани ин мардум аз як тараф нуфузи зиёди ваҳ- 
ҳобиён дар байни мардуми ҳамон маҳал бошад, аз та- 
рафи дигар шумораи зиёди бекорон, нисбат ба дигар 
минтақаҳо, пасттар будани сатҳи тараққиёти саноат, 
илм ва маданият, фишори муллоҳои маҳаллӣ буд, ки он- 
ҳоро бо Қуръони маҷид қасам дода, ба майдон оварда 
буданд. Аксарияти куллӣ онҳо боварӣ доштанд, ки агар 
ҳукумат аз дасти ленинободиҳо ба дасти намояндаго- 
ни минтақаи Қаротегину Бадахшон гузарад, зиндагии 
онҳо беҳтар мешавад. Ин мардуми фиребхӯрда бовар 
доштанд, ки симоҳои «барҷаста»-и ин сарзамин Ҳоҷӣ 
Акбар Тӯраҷонзода, Давлати Худоназар, Шодмони 
Юсуф, Бӯрӣ Каримов, Гулрухсор, Бозор Собир истеъ- 
доди фавқулоддае доранд ва аз ӯҳдаи роҳбарӣ кардан 
ба ҷумҳурӣ мебароянд, қаротегиниҳою бадахшониҳо- 
ро хушбахт мекунанд. Ин мардум ба чизе умед мебас- 
танд. 

Вале дар байни гирдиҳамомадагони майдони «Ша- 
ҳидон» баъзе намояндагони минтақаҳои дигар низ 
буданд. Намояндаи ноҳияи Ашт Тоҳири Абдуҷаб- 
бор, ш. Қонибодом Акбари Турсун, намояндагони шаҳ- 
ри бостонии Ӯротеппа, номзадҳои илм Мирбобои Мир- 
раҳим, Саидумар Султонов, Ҳидоятулло ва Ҳамидулло 

Файзуллоевҳо, намояндагони Хуҷанд ва ғайра ҳам бу- 
даанд. Дар бораи иштироки намояндагони водии За- 
рафшон ҳоҷати гап ҳам нест. Ҳамаи кормандони рӯз- 
номаи ҳангоматалабу ҷангандоз, «Чароғи рӯз», ғайр 
аз Соҷидаи Мирзо, намояндагони н. Панҷакент бу- 
данд. Ва ҳамин ҳафтанома бо хабару мақолаҳои иғвоан- 
гези худ ба оташи ҷанг равған мерехт ва оқибат рав- 
ғанаш тамом шуду хомӯш гардид. Беҳуда нагуфтаанд: 


Аблаҳе к- ӯ рӯзи равшан шамъи кофурӣ ниҳад, 
Зуд бошад к-аш ба шаб равған набинад дар чароғ. 


Миллатчии гузаро, ҷирахори аҷониб Сафар Абдул- 
ло, найрангбозе, ки ҳукумати расмию оппозицияро як- 
ҷо фиреб дод, Мақсуди Икром, мансабгадо О. Латифӣ, 
ҷоҳталаб Абдунабӣ Сатторов ва даҳҳо шоирону нави- 
сандагон, аз суфраи майдони «Шаҳидон» нони муфт 
мехӯрданд, ба миллати худ тӯҳматҳо мебофтанд. 

Агар баъди инқилоби Октябрь мардуми Русия аз 
рӯи ақидаҳои сиёсӣ ба сангарҳо ҷудо шуда, падар ба 
муқобили писар ҷангида бошад, дар кишвари мо акси 
он ҳол рӯй дод. Дар майдони «Шаҳидон» Бозор Собир 
ҳамроҳи ду писараш, Гулрухсор ҳамроҳи писари яго- 
нааш, Абдулло Назрӣ ҳамроҳи писаронаш, Тӯраҷонзо- 
да ҳамроҳи падараш баромада, ба миллати худ, хал- 
қи худ ҷанг эълон карданд, наздиконашонро ҳам ба 
ҷиноят тела намуданд. 

Гузашта аз ин дар байни иштирокчиёни майдони 
«Шаҳидон» дуздон, иғвогарон, ҷосусон, майзадагон, 
нашъамандон, фарзандони дарбори амири Бухоро, ҷи- 
нояткорони ашаддӣ низ буданд ва ҳар кадоми онҳо як 
ҳадаф ва қасди муайян доштанд. Ин майдон ҷавлон- 
гоҳи вазифаталабон, онҳое, ки дар даврони рукуд бо 
сабабҳои гуногун ба сафи ҳизби коммунист дохил шу- 
да натавониста, сафари хориҷа муяссарашон нагардида, 
рисолаи номзадии худро ҳимоя карда натавониста, ки- 
тобашон чоп нашуда, бо сабабҳои оилавӣ аз кор рон- 
да шуда, ба мандати депутатӣ соҳибнагашта низ бу- 
данд. Ҳамаи онҳо имрӯз аз ҳукумат қасос гирифтанӣ 
буданд, ҳарчанд онҳо дар даврони дигар ҳукуматҳо 
«ҷабр» дида буданд. 

Дар байни гирдиҳамомадагон шахсони ноқис -- 
низ хеле зиёд буданд ва онҳо гумон мекарданд, ки са- 

бабгори ноқисии онҳо ҳукумат мебошад. Мегӯянд, ки 
сардабири ҳафтаномаи «Чароғи рӯз» Додоҷони Атовул- 
ло маҳз аз сабаби қадпаст буданаш ба тарафи оппози- 
ция гузаштааст, чунки гӯё шахси боақл бошад ҳам, 
ҳукумат барои рушду камолаш «пакана» гӯён ҳамаи 
роҳҳоро ба рӯяш баста будааст. 


Баъди чунин андешаҳои талх ба чунин хулоса ома- 
дам: миллати тоҷик бе падар, ятим мондааст. Баъди 
марги Шириншоҳ Шоҳтемуров, М. Шоҳгадоев, Бобо- 
ҷон Ғафуров, Абдулаҳад Қаҳҳоров, Ҷаббор Расулов, 
баъди аз арсаи сиёсат дур шудани Мирзо Раҳматов, 
баъди аз олам гузаштани устодон Садриддин Айнӣ, 
Абулқосим Лоҳутӣ, Мирзо Турсунзода, Боқӣ Раҳим- 
зода, Абдусалом Деҳотӣ, баъди фавти академикҳо З. 
Умаров, А. Баҳоваддинов, А. Нарзиқулов, устоди кинои 
тоҷик Б. Қимёгаров, устодони санъати тоҷик Б. Фай- 
зуллоев, Акашариф Ҷӯраев, Ф. Шаҳобов, А. Бобоқу- 
лов, ки мағз андар мағзашон лабрези ғояҳои ватандӯс- 
тию интернационалистӣ буд, миллати тоҷик бе пуш- 
ту паноҳ, бе мураббӣ, бе устод, бе пир монда буд. Ба 
арсаи сиёсат, адабиёт ва санъат, кинематография си- 
моҳое арзи вуҷуд карданд, ки онҳо дар рӯҳияи дигар 
тарбия ёфта буданд. ; 

Агар чунин намебуд, магар соҳаҳои гуногуни ҳаё- 
тан муҳими ҷамъият монополияи ин ё он минтақа ме- 
гардид? -Ҳоло адабиёт ба намояндагони як минтақа, 
санъат ба намояндаи минтақаи дигар, органҳои ҳиф- 
зи ҳуқуқ ба минтақаи сеюм тааллуқ доранд. 


Ҳамин бепадарии миллат, маҳалгароӣ сабаб гардид, 
ки имрӯз ба ҷои достонҳои «Мардистон», «Писари Ва- 
тан», Шӯриши Восеъ» мо шеърҳои «Девори Бухоро», 
«Фишоғурси фишоғурсон», «Зинда бод!», ба ҷои мис- 
раъҳои «Вақти он аст, эй қалам, буррандатар гардӣ 
зи теғ» байтҳоро аз қабили «Як лаҳза нишин бо ман, 
Гулдаста бичин бо ман -- (гулро мечинанд, на гулдас- 
та)-ро мехонем ва муаллифони онҳоро ба осмони ҳаф- 
тум мебардорем. Бояд иқрор шуд, ки муаллифони чу- 
нин «Дурдонаҳо»-ро дар кишварҳои ҳамзабону ҳам- 
соя касе шоир ҳам ҳисоб намекунад ва тоқию ҷома на- 
мепӯшонад. й 3 

Сифати «шоҳкори»-ҳои иштирокчиёни дигари май- 
дони «Шаҳидон» низ чандон баланд нест. Мо то ҳол 
ягон филми Давлати Худоназарро чцадидаем, ки дар 

хотир монда бошад, дар экранҳои кинотеатрҳо онро 
намоиш дода бошанд. 

Дар экранҳои кинотеатрҳо ва телевизорҳо пайдо 
шудани филмҳои «Рустам ва Сӯҳроб», «Рӯдакӣ», «Ман 
бо духтаре вохӯрдам», «Қоваи оҳангар», «Достони 
Сиёвуш» барои ҳар яки мо ид буд. 

Марҳум Б. Қимёгаров, режиссёри филмҳои ҳуҷҷатӣ . 
Е. Қузин, драматург Ғанӣ Абдулло барои халқу мил- 
лат асарҳои адабию баландмазмун меофариданд, вале 
ҳаргиз даъвои мансабу вазифа, махсусан мансаби пре- 
зидентӣ намекарданд. 

Шоирону нависандагоне, ки дар майдони «Шаҳи- 
дон» пардаи микрофонҳоро медариданд, дар ҷойҳои 
беҳтарини шаҳр хонаҳои васею равшан доштанд, дар 
ҳар се--чор сол як маротиба «Волга»-ҳои худро иваз 
мекарданд, ҳаргиз аз бозор ҷома, тоқӣ ё пироҳан на- 
харидаанд. Дар ҳар як санаи таърихӣ ё рӯзи таваллуд 
ба онҳо даҳҳо ҷомаю тоқӣ, чандин телевизору қолин 
тӯҳфа мекарданд, ҳаргиз барои арақ аз ҷайби худ пул 
сарф накардаанд. Агар нашри чандинкаратаи китоб- 
ҳояшонро ҳисоб кунем, Бозор Собир, Гулрухсор, Лоиқ 
Шералӣ барои ҳар як мисраи шеъри эҷодкардаашон 
ақаллан 4-- 5 ҳазорсӯмӣ гирифтаанд, ки ин пулҳо ҳа- 
ма пулҳои халқи меҳнаткаши Ҷумҳурӣ аст. 

Аз чӣ бошад, ки дар байни гирдиҳамомадагони май- 
дони «Шаҳидон» ва «Озодӣ» достоннавис Мӯъмин Қа- 
ноат, публицисти забардаст, шоири оташинсухан Қут- 
бӣ Қиром набуданд. Вагарна ҳардуи онҳо ба аксари 
муташоирону рӯзноманигорон ва олимтарошон ҳаққи 
устодӣ доранд ва суханони онҳо барояшон бетаъсир 
намемонд. і 

Боз як чизи дигар маро ба андеша водор кард. Ман 
ба ин савол, ки оё гӯшу бинӣ буриданҳо, зинда ба зин- 
да пӯст канданҳои инсонҳо ҳам ихтирои оппозицияи 
тоҷик буд ё не? 

Вале ба ин савол ман дертар ҷавоб пайдо кардам. 
Ҳодисаю воқеаҳои имрӯзаи Афғонистон ба ин савол 
ҷавоб доданд: Муҷоҳидони афғон дар давоми даҳ сол 
даъво мекарданд, ки онҳо ба муқобили режими комму- 
нистии Қобул, ба муқобили артиши истилогари Шӯравӣ 
мубориза мебаранд. 

Моҳи феврали соли 1988 Иттиҳоди Шӯравӣ арти- 
ши худро аз Афғонистон баровард. Дере нагузашта 
режими Наҷибулло ҳам сукут кард, вале ҷанги бай- 

ни афғонҳо шиддат гирифт ва то ба имрӯз давом до- 
рад, баъди аз он ҷо баромадани артиши шӯравӣ киш- 
вари Афғонистон саропо валангор гардид. 

Дастаҳои мусаллаҳи Ҳикматёр, Сайёф, Муҷаддадӣ 
ва дигарон ҳамаи асирони ҷангро баъди гӯшу биниа- 
шонро буридан мекуштанд ва ҳоло ҳам ин амал давом 
дорад. Пас маълум мешавад, ки сиёсати ҳамаи ҳизб- 
ҳои “исломӣ, бо кадом номе, ки ёд нашаванд, дар кадом 
кишваре ки амал накунанд, як хеланд: сиёсати зӯрӣ, 
гаравгонгирӣ, қатлу ғорат, ба вуҷуд овардани гуреза- 
гони бешумор, поймол намудани ҳуқуқҳои инсонӣ, вай- 
ронӣ, тахрибгарӣ, қашшоқӣ, бенавоӣ, ба қафо баргар- 
донидани чархи таърих аст. 

Чи тавре, ки қайд намуда будам, хабарнигорони 
рӯзномаи «Ҷумҳурият» Мӯсо Мавлавӣ, Усмони Солеҳ, 
Муроди Нуриён бо супориши сармуҳаррири сенсация- 
дӯстдори рӯзномаашон Мазҳабшоҳи Муҳаббатшоҳ дар 
шумораи 22 апрели соли 1992-и ҳамин нашрия бо ус- 
тоди мадраса ва сархатиби масҷиди ҷомеъи ноҳияи Ғо- 
зималик «генерал» Қиёмиддин мусоҳибаи калонеро 
дарҷ намуда, аҳолии пойтахт ва сокинони тамоми Ҷум- 
ҳуриро ба ташвишу хавотирии сахте оварда буданд. 
Гуфтаҳои зерини ин генерали навбаромад мардумро 
ниҳоят безобита карданд: «Мо гурӯҳи мусаллаҳ до- 
рем. То алҳол 27 ҳазор номнавис шудаанд. Ба ин кор 
мо 15 сол боз, яъне аз вақти таъсиси ҳизби Наҳзати 
ислом шуғл дорем. Имкон дорем, ки ҳамаро мусаллаҳ 
созем... Бо бародарони муҷоҳиди афғон иртиботи хе- 
ле қавӣ дорем...» з 

Дигар рӯзномаҳои оппозиционӣ «Чароғи рӯз, «Адо- 
лат» ҳам «лаёқати фавқулоддаи лашкаркашӣ»-и «ге- 
нерал» ДҚиёмиддин ва сарбозони ҷаррору таррори 
ӯро ба осмонҳои ҳафтум бароварда буданд. Бинобар 
ин мушаввашӣ ва хавотиршавии одамон асос доштанд. 

Дар хусуси мусаллаҳшавии бошитоби оппозиция ба 
мо хабарҳои дигар ҳам мерасиданд. Масалан, ба мо 
маълум буд, ки гирдиҳамомадагони моҷароҷӯ, терро- 
ристони майдони «Шаҳидон», ки қасди табаддулоти 
хунини давлатиро дар Тоҷикистон ба амал бароварда- 
нӣ буданд, дар бағалу зери кӯрпаҳо, дар хаймаҳоя- 
шон туфангча, автоматҳои ДКҚалашников, пулемётҳо, 
гранатамёту бомбаҳои дастиро пинҳон карда буданд, 
Албатта, ҳамаи инҳо манбаи даҳшатноктарин хатар 
барои мардуми бегуноҳ буда, ба давлату ҳукумат ло- 

зим меомад, ки чораҷӯиҳои оҷиле дида, мардумро аз 
ин хавфу хатарҳо наҷот бидиҳад. 

Ва ҳангоме, ки «генерал» Қиёмиддин дар майдони 
«Шаҳидон» ғирев мебардошт, ки «эй бародарони аҳли 
ислом, кай мо аз бародарони афғони худ ибрат меги- 
рем», ба дастгоҳи Раиси Ҷумҳур хабар расид, ки раи- 
си комиҷроияи ноҳияи Қумсангир бо баъзе гурӯҳҳои 
муҷоҳиддини Афғонистон алоқа барқарор карда исто- 
дааст. Ин ҳамон раиси комиҷроия буд, дурусттараш 
муллои ваҳҳобие буд, ки фундаменталистони исломӣ 
дар ин ноҳия чанде пеш гирдиҳамоӣ ташкил намуда, 
бо ҷанҷолу ғирев ӯро сари мансаб оварда буданд. Ҳо- 
ло ин муллои ваҳҳобӣ--раиси кумиҷроияи ноҳияи Қум- 
сангир мувофиқи нақшаи қозӣ амал намуда, аз Аф- 
ғонистон кашонда овардани аслиҳа ва дигар муҳимо- 
ти ҷангӣ дар сарҳади байни ду давлат роҳи калоне- 
ро кушода буд. Ҳамаи амалу ҳаракат мувофиқи супо- 
ришу дастури хоҷагони хориҷии қозӣ сурат мегирифт. 

Дар ҳамин рӯзҳо як нафар корманди масъули ҳиф- 
зи ҳуқуқи шаҳрвандон, ки ба садоқати он сари мӯе 
ҳам шак надоштам, ба назди ман омада гуфт: зане 
илтимос дорад, ки бо Шумо бояд фавран мулоқот на- 
мояд. Ман ҳамроҳи он шахси масъул ба дидорбинии 
зан шитофтам ва дар он вазъияти мушкилписанд бе- 
рун аз дафтари кор маҳалли мулоқот ёфтам. Тибқи 
маълумоти ин зани ҷасуру ватандӯст ҳамин рӯз, яъне 
бистуҳафтуми апрел, чанд соат қабл аз ин мулоқот 
дар наздикии қозиёт, дар як ҳавлие як мошини ҚА- 
МАЗ-и пур аз силоҳи оташфишон ва муҳимотро холӣ 
карданд. 

Пас аз пурсуҷӯи иловагӣ ба ҳақиқати ин хабар эъти- 
мод пайдо намуда, ба иҷрокунандаи вазифаи раиси Ку- 
митаи Амнияти Миллӣ А. Солеҳбоев (Стройкин аз кор 
озод шуда буд) дастур додам, ки фавран ин воқеаи 
хатарнок ва ҷинояткоронаро тадқиқ бикунад. Зеро би- 
дуни таъхир чораҷӯӣ кардан зарур буд, ки ин аслиҳаи 
хунрез ба дастони гирдиҳамомадагони майдони «Ша- 
ҳидон» нарасад. Зимнан ин ҳамсн силоҳҳои гуногуни 
оташфишон, тирҳо ва дигар муҳимот мебошад, ки яке 
аз воизони майдони «Шаҳидон», собиқ мударриси мад- 
расаи Душанбе ва собиқ қозикалони «Ҷумҳурии ис- 
ломии Ғарм» мулло Саъдуддин баъд аз дастгир шуда- 
наш ҳақиқатан ҳам вуҷуд доштани онҳоро чанде пеш 
тавассути симои Ҷумҳурӣ дар назди тамоми мардум 

эътироф намуд. Лекин сад афсӯс, ки кормандони ҚАМ 
бо сарварии Солеҳбоев он вақт гиреҳи пурчигили ин 
муамморо накушоданд. Ҳоло ҳам маълум нест, ки си- 
лоҳи пурхатарро кӣ ва аз куҷо свардаст? Тавре ки во- 
зеҳ гардид, ҳамон рӯзҳои пурдаҳшат ин аслиҳа тақ- 
сим шуда, ба дасти ҷинояткорони майдони «Шаҳи- 
дон» расида буд. Мо инчунин огоҳ будем, ки намоян- 
дагони ваҳҳобиёни террорист ва дигар шарикони онҳо 
аз кишварҳои ҳамсоя аслиҳа оварда, дар якчанд нуқ- 
таҳои Ҷумҳурӣ пинҳон карда буданд. Лекин ҳоло са- 
волҳои беҷавоб ҳам хеле бисёр буданд. Қӣ медонист, 
ки боз чӣ қадар силоҳҳо ва муҳимотро пинҳонӣ ба ам- 
борхонаи қозиёт кашонида бошанд? Мутаассифона, 
ҳамон вақт ва ҳоло ҳам ин асрор пӯшида мондааст. 
Он рӯзҳо маълум буд, ки ҳалқабагӯшони дирамхари- 
ди қозӣ дар шабакаҳои мухталифи ҚАМ низ ҷойгузин 
буданд, биноан он асрор то имрӯз пӯшида мондааст. 
Аммо эътимод бастан метавон, ки акнун парда аз ру- 
хи он амали ҷинояткорона барафканда хоҳад шуд... 

Мо бо ҳамин рӯзҳо мезистем ва ба муқобили хата- 
ри ба ҳаёти иштироккунандагони майдони «Озодӣ» ва 
сокинони тамоми ҷумҳурӣ таҳдиднамуда бояд чора- 
ҳо меандешидем. Барои ҷилавгирии ин хабар имзои 
Фармони Раиси Ҷумҳур оид ба таъсис намудани 
Гвардияи Миллӣ аз ҳисоби иштироккунандагони май- 
дони «Озодӣ», ки хизмати аскариро адо намудаанд, 
хеле зарур ва ногузир ҳисоб мешуд. Қумондони Гор- 
ди Миллӣ подполковник Бӯрихон Ҷобиров таъин гар- 
дид, ки ин воқеа рӯзи якум ва дуюми май ба вуқӯъ 
омад. 

Акнун холисона бояд ҳукм фармуд, ва ҳақиқатро 
муайян намуд, ки аслиҳа ба майдони «Шаҳидон» пеш- 
тар расида буд, ё ба майдони «Озодӣ»? Аз санаи бис- 
туҳафтуми апрел то ба ин таърих дар байн чаҳор ё 
панҷ рӯз тафриқа мавҷуд аст. Ғайр аз ин ба анборхо- 
наи борут тир, автоматҳои «Қалашников», пулемётҳо, 
гранатамётҳо, бомбаҳои дастӣ, минаҳои гуногунтамғаи 
хориҷӣ ва дигар асбобу афзори тахрибкорӣ табдил 
ёфтани ҳуҷраҳои қозиёт маълумоти эътимодбахш мав- 
ҷуд буданд. 

Мо дар ин китоб дар бораи савгандшиканию хиё- 
натҳои гӯшношуниди низомиёну кормандони умури до- 
хила, Навҷувоновҳою дигар низомиён нақлҳо кардем. 
Вале чунон ки мегӯянд, сарнавишти миллатҳоро шах- 


232 


сони покдоману поквиҷдон, намояндагони ҳақиқии он 
ҳал мекунанд. 

Яке аз он шахсони поквиҷдону дар савганд устувор 
полковник Сироҷиддин Шарофиддинов мебошад. Ин 
марди далеру ҷасур дар замони осоишта ба кори таъ- 
лиму тарбияи ҷанговарони ҷавон машғул буд, дар Қо- 
миссариатҳои ҳарбии шаҳру ноҳияҳои гуногуни ҷум- 
ҳурӣ иҷрои вазифа мекард. Ҳангоми нооромиҳо дар 
пойтахти ҷумҳурӣ ӯ вазифаи КҚомиссари ҳарбии Ви- 
лояти Мухтори Бадахшони Қӯҳиро ба ӯҳда дошт. 

7 январи соли 1992 бо супориши Президенти Ҷум- 
ҳурӣ Р. Набиев генерал-майор Раҳмонов ба Хоруғ те- 
лефон карда, ба Шарофиддинов фармон дод, ки ҳарчи 
зудтар ба Душанбе биёяд. Ҳаво ниҳоят бад, имкони 
бо тайёра парвоз кардан набуд. Подполковник Шаро- 
фиддинов аз Хоруғ бо мошина ба Мурғоб омад, то ки 
аз он ҷо бо тайёра ба Душанбе биёяд. Хушбахтона 
баъди чанд лаҳзаи ба Мурғоб расидан ҳаво хуб шуд, 
тайёра омад ва 8 январь ӯ ба Душанбе расида омад. 

Худи ҳамон рӯз ӯро Президенти Ҷумҳурӣ, баъд ман 
ба ҳузури худ пазируфтам. Баъди сӯҳбати мухтасар 
ман ба генерал Раҳмонов супориш додам, ки барои 
командири Гвардияи Миллии Ҷумҳурӣ таъин намудани 
подполковник С. Шарофиддинов лоиҳаи Фармони Пре- 
зидентро тартиб диҳад... 


Аз хотироти полковник Сироҷиддин Шаро- 
фиддинов: 

8 январи соли 1992, ҳангоми сӯҳбат бо ноиби 
Президент Нарзулло Дӯстов ман аз ӯ пурси- 
дам, ки Шумо ҳамчун ноиби Президент Гвар- 
дияи Миллиро чӣ тавр тасаввур мекунед ва 
дар кадом замина онро бояд ташкил диҳем. 
Мӯҳтарам Нарзулло Дӯстов гуфтанд, ки Гвар- 
дияи Миллӣ бояд асоси Армияи Миллии оян- 
даи Ҷумҳурӣ гардад. Ҳоло онро дар заминаи 
полки милиса ташкил кардан мумкин аст. Як- 
чанд нафар ҷавонон омодаи иҷрои вазифа ме- 
бошанд. 

Бегоҳии 8 январи соли 1992 ман бо генерал 
Раҳмонов ба қароргоҳи полки милиса, ба мин- 
тақаи политехникум рафтем. Дар он ҷо қариб 
30 нафар ҷавононро, ки хоҳиши дар Гвардияи 

Миллӣ хизмат карданро доштанд, дидем, бо он- 
ҳо сӯҳбат кардем. 

Бояд гуфт, ки ҳеҷ кадоми мо аз чӣ сар кар- 
данамонро намедонистем. Зеро на таҷрибаи иҷ- 
рои чунин вазифаро доштему на ҳуҷҷатҳои ҳу- 
қуқӣ. Барои таъсис додан хурдтарин гурӯҳи ни- 
зомӣ бояд Низомнома ва ҳатто бояд Қонун ву- 
ҷуд дошта бошад... 

Дар ин кори хайр ба ман полковник Раҷабов 
кӯмаки бародарона кард. Баъд ман бо генерал 
Ниёзов ба Москва, ба Вазорати Мудофиаи Фе- 
дерацияи Русия, ба Штаби генералии он раф- 
тем. Моро хуб пазируфтанд, аз ҳар ҷиҳат кӯмак 
карданд, маслиҳатҳои хубу муфид доданд. Му- 
тахассисони варзида ташкили Гвардияи Миллии 
моро писандиданд, дар тартиб додани Низомно- 
ма ва лоиҳаи қонун дар бораи «Гвардияи Мил- 
лӣ» иштирок карданд. 

Рӯзи 11 январ барои мо чанд нафар ташкил- 
кунандагон ва роҳбарони Гвардияи Миллӣ рӯзи 
ид буд. Дар ин рӯз гвардиячиён қасами ҳарбӣ 
ёд карданд. Он рӯз рӯзи таваллуди Гвардияи 
Миллӣ буд ва мо мехостем, ки ҳар сол рӯзи 11 
январро чун рӯзи Қувваҳои Мусаллаҳи Ҷумҳурӣ 
ҷашн гирем. 

Вале душманони миллат бо ҳар роҳ кӯшиш 
карданд, ки Қувваҳои Мусаллаҳи Тоҷикистон 
ташкил нашавад, қувват нагирад, ба ҳомии ис- 
тиқлоли кишвар ва ягонагии миллат мубаддал 
нагарданд. 

Дар сухан ҳама тарафдори Гвардияи Миллӣ 
буданд, вале дар амал бо ҳар роҳ халал мера- 
сониданд. Баъд маро ба ноӯҳдабароӣ айбдор 
карданд. Ба ман супориши қатъӣ доданд, ки то 
] март 150 нафар довталабонро ба Гвардияи 
Миллӣ ҷалб намоям. Хоҳишмандон зиёд буданд, 
аз тамоми гӯшаю канори собиқ Иттиҳоди Шӯ- 
равӣ--тоҷикписарон--афсарон ба ман бо ариза 
муроҷиат мекарданд, ки онҳоро ба Гвардияи 
Миллӣ қабул кунам. Яке аз аввалинҳо шуда 
Лангарӣ Лангариев худро номнавис кард. Аммо 
аксари хоҳишмандон баъди саргардониҳо ноу- 
мед шуда ба ҷойҳои худ бармегаштанд. Зеро ба- 
рои Гвардияи Миллӣ на сарпаноҳ доданду на 

либос ва на хӯрду хӯроки зарурӣ. Ғайр аз он 
аксари номнависшудагон, ки асоси онро полки 
милиса ташкил медод, намояндаи як ё ду ноҳия 
буданду халос. Ин маро ба шубҳа андохт. Ман 
мехостам, ки таркиби Гвардияи Миллӣ интер- 
националӣ бошад, дар он фарзандони ҳамаи 
миллатҳои Ҷумҳурӣ, ҳамаи минтақаҳо адои 
хизмат намоянд. 

Ин фаъолияти ман ба «падарону модарон»-и 
миллат маъқул нашуд.Охирҳои моҳи феврал ма- 
ро ба ихтиёри Кумитаи мудофиаи Ҷумҳурӣ фи- 
ристоданд. Раиси кумита маро сардори шӯъбаи 
ташкил ва сафарбарнамоии Кумитаи мудофиа 
таъин кард ва ман дар ин вазифа то моҳи июни 
соли1992 кор кардам... 

Дар бораи вазъияти сиёсии шаҳри Душанбе 
дар моҳҳои марту апрели соли 1992 бисёр гуф- 
таанду бисёр навиштаанд. Вале ман фақат ҳа- 
минро гуфтанӣ ҳастам, ки ҳанӯз то 22 апрел, то 
омадани мардуми зиёд аз ҳар гӯшаю канори 
Ҷумҳурӣ ба майдони «Озодӣ» барои изҳори но- 
ризогӣ аз амалиёти ғайриконститутсионии де- 
моваҳҳобиён ва гаравгонгириҳои онҳо гирди- 
ҳамомадагони майдони «Шаҳидон» ҳаёти шаҳри 
Душанберо фалаҷ карда буданд: роҳҳоро баста 
буданд, ҳаракати муназзами нақлиёти шаҳрӣ 
ШАР ёфта буд, куштору дуздӣ авҷ гирифта 

уд. 

Мувофиқи маълумоте, ки аз Қумитаи Амния- 
ти Миллӣ ба мо расида буд, гирдиҳамомадагони 
майдони «Шаҳидон» мусаллаҳ буданд, ҷавонони 
низомипӯши дар пешона латтаи сафедбаста дар 
кӯчаҳои шаҳр ба таври низомӣ қадам зада су- 
рудҳои махсуси худро мехонданд. Онҳо кӯчаҳои 
Қомсомолская ва хиёбони Ленинро масдуд на- 
муда, ҳуҷҷатҳои роҳгузарон, ҳатто ҳуҷҷатҳои 
рӯзноманигорони хориҷиро тафтиш мекарданд. 

Аз ин рӯ, баъди ба майдони «Озодӣ» омада- 
ни мардуми зиёд, барои таъмини бехатарии онҳо 
аз таҳдидҳои гурӯҳҳои мусаллаҳи майдони «Ша- 
ҳидон» бегоҳии 29 апрел раиси Кумитаи Мудо- 
фиаи Ҷумҳурӣ генерал-майор Ниёзов афсарони 
Қумитаи мудофиа ва мудофиаи граждании 
Ҷумҳуриро дар дафтари худ ҷамъ кард ва ба 

мо рӯ оварда гуфт: Ҳаёти халқи ҷумҳурӣ, сохти 
конститутсионӣ дар хатар аст. Моро хатари ҷан- 
ги гражданӣ таҳдид мекунад. Барои ҳимояи 
Президент, ҳукумати конститутсионӣ ба майдони 
«Озодӣ» мардуми зиёд, занону кӯдакон, мӯйса- 
федон ҷамъ омадаанд. Онҳо чун гирдиҳамома- 
дагони майдони «Шаҳидон» яроқ надоранд. Он- 
ҳо ба ҳимояи ҳукумат, ба ҳимояи ману шумо 
мӯҳтоҷанд. Агар касе дар ин лаҳзаҳои мушкил 


"ҳамроҳи халқи худ буданро хоҳад, марҳамат, 


ба майдони «Озодӣ» равад. 

Мо чанд нафар афсарон, аз ҷумла полковник 
Ермолов, полковник Гавриш, полковник Сафа- 
ров, полковник Қодирқулов, полковник Бобоҷо- 
нов ва чанд нафари дигар бо иҷозати генерал- 
майор Ниёзов фавран, ба таври ихтиёрӣ, ба май- 
дони Озодӣ рафтем. 

Ба майдони «Озодӣ» омадему аз мавҷи мар- 
дум, аз шиорҳои адолатхоҳонаю сулҳдӯстона, аз 
қиёфаи занону кӯдакон, ки ҳама бо нияти нек, 
бо нияти пуштибонӣ аз истиқлолияти Тоҷикис- 
тон, Президенти интихобии он, ҳукумат ва пар- 
ламенти он аз дуру наздик омадаанд, рӯҳу қув- 
ват гирифтем. Вале табъи болидаи моро як чиз 
хира кард. Борони сим-сим меборид. Издиҳоми 
мардум бе сарпаноҳ дар майдон рост истода, ба 
суханрониҳои инсондӯстонаю ҳақиқатҷӯёнаи пеш- 
воёни миллат, қаҳрамонони миллии Тоҷикис- 
тон -- Бобои Сангак, Рустами Абдураҳим, Ну- 
рулло Ҳувайдуллоев, Сафаралӣ Кенҷаев бо ка- 
моли эҳтиром гӯш медоданд. Ин фарзандони 
некноми миллат гирдиҳамомадагонро на ба шӯ- 
ришу исён, гаравгонгирию таҳдид, балки ба дӯс- 
тию рафоқат, оромию инсоф даъват мекарданд. 
Онҳо бахту саодати мардумро на дар ҳимояи 
дӯстони пулдори хориҷӣ, балки дар ягонагӣ бо 
халқ, дар меҳнати фидокорона, дар адлу инсоф 
ва дӯстии байни халқҳо медиданд. Бинобар ин 
гирдиҳамомадагон ҳама гӯшу ҳуш шуда, ха- 
вои сарди баҳорӣ ва таъсири боронро эҳсос на- 
мекарданд. Суханони қаҳрамонони миллии киш- 
вар ҷисму ҷони онҳоро гарм мекард... 

Роҳбарони гирдиҳамомадагони майдони «Ша- 
ҳидон», ки аз номи халқ гап мезаданду вале 


фақат ғами ояндаи худ ва фарзандони худро 
мехӯрданд ва бо зӯроварию фишор ба сари қуд- 
рат омаданӣ буданд, тамоми майдонро аз хай- 
маҳои рангоранг пур карда, дар дохили онҳо 
кайфу сафо мекарданд. Бинобар ин мо қарор 
додем, ки барои пешгирии беморӣ дар байни за- 
нону кӯдакон ва шахсони солхӯрдаи майдони 
«Озодӣ» аз захираҳои барои пешгирии офатҳои 
табии пешбинишудаи Штаби мудофиаи гражда- 
нии Ҷумҳурӣ дар майдон якчанд хайма устувор 
намоем. Ғайр аз ин барои ҳимояи гирдиҳамома- 
дагон аз таҳдиди «ҷанговарон»-и майдони «Ша- 
ҳидон», аз ҷумлаи ҷанговарони интернациона- 
лист дружинаи халқӣ таъсис диҳем. Яроқи он- 
ҳо қувваи бозу ва ахлоқи ҳамидаи инсони буд. 


Дар бораи рафти сессияи Шӯрои Олӣ, ки бо 
талаби гирдиҳамомадагони майдони «Озодӣ» 
ташкил шуда буд, чизе намегӯям, зеро рафти 
онро аз тариқи телевизион нишон дода буданд. 
Дар ин хусус фақат ҳаминро қайд карданиам, 
ки баъди дар сессия то андозае шикаст хӯрда- 
ни демоваҳҳобиён рафтору кирдори роҳбарони 
оппозиция тағйир ёфт. Онҳо миқдори гирдиҳам- 
омадагони майдони «Шаҳидон»-ро зиёд кар- 
данд, акнун рӯирост яроқи худро намоиш медо- 
данд. Гвардияи Миллиро, ки бо ташаббуси «дӯс- 
тони миллат» ба бригадаи таъиноти махсус таб- 
дил дода буданд ва он қасри президентиро му- 
дофиа мекард, иҳота намуданд ва фаъолияти 
онро фалаҷ карданд. Бинобар ин барои ҳимояи 
мардуми майдони «Озодӣ» бо ташаббуси рохба- 
рони он аз байни худи гирдиҳамомадагон як ба- 
талони муҳофиз ташкил карда шуд, ки он ҳеҷ 
гуна яроқ надошт. Аз сабаби он ки ҷанговарони 
ин баталон саросар ҷанговарони интернациона- 
лист аз ноҳияҳои гуногуни ҷумҳурӣ омада бу- 
данд ва либосҳои гуногун доштанд, барои аз ди- 
гарон фарқ кардан ба онҳо либосҳои низомӣ до- 
данд. Қотеъона мегӯям, ки дар байни онҳо як 
нафар ҳам низомии касбӣ набуд ва командира- 
шон Бӯрӣ Ҷобиров ва сардори штабашон Исмои- 
ловро худашон дар асосҳои демократӣ интихоб 
карданд. Вале ҳамаи онҳо дар вақташ хизмати 

аскариро адо карда буданд, бо Устави низомӣ 
шиносоӣ доштанд, интизомро риоя мекарданд. 
На танҳо ҷанговарони баталон, балки мансуби- 
ни афсарони Қумитаи мудофиаи ҷумҳурӣ, ки 
онҳоро афсарон таълим медоданд, худ яроқ на- 
доштанд. Генерал-майор Ниёзов фармон дода 
буд, ки ҳамаи афсарони ин Қумита ба майдони 
«Озодӣ» бе яроқ раванд. 

Дар он рӯзҳо вазифаи асосии баталон аз 
таъмин намудани оромӣ дар майдон, пешгирӣ 
намудани бетартибиҳо, дуздию ғоратгарӣ ва зӯ- 
роварӣ иборат буд. Бинои Шӯрои Олиро бошад, 
баталони қувваҳои дохилӣ, қисми милицияи 
муниципалӣ, кормандони шӯъбаи корҳои дохи- 
лии ноҳияи Октябри пойтахт муҳофизат мекар- 
данд. 

Қариб ҳар рӯз ҷаласаи аппарати президентӣ 
доир мегардид. Дар ҷаласа фақат як масъала 
мавриди муҳокима қарор мегирифт: Ёфтани ро- 
ҳи хушӣ ба хушӣ ҳал кардани ҳамаи масъалаҳо, 
пешгирӣ намудани бархӯрди байни майдонҳо, 
сиҳату саломат ба хонаҳояшон фиристодани гир- 
диҳамомадагони ҳарду майдон. 

Вале баталони таъиноти махсус ҳанӯз асо- 
си юридикӣ надошт. Барои қонунӣ намудани он 
Кумитаи мудофиаи Ҷумҳурӣ қарор дод, ки ба- 
талон дар таркиби Бригадаи таъиноти махсус, 
ки дар қасри президент, дар иҳотаи оппозиция 
буд, таъсис дода шавад. Рӯзи 30 апрел корман- 
дони кумитаи мудофиа лоиҳаи фармони прези- 
дентро дар бораи дар ҳайати Бригадаи таъи- 
ноти махсуси Қумитаи мудофиаи ҷумҳурӣ таъ- 
сис додани баталони таъиноти махсусро тайёр 
кард ва баъди имзои Президент матни фармон 
2 май дар рӯзномаҳо чоп шуд. Дар худи ҳамон 
фармон вазифаи Кумитаи мудофиа дар бораи 
муҷаҳҳаз намудани баталон, вазифаи роҳба- 
рияти комиҷроияи шаҳр дар бораи бо бино таъ- 
мин намудани он муайян шуда буд. 

Чун рӯзи якуми май рафтору кирдори роҳ- 
барони оппозиция тағйир ёфт, онҳо ба таҳдиди 
рӯирост шурӯъ карданд, Кумитаи мудофиа қа- 
рор дод, ки ба ҷанговарони баталони навтаъ- 
сиси таъиноти махсус яроқ диҳад. Рӯзи 2 майи 


соли 19992 ба ҷанговарони баталон 870 адад 
автомати АҚ--74 доданд, вале автоматҳои бе 
тир! 

аса то ба имрӯз овоза паҳн мекунанд, 
ки гӯё он рӯз 2800 автоматро ба ҷанговарон 
«тақсим» карда доданд. Ин овоза дурӯғ аст. 
Қотеъона мегӯям, ки ҳамагӣ 870 адад автомати 
АҚ--74 супоридем. КҚалимаи «супоридан» аз 
калимаи «тақсим кардан» фарқ мекунад. Зеро 
яроқро дар байни мардум барои мудофиаи худ 
аз душман бе ягон ҳуҷҷат «тақсим» карда ме- 
диҳанд. «Супоридан» бо он фарқ мекунад, ки 
дар дафтари махсус фамилия ва ному насаби 
ҷанговарро фақат дар асоси ҳуҷҷат -- билети 
ҳарбӣ, ба таври истисно дар асоси паспорт, қайд 
мекунанд. Соли таваллуд, ҷои таваллуд, ҷои 
истиқомат, касбу кор ва номери яроқро мена- 
висанд ва ҷанговар дар он дафтар имзо меку- 
над. (Мегӯянд, ки роҳбарияти қозиёт ҳангоми 
додани яроқ ба саҳифаи 17 паспорти ҷанговаро- 
ни худ низ мӯҳр мегузоштааст. Махсус бояд би- 
гӯем, ки ба гирдиҳамомадагони майдони «Ша- 
ҳидон» яроқро на намояндаи ҳизби демократ, 
на намояндаи «Растохез» ё «лаъли Бадахшон», 
балки фақат намояндаи қозиёт медод). 

Рӯзҳои 3 ва 4 май вазъияти пойтахт хеле 
пуршиддат гардид. Гурӯҳҳои мухталиф бо ном- 
ҳои мухталиф, вале бо шиору нутқҳои ба ҳам 
монанди зиддиҳукуматӣ дар майдони 800-сола- 
гии Москва, дар майдони ба номи С. Айнӣ, дар 
атрофи студияи телевизион ва дигар гӯшаю ка- 
нори шаҳр гирдиҳамоиҳое ташкил дода буданд, 
ки ҳамаи онҳо аз як марказ идора карда мешу- 
данд. Рӯзи 5 май вазъияти пойтахт дигар таҳти 
назорати ҳукумат набуд. Баъди нисфирӯзӣ ҷа- 
вонони демоваҳҳобӣ аэропорт, вокзали роҳи 
оҳан, қариб ҳамаи роҳҳои даромаду баромади 
шаҳрро зери назорати худ гирифтанд. Баъди 
нисфирӯзӣ автобусро, ки аз Қӯлоб барои май- 
дони «Озодӣ» нон меовард, дар гардиши Ёвон-- 
Душанбе оташ зада, чанд касро маҷрӯҳ ва но- 
буд карданд. 

Чунин вазъиятро ба назар гирифта 5 май 
роҳбарияти Ҷумҳурӣ ва Қумитаи мудофиаи он 

қарор доданд, ки ба ҷанговарони баталони таъ- 
иноти махсуси Бригадаи таъиноти махсуси дар 
иҳотабуда тири автомат диҳанд. Қомандир ва 
сардорони взводҳои барои ҳар як автомат ду- 
тогӣ тирдон--магазин дод, ки дар яке 20 дона, 
дар дигараш 15 дона тири эҳтиётӣ буд. Қоман- 
дирони взводҳо номи Ҷанговаронро дар дафтар- 
ҳои махсус қайд карда, имзои онҳоро гирифта, 
баъд ба онҳо тирдонҳоро медоданд. 

Бегоҳии ҳамон рӯз демоваҳҳобиён бинои те- 
левизионро ғасб намуданд. Баъди аз тарафи те- 
левизион нишон додани баромади генерали зар- 
харид ва хоин Б. Раҳмонов соати 22 ҳамаи ман- 
субини баталони қувваҳои дохилии Вазорати 
корҳои дохилӣ, ки муҳофизати бинои Шӯрои 
Олӣ ва депутатҳоро ба ӯҳда доштанд, савганди 
худро фаромӯш карда ба вазорати худ рафтанд. 
Баъди рафтани онҳо чанд автобус омад ва ман- 
субини милитсияи муниципиалӣ постҳои худро 
гузошта худсарона ба автобусҳо нишаста ба ким- 
куҷое рафтанд. Ҳамин тавр Шӯрои Олӣ ва май- 
дони «Озодӣ» бо ҳазорон нафар одамон бе му- 
ҳофиз монданд. 

Оппозиция, ки ташаббускори он ҳодисаи нан- 
гин буд, баъди рафтани милисионерон барои 
дар дили мардум ваҳму ҳарос андохтан як мо- 
шинаи ёрии таъҷилиро ба майдони «Озодӣ» 
фиристод. Он мошина дар майдон омада истоду 
аз дохили он дар байни издиҳоми мардум гра- 
ната партофтанд, ки он сабаби марг ва ҷароҳа- 
ти чандин шахси бегуноҳ гардид. Мусофирини 
автомашинаро дастгир карданд. Онҳо се нафар 
буданд. Яке марди ришдор, дигаре ҷавони 30--35- 
сола, сеюмӣ собиқ корманди ҚАМ; а» ҷайби ин 
афсари собиқи КГБ таппончаи газӣ ва пули 
бисёр ёфтанд... 

Мо гумон кардем, ки ин амали иғвогарона 
шурӯи кор аст ва барои пешгирӣ намудани хун- 
резӣ ҳамроҳи генерал-майор Ниёзов, Бобо Сан- 
гак, полковник Ёрмолов, полковник Қодирқулов, 
Мирзо Самиев ба сӯи Вазорати корҳои дохилӣ 
рафтем. Дар роҳ чашмамон ба стадион афтод. Ҳа- 
маи техникае, ки бояд бинои Шӯрои Олиро му- 
дофиа мекард, дар он ҷо буд ва кормандони аз 

бинои Шӯрои Олӣ гурехта низ дар он ҷо буданд. 
Мо аз онҳо пурсидем, ки чаро вазифаро тарк 
карда ба ин ҷо омадед? Онҳо гуфтанд, ки ҳама- 
ашон шахси низомианд ва фақат фармонро иҷ- 
ро мекунанд... ! 

Мо қарор додем, ки генерел Ниёзов ва Мир- 
зо Самиев дар назди бинои ВКД интизор истан- 
ду дигарон вориди бино шавем. Аз тарафи по- 
ликлиникаи вазорат дохили бино шудем. Дар 
назди бино Давлати Худоназар, Навҷувонов ва 
адютанти вазир Панҷшанберо дидем. Навҷуво- 
нов гуфт, ки бемор аст ва ба поликлиника ба- 
рои укол кардан рафта истодааст. Дохили бино 
шудем, бо зина ба ошёнаи дуюм, ба кабинети 
генерал А. Қаҳҳоров даромадем. Дар он ҷо ду 
афсари комиссариати ҳарбии ҷумҳурӣ--подпол- 
ковник Бинко ва подполковник Бирман мени- 
шастанд.--Шумо дар ин ҷо чӣ кор мекунед, ге-" 
нерал Маҳмадҷонов дар куҷо? пурсидем аз 
онҳо. 

-- Намедонем, чӣ кор кунем, аз ҳамаи ко- 
миссариатҳои ҳарбии шаҳру ноҳияҳо ба Маҳ- 
мадҷонов занг зада истодаанд. Онҳо мегӯянд, 
ки мардуми зиёд ба комиссариатҳои ҳарбӣ ома- 
да мехоҳанд, ки ба ҳимояи ҳукумати конститут- 
сионӣ, ҳимояи Президент раванд. Маҳмадҷонов 
ба онҳо гуфт, ки сари моро гаранг накунед, ба 
кори ман халал нарасонед, ба ман кӯмак лозим 
нест, ҳамаи масъалаҳоро худам, бе ёрии шумо 
ҳал мекунам... 

Ман бо бобои Сангак ва подполковник Қо- 
дирқулов кабинети Қаҳҳоровро тарк карда, ба 
қабулгоҳи Навҷувонов рафтем. Дар кабинети 
вазир аз тарафи рост сарвазир А. Мирзоев, дар 
паҳлӯи ӯ О. Латифӣ нишаста буданду генерал 
А. Қаҳҳоров бо кадоме бо телефон гап мезад. 
Дар паҳлӯи Қаҳҳоров генерал Маҳмадҷонов 
рост меистод. Ман ба онҳо рӯй оварда гуфтам:-- 
Шумо, мӯҳтарам Сарвазир, шумо генерал Қаҳ- 
ҳоров ва шумо генерал Маҳмадҷонов бояд фав- 
ран ба маҷлиси Шӯрои президентӣ, ба кабинети 
Припаря биравед. Ин фармони Пӣрезидент 
аст! 

Онҳо бо як овоз гуфтанд:--Мо чанд лаҳза 

пеш бо телефони ВЧ бо Президент гап зада 
будем, ӯ чизе нагуфт... 

Ман фармони Президентро такрор кардам. 
баъд бобои Сангак ба гап ҳамроҳ шуда, гуфт, 
ки бинои Шӯрои Олӣ, Президент, майдони пур 
аз издиҳоми «Озодӣ» бе муҳофиз мондааст ва 
Президент фармон дод, ки гӯруҳҳои ОМОН 
ҳарчи зудтар бинои Шӯрои Олӣ ва Майдони 
«Озодӣ»-ро таҳти ҳимояи худ гиранд. 

Намояндаи ОМОН пешниҳод кард, ки тай- 
ёр аст Президентро ба бинои ВКД оварда пин- 
ҳон кунанд. Ман ба ин пешниҳоди ӯ .розӣ на- 
шудам ва гуфтам, ки Президентро, ки халқ ин- 
тихоб кардааст, бояд дар қароргоҳи худ ниши- 
над ва иҷрои вазифа намояд. Гуфтугӯи мо хеле 
ҷиддӣ ва эҳсосотӣ буд ва аз соати 24 то соати 
4 субҳи 6 май давом кард. Дар охир фақат гене- 
рал Маҳмадҷонов розӣ шуд, ки ҳамроҳи мо ба 
Шӯрои Олӣ биёяд. Сарвазир А. Мирзоев ва ге- 
нерал А. Қаҳҳоров ба фармони Президент итоат 
накарданд... 

Баъди ба Шӯрои Олӣ баргаштан Маҳмадҷо- 
нов ба кабинети ГПриписнов, ба назди ГІрезидент 
даромад. Ҳамин вақт ноиби Президент Нарзул- 
ло Дӯстов, аз он ҷо берун баромад. Ман ба ӯ 
гуфтаҳои афсарони Қомиссариати ҳарбии ҷумху- 
рӣ подполковникҳо Бирман ва Бинкоро дар бо- 
раи гуфтугӯӣ телефонии комиссарҳои ҳарбии 
шаҳру ноҳияҳо бо генерал Маҳмадҷонов ва рад 
кардани кӯмаки онҳоро гуфтам. Нарзулло Дӯс- 
тов ба фикр фурӯ рафт... 

Рӯзи 6 май хеле ноором буд, разведка ба ман 
хабар дод, ки баъди чанд лаҳза байни оппозиция 
ва ҳукумат гуфтушунид баргузор мегардаду ка- 
дом як Протокол ба имзо мерасад. Ман ин ха- 


. барро ба генерал Ниёзов, ки дар яке аз каби- 


нетҳои бинои Шӯрои Олӣ менишаст, арз кар- 
дам. Ӯ ба дурустии ин хабар шубҳа намуд. 

Қарибиҳои нисфирӯзӣ ба ман хабар доданд, 
ки дар назди Иттиҳодияи истеҳсолии «Гулдаст» 
як нафар ҷанговари ихтиёрии  ленинободиро 
паррондаанд. Ман зуд ба он сӯ рафта, дар он 
наздикиҳо аз 2--3 пост гузаштам... 

Бегоҳии 6 май бинои Шӯрои Олӣ тамоман 


холӣ шуд. Фақат дар кабинети вазири маҳсуло- 
ти ғалла А. Абдуллоҷонов якчанд нафар депу-. 
татҳо монда буданд, ки ҷои рафтан надоштанд. 
Баробари фаро расидани торикӣ онҳоро ба яке 
аз хонаҳои шахсии дар назди бинои Шӯрои Олӣ 
буда бурда пинҳон кардем. Д 

Субҳи 7 май автобусҳо ба интиқоли гирди- 
ҳамомадагон шурӯъ карданд. Соати 8 субҳ дар 
кабинети Приписнов Сангак Сафаровро дидам. 
Баъд аз салому алейк!ӯ бо ғазаб гуфт: 

-- Хоинон, лаънатиҳоІ! Миллатро, давлатро, 
ҳамаро фурӯхтанд! Ман боз ба Душанбе ме- 
оям. 

-- Ба аспи сафед нишаста вориди шаҳр ме- 
шавем, --сухани ӯро қувват додам ман. 

Мо ҳамдигарро ба оғӯш гирифтем ва бо ҳам 
видоъ кардем. 


Мардуми Қӯлоб дар дилу ботин ягон мақсади сиёҳ- 
корӣ надоштанд, фақат бо орзуи нек ва наҷоти халқҳои 
Тоҷикистон аз фундаментализми исломӣ бархоста бу- 
данд. Сокинони вилояти Ленинобод, ноҳияҳои Шаҳри- 
тусу. Қубодиён, Турсунзодаю Ҳисор, Ленину Ёвон, Ғо- 
зималику Варзоб, Қофарниҳону Файзобод, Вахшу Бох- 
тар, Қуйбишеву Қолхозобод ва дигар минтақаҳо ҳам- 
роҳи кӯлобиҳо дар майдони «Озодӣ» ҷамъ омаданд, ба 
дигар маънӣ дар ин майдон аксарияти кулли сокинони 
Тоҷикистон гирд омада буданд. 

Бо мақсади хушӣ ба хушӣ ҳал намудани масъалаҳои 
пешниҳодшудаи гирдиҳамомадагони майдонҳои «Озодӣ» 
ва «Шаҳидон» ман аввал ба коргоҳи худ роҳбарони 
майдони «Озодӣ» мулло Ҳайдар Шарифзода, бобо Сан- 
гак Сафаров, Рустами Абдураҳим ва боз якчанд нафар 
намояндагони минтақаҳои Хуҷанд, Ҳисор, Қолхозобод, 
Вахш, Бохтар ва ғайраро даъват намудам. Соати ома- 
дани онҳо ва намоянлагони майлони «Шаҳидон»-ро му- 
айян карда, баъди он ки боз дар Девони Вазирон шахси 
масъулеро наёфтам, ин даъфа низ ба хонаи Президент 
занг задам. Раҳмон Набиевичро пайдо намуда арз кар- 
дам, ки дар кадом ҳолате ки набошад, фавран ба бинои 
Шӯрои Олӣ омада, дар мулоқоти намояндагони майдон- 
ҳои «Озодӣ» ва «Шаҳидон» иштирок намояд. «Вазъият 
фавқулодда мураккаб ва шиддатноку муташанниҷ аст», 
гуфтам. Бояд гуфт, ки Президент бистари бемориро 

тарк карда омада, дигар то охири ҷараёни ин воқеаҳо 
дар сари идораи давлат буд. 

Дар гуфтушунид додситони кулли ҷумҳурӣ Н. Ҳувай- 
дуллоев, С. Қенҷаев бошад, ба сифати Раиси Қумитаи 
Амнияти Миллӣ ширкат намуд. Зеро Стройкин ҳамчун 
шахси шубҳанок, хиёнатпеша ва ғуломи фурӯхташудаи 
фундаменталистони исломӣ аз вазифа сабукдӯш шуда 
буд. Ѓ 
4 Дар мулоқот намояндагони майдони «Озодӣ» ба 
қозӣ Тӯраҷонзода ва дигар шарикони аз майдони «Ша- 
ҳидон» омадаи ӯ асосан ҳадафҳои дар «Талабҳо» қайд- 
гардидаро пешниҳод намуданд. Чи тавре, ки маълум 
буд, талаби асосии гирдиҳамомадагони майдони «Озо- 
дӣ» истеъфои Тӯраҷонзода аз мансаби ишғолкардааш -- 
қозии мусулмонони Тоҷикистон буд. 

Аммо қозӣ ошкоро изҳор намуд, ки ҳеҷ гоҳ аз вази- 
фаи иҷро мекардагиаш истеъфо нахоҳад дод. «Дар ҷум- 
ҳурӣ ҳар ҳодиса рӯй диҳаду надиҳад, вай ба ҳеҷ ваҷҳ 
аз мансаби худ даст намекашад» 

Дар ин мулоқот бобо Сангак гуфт:--Сафаралӣ Кен- 
ҷаев аз вазифаи Раиси Шӯрои Олӣ ғайриқонунӣ гириф- 
та шуд. Ана ҳамин моро ба майдони «Озодӣ» овард. Мо- 
ро боз чашмакзании қозӣ, нав шудани курсии А. Искан- 
даров ба ин майдон ба ҳақталошӣ овард. Қозӣ, ту бо ин 
найрангбозиҳо ҷумҳуриро вайрону хароб мекунӣ. Зеро 
Президент, ноиби Президент, Қенҷаевро халқ интихоб 
кардааст, бигузор онҳо кор кунанд. Навҷувонов гунаҳ- 
гор аст, бояд аз вазифа бартараф шавад. То вақте, ки 
ту аз мансаби қозикалонӣ истеъфо надиҳӣ, мо аз май- 
дон намеравем. 

Аз ин сухан ранги қозӣ сап-сафед канд. 

Сипас Мулло Ҳайдар чунин изҳори назар намуд: 

-- То қозӣ ба истеъфо наравад, вазъият беҳ намеша- 
вад! 

Кенҷаев ба сӯҳбат ҳамроҳ шуд:- Қозӣ, ту аз ман чӣ 
мехоҳӣ? Мемонӣ кор кунам ё не? 

-- Қенҷаев дар вазифаи хатарнок, раиси КГБ аст, 
ман ба ин розӣ нестам,-- гуфт қозӣ бо асабоният. 

-- Пас ман чӣ кор кунам, ба куҷо равам, агар намонӣ, 
аз ҷумҳурӣ баромада равам?- ба ғазаб омад С. Кен- 
ҷаев. 

Бобои Сангак бошад ин суханонро шунида гуфт: 

-- Қенҷаев ба вазифаи Раиси Шӯрои Олӣ барқарор 
карда мешаваду қозӣ ба истеъфо меравад. Факат 

баъд аз ин мо майдонро тарк мекунем, вагарна ҷои мо 
майдони «Озодӣ» аст. 

-- Маро идораи қозиёти Мовароуннаҳр қозӣ таъин 
кардааст, биноан ман ҳаргиз ба истеъфо намеравам. 

Пас аз он ки ҳама пароканда шуданд, Набиев ба 
ман супориш дод, ки дар бораи истеъфои қозӣ бо пада- 
ри ӯ гуфтугӯ намоям. 

Падари қозӣ эшони Тӯраҷон ҳамроҳи мулло Саид 
Абдуллоҳи Нурӣ ба назди ман омад. Мо бо Кенҷаев, ки 
ӯ падари қозиро хуб мешинохт (аммо ман эшони Тӯра- 
ҷонро бори аввал медидам), сӯҳбат намудем. Аз тарафи 
мо дар ин мулоқот яке аз беҳтарин муллоҳои ҷумҳурӣ 
писари мулло Сорбони норакӣ -- мулло Саидҷон низ 
иштирок менамуд. 

Қенҷаев ба падари қозӣ муроҷиат кард: 

-- Падар, ман ба шумо чӣ бадӣ кардаам, ки қозӣ 
маро кор кардан намемонад. Бо аҳли хонадони шумо 
фақат дӯстӣ кардаам. 

Сипас мо ҳамагон ба мӯйсафед гуфтем, ки ба писа- 
раш насиҳат кунад, то барои беҳбуди вазъи ҷумҳурӣ 
қозӣ ба истеъфо равад. 

Ман умедвор будам, ки падари қозӣ ба истеъфои 
писараш розӣ мешавад. Вале ӯ ба Саид Абдуллои Нурӣ 
як нигоҳе карду гуфт: 

- Ман ба ин кор қодир нестам,-- ва андаке тавақ- 
қуф намуда, илова кард.-- Мо ба майдони «Шаҳидон» 
меравему шумо ба майдони «Озодӣ» равед ва мардум- 
ро орому пароканда кунед. Вале қозӣ ба истеъфо наме- 
равад. 

Бо ҳамин мулоқот анҷом пазируфт ва ман онҳоро ба 
- қабулгоҳи Р. Набиев бурдам. 

Дар вақташ, чи тавре ки аз тафсилоти воқеаҳо маъ- 
лум аст, Раиси Шӯрои Олӣ С. Қенҷаев барои оромию 
осоиши мулк, бо мақсади амонию саломатии шаҳрвандо- 
ни ҷумҳурӣ аз мансаби олии худ бечунучаро ва бе ҳеҷ 
дудилагию таъхир даст кашида буд. 

Агар қозӣ фарзанди ҳақиқии ҳамин сарзамин, зодаи 
аслии ҳамин хоку об мешуд ва ағар ӯ сари мӯе инсофу 
виҷдону ҳамият медошт, бо нияти оромию осоиштагӣ, 
бо мақсади нарехтани хуни ноҳақ даст аз вазифаи худ 
мекашид. Не, ӯ ягон зарра ҳам виҷдон надошт, балки 
виҷдони нопоки худро ба маблағҳои калони хориҷӣ фу- 
рӯхта буд. Вай зодаи ҳақиқии ин хонадон ҳам набуд, 
ки дилаш ба рехтани хуни ноҳақ бисӯзад. Пас яқин буд, 

ки ин рӯҳонии шайтонсират хоин ва ҷосуси миллат 
яр 

Дар бӯстонсарои Девони Вазирон боз чандин дафъа 
чунин вохӯриҳо ба вуқӯъ пайвастанд. Ҳамаи намоянда- 
тони майдони «Озодӣ» тамоми кӯшишро ба он равона 
мекарданд, ки масъалаҳои печида ва мураккаб бо хушӣ 
гиреҳкушо гарданд. Лекин сад афсӯс, ки саркардагони 
майдони «Шаҳидон» бо сарварии қозӣ А. Тӯраҷонзода, 
Д. Усмон, М. Ҳимматзода ба ягон пешниҳодҳои мусо- 
лиматомез ва сулҳхоҳонаи намоянагони майдони «Озо- 
дӣ» розӣ намешуданд. Онҳо бо қувваю зӯрӣ ва яроқ 
мардумро тарсонданӣ буданд. Дар ҳақиқат ҷиноятко- 
рони майдони «Шаҳидон» аслиҳаи зиёде ҷамъ оварда 
буданд, охир беҳуда нест, ки онҳо дар тӯли 15--20 сол 
зӯр зада анборҳои борут ва аслиҳаи худро пур карда 
ба ин хиёнату ҷиноят тайёрӣ медиданд. 

Ин саркардагони майдони «Шаҳидон» худро мусул- 
мони комил меҳисобиданд. Ҳол он ки дар як ҳадиси ша- 
рифи ҳазрати пайғамбарамон ҷаноби Муҳаммад сал- 
лаллоҳу алайҳи васаллам фармуда шудааст: 

«Чун муслиме ба муқобили бародараш силоҳ бардо- 
рад, фариштагони худо ӯро лаънат мекунанд, то замоне 
ки ин силоҳро ба ҷояш бигузорад.» 

Пас онҳо, ки бо ин қадар тайёрӣ ба муқобили баро- 
дарони худ силоҳ бардоштанд, лаънаткардаи фаришта- 
гони худоянд, ба оини мусулмонӣ зид баромадаанд. 

Дар яке аз вохӯриҳои байни мулло Ҳайдар ва қозӣ 
Тӯраҷонзода, ки ин ҳам дар бӯстонсарои Девони Вази- 
рон ба амал омаду дар он фақат Раиси Ҷумҳур Раҳмон 
Набиев иштирок дошт, роҳбару саркардаи мусулмонон 
бо ҳамроҳии 60 нафар ҳимоятгарони саропо мусаллахи 
худ иштирок намуд. Ин ҳам як намоиши ошкорои қуд- 
рат ва аслиҳаи ба даст овардаи фундаментализми ис- 
ломӣ буд. Мулло Ҳайдар ва дигар намояндагони май- 
дони «Озодӣ» дар ин вохӯриҳо тақдир ба худо супурда 
меомаданд. 

Рӯзе баъди соати 14 ман бо Ҳувайдуллоев ба май- 
дони «Озодӣ» рафтам, то аз вазъияти он ҷо бохабар ша- 
вам. Ҳамроҳи мулло Ҳайдар, бобои Сангак, Рустами Аб- 
дураҳим вохӯрда ба онҳо бе натиҷа тамом шудани гуф- 
тушуниди роҳбарони давлатро бо намояндагони оп- 
позиция маълум намудам. 

Рустами Абдураҳим тавассути баландгӯяк эълон 
намуд, ки қозӣ ин дафъа ҳам ба истеъфо рафтан наме- 

хоҳад. Мардум инро шунида ба ғирев меомаданд ва аз 
ҳар гӯшаю канор нидоҳои гирдиҳамомадагон баланд ме- 
шуданд: 

«Нест бод қозӣ! Қозии қаллоб, ба истеъфо би- 
равї» Шумораи одамоне, ки аз вилояту шаҳрҳо ва наво- 
ҳии гуногуни ҷумҳурӣ дар майдони «Озодӣ» ҷамъ шуда 
буданд, тақрибан 100--150 ҳазор ва аз ин ҳам зиёд бу- 
данд. Вазъияту тартиботи майдон бад набуд. Ҳарчанд 
одамони «Озодӣ» таҷрибаи гирдиҳамоӣ надоштанд, 
дағалӣ намекарданд. 

Қариб ҳар рӯз бо оппозиция гуфтушунид доштем. 
Рӯзи 925 апрел эшони Саид Ашраф бо Раиси Ҷумҳур 
Р. Набиев вохӯрд. Вале боз ҳам ин вохӯрӣ бенатиҷа 
буд. Одатан вохӯрию гуфтушунидро ман ташкил мена- 
мудам. 26 апрел қозӣ ба Президент ваъда дод, ки бо 
уламои қозиёт маслиҳат мекунаду агар онҳо розӣ ша- 
ванд, истеъфо медиҳад. 

Рӯзи 26 апрел, соати 14 дар бӯстонсарои Девони 
Вазирон гуфтушуниди Р. Набиев ман, Ҳувайдуллоев, 
мулло Ҳайдар, Рустами Абдураҳим ва аз тарафи оппо- 
зиция қозӣ, эшони Саид Ашраф, мулло Аҷик, Саид 
Абдуллои Нурӣ, падари қозӣ, мулло Нуриддин (барода- 
ри қозӣ), мулло Маъруф, М. Ҳимматзода, Д. Усмон 
баргузор шуд. ; 

Дар мулоқот Раҳмон Набиев чунин гуфт: 

-- Рости гап аз кору гап безор шудаам, зеро шумо 
маро кор кардан намемонед. Охир ману шумо борҳо ба 
ҳам нону намак хӯрдаем. Ҳоло барои ҳар як фарди ва- 
тандӯст оромии ҷумҳурӣ ва осоиши халқ зарур аст. Имрӯз 
халқ истеъфои қозиро талаб карда истодааст, бинобар 
ин нағз мешавад, ки қозӣ барои оромию осоиши ҷум- 
ҳурӣ шуда, ба истеъфо равад. Зеро С. Қенҷаев ба хо- 
тири оромию тинҷии кишвар ба истеъфо баромад. 

Тарафдорони қозӣ ин пешниҳодро рад намуданд. Он- 
ҳо тӯҳмат карданд, ки гӯё дар Қӯлоб намояндагони аҳ- 
ли динро мекушта бошанд. 

Мулло Аҷик сафсата мехонд, ки дар Себистон хонаи 
ӯро ғорат кардаанд. Онҳо ҳукумат ва мардуми вилояти 
КҚӯлобро айбдор мекарданд. 

Уламоро боз ҳам 60 нафар шахсони мусаллаҳ пос- 
бонӣ мекарданд. ; 

Қозӣ ба аксбардорони телевизион иҷозаи аккосӣ 
надод, вале худаш дар даст магнитофон дошта, тамоми 
суханони ҳозиронро сабт менамуд. 

Ба ҳамин минвол гуфтушуниди сесоата натиҷа на- 
ДОД. 
Рӯзи 29 апрел, соати 15 дар ҳамин бӯстонсаро гуф- 
тушуниди мулло Ҳайдар ва қозӣ бо иштироки Раиси 
Ҷумҳур баргузор шуд. Мақсади ташкил намудани ин 
гуфтушунид аз ҳамин иборат буд, ки бояд ҳар ду--ҳам 
мулло Ҳайдар, ҳам қозӣ ба истеъфо мерафтанд. Мулло 
Ҳайдар дарҳол розӣ шуд, вале қозӣ ин матлабро шуни- 
дан ҳам намехост. 

Қозӣ дар рикоби худ боз 60 нафар ҷавонони ваҳ- 
ҳобимашраби мусаллаҳ дошт, тавассути 5--6 адад мо- 
шинҳои «Волга», «Жигули», «Рафик» омада буд. Боз 
ҳамон каллабури гузаро Р. Нуруллобеков амнияти бӯс- 
тонсаро ва гирду атрофи онро таъмин менамуд. Ин му- 
лоқот низ беҳуда рафт. 

Мо саъй доштем, ки масъалаҳои печида бо гуфтушу- 
нид ҳаллу фасл гардаду одамон бо хушу хурсандӣ ба 
хонаҳояшон бираванд. 

Зимни гуфтушунидҳо сарварони қозиёти Тоҷикис- 
тон ба сокинони ҷумҳурӣ, ки тамоми давлату савлата- 
шон аз ҳисоби онҳо буданд, заррае ҳам раҳм намекар- 
данд. Ва ҳамаи ин уламои беимон ва бетавфиқ ва кам- 
бин ба тарафдории қозиюлқуззоти ҷумҳурӣ Тӯраҷон- 
зода изҳори ақида намуданд ва ба зинҳор гуфтанд, ки 
намегузоранд қозӣ ба истеъфо биравад. «Мо дар ҳимо- 
яи қозӣ ба ҳама гуна амалиёт тайёрем, таҳдид менаму- 
данд уламои виҷдонфурӯш. 

Мо ҳамроҳи Ҳувайдуллоев ва КҚенҷаев сабру таҳам- 
мул пеша намуда, аз ин қонуншиканиҳо ва таҳдидҳои 
бепоёни рӯҳониёни хунмаст ба худ мепечидему афсӯс 
мехӯрдем, ки боз ҳам ба касофати роҳбарони хоини 
Вазорати умури дохила ва Қумитаи Амнияти Миллӣ 
ҳукумат пеши ин муллоҳои бо нону намаки муфт ва 
ройгони халқи заҳматкаш парваришёфта чунин кам- 
қудрат гардидааст. 

Дар ҳамин рӯзҳо огоҳӣ ёфтем, ки дар назди масҷиди 
Шайх Муслиҳиддини шаҳри Хуҷанд гирдиҳамоии серо- 
даме барпо гардидааст. Раиси кумиҷроияи шаҳри Ху- 
ҷанд Абдулғанӣ Абдуллоҷонов дар он гирдиҳамг-ӣ ишти- 
рок намуда, зимни суханрониаш дар он пешниҳод кар- 
дааст, ки қозиёти вилояти Ленинобод аз итоати қозии 
ҷумҳурӣ барояд. А. Абдуллоҷонов пеш аз ин ба шаҳри 
Душанбе омада, гуфтаҳои воизони иғвогари майдони 
«Шаҳидон»-ро шунида, аҳли мусулмонони вилоятро аз 

хатари фундаменталистони исломии ривоҷ ёфтаистода 
огоҳ кардааст. Ӯ ин хатари мудҳишро хеле хуб дарк 
мекард ва ҳар дақиқа ба тарафдории ҳукумати қонунӣ 
саҳми босазои худро мегузошт. 

Дар гирдиҳамоии майдони «Озодӣ» мардуми шаҳри 
Хуҷанд ва шаҳру ноҳияҳои дигари вилояти Ленинобод. 
хеле зиёд иштирок доштанд. 

Ба ҳамин васила вазъият дар ҳар ду майдон рӯз то 
рӯз бад мешуд. Лекин кормандони Вазорати умури до- 
хила ва Қумитаи Амнияти Милли бо ҳидояти саркар- 
дагон ва лаҷомдорони соҳибпогони олимақоми худ дар 
роҳи ба эътидол овардани авзои пойтахт ва ҷумҳурӣ 
ягон чораҷӯӣ намекарданд. Онҳо аз тарафи ҳукумат 
маош гирифта, ба имтиёзҳои гуногуни ҳукуматӣ соҳиб 
гардида, вақти ҳимояи давлату ҳукумат, роҳбарони он, 
вақти ҳифзи хоки поки ватан аз панҷаи хунини ваҳҳо- 
биёни иртиҷоӣ бетарафии худро эълон намуданд... 

Гирдиҳамомадагони майдони «Шаҳидон» бо амри 
саркардагони ташнаи хуни одамӣ боз як дасисаи зиште 
ба амал оварданд. Онҳо бинои ҳукуматро ба муҳосираи 
сангине гирифта, ба он бино касеро даромадан ва ё аз 
он ҷо баромадан намемонданд. Дар бинои ҳукумат 400 
нафар аскарону афсарон ва 45 нафар кормандони даст- 
гоҳи Раиси Ҷумҳур ва Девони Вазирон дар ҳалқаи му- 
ҳосира гирифтор шуда буданд. Аскарону афсарон, ки 
барои ҳимояи дастгоҳи Раиси Ҷумҳур, Девони Вазирон 
ва бинои ҳукумат вазифадор буда, дар ихтиёри худ аз 
ҷумлаи аслиҳаи ҷангӣ 360 адад автомати Қалашни- 
ков, инчунин як миқдор пулемёт, гранатамёт ва чор 
мошини зиреҳпӯши (БТР) мукаммалу муҷаҳҳаз дош- 

Ман бо давуҷеғ ва гуфтушуниди зиёд муваффақ 
шудам, ки пас аз 3 рӯзи муҳосира кормандони дастго- 
хи Раиси Ҷумҳур ва Девони Вазиронро озод намоям. 
Ва ҳар соат аз ҳолу аҳволи аскарону афсарони дар му- 
ҳосира буда огоҳ гашта, ба онҳо ба воситаи чархбол аз 
боло озуқаворӣ партофтанӣ будем. 

Бо Қумондони ин 400 нафар муҳофизони бинои ҳу- 
кумат подполковник Миллер ҳар лаҳза алоқа карда 
меистодам. Ба ӯ фармони қатъӣ додам, ки агар ҳар 
гурӯҳу дастае ба бинои ҳукумат ҳамлаовар гардад, аз 
тамоми аслиҳа ва имконоту васоити мавҷуда бинои ҳу- 
куматро ҳифз намояд. Ба зада даромадан, ғорат кар- 
дан, шикастану хароб намудани бинои ҳукумат ҳаргиз 

роҳ надиҳад. Онҳо фармонро иҷро намуда, бино ва таҷ- 
ҳизоту сомони онро муҳофизат бикунанд, дигар ҳамаи 
масъулият ба зиммаи ман хоҳад буд. 

Нағз дарк менамудам, ки ин аслиҳаи гуногуни оташ- 
фишон ва чор мошини зиреҳпӯш ба дасти оппозиция 
гузарад, пас дар ҷумҳурӣ ҷанги бародаркуш сар шуда- 
наш имконпазир аст. Хавфи ман дар ҳамин буд, ки ин 
аслиҳаю муҳимоти он ба дасти оппозицияи хунхор ға- 
нимат наафтад. 

Подполковник Миллер доимо мегуфт, ки қадами 
нопоки мухолифин ба дохили бинои ҳукумат нахоҳад 
расид ва тамоми аслиҳаю моли давлат муҳофизат 
карда хоҳад шуд. Аммо ҳеҷ кас гумоне ҳам надошт, ки 
ин ҷо генерал Баҳром Раҳмонови фурӯмоя хиёнат ме- 
кунад. Ӯ бо фармони Раиси Ҷумҳур аз 24 декабри соли 
1991 мушовири давлатӣ оид ба масъалаҳои мудофиа, 
амнияти миллӣ ва мақомоти ҳифзи тартиботи ҳуқуқӣ-- 
фармондеҳи Гвардияи Миллии Ҷумҳурии Тоҷикистон 
таъин карда шуда буд. Вай ҳамон вақт савганд ёд кар- 
да буд, ки ба Раиси Ҷумҳуру халқи худ содиқ монда, 
танҳо дар доираи Қонуни Асосии ҷумҳурӣ (Қонститу- 
ция) амал хоҳад кард. Генерал ҳамон рӯзи савганд ёд 
карданаш ба саволи рӯзноманигор оиди вазифаҳои 
асосии Гвардияи Миллӣ посух дода буд: «...Фаъолияти 
асосии ҳуқуқии Гвардияи Миллӣ Қонуни асосӣ ва қо- 
нунҳои ҷумҳурии Тоҷикистон, фармонҳои Раиси Ҷумҳур 
ба ҳисоб мераванд... Гвардияи Миллии ҷумҳурӣ ҳаргиз 
зидди халқ, хоса мардуми Тоҷикистон ҳеҷ амали носа- 
воберо раво намебинад...» 


Генерали хоин Раҳмонов Баҳром Маннонович бо қу- 
мондони дастаи муҳофизони бинои ҳукумат подполков- 
ник Миллер забон як карда, номусу виҷдони худ, сав- 
ганди низомии худро ба ду-се тангаи хориҷии қозӣ Тӯ- 
раҷонзода фурӯхта, тамоми аслиҳа, муҳимот, БТРҳоро 
ба оппозиция супурд. Ӯ дар савганди худ бар зидди 
халқ ягон амали носавоб намекунам гуфта буд. Вале 
ин хоини безарда ва беҳамият яроқу аслиҳаи халқи 
бо боварӣ ва умед ба дасташ супурдаро ба гурӯҳи мис- 
ли худаш хиёнатпешагону ҷинояткорон дода, бо ҳамин 
туноҳи нобахшиданӣ кард. Ин ҷинояткорони майдони 

«Шаҳидон» сонӣ он аслиҳаро ба муқобили халқи бечора 
истифода бурданд. : 

Ҳамин тавр мушовири давлатии Президент оид ба 
масъалаҳои мудофиа, амнияти миллӣ ва мақомоти ҳиф- 
зи тартиботу ҳуқуқ -- фармондеҳи Гвардияи Миллӣ ге- 
нерал-майор Раҳмонов Баҳром 4 майи соли 1992 Раиси 
Ҷумҳурро бо лавозимоти ҷангии муҳофизони он ба 
дасти митингчиёни ваҳҳобӣ ва демократҳои сохтаи 
майдони «Шаҳидон» супурд. Худи ҳамон рӯз ин хоин 
дар майдони «Шаҳидон» баромад карда, худро писари 
ким-кадом эшон номида, ба тарафи митингбозони 
дасисагари майдони «Шаҳидон» гузаштанашро эълон 
намуд. Ба ҳамин тариқа ин генерал бо роҳи хиёнат ба 
тарафи оппозиция гузашта, сардори ситоди ҳарбии 
оппозиция таъин гардид. 

Ҳамин тавр, 4 майи соли 1992 дар ин бархӯрдҳо ва 
даргириҳои шадиди байни ҳукумати конституционӣ ва 

"оппозиция нуқтаи гардише ба амал омада, хоини мил- 

лат генерал Баҳром таҳкурсии ҷанги бародаркушро гу- 
зошт ва рӯзи дигар, яъне 5 май бо ҳамон аслиҳае ки 
ба оппозиция супурда буд, аввалин бор хуни ноҳақ рех- 
та шуд. Дар ин рӯз одамони бегуноҳ, ки аз Қӯлоб бо 
автобус ба Душанбе меомаданд, дар гардишгоҳи Олӣ 
Совети роҳи Ёвон -- Душанбе кушта шуданд. Дар ҳа- 
мин рӯз вакили халқи ҷумҳурӣ, инсони наҷиб, сарму- 
ҳаррири рӯзномаи «Садои мардум» Муродуллоҳи Ше- 
рализода ба қатл расид. 

Ҳамин аст асрори зиндагӣ; яке чун хоини миллат 
нафратзада ва лаънаткардаи халқ гардиду дигаре чун 
қаҳрамони миллӣ бо некӣ ёд мешавад... 


хж ж 


Гирдиҳамоиҳои бардавом вазъи ҷумҳурӣ, бахусус 
шаҳри Душанберо хеле муташанниҷ сохтанд. Дар кор- 
хонаву муассисаҳо ва мактабҳо кору таҳсил халалдор 
шуд. Сокинони пойтахт бо ҳарос ба ҷои кор мерафтанду 
аз тақдири фарзандашон дар таҳлука буданд. 

Оппозиция ҳамаи инро дидаю дарк намуда, қасди 
наве пеш гирифт ва дасисаи дигаре барангехт. Гӯё бо 
ташаббуси ҷавонони пойтахт дар майдони ба номи Ай- 
нӣ гирдиҳамоӣ доир гардида, иштирокдорони он, ба ун- 
вони Раиси Ҷумҳур Муроҷиатнома қабул карданд. Дар 
он аз ҷумла гуфта мешуд, ки роҳбарияти ҷумҳурӣ бо 
сарварони ҳар ду гирдиҳамоӣ гуфтушунид намуда, мар- 

думи ба шӯр омадаро ба ҳам созиш дода, дар пойтахт 
оромӣ барқарор созад. 

Воизони ин гирдиҳамоӣ аз боби ваҳдати миллати то- 
ҷик ва дӯстӣ бо миллияту халқҳои сокини ҷумҳурӣ ва 
берун аз он ҳарф зада, мардумро ба сулҳу амният ме- 
хонданд. Аз иштирокдорони гирдиҳамоии майдонҳои 
«Озодӣ» ва «Шаҳидон» бародарвор хоҳиш мекарданд, 
ки дар замони бӯҳрони шадиди иқтисодӣ, сиёсӣ ва фар- 
ҳангӣ аз рӯи ақлу хирад даст ба дасти якдигар дода 
ҷумҳуриро аз ин вазъи мураккаб раҳо созанд. 

Албатта, агар ин суханон самимӣ мебуданду аз рӯи 
ҳақиқат гуфта мешуд, ташвиши сокинони пойтахти ҷум- 
ҳуриро фаҳмидан мумкин буд, зеро имрӯз оташи низоъ 
пеш аз ҳама, дар хонаи онҳо забона мезанад ва онҳо 
вазифадоранд, ки пеши ҳар гуна нохуширо гиранд. Ин 
гирдиҳамоӣ сонӣ ба майдони 800-солагии Москав кӯчид. 

Гирдиҳамоии ҷавонони пойтахт, ки қасдҳои он дар 
аввал бо шиорҳои зебо ва гӯё тарафдори оромию осоиш 
буданд, моҳирона пӯшида шуда буданд, дар асл таш- 
килкунандагони он намояндагони фундаментализми хун- 
масти исломӣ ҳисоб меёфтанд. Онҳо бо супориши ҳамон 
ташкилкунандагони майдони «Шаҳидон» ба ташкил на- 
мудани боз як манбаи иғвогарӣ ба давлату ҳукумати 
ҷумҳурӣ фишор овардан мехостанд. Онҳо дар ҳақиқат 
ба давлат фишори сахт оварданд. Дар байни ин ҷаво- 
нони гӯё «пойтахт» аскарон, сарбозони машқдидаи кал- 
лабури «генерал» Қиёмиддин буданд, ки сонӣ ба ҷиноят- 
ҳои сахт даст заданд. Маҳз ҳамин «ҷавонони пойтахт ба 
студияи телевизион ҳамлавар гардида, онро тасарруф 
намуданд, ва минбаъд ин дастгоҳи хеле пурқудрати 
нашаротии давлатӣ ба маркази бӯҳтонхонаи оппозиция 
табдил ёфт. Баъдтар маҳз ҳамин ҷинояткорон бо номи 
«ҷавонони пойтахт» дар майдони ҳавоии шаҳри Душан- 
бе Раиси Ҷумҳури интихобӣ Раҳмон Набиевро иҳота 
намуда, бо зӯри яроқу аслаҳ ӯро маҷбур. карданд, ки 
ба истеъфо барояд. Ва бо ҳамин зинаи дуюми табад- 
дулоти давлатиро дар Тоҷикистон анҷом доданд. 


Бо талаби ҳаққонии гирдиҳамомадагони майдони 
«Озодӣ» иҷлосияи Чордаҳуми Шӯрои Олӣ бояд тибқи 

қарори Раёсати Шӯрои Олии Ҷумҳурии Тоҷикистон 29 
апрел баргузор мегардид. Дар ин рӯз роҳбарони ҷум- 
ҳурӣ, роҳбарони гирдиҳамоии майдонҳои «Озодӣ» ва 
«Шаҳидон»-и Душанбешаҳр пайваста гуфтушунид ме- 
карданд. Вале ин гуфтушунидҳо, ҷидду ҷаҳди маёнрав- 
ҳо барои мувофиқат кардани ақидаҳои намояндагони 
гирдиҳамомадагон кӯмак нарасонданд. 

Соати 23-и шаб иҷлосияи Шӯрои Олӣ ба кори худ 
шурӯъ кард, вале рӯзнома муайян карда нашуд. Акса- 
рияти депутатҳои блоки мухолифин ба иҷлосия ҳозир 
нашуданд. Депутатҳо О. Ёқубов ва А. Тӯраҷонзода ба 
таври хаттӣ огоҳ карданд, ки дар иҷлосия ширкат наме- 
варзанд. Маҷлис паси дарҳои баста сурат гирифт. 

Намояндагони парлумон то тасдиқи рӯзнома аз Пре- 
зиденти ҷумҳурӣ Р. Набиев талаб карданд, ки авзои 
тезутунди сиёсиро арзёбӣ намуда, аз тадбирҳои оҷилан 
ба эътидол овардани вазъият воқиф гардонад. 

Президент аз вазъи сиёсӣ муфассал сухан ронд ва 
ба муҳокимаи иҷлосия таклифҳои мушаххас пешниҳод 
кард. Вай аз ҷумла, пешниҳод намуд, ки дар Тоҷикис- 
тон ба муддати шаш моҳ шакли Идораи президентӣ ҷо- 
рӣ намуда, ба додситони ҷумҳурӣ супориш дода шавад, 
ки ҳолати аз тарафи қувваҳои мухолифин гаравгон ги- 
рифта шудани гурӯҳи депутатҳои Шӯрои Олии ҷумҳу- 
риро тафтиш кунад ва гунаҳгоронро ба ҷавобгарии ҷи- 
нойи кашад, ба ҳайати Раёсати Шӯрои Олии ҷумҳурӣ 
тағйирот дароварда нашавад, муҳокимаи умумихалқии 
лоиҳаи Сарқонуни нави Ҷумҳурии Тоҷикистон ташкил 
ва чандин масъалаҳои дигар, аз ҷумла таъсиси Армияи 
Миллӣ ҳал карда шаванд. 

Сипас депутатҳо ба муайян кардани масъалаҳои 
рӯзномаи иҷлосия шурӯъ карданд. Ба рӯзнома ҳамчунин 
талабҳои гирдиҳамомадагони майдони «Озодӣ» дохил 
карда шуданд. 

Шӯрои Олӣ «қонуни даровардани тағйироту иловаҳо- 
ро ба Сарқонуни Ҷумҳурии Тоҷикистонро», ки ба тарти- 
би ҷорӣ кардани ҳокимияти президентӣ дахл дорад, қа- 
бул намуд. Мувофиқи ин қонун дар ҷумҳурӣ ҳокимия- 
тӣ президентӣ ҷорӣ карда шуд. 

Ба муносибати таъсис ёфтани Идораи президентӣ 
Шӯрои Олии ҷумҳурӣ бо мақсади шарҳ додани он ба 
халқи Тоҷикистон Муроҷиатнома қабул намуд. «Дар 
чунин вазъияти ғайримуқаррарӣ, гуфта мешуд дар 
Муроҷиатнома, ба хотири таъмини ваҳдати миллӣ, дӯс- 

тию бародарии ҳамаи халқҳои сокини ватанамон, ба 
хотири сулҳу амният ва оромӣ, мӯътадил гардонидани 
вазъият ва фароҳам овардани шароити мусоид барои 
халосӣ аз бӯҳрони мавҷуда мо лозим донистем, ки дар 
ҷумҳурӣ ба муддати шаш моҳ Идораи президентӣ ҷорӣ 
намоем ва ба Раиси Ҷумҳур мӯҳтарам Раҳмон Набиев 
салоҳиятҳои иловагӣ диҳем. 

Мо, вакилони халқ, умедворем, ки шумо, ҳамвата- 
нони азиз, ин иқдоми Шӯрои Олиро, ки иқдоми мувақ- 
қатию зарурист, дуруст дарк менамоед ва барои ба 
эътидол овардани вазъи сиёсии ҷомиа тамоми тадбирҳои 
имконпазирро меандешед. 

Имрӯз, ки тақдири миллат, тақдири дигар халқҳои 
сокини ҷумҳурӣ ва сарнавишти давлати соҳибистиқло- 
ламон чун ашк дар сари мижгон аст, бояд ҳар шахси 
боимону поктинат ақлу хирад, сабру таҳаммул, мулоҳи- 
заю дурандеширо сармашқи амал қарор диҳад. Имрӯз 
ҳар як инсони бовиҷдон бояд коре кунад, ки ваҳдату 
ягонагии халқи мо халал наёбад, кинаю қудрат аз миё- 
ни сокинони ҷумҳурӣ бардошта шавад. 

Ҳамаи мову шумо набояд фаромӯш кунем, ки тақ- 
дири ҷумҳурӣ, неку бади имрӯзу фардои он дар дасти 
ҳар кадоми мост. Агар мо қалбҳои ҳар фарди соки- 
ни ҷумҳуриро бо покиву сафо ва нури сулҳу амният 
мунаввар нагардонем ва аз ин имтиҳони таърих сар- 
баландона баромада натавонем, наслҳои оянда моро 
нахоҳанд бахшид. Имрӯз ҳассостарин лаҳзаи сарнавиш- 
ти миллат фаро расидааст ва мо ин лаҳзаро бояд бо 
тамоми вуҷуд ва рагу пайи худ дарк намоем, қудрати 
ақлу хирад ва заковати худро нишон диҳем, ворисони 
фарзандони таърих буданамонро собит созем! 


Вале мутаассифона, гӯшҳое, ки ин суханони ҳақиқат- 
ро шунаванд, аллакай кар шуда буданд. Гузаштан ба 
шакли идораи президентӣ, қабул шудани қарор доир ба 
ташкили армияи миллӣ хеле дер шуда буданд. Ба фик- 
ри ман ин масъалаҳо, хусусан қарори ташкили армияи 
миллиро хеле барвақт, дар рӯзи эълон гардидани истиқ- 
лолияти Ҷумҳурии Тоҷикистон, яъне 9 сентябри соли 
1991 фавран қабул намудан зарур буд, зеро армияи 
миллӣ яке аз аркони асоситарини нигоҳ доштан ва таҳ- 
ан бахшидани соҳибистиқлолии ҷумҳурӣ ҳисоб ме- 
ёфт. 


Ёд дорам, ки дар яке аз рӯзҳои аввали фаъолията- 

мон ба Раиси Ҷумҳур Раҳмон Набиев пешниҳод намуда 
будам, ки ватани мо бояд ҳатман, Армияи миллии худ- 
ро ташкил намояд. Бе Армияи миллӣ соҳибистиқлолии 
Тоҷикистон аз ҳарфу суханони пуч иборат мешавад. Бо 
ин мақсад мо ҳатто лоиҳаи фармони Раиси ҷумҳуриро 
тайёр карда будем. Раҳмон Набиевич лоиҳаи фармонро 
мутолиа карду ба андешаи чуқуре фурӯ рафт ва гуфт: 

-- Вазнин мешавад, вазъи иқтисодии халқҳои ҷум- 
ҳуриамон вазнин мешавад. Медонед, барои хӯрондану 
пӯшондан, бо техникаи ҳозиразамон таъмин намудани 
армия чӣ қадар маблағ даркор. Афсаронро аз куҷо даъ- 
ват мекунем? 

Ман ақидаи худамро исбот карданӣ мешудам: 

-- Раҳмон Набиевич, фақат Армияи миллии худамон 
истиқлолияти ватанамонро ҳимоя карда метавонад, ман 
пешниҳод мекунам, ки баробари иваз намудани роҳба- 
рони Вазорати умури дохилаю Қумитаи Амнияти Мил- 
лӣ ва ҳаматарафа мустаҳкам намудани ин органҳои 
муҳофизатӣ бояд армияи худамонро ҳам ташкил бику- 
нем. Бигузор мувақатан ҳаёти иқтисодии ҷумҳурӣ ваз- 
нин шаваду вале мо бояд армияи худро дошта бошем. 
Пагоҳ ба сари халқи ҷумҳурӣ ягон воқеа ояд, ки аз ваз- 
нинии иқтисодӣ ҳам вазнинтар бошад, дар чунин рӯз 
армия ба кор меояд.--Агар шумо ташкили Армияи 
миллиро ин қадар исрор мекарда бошед, ман розӣ ҳас- 
там, чунки дар оянда Шумо бо ин масъалаҳо доимо маш- 
ғул мешавед. Ҳоло як каме фикр кунем, маслиҳат на- 
моем, баъд ба сари ин масъала меоем... 

Афсӯс ки бо ҳамин гуфтугӯи мо дар хусуси ташкили 
артиши миллӣ хотима ёфту дигар фурсати мувофиқе 
пеш наомад, ки ба ҳаллу фасли ин проблемаи муҳим 
муроҷиат намоем. Агар дар ибтидои фаъолиятамон ар- 
тиши миллии худро ташкил менамудем, шояд, ки ба 
сари халқи ҷумҳуриамон ин ҳама фоҷиаҳо пеш наме- 
омаданд... 


г БЕЗ 


2 май иҷлосияи чордаҳуми Шӯрои Олии Тоҷикис- 
тон қарибии соати 15 ба фаъолияти худ давом намуд. 
Дар мубоҳиса аз рӯи масъалаи дуюми рӯзномаи иҷ- 
лосия -- қарори Шӯрои Олии Ҷумҳурии Тоҷикистон аз 
22 апрели соли 1992 «Дар бораи аризаи Раиси Шӯрои 
Олии Ҷумҳурии Тоҷикистон рафиқ Қенҷаев С.» қариб 

сӣ нафар депутат иштирок кард. Аксарияти аъзои парлу- 

мон талаб карданд, ки С. Қенҷаев ба вазифаи Раиси 
Шӯрои Олӣ барқарор карда шавад. Дар натиҷаи овозди- 
ҳӣ қарори 22 апрел қабулгардида, ки дар он аризаи 
С. Қенҷаев дар бораи истеъфо қонеъ гардонда шуда 
буд, бекор гардид. Қарори 21 апрел қабулшуда, ки 
дар он Шӯрои Олӣ зидди аз вазифа бозхостани ӯ овоз 
дода буд, бетағйир монд. 

Раиси Шӯрои Олӣ С. Қенҷаев дар ҳузури депутатҳо 
гуфт, ки дар фаъолияташ барои муттаҳид шудани тамо- 
ми неруҳои солими ҷомиа, осоишу оромии мардуми ҷум- 
ҳурӣ ҷидду ҷаҳд мекунад. 

Бо ҳамин қонуншикании сангингарини оппозиция ис- 
лоҳ карда шуд, адолату ҳақиқат ба пирӯзӣ расид. 

«Лекин дар хиёбонҳои Рӯдакӣ ва Исмоили Сомонӣ 
хаймаҳои нав насб мешуданд. Одамон ба нидо ва ал- 
вонҷ додани дастрӯймолҳо, ки ҳамрайъӣ ва ҳамдилиро 
ифода мекард, ба издиҳом пайваст мешуданд. Тоҷикис- 
тон дар ин рӯзҳо гӯё ду дил дошт, ки ба ҳар рангу мавҷ 
метапид ва тамоми деҳаҳо, навоҳӣ ва шаҳру вилоятҳои 
ҷумҳурӣ ба ҳамин ду майдон, ду дили доимо дар тапи- 
шу дар ташвишу талвоса афтода пайванд буд. 

Гирдиҳамомадагони майдони «Озодӣ» аслан ба ни- 
шони эътирози сахти халқ аз митинги оппозиция ташкил 
гардида буд. Ин митинге буд, ки мақсадаш ҳимояи сох- 
ти конститутсионӣ, давлати демократии ҳуқуқбунёди 
дунявӣ буд. 

Митинги «Шаҳидон», ки аввал мақсади дигар дошт, 
имрӯз мақсади вай тамоман дигар шуда буд.Қозиёти 
ҷумҳурӣ рӯирост штаби митинг гардид. Ҳизби наҳзати 
исломӣ ва қозӣ сардорони ин митинг ба ҳисоб мераф- 
танд. 

Қозӣ А. Тӯраҷонзода ва шарикони ӯ М. Ҳимматзода, 
Д.Усмон, Т. Абдуҷаббор, Ш. Юсуф, Б. Собир дар он рӯз- 
ҳо ба ҳадде дурӯғ мегуфтанд, ки ҳатто худашон ба ин 
дурӯғҳои зишту касифи худ бовар менамуданд. Онҳо 
ба масҷидҳо рафта, мардумро метарсонданд, ки ҳуку- 
мат масҷидҳоро мебандад, китобҳои муқаддасро месӯ- 
зонад, мусулмононро қир мекунад. 

Барои он ки дар майдони «Шаҳидон» одамон бисёр- 
тар ҷамъ шаванду дурӯғҳои ононро шумораи ҳарчи беш- 
тари одамон гӯш кунанд, қозӣ Тӯраҷонзода чунин 
фатво дода буд: «Ҳар кӣ дар ин майдон (яъне майдони 

Майдони «Озодӣ», апрели с. 1992. 


". Халқи меҳнаткаш аз Президенти интихобӣ 
пуштибонӣ мекунанд. 


Ин анбӯҳи фиребхӯрда аз оқибатҳои даҳшатноки амали 
худ ҳанӯз бехабар аст. 


С, Тӯпе ки мили он ба сӯи халқи беяроқ нигаронида шуда 
буд. 


Қафанпӯшони майдони «Шаҳидон». 


. Митинги «Ҷавонони Душанбе», ки бо амри хоҷагони 
пасипардагӣ студияи телевизионро ғасб карда буданд, 


Ҷои қатли Н. Ҳувайдуллоев 


Саид Абдуллои Нурӣ 
Сардори «Ҳукумати фирорӣ». 


. Сарҳадшиканоне, ки аз Ҷумҳўрии исломии 
Афғонистон барои қатли бародарони худ яроқ 
меоварданд. 


- Эшони Қиёмиддин-Гебельси ваҳҳобиён ҳан- 
гоми «маърӯза». 


Ин аст меваи дарахти хусумат ва душманӣ. 

Гурезагони нҷборӣ, " 


ё ҳарду? 


куффор 


ё 


Мусибат аз мусулмон аст 


Қаҳрамони миллии Тоҷи- г. Хӯҷамурод Тағоевич Хас- 
кистон Рустами Абдураҳим. паллаев қумондони далер ва 
фидокори Ҷабҳаи Халқии То- 
ҷикистон дар ноҳияи Қубодиён, 
ҳоло раиси комиҷроияи н. Қу- 

бодиён мебошад. 


-2. Қумондони дигари Баталь- Қаҳрамони миллии БИЕ 
они таъиноти махсус Ғаффор кистон генерал Файзулло Аб- 
Мирзоев дуллоев 


-. Шаҳиди роҳи озодӣ ва истиқлоли кишвар 
Шер Файзалиев бо фарзандонапї. 


«Шаҳидон») як соат нишинад, пас аз ин амали вай бо 
сад ракаат намози нафл хондан баробар хоҳад шуд». 

Маҳз ҳамин: суханони қозӣ А. Тӯраҷонзодаро собиқ 
муфтии мусулмонони Мовароуннаҳр ҷаноби Муҳаммад- 
содиқ Муҳаммадюсуф дар китоби худ «Шояд тақводор 
шавем» (Тошканд, нашриёти «Чӯлпон», с. 1992) боиф- 
тихор иқтибос намуда, мусулмонони Ҷумҳурии Ӯзбекис- 
тонро даъват кардааст, ки ба фаъолияти тахрибгарӣ, 
ғоратгарӣ, одамкушиҳои фундаментализми исломӣ, ваҳ- 
ҳобиёни иртиҷоӣ ва чаладемократҳои дар кишвари То- 
ҷикистон сарзада ҳамроҳ шаванду тухми низоъву ни- 
фоқи байни халқҳоро бикоранд. Ана, дар ҳамин ҷо боз 
як бор исбот мешавад, ки қасди фундаментализми ис- 
ломӣ таҳти тасарруфи панҷаи хунини худ даровардани 
тамоми ҷумҳуриҳои Осиёи Марказӣ ва дигар кишварҳои 
мусалмони собиқ Иттиҳоди Шӯравӣ буд. 


ШЕ РИ) 


Ба хиёнати Навҷувонов, сардори ГАИ-и ҷумҳурӣ 
Ҳ. Сангинов барои гирдиҳамомадагони майдони «Озо- 
дӣ» тамоми роҳҳои ҳамлу нақли маводи хӯрока баста 
шуда буд. Сарбозону афсарони милисаю бозрасии дав- 
латии автомобилӣ ҳамаи заводҳои нонпазии пойтахтро 
иҳота карда, барои майдони «Озодӣ» ҳатто нон намедо- 
данд. 

Рӯзи 5 май чанд адад автобусҳо аз шаҳри Қӯлоб ба 
гирдиҳамомадагони майдони «Озодӣ» нон ва дигар ма- 
води озуқа меоварданд. Барои бастани роҳи ин мошин- 
ҳо қозӣ гумоштагони худро бо қасди таркондани васои- 
ти техникӣ ва қатли одамон ба минтақаи Олӣ Совет 
фиристода будааст. Дар фарҷоми ин амалиёти бе- 
раҳмона чанд нафар сокини кӯлоби шаҳид гардида, 

| даҳҳо нафар сахт захмин шуданд. Ду адад ав- 
| тобус тарконда шуд, ки инҳо комилан сӯхта тӯъмаи 
оташ гардиданд. Ин оғози ҷанги бародаркуш буд, ки 
фундаменталистони исломӣ, демократҳои сохта ба гар- 
дани халқи азияткашидаи мо бор карданд... 

Ман аз ин воқеаи даҳшатнок огоҳ гардида, барои 
ёрии фаврӣ расондан ба муовинони вазири умури дохи- 
| ла Қаҳҳоров ва Раҷабов занг задам. Онҳоро аз ин воқеа 

огоҳ кардам, таҳқиқу ёрии фаврии онро талаб намудам. 
Аммо ба ин ҳам қаноатманд нашуда, бевосита ба сар- 
дори шӯъбаи умури дохилаи ноҳияи Ленин Холмирзоев 

-телефон кардам. Ӯро дар коргоҳаш пайдо карда дастур 
додам, ки дарҳол ба ҷои ҳодиса равад ва ин воқеаро 
ҳаматарафа таҳқиқ намуда, роҳбарони ҷумҳуриро аз 
асли воқеа воқиф созад. Сардори шӯъбаи милисаи: но- 
-ҳия ба ман гуфт, ки чанд дақиқа пеш аз ин воқеа огоҳ 
тардидааст ва ҳоло бо ҳамроҳи як гурӯҳи оперативии 
милиса барои рафтан ба он ҷо омода аст. (Чи тавре ки 
сонитар огоҳ шудам, Холмирзоев ба маҳали ин воқеаи 
ҷанг рафта, барои бартараф намудани оқибатҳои он 
ҷонсипорона чораҷӯиҳо кардааст ва худаш ҳам захмин 
гардида будааст) 

Сипас ман вазири нигаҳдории тандурустии ҷумҳурӣ 
Ҷ. Инъомовро низ аз ин воқеа огоҳ намуда, хоҳиш 
кардам, ки ба ҳамон ҷо мошинҳои «ёрии таъҷилӣ» фи- 
ристад. 

Бояд қайд намоям, ки ӯ ба иҷрои вазифаи худ аз рӯи 
виҷдони пок амал кардааст. Ба захмиёни гардишгоҳи 
Олӣ Совет дар сари вақт ёрии тиббӣ расонида шуд. 

Ман дар ошёнаи дуюми бинои Шӯрои Олӣ будам, ки 
ногаҳон аз поён нолаю оҳу воҳро шунидам. Ба поён фу- 
ромада, манзараи пурдаҳшатро дидам: ҷавони 18--20- 
солае бо бинии бурида ва сару тани хуншор дар рӯи 
фарш мехобид. Фавран «ёрии таъҷилӣ»- ро даъват наму- 
да, ӯро ба муолиҷа фиристодем. 

Маълум шуд, ки ин ҷавон бо мошини «ЁО. -и худ 
аз Қӯлоб меомадааст. Нӯкарони қозӣ дар дехқадаи 
««Нефтяник»-и роҳи Қофарниҳон--Душанбе ба Қӯлоб 
нисбат доштани мошинро аз рақамҳо фаҳмида, дарҳол 
ба вай дарафтодаанду ба ин ҳолаш гирифтор кардаанд. 
Мошинашро шикаставу вайрон намудаанд ва оташ за- 
«даанд. 

Ба хунхории сияҳкорон боз як бор нафрат. хонда, 
итминон доштам, ки саркардаи онҳо аз қавми хунхорон 
аст. Чанд рӯз пеш огоҳ шуда будам, ки роҳбари таш- 
килоти террористии (ман дигар хел гуфта наметавонам) 
жРастохез»-и ноҳияи Қофарниҳон Додарҷонов Сиддиқ 
ҳангоми аз Қофарниҳон гузаштани автобуси кӯлобиҳо 
ба онҳо дарафтода, чандин касро нобуд кардааст. Ин 
"растохезии мисли гестапо амалкарда, ҳамроҳи шари- 
конаш -ягон нақлиёти кӯлобиҳоро гузаштан намемонд... 

. Ана ҳамин воқеаю ЊабАВхо пайи - ҳам. омада дили 
"маро хун-мекарданд. 

-Соатҳои 10-и ҳамон рӯз. "мулло Ҳайдар ба ман хабар 
дод, ки Давлати Худоназар. хоҳиш «дорад бо-ӯ (яъне 

бо мулло Ҳайдар) мулоқот намояд. Лекин танҳо ба тан- 
ҳо вохӯрда, ба миёнаравҳо роҳ намедодааст. Ман ба ў 
гуфтам, ки ба хотири оромии ҷумҳурӣ ин гуфтушунид- 
ро ҳатман бояд гузаронид. і 

Вазифаи аввалини мулло Ҳайдарро таъкид намудам, 
ки ӯ ҳатман ба Давлати Худоназар фаҳмонад, ки қозӣ 
ҷавонони помириро фиреб медиҳад, минбаъд бо қозӣ 
ҳамроҳ нашаванд, вагарна ба бало гирифтор мекунад. 
Агар тавонад, Д. Худоназар бачаҳои кӯҳистонро аз, май" 
дон барорад. 

Тахминан соатҳои 11-и рӯз Д. Худоназар бо воситаи 
дарвозаи ақиби бинои Шӯрои Олӣ бо чанд тан муҳофи- 
зин ба ҳавлӣ ворид шуд. Ӯро бо хушӣ пешвоз гириф- 
танд ва пас дар яке аз кабинетҳои бинои Шӯрои Олӣ 
гуфтушунид оғоз ёфт. Ин гуфтушунид, ки зиёда аз 2,5 
соат давом намуд, низ ҳеҷ натиҷае набахшид. 

Аз рӯи нақли мулло Ҳайдар дар вохӯрӣ Давлат Ху- 
доназар гуфтааст, ки чаро шумо, кӯлобиҳо, ба ман овоз 
надодаед? 

-- Мо, кӯлобиҳо, аз ту қарздор ҳастем, ки ин дафъа 
дар интихобот мо ба нафъи ту овоз медиҳем. Ба қозӣ 
бигӯй, ки аз мансабаш истеъфо диҳад, пас мо майдонро 
тарк менамоем. Ҳаракат бикун, ки дар майдонҳо ягон 
воқеа рӯй надиҳад. 

Маълум мешавад, ки Давлат ғами миллати гириф- 
тори балогаштаашро нахӯрда, ҳанӯз ҳам дар дилаш 
аламҳои президентшавӣ дошта, фақат манфиати хешро 
андеша менамудааст. 

Гуфтан ҷоиз аст, ки иштирокдорони оддии майдонҳо 
низ байни худ мулоқот доштанд. Вале ба фикрам, аз 
мулоқоти саркардагон дида, вохӯрии инҳо самараи беш- 
таре медод. 

Р. Набиев агар ба тарафи оппозиция ягон гапу ҳар- 
фе гуфтанӣ шавад, бо воситаи А. Искандаров, Ҳ. Саид- 
муродов ва боз чанд тани дигар алоқа карда метаво- 
нист. Аммо маълум набуд, ки А. Искандаров суханони 
Р. Набиевро ба қозӣ ва шарикони ӯ чӣ тавр мерасонд 
ва суханони оппозицияро ба Раиси Ҷумҳур чӣ хел шарҳ 
медод. Инаш барои мо торик аст. 

Дар ҳолате, ки он вақт аксари милиса ва кормандони 
Қумитаи Амнияти Миллӣ аз нисф зиёд тарафдори қо- 
зиёт буданд, яке аз қумондонони ОМОН, ки фамилияаш 
Ярашев буд, ба ман ба мазмуни зайл муроҷиат намуд: 
як гурӯҳ корғарони ОМОН мехоҳанд, ки ариза навишта, 

-комилан ба тарафи ҳукумат гузаранд, онҳо ба роҳба- 


рияти Вазорати умури дохила боварӣ надоранд. 

Ман аризаи ин шахсро ба Президент пешниҳод на- 
муда гуфтам:--Раҳмон Набиевич, як қисми ОМОН ме- 
хоҳад, ки ба тарафи ҳукумат гузашта, содиқона хиз- 
мат кунанд. 

Президент каме хаёл карду гуфт: 

-- Бо Қаҳҳоров маслиҳат кунед. 

-- Бе маслиҳат ҳам ман ОМОН-ро қабул менамоям. 

-- Ба ҳар ҳол дар ин бобат бо Қаҳҳоров маслиҳат 
кунед, зеро ОМОН бевосита дар зери итоати ӯст. 

Вақте ки дар ин бобат маслиҳати Қаҳҳоровро гириф- 
там, кор тамоман ранги дигар пазируфт: 

-- ОМОН-ро ба тарафи ҳукумат ҷалб кардан шарт 
нест,--арз намуд Қаҳҳоров--ОМОН бе ин ҳам тараф- 
дори Президенту ҳукумат аст. 

Аммо дар асл ин тавр набуд, Қаҳҳоров ба ОМОН 
хизмат кунад ҳам, ба ҳукумати ҳамонвақта содиқ на- 
буд. 

Ман медонистам, ки Қаҳҳоров ҳамин хел коршиканй 
мекунад ва барои ҳамин ҳам намехостам, ки дар хусуси 
ОМОН бо вай маслиҳат намоям. 

Ман барои он ба садоқати ОМОН-чиён бе Қаҳҳоров 
боварӣ доштам, ки дар аввалҳои моҳи апрели соли 1992 
дар Вазорати умури дохила бо онҳо вохӯрӣ гузаронида 
будам, онҳо ба ман шароити бади манзилии худро гуфта 
буданд. Ман чорабинӣ намуда, ба кумиҷроияи шаҳри 
Душанбе супориш додам, ки барои онҳо бинои махсусе 
ҷудо намоянд. Инчунин дар бораи зиёд намудани маоши 
онҳо як силсила тадбирҳо ҷуста шуда буд. 

Ба нисбати он ки дар ҳар ду майдони шӯридаи Ду- 

шанбешаҳр одамон ҳамвора зиёд меомаданд ва ин май- 
донҳо ва умуман пойтахт дигар ғунҷоиши одамонро 
надошт, мо дар штаб қарор намудем, ки оиди ин масъа- 
ла тадбирҷӯӣ бикунем. 
- -Биноан-саркардагони Вазорати умури дохила ва Қуми- 
таи Амнияти Миллиро ба коргоҳ даъват намуда, дас- 
љур додем, ки дар атрофи Душанбе- постгоҳҳо ташкил 
карда, одамони берунаро муваққатан ба пойтахт дохил 
шудан - намонанд. Дар. ҳалли ин масъала Солеҳбоев 
-мушкилтарошӣ намуда, баҳона пеш меовард, ки корман- 
шонаш хеле каманд ва масруфияти зиёд ҳам доранд. 
Баъди фишор додан ӯ базӯр розӣ шуд, «ки ба ҳар поест- 
гоҳ якнафарӣ кормандони худро ҷудо намояд. . 

Одамони қозӣ фурсати мувофиқ ёфта, постгоҳ--дар- 


возаи ағбаи Фахрободро хароб карданд, як қатор дигар 
постҳо низ аз тарафи онҳо вайрон карда шуда буданд. 
Мардуми бечора, ки аз тарафи қозӣ ва гумоштагони 
вай сахт фиреб дода, барои аҳли мусулмон қасами муд- 
ҳиштарини «зан се талоқ» дода шуда буданд, аз водии 
Вахш, ҳатто аз ноҳияҳои дурдасттарини он Шаҳритус 
ба Душанбе пиёда меомаданд. 

Дасисаи дигар ташкил намудани «қувваи сеюм» дар 
майдони ба номи С. Айнӣ буд, ки иштирокчиёни он 
вазъи шаҳрро хеле вазнин карданд. 

Штаб ба сардори раёсати милисаи шаҳр А. Раҳмо- 
нов супориш дод, ки роҳҳои назди майдони сеюми шаҳр- 
ро кушода, гирдиҳамомадагонро пароканда карда, таш- 
килкунандагони онро ба ҷавобгарӣ кашад. Ӯ ин су- 
пориши Штаби ҷумҳуриро иҷро намуд, гирдиҳамоии 
иғвогарона пароканда карда шуд. Вале онҳо баъд аз ду 
соат боз он ҷо гирдиҳам омада, дар кӯчаю хиёбон ва 
кулли гузаргоҳҳо хайма зада низому тартибро тамоман 
халалдор намудаид. Ва як қисми дасисабозони майдони 
«Шаҳидон» ба ин майдон кӯчиданд. 

Тахмини мо дуруст баромад, ин гирдиҳамоӣ комилан 
бо. дастури фундаменталистони исломӣ ба иғвогарӣ оғоз 
карда буд. 

Дар натиҷа он рӯзҳо иғвогарони оппозиция дарахт- 
ҳоро" бераҳмона бурида, роҳи мошингузарро бастанд, 
роҳи комбинати гӯшт ҳам аз тарафи ҷангиёни мулло 
Абдуғаффор бо ғӯлаоҳану чӯбҳо баста гашта, майдони 
«Озодӣ» ба муҳосираи панҷарабанд гирифтор шуд. 

Шербачаи генерал-геббелси «Шаҳидон» -- заводи 
нонро низ таҳти муҳосираи ленинградӣ гирифта, бо ҳам- 
дастии гурӯҳи зарбазан якҷоя шуда, ҳар рӯз як бор ба 
студияи телевизион ҳамлавар мешуданд. Баъдтар ман 
ба чунин хулосаи мантиқӣ омадам. 

Баъди 68 соли эҳьёи Давлати тоҷикон бо айби як 
гурӯҳ ҷоҳталабон ба халқу кишвари мо хатари паро- 
кандагию нобудӣ,- асорату таҳқир таҳдид кард. Вале 
таърих ин дафъа ҳам моро аз ин шармандагӣ наҷот дод 
ва кишвари азизамон аз тохтутоз ва халқамон аз бан- 
дагӣ наҷот ёфт. Дар чунин лаҳзаҳои сарнавиштсоз халқ 
хато намекунад. Тирамоҳи соли 1991 халқ наҷотдиҳан- 
даи худро беҳато шинохт. Аз байни 9 нафар номзадҳо 
халқи дурандешу заковатманди мо номзади як нафар-- 
Раҳмон Набиевро пазируфт ва ӯро ба вазифаи олӣ-- 

Президенти Ҷумҳурии Тоҷикистон интихоб кард. Ҳамин 
интихоби ниҳоят саривақтӣ миллату кишварро аз ғу- 
ломии фундаменталистони иртиҷоӣ наҷот бахшид. 

Як лаҳза ба худ тасаввур кунед. Агар худо накарда 
халқ номзадии Давлати Худоназарро мепазируфту ӯро 
Раиси Ҷумҳур интихоб мекард, баъд аз як ҳафтаи инти- 
хебот тамоми органҳои ҳукуматию давлатӣ комилан ба 
дасти қозикалон ва каллабурони ӯ мегузашту Ҷумҳу- 
рии Тоҷикистон ба як вилояти кишвари ҳамсоя, халқаш 
ғуломи ҳалқабаргӯш, шаҳру деҳот ба ҷавлонгоҳи аҷна- 
баён табдил меёфт. Мактабҳо ба масҷид, донишкадаҳою 
донишғоҳҳо ба факултетҳои Мадрасаи Исломӣ, кумита- 
ҳои иҷроияи шаҳру ноҳияҳо ба қозихона мубаддал ме- 
шуданд. Ҳамин интихоби саривақтии Раиси Ҷумҳур та- 
баддулоти давлатиро 6--7 моҳ ақиб партофт ва халқу 
кишварро аз вартаи нобудӣ наҷот дод. Ва мо бояд то 
абад аз сарнавишти худ, ки чунин шахсро ба монанди 
Раҳмон Набиев ба арсаи вуҷуд овард, миннатдор бо- 
шем. 

Омили дигаре, ки халқу кишвари моро аз нобудӣ 
раҳонид, сарсупурдагони миллат Сангак Сафаров, Рус- 
тами Абдураҳим, Лангарӣ Лангариев бо падараш- бо- 
бои Салмон, Файзалӣ Саидов, Абдумаҷид Достиев, 
Ибодулло Бойматов, Ёқуб Салимов, Саидшо Ша- 
молов, Ҳабибулло Насруллоев, Ҷамолиддин  Ман- 
суров Абдумалик Солеҳов, Файзулло Қувватов, Изза- 
тулло КҚуганов, Хоҷа Қаримов, Шералӣ Мирзоев, Шер 
Сабзов, Восиди Ёвонӣ ва садҳо ҷавонмардони дигар бу- 
данд, ки баҳри наҷоти Ватан, миллат, суннатҳои миллӣ 
аз худ қаҳрамониҳо зоҳир намуданд. Тӯфоне, ки онҳо 
бо роҳбарии Бобои Сангак барангехтанд, даҳҳо ҳазор 
одамонро аз хоб бедор карда, ба қувваи азиму шикаст- 

. нопазир, ба дарёи пуртуғён табдил дод ва мавҷи ин 
дарё хасу хошоки сари роҳашро дар шахси ватанбе- 
зорон ва фундаменталистони ваҳҳобӣ шуста ба партоб- 
хонаи таърих андохт. 

Ҳарчанд идеологияи марксистӣ ба роли шахс дар 
таърих бо назари шубҳа менигарист, вале бояд иқрор 
шуд, ки Раҳмон Набиев, ҷавонмардоне, ки зикрашон 
рафт, дар лаҳзаҳои ниҳоят ҳассоси таърихӣ дар назди 
халқи худ ҳамон вазифаеро анҷом додаанд, ки Напо- 
леон барои Франция, Пётри Қабир барои Россия. Ма- 
ҳатма Ганди барои Ҳиндустон ва Мустафо Қамол ба- 
рои Туркия иҷро карда буданд. 

Хабарҳои мусаллаҳшавии оппозиция, ба ҷанг тайё- 
рии сахт дидани он маро водор намуд, ки ба Раиси 
Ҷумҳур Р. Набиев қотеъона пешниҳод бикунам, то ди- 
визияи 201-и Русияро ба итоати ҷумҳурӣ бигирем. Аммо 
Р. Набиев бо Заболотньй, Мартовицкий, Қаҳҳоров мас- 
лиҳат намуда, ба итоати Тоҷикистон гирифтани ин қитъ- 
аоти ҳарбиро рад кард. Лекин Раиси Ҷумҳур мувофиқи 
маслиҳати якҷояамон барои таҳкими иқтидори ҳарбии 
кишварамон баъзе тадбирҷӯиҳо намуд. Аз ҷумла ба 
Қомиссари ҳарбии ҷумҳурӣ генерал М. Мамадҷонов су- 
пориш дод, ки барои тайёри ба рӯзҳои душвор тақри- 
бан 2000 нафар сарбозону афсарони эътимодбахшро ба 
сафарбарӣ даъват намояд. Аммо генерал Мамадҷонов 
Президентро фиреб дод, зеро ба сардори давлат «сафар- 
бариро» гузаронидам гӯён маълумот дода бошад ҳам, 
дар асл ин дурӯғ будааст, вақти зарурат 2000 нафар 
эҳтиётиён нопадид шуда буданд. 

Рӯзҳои 28 ва 29 апрел якчанд воқеаҳои ғалатӣ рӯй 
доданд, ки ин ҷо қайд карданиам. Бояд зикр намоям, 
ки Р. Набиев зимни ҳалли тамоми корҳои масъули дав- 
латӣ бо вазири ҳамонвақтаи сохтмони деҳот (концерни 
«Деҳотсохтмон») Раҳимҷон Ғафуров машварат мекард. 
Дар таъин намудан, аз кор озод намудани кадрҳо, қа- 
були фармонҳои муҳимми давлатию ҳукуматӣ ӯ ба 
Президент маслиҳат медод ва сардори давлат ҳам му- 
вофиқи маслиҳати ӯ амал менамуд. 

Ҳамон рӯзҳо Р. Набиев ба ман гуфт, ки бо ёрии Р. 
Ғафуров бо «генерал» Қиёмуддин мулоқот хоҳад намуд 
ва ин мулоқот Дар коргоҳи Ғафуров баргузор меша- 
вад. Дар микрорайони 46, ки коргоҳи Р. Ғафуров он 
ҷо буд, Р. Набиев бо «генерал» мулоқот намуд. Ман ба 
Р. Набиев пеш аз ин вохӯрӣ гуфта будам, ки бо ҷиноят- 
кор ва дасисабоз мулоқот накунад, зеро бо чунин фарди 
зишт дидорбинӣ кардани сардори давлат ҳаргиз раво 
набошад. Аммо Раиси Ҷумҳур ба ин мулоқот рафт. 

Хайр, акнун меоем боз ба мулоқоти Р. Набиев бо 
«генерал»-и ҷинояткор, ки бо миёнаравии Р. Ғафуров ба 
амал омада буд. 

Таассуроти аввалини. Р. Набиев, ки аз ин мулоқот 
баргашта, ба ман ҳикоя кард, хеле аҷиб буд. Ӯ мафту- 
ни муҳофизини мусаллаҳи машқдидаи Қиёмуддин шу- 
да буд. Раиси Ҷумҳур инро ба ман бо ҳаяҷон ҳикоя 
карда буд. Ман аз ин ваҷоҳату таассуроти Раиси Ҷум- 
ҳур сахт ҳайрон БЕРАВАВИГ 

Сонӣ Р. Набиев ба ман супориш дод, ки ҳамин лаҳза 
суханронии Қиёмуддинро дар майдони «Шаҳидон» гӯш 
бикунам. «Генерал» гӯё таассуроти худро аз мулоқот 
бо Раиси Ҷумҳур ҳикоя мекардааст. 

Қиёмуддин ҳақиқатан ҳам баромад кард, вале аз 
аввал то охири суханрониаш Президентро масхара намуд 
ва дар фарҷом ин найрангбози фитнагар дар пеши ҳо- 
зирон гиря кард, ки Р. Набиев моро фиреб доданист. 
Баромади ӯ ба як мазҳакае монанд буд; ин одам, ки 
найрангбози гузарое буд, дар як лаҳза ҳам бихандиду 
пас аз он ҳунгосзанон гиря кард. Бо ҳамин фитнаанге- 
зиҳо диққати одамони гӯлу гумроҳро ба тарафи худ 
ҷалб менамуд. 

Ман найрангбозиҳои ин шахси маккорро ба Р. Набиев 
як ба як ҳикоя кардам, Раиси Ҷумҳур сахт ба ҳайрат 
омаду сипас гуфт, ки Р. Ғафуровро ба дафтари кораш 
даъват намоем... 


Дар рӯзҳои сессия, хусусан баъди барқарор наму- 
дани С. Қенҷаев ба вазифаи Раиси Шӯрои Олӣ вазъият 
боз ҳам тезутунд шуд, вазирҳо ба кор ҳозир намешу- 
данд, амру фармонҳои Раиси Ҷумҳур иҷро намегар- 
дид, баъзе мансабдорон ба ким-куҷое ғайб зада бу- 
данд. 

Айнан дар ҳамин рӯзҳо ба мо иттилоъ расид, ки 
штаби ҳизби наҳзат амалиёти худро боз ҳам ҷоннок 
карда истодааст. Ин штаб дар кӯчаи ба номи Айнӣ воқеъ 
буда, ба он ҷо як мошин аслиҳа ва дигар муҳиммоти 
ҷангӣ оварда фуровардаанд. 

Тадқиқи ин воқеаро ба Солеҳбоев супориш додам, 
вале ӯ ягон чорае наандешид. 

Дар ҳамин рӯзҳо Вазорати умури дохила чунин 
вонамуд кард, ки гӯё барои аз оппозиция тоза наму- 
дани бинои ҳукумат гурӯҳи зарбазани мусаллаҳе таш- 
кил дода, ба он Одинаев Лоҳутшоро сардор таъин кар- 
дааст. Ин гурӯҳ, ки ҳатто соҳиби техникаи ҳозираза- 
мон буд, тасмим гирифт, ки аз тарафи кӯчаи Орҷони- 
кидзе бинои ҳукуматро, ки Баҳром Раҳмонову Мил- 
лер таслим намуда буданд, озод хоҳад кард. Мо ҳама 
аз ин хурсанд гардидем. Вале баъд аз 15 дақиқаи 
амалиёт ӯ худро ба оппозиция таслим кард, вайро ба қо- 

зиёт Сурданд. Аҷибаш он аст, ки вай аз ҳамқавмони 
Ҳимматзода будааст, аз қозиёт, аз ин кушишхона зин- 
даю саломат баромаду ҳоло ҳам дар соҳаи милиса, 
дар вилояти Ленинобод бо погонҳои полковникӣ мао- 
ши давлатро гирифта истодааст. 

Р. Набиев бо нияти беҳтар шудани кор Шӯрои пре- 
зидентӣ ташкил намуд, рӯихати ононе, ки ба ин шӯро 
аъзо буданд, дар матбуот интишор ёфт. Рӯзноманигор 
О. Латифӣ якчанд бор ба ман занг зада С. Қенҷаевро 
“пурсон шуд. Ман ҷавоб додам, ки дар куҷо будани ӯро 
намедонам. Сонӣ О. Латифӣ, А. Турсун, М. Шуку- 
ров, Лоиқ, Раҳимов аз қозиёт ба назди С. Қенҷаев 
омаданд. Маълум шуд, ки онҳо ҳайати Шӯрои прези- 
дентиро напазируфтанд ва талаб карданд, ки Шӯрои 
президентӣ аз ҳисоби равшанфикрон, тарафдорони оп- 
позиция васеъ карда шавад. Шукуров бо С. Қенҷаев 
баҳс кард. Қенҷаев гуфт, ки Шумо ба ҷои насиҳат ба 
шахсони лаҷомгусехта мардумро ба шӯр меоред. Ла- 
тифӣ аз ҳама зиёд гап мезад. С. Қенҷаев бо вуҷуди 
яккаву танҳо будан бо он гурӯҳи зӯровар мардонавор 
баҳс кард... 


хе ЖХ 


Сардори шӯъбаи ҷустуҷӯи ҷиноии Вазорати умури 
дохила Раҳматулло Зоировро ба назди худ даъват на- 
муда гуфтам, ки оппозиция тақрибан ҳамаи иншооти 
муҳим ва махсусан аслиҳаю васоити техникии бисёр- 
ро ба даст овардааст. Акнун ягона вазифаи ватандӯс- 
тона ва муқаддаси кормандони содиқи милиса (агар 
чунин одамон бошанд) гирдиҳамомадагони ҳарду май- 
донро бе ҷангу ҷанҷол пароканда кардан аст... Агар 
шумо дар атрофи худ одамони содиқро ҷамъ намуда, 
ҳамин вазифаро иҷро карда тавонед, бо фармони ху- 
дам шуморо вазири умури дохила таъин менамоям. 
У иҷрои ин вазифаро ба зимма гирифт. «Аммо қаблан 
8 адад БТР-и вазоратро бояд аз мавзеи Қаротоғ биё- 
рам», гуфт вай. Сипас ӯ ҳамроҳи якчанд нафар бача- 
ҳои майдони «Озодӣ» ба Қаротоғ раҳсипор шуд, то мо- 
шинҳои муҳорибавиро биёрад. Ба сардори УГРО муяс- 
сар шуд, ки 6 адад БТР-ро ба шаҳр биёрад. Сонӣ ба мо 
маълум гашт, ки ҷинояткорони майдони «Шаҳидон» аз ин 
воқеа пештар воқиф шуда, бо ёрии Қаҳҳоров 2 БТР-ро 
барои гурӯҳи зарбазани худ ғасб намудаанд. Ҷангҷӯ- 

ёни майдони «Шаҳидон» бо истифодаи он БТР-ҳо ҳа- 
мон шаб ба Хонаи радио ҳамлавар гардида, пештоқи 
Хонаи радиоро бо гулӯла зада хароб кардаанд. 

Субҳи 5 май тамоми аъзои ҳукумат аз бинои Шӯ- 
рои Олӣ ғайб зада буданд. Дар аввал мо намедонис- 
тем, ки ҷаноби Сарвазир, ҷонишинони ӯ ва як қатор 
вазирон дар куҷоанд. Аз нопадид гаштани онҳо мо ха- 
вотир шуда будем. 

Дар ин лаҳзаҳо Д. Усмон дам ба дам бо сотка ба 
Президент телефон мекард. 

Гӯшакро ман якчанд маротиба бардоштам, вале 
Д. Усмон мехост фақат бо Раиси Ҷумҳур гуфтугӯ на- 
мояд. . 

Р. Набиев гӯшакро намебардошт. 

-- Ман медонам, ки ӯ чӣ мегӯяд, -- гуфт Р. На- 
биев ва ба сӯи ман нигарист. 

-- Пурсед, кани чӣ мехоҳад? 

Вақте, ки Д. Усмон боз телефон кард, аз ӯ мақса- 
дашро пурсидам. 

-- Раиси Ҷумҳур соати 9-и бегоҳӣ ба бӯстонсарои 
ҳукуматӣ биёяд,-- гуфт бо оҳанги омирона Д. Усмон,-- 
барои гуфтушунид. 

Чун ин оҳанги омиронаи Д. Усмонро ба Раиси Ҷум- 
ҳур гуфтам, ӯ хеле асабонӣ шуд. 

Сонӣ Р. Набиев бобо Сангак, Рустами Абдураҳимро 
ба назди худ даъват намуд. Ин вақт дар назди Раиси 
Ҷумҳур Додситони кулл Н. Ҳувайдуллоев, мушовири 
давлатӣ А. Ҷабборов ва чанд нафари дигар ҳузур дош- 
танд. 

Раиси Ҷумҳур ин дағдағаи омиронаи Д. Усмонро 
ба ҳозирон маълум кард. 

-- Ба гуфтушунид Сангак Сафаров, Рустам Абдура- 
ҳимов, Абдусалом Ҷабборов бо сардории сарвазир 
Акбар Мирзоев мераванд, --гуфт сонӣ Раиси Ҷумҳур 
ба сӯи ман ишора намуда. 

-- Рафиқ Дӯстов, Мирзоевро ёфта ҳамин хабарро 
расонед. Сиёсати мо ҳамин, ки гуфтушунид оромона 
гузарад, кор ба ҷанг оид нашавад, зеро дар дасти оп- 
позиция аслиҳаи бисёр ҷамъ оварда шудааст. Қоре 
кунетон, ки масъалаҳо бе ҷангу хархаша ҳал шаванд. 

Раиси Ҷумҳур дуруст таъкид мекард, аз гирду ат- 
роф бӯи ҷанг меомад. 

Ман ба ҚАМ ва ВУД пайваста занг задам. Маълум 
ғашт, ки сарвазир А. Мирзоев ҳамроҳи Т. Абдуҷаббор, 

О. Латифӣ, Д. Усмон ва дигар сарварони оппозиция 
дар ВУД ба ҳимояи Навҷувонов, Қаҳҳоров штаб таш- 
кил намуда, ҳамагӣ зери итоати Давлати Худоназар гу- 
заштаанд. 

Бо телефони ВЧ занг зада, сарвазирро пайдо наму- 
дам. Навбатдор гуфт, ки А. Мирзоев бо ҷонишинонаш 
ва як қатор вазирон дар бинои ВУД паноҳ ёфтаанд, 
лекин дастгоҳи телефонро гирифтан намехоҳанд. 

Ман қотеъона талаб кардам, ки А. Мирзоев гӯшак- 
ро бигирад, бо вай Президент гап заданист. Сарвазир 
бо дили нохоҳам гӯшакро гирифт, ман аз овозаш ши- 
нохтам, ки ин А. Мирзоев аст ва аз вазъи сиҳатиаш 
пурсон шуда, гуфтам, ки чаро дар дасисахона ҷо ги- 
рифтааст, хол он ки тамоми мардум дар майдон аст. 


Ӯ гуфт, ки ин кори шахсии вай аст. 


Баъд гӯшакро ба Р. Набиев додам, Раиси Ҷумҳур 
аз сарвазир хоҳиш намуд, ки бо бобо Сангак, Рус- 
тами Абдураҳим ва дигарон ба бӯстонсаро барои гуф- 
тушунид биравад. Ӯ ба Президент ризоият дод, ки ба 
ин гуфтушунид меравад, вале пас аз чанде тавассути 
телефон гуфт, ки намеравад ва дарҳол гӯшакро монд. 
Эҳтимол ӯ бо дигар сардорони оппозиция маслиҳат 
кард ва онҳо иштироки вайро дар ин гуфтушунид ло- 
зим нашумурданд. 

Ман ин кирдори А. Мирзоевро ба Раиси Ҷумҳур. 
гуфтам ва Р. Набиев бисёр ҳайрон шуда, оҳ кашида, 
«афсӯс ки одами кӯтоҳақл будааст», гуфт. 


Раиси Ҷумҳур аз ман илтимос кард, ки дар гуфту- 
шунид ба ҷои сарвазир сардори гурӯҳ шавам. 

Дар ин дақиқаҳо Са Президент изҳор кардам, ки бо 
полковники милиса Зоиров гуфтугӯ намудаам. Ӯ та- 
рафдорони худро ҷамъ карда, ба хизмати содиқона ба 
ҳукумат вазъиятро ислоҳ намуданист. 

Зоиров ба вазорат рафт, вале пас омада, итминон 
надод, ки тарафдорони худро ҷамъ кардааст ё не. Ӯ 
ҳатто ба гирифтани вазифаи коменданти шаҳри Ду- 
шанбе ҳам розӣ нашуд. 

Оид ба эълон намудани вазъияти фавқулодда дар 
Душанбе қарор қабул шуд, вале ҳеҷ кас коменданти 
пойтахт шудан намехост. Ниҳоят генерал М. Маҳмад- 
ҷонов коменданти пойтахт таъин гардид, ки аз ӯ са- 
маре набуд, зеро СЌСорҳо супоришҳои Раиси Ҷумҳурро 
иҷро накарда, ӯро фиреб дода буд. 

Ман ин ҷо мехоҳам, ки дар бораи яке аз воқеаҳои 
пурсӯзу гудози он рӯзҳо -- шаҳид гардидани депутати 
халқ сармуҳаррири рӯзномаи «Садои мардум» Муро- 
дуллоҳи Шерализода чанд сухан бигӯям. Ин марди 
хирадманди соҳиби маданияти баланд ва инсондӯсту 
қавирӯҳро бисёр эҳтиром мекардам. Мо тез-тез вохӯр- 
да меистодем, Са якдигар маслиҳат медодем. Ман во- 
қиф будам, ки чанд сол пеш аз ягона додараш Нурул- 
ло абадан ҷудо гашта, сонӣ духтари дӯстдоштааш Ни- 
гина ҳам аз бемории вазнин вафот намуда буд. Дар 
арафаи ин воқеаҳо падари куҳансолашро ба хок су- 
пурд. Муродуллоҳ ба ин фоҷиаҳои ба сараш омада 
сабру тоқат кард, худашро бой надод. Шабу рӯз ба 
халқи азизаш софдилона хизмат кард. Дар байни роҳ- 
барони давлатӣ ва ҳукуматии ҷумҳурӣ бо хоксорӣ, до- 
ноӣ, муомилаи хубаш соҳиби обрӯи хеле баланд гар- 
дида буд. 

Муродуллоҳ дар давраи ҳассостарини таърихи киш- 
вари Афғонистон он ҷо чандин сол хидмат намуд. Шу- 
нида будам, ки як арбоби машҳури давлатии он кишвар 
гуфтааст, ки аѓар Ҳукумати Шӯравӣ мисли Муродул- 
лоҳ даҳ нафар фиристода медошт, пас ба тӯпу танкҳо 
ва аскарон зарурат намемонд. Ин баҳои баландест ба 
хизматҳои Муродуллоҳ, ки арбоби ҳамон давлат баён 
намудааст. Бале, М. Шерализода инсони поктинат ва 
хайрандеш буда, бо сухан гиреҳи ҳар уқдаю муам- 
моҳоро мекушод. 

Вақтҳои охир, шояд бо ҳамин сабаб бошад, ки рӯз- 
номачаҳои ашаддии оппозиция «Чароғи рӯз» ва «Адо- 
лат» ба муқобили фаъолияти М. Шерализода ва 
"нашрияи Шӯрои Олии ҷумҳурӣ рӯзномаи «Садои мар- 
дум», ки ӯ роҳбари он буд, хабару мақолаҳои тӯҳмат- 
ангезу бӯҳтонолуд чоп мекарданд. Дар ин бӯҳтонбо- 
фиҳои зишт хусусан сармуҳаррири «Чароғи рӯз» До- 
доҷони Атоулло, ки дар маъракаи интихоботи Шӯрои 
Олӣ ҳарифи Муродуллоҳ буд, бисёр даступо мезад. 
Рӯзномаи «Ҷумҳурият» ҳам дар бораи М. Шерализо- 
да чанд хабару мақолачаҳои иғвогарона чоп карда 
буд. Дӯсти моба ҳамаи ин иғвогарон бо сари бағанд 
ва сабру тамкини хоси худаш ҷавобҳои сазовор медод. 


Муродуллоҳ ҳамон рӯзҳои даҳшатбор ҳамеша дар 
паҳлӯи роҳбарони давлату ҳукумат буда, ёрии беғара- 
зона мерасонд. Вақте, ки шиддати воқеаҳо дар байнӣ 

гирдиҳамомадагон Са авҷи аъло расид, ӯ хеле ғамгину 
маъюс гардид. Мисли бисёр роҳбарон ва депутатҳо 
вай ҳам метавонист, ки оҳиста ба хонааш рафта, дар 
гӯшаи фароғат дами беғам занад. Не, ӯ аз ин тоифа 
одамон набуд, Муродуллоҳ бо амри виҷдони поки худ 
ҳамроҳи роҳбарони интихобӣ дар сангари оташини 
мубориза устувор истод. 

Ҳамон рӯз дар яке аз ҷаласаҳо Муродуллоҳ пеш: 
ниҳод намуд, ки аз номи Раиси Ҷумҳур ба тамоми 
мардуми шарифи Тоҷикистон муроҷиатнома қабул 
карда шавад. Тавре, ки ӯ шарҳ медод, ин Муроҷиатно- 
ма ғайриоддӣ буда, бояд ниҳоят пурсӯзу гудоз навиш- 
та шавад. Зеро Муродуллоҳ ба таъсири сухан боварӣ 
дошт, ки ҳамин муроҷиатнома ҳам одамони ба ҷӯш 
омадаро андаке ором менамояд, ба рафтору амали 
оқилона ҳидоят мекунад. 

Ҳамагон ин пешниҳоди рафиқи хирадмандро ба 
хушӣ пазируфтем ва аз худи ӯ хоҳиш намудем, ки 
матни онро тайёр бикунад. 

Муродуллоҳ дар гӯшае нишаста ба навиштани ов 
шурӯъ намуд. Ман ба кори худ банд бошам ҳам, гоҳ- 
гоҳе ба сӯи ӯ назар меафкандам. Вай матни муроҷиат- 
номаро зуд-зуд менавишт, аммо аз чеҳраи вай, аз 
чинҳои печидаи пешониаш дармеёфтам, ки Муродул- 
лоҳ он санадро бо тамоми эҳсосоти ботиниаш, гӯё бо 
хуни дилаш иншо менамуд. 

Ману С. Қенҷаев ин муроҷиатномаро хонда, ду-се 
ислоҳ дохил намудем, вале аслан ин ҳуҷҷат хеле таъ- 
сирбахш ва пурмаъно баромада буд. 

Акнун, бояд ин муроҷиатномаро худи Раиси Ҷум- 
ҳур қироат мекард ва он якбора тавассути ҳам садою 
ҳам симои Ҷумҳурӣ шунавонида мешуду интишор ме- 
ёфт. Р. Набиев дар коргоҳи ҷонишини Раиси Шӯрои 
Олӣ В. Приписнов менишаст, ки он дар шохаи ди- 
гари бино воқеъ буд. Мо аз қабулгоҳи С. Қенҷаев ба- 
ромада ба поён фуромадем, то аз ҳавлӣ гузашта, ба 
қароргоҳи муваққатии Раиси Ҷумҳур биравем. 

Аз майдонҳо ва аз дигар гӯшаю канорҳои шаҳр 
садоҳои тир шунида мешуд. Ба ин садоҳои тирандозӣ 
доду ғиреви машғалаи одамон ҳамроҳ шуда, як шӯри 
пурқудрату воҳиманокеро ба амал меоварданд. Дар 
он лаҳзаҳо хотири ҳар як шахс парешон буд, биноан 
бехабар гаштам, ки чӣ шуду Муродуллоҳ аз мо андаке 
қафо монд. Ё ягон кас ӯро ба гап гирифт ва ё ягон 

япуғли дигаре вайро андармон намуд, бехабар монда- 
ам. Вақте, ки ман ҳамроҳи С. Қенҷаев ба қароргоҳи 
Раиси Ҷумҳур омадем, пас аз сонияе аз ҳавлӣ садои 
тири ҷонсӯзе баромад. Мо ба садои тир одат карда 
будем, бинобар ин аввал ба он аҳамият надодем. 
Сонӣ як кас омада хабар дод, ки М. Шерализода зах- 
мин шудааст. Худо кунад, ки захмаш сабук бошад, 
гӯён давида ба поён фуромадаму вазъи ӯро дида ҳуш 
аз сарам парид, замину замон пеши назарам тира гар- 
дид. Ҳамон муроҷиатнома, ки Муродуллоҳ матни он- 
ро бо сӯзу гудоз навишта буд, дар дасти дӯсти азизам 
маҷақшуда ба. хун олуда буд. 

Қаҳрамонию ҷонфишониҳои муҳофизи мулло Ҳай- 
дар Шарифзода -- Қосими Саидшариф ҳадду канор 
надорад. Ин ҷавонони далеру шуҷоъ ҳамроҳи қибла- 
гоҳаш, бо бародарон ва чанд тан ҳамсафонаш садди 
азими ҷанговарони оппозицияро, ки роҳҳоро баста бу- 
данд, рахна намуда, ба минтақаи «Олӣ Совет» рафт ва 
гурӯҳи зиёди одамонро аз чанголи марг наҷот дод. Ӯ 
бо ҳамсафонаш маҷрӯҳонро ба як мошини самосвал 
бор карда ба майдони «Озодӣ» овард. Аз рӯи нақли 
Қосим Саидшариф маълум гардид, ки нӯкарони қозика- 
лон ва Шодмони Юсуф автобусро оташ зада, одамон- 
ро кушта, ба дили атрофиён ваҳму ҳарос андохтанӣ 
буданд. Онҳо роҳи Душанбе --ноҳияи Ленин, инчунин 
роҳи Душанбе -- Ёвонро баста буданд. Милҳои даҳ- 
шатовари мушакҳои абрзани «Алазай» ва тӯпҳо гоҳ ба 
“ин сӯю гоҳ ба он сӯ нигаронида мешуданд ва мардуми 
деҳқони он минтақа, ки дар умри худ ҳеҷ гоҳ яроқу ас- 
тиҳаи ҷангиро надида буданд, аз даҳшати он мелар- 
- Зиданд. Баъдтар маълум шуд, ки бо супориши Тӯра- 
ҷонзода аз майдони «Шаҳидон» 18 ҷанговар ба он мин- 
- тақа рафта, ҳамаи он куштору сӯхторро онҳо ташкил 
карда будаанд. 

Ба ҳамаи ин ваҳшоният нигоҳ накарда гурӯҳи Қо- 
сими Саидшариф дӯстони худро наҷот доданд. Ҳарчанд, 
ки худаш, падараш, як бародар ва чанде аз дӯстонаш 
захмӣ шуданд. Номардони қозикалон Со ҷавонон ба 
ҷанги тан ба тан набаромаданд. Онҳо аз камингоҳҳо 
ба сӯи ватандӯстон оташ мекушоданд. Ман ҳамаи маҷ- 
рӯҳонро ба хонаи истироҳати раиси Шӯрои Олӣ--С. 

Қенҷаев даровардам ва ба вазири тандурустӣ Ҷ. Инъо- 
мов занг зада амр додам, ки мошини ёрии таъҷилӣ 
фиристода, захминҳоро ба беморхона баранд. Раиси 
Қумитаи радио ва телевизион О. Сайфуллоев, вазири 
кишоварзӣ В. Воҳидов дар ин лаҳза ҳамроҳи ман бу- 
данд. Вале вазири тандурустӣ Ҷ. Инъомов низ аз иҷ- 
рои вазифаи касбии худ оҷиз буд... 

Вазъияти шаҳри Душанбе лаҳза ба лазҳа бадтар 
мешуд. Ман аз командири баталони таъиноти махсус 
Бӯрихон Ҷобиров талаб кардам, ки муҳофизати аэро- 
портро таъмин намояд. Б. Ҷобиров дар ҷавоб гуфт, ки 
як гурӯҳ ҷавонон аз ноҳияи Москва, ки муҳофизати 
аэропорт ба зиммаи онҳо гузошта шуда Суд, ба иҳо- 
таи ҷанговарони оппозиция афтодаанд ва ҷонашон дар 
хатар аст. Ман ба А. Н. Мартовицкий телефон карда 
вазъияти  аэропортро пурсидам, зеро Мартовицкий 
ваъдаи қатъӣ ва офицерӣ дода буд, ки муҳофизати 
аэропортро таъмин мекунад. А. Н. Мартовицкий дар 
ҷавоб гуфт, ки аэропорт кайҳо ба зери тасарруфи оп- 
позиция гузаштааст ва вазъияти ҷавонони ноҳияи Мос- 
ква, ки дар иҳота мондаанд, хеле ногувор мебошад. 
Ягона кори хубе, ки дар ин рӯзҳо генерал Мартовиц- 
кий иҷро намуд, он аст, ки ӯ ҷавонони ноҳияи Москва- 
Фо аз иҳотаи оппозиция ба ҷои бехатар бурд ва онҳоро 
аз марг наҷот дод. 

Роҳбарони маккори оппозиция кори худро мувофиқи 
нақшаи пешакӣ тартиб додашуда пеш мебурданд ва қа- 
дам ба қадам мавқеъҳои навро ишғол намуда, вазъияти 
худро беҳтар мекарданд. Масалан, онҳо 5-уми май, 
соати панҷу сӣ дақиқаи субҳ тамоми милисаи майдони 
«Озодӣ-ро, ки амнияти бинои Шӯрои Олӣ ва мардуми 
майдонро таъмин мекарданд, ба вазорат бурданд. Дар 
як лаҳза зиёда аз 100 нафар кормандони милиса ва ду 
мошини зиреҳпӯш ғайб зад. Оё хиёнат аз ин зиёдтар 
мешавад? 3 

Қормандони Вазорати корҳои дохилӣ бо техникаи 
зиреҳдор дар ҳолате майдонро тарк карданд, ки май- 
дони муқобил--«Шаҳидон» саропо мусаллаҳ буд. Дар 
ҳамин лаҳзаҳо дар майдони «Шаҳидон» якчанд зиреҳ- 
пӯш, як тӯпи дашҳатноки милаш ба сӯи майдони «Озо- 
ди» нигаронидашуда, чандин пулемёту гранатамёт мав- 
ҷуд буду ҳазорон ҷавонони мусаллаҳи ташнаи хун омо- 
даи ба сӯи мардуми беяроқ оташ кушодан буданд. Ба 
замми ин беадолатиҳо роҳбарияти Вазорати корҳои 

дохила бо амри қозикалон ва ваҳҳобиён 200 нафар 
кормандони милисаи вилояти Ленинобод ва 200 нафар 
милисаи Қӯлобро, ки барои ҳимояи мардуми пойтахт 
омада буданд, беяроқ кард ва худашонро ба самти но- 
маълум бурд. 

Дар бинои Шӯрои Олӣ Президент Раҳмон Набиев, 
раиси Шӯрои Олӣ Сафаралӣ Қенҷаев, додситони кулли 
Ҷумҳурӣ Нурулло Ҳувайдуллоев ва ман монда будем. 

кҷоя машварат карда ба хулосае омадем, ки муҳо- 
физати бинои Шӯрои Олӣ ва мардуми майдони «Озо- 
дӣ»-ро ба ӯҳдаи баталони таъиноти махсус ва ҷаво- 
нони майдон мегузорем. Аз ҷумлаи ҷавонони боору 
вомуси майдон ба зудӣ отрядҳои дружинаи халқӣ 
таъсис доданд ва ба иҷрои вазифаи худ шурӯъ кар- 
данд. ; 

Вазъият бадтар мешуд. Ба сӯи майдони «Озодӣ» 
аз ҳар сӯ тир мепаронданд. Ҷанговарони оппозиция 
дар бинои Почтамти умумӣ ва маркази ҳисоббароии 
Госплан камин гирифта буданд ва аз қабати болои 
бино ба сӯи майдон тирандозӣ мекарданд. Мо аз Пре- 
зидент боисрор талаб кардем, ки вазъият ниҳоят те- 
зутунд аст ва агар ягон чораи ҷиддие наандешем, вазъи- 
ят боз ҳам баъдтар мешавад ва шояд хунрезӣ ба амал ояд. 
Президент ба фикри мо розӣ шуд ва қарор дод, ки ба 
воситаи телевизион ба халқ муроҷиат намуда, дар Ду- 
шанбе вазъияти фавқулодда эълон мекунад. 

Агар садои тӯпи «Аврора» аз шурӯи Инқилоби Қа- 
бири Октябрь дар Русия хабар дода бошад, пас қат- 
ли депутати халқи Ҷумҳурӣ Муродуллоҳи Шерализода 
шурӯи эълони ҷанги оппозиция бо ҳукумати конститу- 
ционӣ, бо Президенти аз тарафи халқ интихобшуда, 
бо Шӯрои Олӣ, бо халқи Тоҷикистон буд. 

Президент дар ҷояш набуд. Ба хонааш телефон 
кардам ва гуфтам, ки зуд ба қароргоҳаш биёяд. Пас 
аз чанд дақиқа Президент аз хонааш ба қароргоҳаш 
омад. 

Президент ба баромади худ ба воситаи телевизион 
тайёрӣ медид, вале пеш аз баромади телевизионӣ бояд, 
ки коменданти шаҳрро таъин мекард ва номи ӯро эъ- 
лом менамуд. Дар ҳамин вақт раиси Қумитаи радио 
ва телевизион О. Сайфуллоев телефон карда хабар 
дод, ки оппозиция телевизионро гирифтааст. 

Телевизорро монед. Ҷонишини раиси ҳизби  де- 
мократи . Тоҷикистон Раҳимқул Мусулмонқулов (про- 


272 


- 


фессор Мусулмониён, ҳоло дар Ҷумҳурии исломии 
Эрон бо номи дуктур Қубодиёнӣ зиндагӣ мекунад) су- 
хан мегуфт. Умеди охирини  Президент--ба воситаи 
телевизион ба халқ муроҷиат кардан ҳам барбод рафт. 

Қумондони баталони таъиноти махсус Бӯрихон Ҷо- 
биров, роҳбарони гирдиҳамоӣ Сангак .Сафаров, Рус- 
тами Абдураҳим, як гурӯҳ ҷавонони кӯлобӣ омодагии 
худро баҳри озод намудани бинои телевизион изҳор 
карданд. Вале Президент аз сабаби он ки хуни одамӣ 
рехта нашавад, пеши роҳи ин амали онҳоро гирифт. 

Д. Усмон ба воситаи одамони худ ба [резидент 
Раҳмон Набиев хабар дод, ки оппозиция ба гуфтушу- 
нид омода аст ва агар Президент фикри пешгирии ро- 
ҳи хунрезиро гирифтан дошта бошад, ба бӯстонсарои 
Шӯрои Вазирон бо одамони худ Сиёяд, то роҳи ҳалли 
масъаларо ёбем. 

Душанбе дар иҳотаи оппозиция буд. Тамоми роҳҳо- 
ро баста буданд, имкони ҳаракати нақлиёт набуд. Мо 
ба воситаи кӯчаи Партизани Сурх пиёда ба бӯстонсарои 
ҳукуматӣ барои гуфтушунид рафтем. ; 

Дере нагузашта намояндагони оппозиция ҳам ома- 
данд. Ҳайати онҳо. аз Давлати Худоназар, Шодмон 
Юсуф, Давлати Усмон, Муҳаммадшариф Ҳимматзода, 
Отахон Латифӣ, Акбари Турсун, Лоиқ Шералӣ иборат 
буд. Ҳайати оппозиция ба утоқи гуфтушунид ворид. 
шуд. Дар пеш Давлати Худоназар меистод. Ӯ бароба- 
ри ба хона ворид шудан бо навбат ба ман, ба Сангак 
Сафаров ва Нурулло Ҳувайдуллоев нигоҳ карду гуфт: 

-- Это не уровень... 

Дар ин ҷо ман аз хонандаи мӯҳтарам узр мепурсам 
ва пеш аз он ки, мӯҳтавои гуфтушунидро бо намоянда- 
гони оппозиция шарҳу эзоҳ диҳем, дар бораи баъзе 
шахсиятҳои ин ҳайат андешаҳои худро баён карда- 
ниям. 

Чи тавре, ки дар аввали китоб зикр кардам, ҳангоми 
дар базаи автомобилӣ кор карданам ба ободонии ат- 
роф таваҷҷӯҳи зиёд зоҳир мекардам. То ҳадди имкон 
атрофро ободу зебо мекардем, ҳавзу фаввора ва суфаю 
ҳаммом месохтем. Ҳаммоми бухории базаи мо боиси 
ифтихори коллектив буд. Рӯзҳои дамгирӣ дӯстони зи- 
ёд барои истироҳат ба база меомаданду ҳаммом ме- 
карданд. Давлати Худоназар, Отахон Латифӣ, Лоиқ 
Шералӣ, Акбар Турсун ва чанде дигарон аз ҷумлаи 
меҳмонони ҳамешагӣ ва азизи кормандони автобазаи 

мо буданд. Онҳо рӯзҳои истироҳат (баъзан рӯзҳои ко- 
рӣ ҳам) омада меҳмон мешуданд. Ман барои онҳо ҳа-. 
маи шароитҳоро муҳайё месохтам. Дар ҳавзу ҳаммом 
оббозӣ мекарданд, зиёфат мехӯрданд, бегоҳӣ ҳар ка- 
домашонро бо автомашина ба хонаҳояшон бурда ме- 
мондем. Ҳар кадоми онҳо Сарои саломатии ман ва аҳ- 
ли оилаам борҳо қадаҳ боло кардаанд. Маро гоҳ ба 
Рустаму гоҳ ба Ҳотам ташбеҳ медоданд, дар васфи ман 
шеърҳо мехонданд, лофи дӯстию бародархондагӣ ме- 
заданд. Баъди депутати халқ ва баъдтар баъди ноиби 
Президент интихобс шуданам бо тамаллуқ маро гаштаю 
баргашта табрик мекарданд. 

Аммо талаби вазифа дӯстро душман мекардааст. 
Сатҳи ҳайати мо-- яъне «уровень»-и мо нисбат ба «уро- 
вень»-и онҳо хеле баланд буд. Дар ҳайати мо ноиби 
Президент, Додситони кулли Ҷумҳурӣ, мушовири 
Президент, сарвари ҳаракати «Рӯ ба рӯ» шомил Су- 
данд. Ҳол он ки дар ҳайати тарафи муқобил ягон 
шахси ҳукуматию давлатӣ, ягон шахси расмӣ дохил 
нашуда буд. Худатон қазоват кунед: Давлати Худона- 
зар -- кинорежиссер, Шодмон Юсуф -- раиси ҳизби 
демократ -- вазифаи ҷамъиятӣ, Давлати Усмон -- ҷони- 
шиви раиси ҳизби наҳзати ислом -- вазифаи ҷамъиятӣ, М. 
Ҳимматзода -- раиси ҳизб -- вазифаи ҷамъиятӣ, О. Ла- 
тифӣ--журналист, Акбар Турсун--олим, Лоиқ Шералӣ-- 
шоир. Ва ин гурӯҳи беваколату ҳуҷҷат мехостанд 
аз номи тамоми халқҳои Ҷумҳурӣ бо ҳукумати консти- 
туционӣ гуфтугӯ карда, тақдири халқро ҳал кунанд 
ва худ соҳиби ҷойҳои гарм ва курсиҳои нарм шаванду 
аз ҳисоби халқи меҳнаткаш айшу ишрат кунанд. 


Ғайр аз Давлати Худоназар ҳама дар атрофи ми- 
зи мудаввар ба курсиҳо нишастем. Давлати ҲХудона- 
зар «ман бо ҷинояткорон ба сари мизи музокира на- 
мешинам» гӯён ба рӯи дивани нарм нишаст ва пай- 
васта сигарет мекашид. Ӯ дар ин лаҳзаҳо аз паси дуди 
ғализи сигарет шояд худро дар креслои президентӣ 
медид. 

Дар рафти мулоқот дӯсту душман маълум шуд. 
“Сангак Сафаров бо ҳарорати махсус гап мезад. Ин 
шахси поктинат ва  озодидӯст, интернационалист ва 
хайрхоҳи мардум дипломатияро як сӯ гузошта, ҳар як 
сухани дар дил доштаашро бе ваҳму ҳарос мегуфт. 

Дар охири музокира ӯ ба М. Ҳимматзода рӯ овард: 

-- Шумо, муллоёни ваҳҳобӣ, аз ин мардуми азиятка- 
шидаю ҷабрдида чӣ мехоҳед? Шумо ҳамаро хонахароб, 
мамлакатро оғуштаи хун, миллатро беобрӯ кардед... 


Муллошариф Ҳимматзода ба ҷои ҷавоб додан даст 
ба кисабағали худ Сурд. Инро дида ман-ҳам дастамро 
ба ҷайбам андохтам ва бо таҳдид гуфтам, ки зинҳор аз 
яроқ истифода накунед, ки онро мо ҳам дорем. 

Гуфтушунид бенатиҷа анҷом ёфт. Мо бо роҳи ома- 
даи худ ба қароргоҳи Президент баргаштем ва аз нати- 
ҷаи гуфтушунид ӯро огоҳ кардем. 

Ҳангоми гуфтушунид ман аз О. Латифӣ, ки мушо- 
вири ғайрирасмии ваҳҳобиён дар бахши матбуот ва 
телевизиону радио буд, тақозо кардам, ки барои беҳбуд 
бахшидан ба шиддати вазъият оппозиция низ қадаме 
ба пеш ниҳад ва бинои телевизионро озод кунад, то ки 
гуфтушуниди мустақим ташкил намоем ва худи халқ 
мавқеи ҳарду тарафро бифаҳмад ва баҳо диҳад. Лати- 
фӣ гуфт, ки ин кори ғайриимкон аст ва мо аз ягон 
мавқеи ишғолкардаамон қафо намегардем. Ин ҳанӯз 
аввали кор аст, -- гуфт ӯ бо истеҳзо. 

Баъди гуфтушуниди бенатиҷа Раҳмон Набиев ҷид- 
дӣ будани вазъиятро то андозае дарк кард ва барои 
пешгирӣ намудани табаддулоти давлатӣ кӯшишҳо 
кард. Масалан, ӯ бо ШПӣрезиденти Федерацияи Русия 
Б. Ельцин бо телефон гуфтугӯ карда, аз ӯ кӯмак хост. 
Б. Ёльцин ба қумондони умумии қувваҳои мусаллаҳи 
Иттиҳоди Давлатҳои Мустақил Евгений Шапошников 
супориш дод, ки ҷузъу томҳои артиши дар Тоҷикис- 
тон будаи Русия бояд иншоотҳои муҳими давлатиро 
зери ҳифозати худ бигирад. Е. Шапошников ба Прези- 
денти Русия ваъда дод, ки ин амри ӯро иҷро меку- 
над, вале «демократ»-ҳои иртиҷоии мо Д. Худоназар, 
О. Латифӣ, Гулрухсор, Ш. Юсуф дар гуфтугӯи теле- 
фонӣ ва телеграммаҳои махфии худ фикри «демократ»- 
ҳои Русияро тағир доданд... 

Субҳи б-уми майи соли 1992 Президент генерал 
Мамадҷоновро ёфт ва сабаби ба вазифаи ҳамчун ко- 
менданти шаҳри Душанбе шурӯъ накарданашро пур- 
сид. Мамадҷонов гуфт, ки ӯ ҳамин лаҳза аз Вазорати 
корҳои дохила баргашт. Дар ин вазорат тамоми роҳ- 
барони оппозиция, инчунин сардори ҳукумати консти- 
туционӣ А. Мирзоев нишастааст. А. Мирзоев вазифаи 
худро як сӯ гузошта, ба оппозиция пайвастааст ва ба 

Мамадҷонов на имкони кор медиҳаду на иҷозати он. 
Дар ҳақиқат ҳам комендант бе ёрию мадади ҳу- 
кумат ва Вазорати корҳои дохила, ки тамоми қувва 
ва техника дар дасташ аст, чӣ кор карда метавонад? 
Аз ин суханони Мамадҷонов Президент ба шӯр 
омад ва ба ман супориш дод, ки ӯро ҳабс кунем. Ман 
бо Н. Ҳувайдуллоев машварат кардем. Ӯ гуфт, ки ху- 
даш ба ин кор машғул мешавад. 
"Ман ҳамроҳи роҳбарони вилояти Қӯлоб маслиҳат 
кардам, ки онҳо аз ноҳияҳо автобус оварда, одамонро 
аз майдон ба хонаҳояшон баранд. Онҳо аз паи ин кор 
шуданд. 

Соати 12 рӯз Акбар Мирзоев занг зада гуфт, ки бо 
роҳбарони оппозиция гуфтугӯ карда, як протоколи со- 
зиш тартиб додааст. Ҳамин тавр роҳбарони ҳукумати 
конституционии Тоҷикистон Се иҷозати Президент, бе 
розигии Шӯрои Олӣ, Раёсати Шӯрои Вазирон, Қомис- 
сияи Назорати Қонституционӣ ба гуфтушуниди сепа- 
ратӣ сар карда, ҳатто ҳуҷҷат тартиб додаст Аз рӯи 
нормаҳои ҳуқуқи байналхалқӣ ин амал ҷинояти дав- 
латӣ, хиёнат ба Ватан ҳисоб меёбад ва хоинон ба ҷа- 
зои қатл маҳкум мешавад . 

Рӯзи 6 май ман то бегоҳ бо гирдиҳамомадагон маш- 
ғул Судам. Барои бехатарии онҳоро таъмин намудан 
чораҳо меандешидам, аз паи хӯроки онҳо мешудам, 
автобусҳои аз ноҳияҳо омадаро ба сафар омода месох- 
тем, рӯйхати занону кӯдаконро, ки дар навбати аввал 
бояд ба роҳ мебаромаданд, тартиб медодем. 

Соати 9 бегоҳ муҳофизам омад ва ба ман гуфт, ки 
мувофиқи Саъзе маълумотҳо оппозиция қасди ҷони 
маро дорад ва беҳтар мешуд, ки ба Қумитаи Амнияти 
Миллӣ равам. Ман розӣ нашудам ва гуфтам, ки то 
охир бо халқам мемонам. Баъд ба қабулгоҳи Прези- 
дент рафтам. Президент дар ҷояш набуд. Қабинети 
раиси Шӯрои Олӣ Сафаралӣ Қенҷаев ҳам холӣ буд. 
Дар ҳамин вақт ба ман хабар доданд, ки гӯшаки те- 
лефонро ба даст гирам. Шахси номаълуме гуфт, ки зуд 
ба Қумитаи Амнияти Миллӣ биёям, зеро Президент 
ва Раиси Шӯрои Олӣ низ дар ҳамон ҷоянд. Ман кӣ 
будани телефонкунандаро пурсидам. Ӯ коргари ҚАМ 
буданашро гуфту ному насабашро пинҳон дошт. Ман 
ба назди корманди дастгоҳи Президент Рамазон Мир- 
зоев рафта гуфтам, ки ту ин ҷо ба корҳои таъҷилӣ маш- 
ғул шав, маро ба ДҚумитаи Амнияти Миллӣ даъват 

карданд. Баъд ҳамроҳи муҳофизам аз тарафи кӯчаи 
Свириденко ба ҚАМ рафтем. Роҳ серодам, мардум 
дар ташвиш буданд. Ронандаам Абдусалом бо камоли 
эҳтиёткорӣ мошин меронд. 

Вақте ки вориди қабулгоҳи раиси ҚАМ Турсунов: 
гардидам, ӯ бо Сафаралӣ Қенҷаев нишаста буду Пре- 
зидент бо телефон гап мезад. Ҳанӯз ҳангоми ҳолу аҳ- 
волпурсӣ пай бурдам, ки Раҳмон Набиев ва Турсунов- 
аз ман чизеро пинҳон мекунанд. Раҳмон Набиев гӯ- 
шаки телефонро ба ҷояш гузошта гуфт; 

- Хуб кардед, ки омадед, Нарзулло Діўӯстович,--- 
дар чунин лаҳзаҳои мураккаб дар майдон  буда- 
ни Шумо хатарнок аст (Президент гӯё фаромӯш кард, 
ки дар майдони «Озодӣ» чандин ҳазор одамон бе пуш- 
тибон мондаанд.) 

Ман ба Сафаралӣ Қенҷаев рӯ оварда аз ӯ сабаби 
бо телефон маро ба ин ҷо даъват кардани корманди: 
ҚАМ-ро пурсидам. Дар ҷавоб гуфт, ки ӯро низ ҳамин 
тавр, бо телефон ба ин ҷо даъват карда будаанд. 

Баъд риштаи суханро Президент Раҳмон Набиев: 
ба даст гирифту баъди авҳолпурсӣ боэҳтиёт ба сари 
мақсад наздик шуд: 

-- Ба ман хабар доданд, ки сардори ҳукуматамоњ 
Акбар Мирзоев дар бӯстонсаро бо сарварони оппози- 
ция гуфтушунид карда, якҷоя Протоколе тартиб дода- 
анд. (Президент ибораи сардори ҳукуматамон ва номи 
А. Мирзоевро бо нафрат талаффуз кард). Ҳамин шаб: 
он Протоколро меоранд. Бинем, ки дар он чиҳо навиш- 
та бошанд... 

Ҳама ба якдигар нигоҳ кардему хомӯш шудем. Ҳа- 
ма ба фикр фурӯ рафтем. Аз берун гоҳ-гоҳ садои тир 
меомад. 

Дар ин чанд лаҳзаи сукуту хомӯшӣ ман боз ғарқњ 
дарёи фикру андеша шудам. Фикр мекардам, ки чаро- 
намояндагони интеллигенцияи пешқадами мо, ки ҳаме- 
ша гули сари сабади мардум, зебу зинати тӯю ҷашнҳо, 
ифтихори миллати тоҷик Суданд, дар ин айёми ниҳоят: 
ҳассос аз халқи худ ҷудо шуда, бо як гурӯҳ дасисабо- 
зон пайвастанд, амали ғайриқонунӣ ва ғайриинсонии 
онҳоро дидаю дониста ба онҳо ҳамкорӣ карданд ва таъѕ- 
рихи бою дурахшони моро бо ин рафтори худ доғдор- 
карда, дар саҳифаҳои ҳанӯз поку сафеди Тоҷикистони 
соҳибистиқлоли навтавлид номи худашонро чун миё- 
наравону тамаллуқкорон бо раъю хоҳиши худ сабт 

жарданд, то ки наслҳои оянда аз онҳо чун аз нафрат- 


----задагон бо бадӣ ёд кунанд. 


Аз он дар ҳайрат будам, ки ин миёнаравон дар сол- 
ҳои гуногун нону намаки тамоми халқу маҳалҳои То- 
ҷҷикистонро хӯрда бошанд ҳам, имрӯз ба нафъи як 
маҳал миёнаравӣ мекарданд. Магар онҳо намедонис- 
танд, ки дар сари мизи гуфтушунид на танҳо намоян- 
дагони майдони «Шаҳидон», балки намояндагони барӯ- 
манди майдони «Озоди» С. Сафаров, Р. Абдураҳим, 
.А. Мирзоалиев, мулло Ҳайдар Шарифзода низ ҳуқуқи 
мштирок ва имзои ҳуҷҷатҳои сарнавиштсозро доранд 
ва дар байни гирдиҳамомадагони ин майдон низ шои- 
Фу нависанда, ҳофизу режиссёр, олиму рӯзноманигор 
жам набуданд. Ва, ниҳоят, он шахсҳое, ки сабабгори 
воқеаҳои хунини моҳи феврали соли 1990 буданду бо 
фбаъзе намояндагони хоини ҳукумат якҷоя барои наҷот 
Додани ҷинояткорон зерхонаҳои Қомитети Бехатарии 
Ҷумҳуриро кофтуков карда буданд, магар ҳуқуқи дар 
туфтушунидҳо миёнаравӣ карданро доштанд? Магар 
мардуми сулҳхоҳу меҳнатқарин ва озодихоҳи Бадах- 
шонро Давлати Худоназар, Муҳаммадаёз Навҷувонов 
ва Акбаршо Искандаров ба роҳи саргуму сарбаста, ба 
роҳи худкушӣ набурданд? Магар олимони дар инти- 
хоботи депутатҳои халқ нокоммонда ва ба мақсад на- 
расида барои ноором кардани вазъияти сиёсии Ҷум- 
ҳурӣ ҷанҷолро дар бораи «Қонун дар бораи матбуот», 
«Қонун дар бораи забон» ва аз қабили онҳо бархезо- 
тида, сабаби баъди воқеаҳои хунини февралӣ кӯч бас- 
тани мутахассисони варзидаи русзабон нагардиданд? 

Агар стенограммаи маҷлисҳои сессияҳои якум то 
сездаҳуми Шӯрои Олиро мутолиа намоед, ягон маҷ- 
лисе нест, ки Дар он депутатҳо Аслиддин Соҳибназа- 
ров, Тоҳири Абдуҷаббор, Бозор Собир, А. Тӯраҷонзо- 
да барои беҳбудии халқ ва оромии Тоҷикистон ҳатто 
як калима гуфта бошанд. Онҳо бо навбат микрофонҳо- 
фо соҳибӣ мекарданду ба ҳукумат, ба халқи худ тӯҳмат- 
ҳо мекарданд, мардумро ба ҷудоӣ, ба ҷанги байни мил- 
латҳо, ба ҷанги бародаркушӣ даъват мекарданд. Мат- 
буоти оппозиция иғвою низоъ ангехта депутатҳои со- 
диқ, кормандони бовиҷдони ҳукуматию давлатиро таҳ- 
шир мекарданд ва дар ивази «хизматашон» аз қозиёт. 
ва кумиҷроияи шаҳр рубл, доллар ва риёл мегириф- 
танд, хона мехариданд, сарватманд мешуданд. Телеви- 
зиони аз тарафи ваҳҳобиён ғасб кардашуда, ки бо но- 

ми «Телевизиони мардумӣ» ёд мешуд, дар давоми як 
ҳафтаи аввали мавҷудияти худ он қадар дурӯғ гуфт, 
ки телевизиони ҷумҳурӣ дар давоми тамоми мавҷуди- 
"яташ ин қадар дурӯғ нагуфта буд. 

Соати дуи шаб раиси ҚАМ Турсунов Протоколи со- 
зишро оварда гуфт: -- Агар протоколро имзо накунед, 
мардуми майдони «Озодӣ» саросар кушта мешаванд. 

Протокол дар се нусха буд ва ман фурӯ хондам. 


ПРОТОҚОЛИ СОЗИШ 


Байни Раиси Ҷумҳур, Девони Вазирон, Ҳизб- 
ҳои сиёсӣ ва созмону ҷунбишҳои мардумии То- 
ҷикистон 


Раиси Ҷумҳур ҳамчун кафили ваҳдату як- 
порчагии Ҷумҳурии Тоҷикистон ба хотири ра- 
ҳоӣ аз бӯҳрони сиёсӣ ва барқарор кардани сул- 


ҳу осоиш дар ҷумҳурӣ бо назардошти талабҳо 
ҳизбҳои сиёсӣ ва созмону ҷунбишҳои мардумӣ ” 


қарор мекунад: 

І. Сафороии кунунии нирӯҳои сиёсӣ, миллӣ 
ва маҳзабиро ба назар гирифта, Ҳукумати Му- 
росои Миллӣ таъсис дода шавад, ки дорои ҳу- 
қуқу салоҳияти васеъ мебошад. Ҳукумати маз- 
кур бар асоси принсипҳои зерин фаъолият ме- 
кунад: 

І. Даст кашидан аз зӯроварӣ, яъне эълоњ 
мешавад, ки Ҳукумати Муросои Миллӣ, авва- 
лан, барои пароканда кардани гирдиҳамома- 
дагон силоҳро истифода намекунад ва сониян, 
аз ҳама гуна таъқиби онон (таъқиби ҷиноӣ, 
сиёсӣ ва интизомӣ) барои иштирокашон дар 
гирдиҳамоиҳо худдорӣ мекунад. 

Чораҳои таъҷилӣ дар татбиқи амалии ин 
принсип: 

Іа) Миёни нирӯҳои ба ҳам муқобил фавран 
оташбас эълон мешавад. 

16) Фармони пешинаи Раиси Ҷумҳур дар 
бобати ташкил додани баталиони махсус бекор 
карда мешавад. 

1в) Ҳамаи нируҳои ба ҳам муқобил фаврӣ 
ва бечуну чаро бесилоҳ карда мешаванд. 


; 27Ф 


«“«ФфШашаа 3-1; 

РЕАЛ 


]г) Муҳосираи майдони ҳавоӣ (аэропорт) 
ва истгоҳи қатор (вокзал) бас карда мешавад. 
І) д) Қохи Раиси Ҷумҳур ва Девони Вази- 
рон, инчунин студияи телевизион аз тазоҳур- 


кунандагон озод карда мешавад. 


2) Омода сохтани заминаҳои давлати мил- 


-лӣ, ҳуқуқбунёд ва демократии тоҷикон, дахо- 


лат накардани давлат ба фаъолияти мазҳабии 
қозиёт ва низ ба фаъолияти сиёсии давлат да- 
холат накардани қозиёт. 

3) Таъмин кардани баробарии ҳуқуқӣ ва 


-ҳамзистии сиёсии ҷамеи ҳизбҳо ва созмонҳо ва 


ҷунбишҳои мардумӣ, аз ҷумла даст кашидан аз 
манъи фаъолияти ҳизбу созмонҳо дар сурати 
амали онҳо дар чорчӯбаи қонун. 

4) Таъмин кардани ҳамзистии бародаронаи 
тамоми мардуми гуногунзабону  гуногунмаз- 
ҳаб, ба назар гирифтани манфиатҳои ҳамаи 
шаҳрвандони ҷумҳурӣ, ҷамеи халқҳо, ақа- 
лиятҳои миллӣ ва гурӯҳҳои иҷтимоӣ. 

5) Таъмин кардани озодии сухан, фаъолия- 
ти озодона ва холисонаи ҳамаи расонаҳои ах- 
бор, аз ҷумла ширкати садою симо, ки низ мин- 
бари озод эълон мешавад. 

11. Азбаски ҳайат ва ваколатҳои Шӯрои 
Президентӣ ягон тарафи муқобилро қонеъ на- 
мекунад, ин дастгоҳ барҳам дода мешавад ва 
ба ҷояш Мушовараи Олӣ аз ҳисоби намоянда- 
гони обрӯманду салоҳиятдори давлат, дин ва 
илму фарҳанг ташкил карда мешавад, ки дар 
ҳузури Президент ва Ҳукумати Муросои Мил- 


-лӣ амал мекунад. 


Ш. Қумитаи Амнияти Миллӣ, Қумитаи ди- 


«фоъ ва Қумитаи садою симо ба Ҳукумати Му- 
росои Миллӣ тобеъ карда шавад. 


ІУ. Бо назардошти вазъи муташанниҷи сиёсӣ 
дар ҷумҳурӣ ва ба хотири таъмини сулҳу салоҳ 
дар ҷомеа тақозо мешавад, ки Н.Дӯстов, Ф. 
Шиёзов ва А. Сайфуллоев фавран ба истеъфо 


- раванд. Масъалаи истеъфои Раиси Шӯрои Олӣ 


С. Қенҷаев ва Н. Ҳувайдуллоев дар сессияи 
фавқулоддаи Шӯрои Олӣ гузошта мешавад. 

У. Раёсати азҳоби сиёсӣ ва созмону ҷунбиш- 
ҳои мардумӣ ҳамзамон ба имзо расидан ва ба 


амал татбиқ шудани нуқтаҳои Протоколи маз- 
кур, ки бояд зери назорати тарафайн сурат ги- 


рад: 


а) барои фавран ва комилан озод кардани: 
майдони «Шаҳидон» ва «Озодӣ» чораҳои муас-- 


сир меандешанд. 


б) то охири соли 1992 ҳамагуна гирдиҳамоӣ- 
ва роҳпаймоиҳоро бас мекунанд (ба ҷуз маъ- 
ракаҳои пеш аз интихоботӣ). 

Эзоҳ: Моддаи Іа) , 16) , 1,в, 1 г, 1 д ҳамза- 
мон ба имзои Протоколи мазкур иҷро мешавад... 
Аз тарафи ҳукумат протоколро имзо карданд; 


Олӣ 


ҷумҳур 


Сарвазир 


Набиев Р.-- Раиси Ҷумҳур 
Кенҷаев С.-- Раиси Шӯрои 


Дӯстов П.--ноиби  Раисй- 

Мирзоев А.-- Сарвазир 

Саидмуродов Ҳ.-- муовини- 
Сарвазир 

Хайруллоев  С.-- муовини. 


Давлатов И.-- аъзои Шӯрои" 


Девони Вазирон 


Хайруллоев Ш.-- муовини 
вазири корҳои дохилӣ 

Назиров Д.-- ёвари Сарва- 
зири Ҷумуурӣ. 


Аз тарафи намоишгарони- 
майдони «Шаҳидон». ва азҳо- 
би сиёсӣ: 


Муҳаммадшариф Ҳиммат-. 
зода -- раиси ҳизби нахзати, 
исломӣ 

Юсуфов Шодмон -- раиси 
ҳизби демократии  ҷумуурӣ 

Абдуҷабборов Тохир -- раи- 
си ҷунбиши мардумии «Рас-- 
тохез» 

Давлат Худоназаров --раи-- 
си Иттифоқи кинематографис- 
тени Тоҷикистон 


241: 


.Атобеки Амирбек -- раиси 
созмони «Лаъли Бадахшон» 


Шахсони миёнарав: 


Акбари Турсунзод -- узви 
вобастаи АУ Ҷумҳурии Тоҷи- 
кистон 

Отахон Латифӣ -- рӯзнома- 
нигор 

Лоиқ Шералӣ -- шоир 

Раҳимов Р -- академик 


Протокол 7 маи соли 1992 дар 
шаҳри Душанбе дар 5 нуса таҳия 
ва имзо шуд. 


Бо нияти кушта нашудани одамон, нарехтани як 
қатра хун ҳам хунӣи ноҳақи ҳамдиёрони азизам Про- 
токолро дарҳол имзо кардам. 

Усулҳо ва шартҳои иҷро шудани Протоколи созиш 
мавҷуд буд, дар он низ ҳамагон имзоҳои панҷарагулчи- 
ни худро нақш баста буданд. Вале ҳеҷ кадом аз ин 
шартҳо ва усулҳо аз тарафи ташкилкунандагони май- 
дони «Шаҳидон» ва саркардагони оппозиция иҷро на- 
шуданд. Онҳо боз як бор ноҷавонмардии худро нишон 
доданд. Ман барои ба даст омадани оромӣ ва сулҳ ба 
ин ҳуҷҷат имзо кардам. 

Вақте ки протоколро мутолиа менамудам, Набиев 
ба ман гуфт: ; 

-- Ариза надиҳед, агар шартҳо иҷро нашаванд, пас 
ин Протокол қиммате нахоҳад дошт, яъне истеъфо 
ғайриқонунӣ ҳисоб мешавад. 

Бо ҳамин тарз дар Протокол имзо гузоштам, аммо 
барои истеъфо ариза нанавиштаам, ҳарчанд, ки дар 
Фармони Раиси Ҷумҳур ин зикр ёфтааст. 

Протокол ғайриқонунӣ ҳисобида мешавад, зеро 
шартҳо иҷро нашуданд. 

Гирдиҳамомадагони майдони «Озодӣ» тамоми шарт: 
ҳоро дар мӯҳлати муайяншуда ба иҷро расонданд, яъ- 
не 7 май гирдиҳамоиро қатъ намуда, майдонро ба кул- 
лӣ тарк карданд, вале саркардагони майдони «Шаҳи- 
дон», миёнаравиҳо, оппозиция чун ҳамеша индафъа ҳам 
ба ваъда, ба шарт вафо намуданд, хиёнат карданд. 

Гирдиҳамоӣ дар майдони «Шаҳидон» то 14 маќ 
идома ёфт, ҷинояткорони ин майдон ба Қумитаи Ам- 
нияти Миллӣ ҳамлаи хунрезона карданд, ки ин аз 
шартшикании сахттарини Протоколи созиш аст. Ғайр 
аз ин онҳо то рӯзи 14 май боз бисёр ғоратгарӣ, таҳ- 
дид, гаравгонгирӣ намуданд. 

Ин ваҳшонияттарин табаддулоти давлатӣ буд, ки: 
фундаментализми исломӣ ва шарикони манҳуси он дар 
Тоҷикистон бо шӯрангезии ташкилоти байналхалқии 
террористии «Ихвон-ал-муслимин» зинаи аввалини он- 
ро ҳамин тавр ба амал баровард. Ин захми ҷонкоҳе 
буд, ки хоинони касифи миллати мо бар ҷисми ватан 
заданд. 

Саҳарӣ Р. Набиев ба мо гуфт, ки «ман ба идора 
меравам, пас ба Шумо занг мезанам». 

Дигар бо ҳамин ӯ ба мо занг назад ва овозу садои 
вайро нашунидам. 

Сидқан мегӯям, ки ман шахси амалпараст нестам, 
дар ҷараёни фаъолияти тӯлонии меҳнатиям ягон кас 
маро ба иллати амалпарастӣ гунаҳкор карда намета- 
вонад. Зеро ҳеҷ вақт аз пайи вазифаи баланд накӯши- 
даам. 

Маро толеъ баландӣ кард ва ё аз қисмати азалӣ 
ба ман насиб намуда будааст, ки дар овоздиҳии уму- 
халқӣ ноиби Президент интихоб шудам. Барои ин боз 
як бори дигар ба халқи азизам ва ба тамоми сокино- 
ни ҷумҳурӣ бо садоқат ва эҳтиром ташаккури фарзан- 
дӣ ва бародаронаи худро изҳор менамоям. 

Аз оғози фаъолияти худ дар вазифаи масъул, олӣ 
ва пурифтихор барои ободӣ ва оромию осоиши мар- 
дум хидмат намудам ва оянда ҳам дар ҳар вазифае, 
ки халқу давлат лоиқ бубинанд, бо ҳамин ормонҳои. 
воло хидмати худро идома медиҳам. 

Ман ҳамин тавр мефаҳмам, ки мансаби Раиси Ҷум- 
ҳур ва ноиби он дар сохтори давлатдорӣ мисли як да- 
рахти бузургест, ки ду шоха дорад: яке калонтар ва: 
дигаре хурдтар ва ҳар ду ба як тана пайванданд, як 
дарахтанд. Аз як обу хок ғизо мегиранд ва ҳар ду як 
вазифаро адо менамоянд. Пас чӣ тавр мешавад, ки як 
шохаи ҷавони ин дарахтро бе ҳеҷ иллату сабабе ва 
бисёр ноҷавонмардонаю бераҳмона бибурданд. Ин ҷо 
қонун, мантиқ, оддитарин қоидаҳои одамият куҷост” 


Ман дар бораи шахсияти нахустин Президенти ин- 

тихобӣ шодравон Раҳмон Набиев ҳеҷ сухани бад на- 
туфтаам ва намегӯям. 

Вале ҳамон саҳарӣ, баъди он ки Р. Набиев «ба идо- 
ра меравем» гӯён рафт, ман худро чунон ҳис кардам, 


жи гӯё вай гуфт: «Эй гургони гурусна, ин аст қурбонии 


ман, бигиред ҳар дуи ин ҷавононро, хомталош кунед, 
вале ҷисму ҷони маро ором гузоред. Ман дар оянда 
Ҳам ҳар як шарту талаби шуморо бекамукост иҷро 
менамоям, бозичаи дастхуши шумо мешавам, фақат 

Вале Президент ғалат карда буд, табарбадастон 
шохаҳои дарахтони бузургро ягон-ягон бурида, пас да- 
бигузоред, ки як илоҷ карда, дар сари мансаб бошам...» 
ми табари тезро ба решаи дарахт сахт заданӣ буданд, 
дарахти бемуттакоро решакан карданӣ буданд... 

Баъд аз он ки Р. Набиев рафт, муҳофизони мо ам- 
ри зимомдори ҚАМ Солеҳбоевро Са мо расониданд: 
«Н. Дӯстов ва С. Қенҷаев ҳамчун шахсони бевазифа 
бинои Қумитаро бояд тарк намоянд». Сонитар чизи 
дигарро ҳам фаҳмидем, ки аз роҳбарони ҚАМ ба му- 
ҳофизи ман ду рӯз пеш аз ин воқеа амр дода буданд, 
муҳофизати маро таъмин накунад ва ҳамон дам асли- 
ҳаашро низ аз дасташ гирифта будаанд. 

Бале, Солеҳбоев ва Турсунов нисбати мо хиёнат на- 
муда буданд, зеро онҳо медонистанд, ки барои аз ва- 
зифа сабукдӯш намудани ноиби Президент, ҳоло ре- 
ферендум гузаронида нашудааст ва истеъфои Раиси 
Шӯрои Олӣ ҳам дар сессияи Шӯрои Олӣ тасдиқ нагар- 
дидаасту биноан дар чунин вазъият бе муҳофиз мон- 
дани мо берун аз одамгарӣ буд. Ман фикр кардам, ки 
моро ягон хоини ин дастгоҳ метавонад ҳадафи тир со- 
зад. Пас мо амрро иҷро намуда, ин идораро тарк на- 
мудем ва ноаён ба ҳавлӣ баромада, дар гараж пинҳон 
шудем. Ва пас аз фурсате сари ҷилави ҳамон мошине, 
қи мо омада будем, худам нишастам, зеро ронанда 
ҳам ба куҷое рафта буд. Мотори мошинро бе калид ба 
кор даровардем, симро пайвастем. Хулоса, мо ба бинои 
Шӯрои Олӣ омадем ва мошинро дар ҳавлии он гузош- 
тем. 

Дар коргоҳи . .Фаиси Ҷумҳур ман Мирзоалиев, Афза- 
лов, Ҳикматов, Шифоев ва чанд тани дигар роҳбаро- 
ни Кӯлобро дидам. 

Сипас ман фурсате ёфта, ба назди Президент ома- 
дам ва пурсидам: 

--« Раҳмон Набиевич, ман чӣ кор кунам? 

-- Ман намедонам ки шумо чӣ кор мекунед... 

Он хаёлҳои ман дуруст буданд, Раиси Ҷумҳур мо- 
ро дар ҳақиқат қурбон карда будааст. 

Раиси комиҷроияи Қӯлоб Қ. Мирзоалиев суханони 
Раиси Ҷумҳурро шунида ба гап ҳамроҳ шуд.--Дӯстов- 
ро мо дар ин ҷо намемонем. Ҳамроҳи худ ба Кӯлоб 
мебарем. Дигар бародарони кӯлобӣ низ инро тасдиқ 
намуданд. 

Чанд лаҳза пеш суханони Раиси Ҷумҳурро шунида 
худро бекасу кӯй ва лаҳзае. яккаву танҳо ҳис намуда 
будам, акнун аз даъвати Мирзоалиев ва дигар рафи- 
қони кӯлобӣ рӯҳ гирифтам, пушту паноҳе ёфтам. Би- 
ноан то зиндаам некии мардуми ғаюри Қӯлобро фаро- 
мӯш намекунам. 

Баъд аз чанд муддат ба берун баромада, ба муҳо- 
физ гуфтам, ки маро то мошин гусел намояд. Ҳарчанд, 
ки муҳофизро аз вазифа барканор карда буданд, ӯ аз 
лиҳози ҳусни ҳамкориҳои беғашу бародаронаи мо, аз 
рӯи одамгарӣ хизматашро давом медод. 

Дар берун Мирзоалиев пешниҳод кард, ки ба мо- 
шини вай нишинам. Ман розӣ шуда, чанд қадам мон- 
да будам, ки бобо Сангакро дидам, ӯ ба касе супориш 
медод. 

Бобо Сангак маро дидан замон ба ман таваҷҷӯҳ 
намуда ба оғӯш гирифт ва гуфт: -- Ҳеҷ боке не, зиқ 
нашавед, бародар. Шумо бояд ба Кӯлоб равед, бар 
зидди хоинони миллат муқовиматро сахт ташкил ме- 
намоем. Қенҷаев ҳам бояд ба Қӯлоб биравад, инро ба 
ӯ таъкид кунед. 

Сипас гурӯҳи рафиқон маслиҳат карданду ба ҷус- 
туҷӯи Қенҷаев рафтанд. 

Ман ҳамроҳи гурӯҳи дигар ба тарафи варзишгоҳи 
«Динамо» омадам. Дар ин ҷо автобуси хурди «ПАЗ» 
меистод. Чашмам ба як тӯда афсарони ВУД афтод, 
ки тақ-тақ пой кӯфта мерафтанд. Давлат Худоназар 
дар назди зинапояи бино рост истода бо муҳофизонаш 
чизеро хушҳолона муҳокима менамуд. 


Афсарони милиса ба ҳар тараф хурсандона равуо 
доштанд. Ман то ин вақт боре ҳам надида будам, ки 
афсарони ин вазорат ба иҷрои хизмат чунин омодагӣ 
ва болидарӯҳӣ дошта бошанд. 


Сонӣ дигар намояндагони оппозиция низ пайдо шу- 
данд ва ман мушоҳида мекардам, ки Д. Худоназар, 

О. Латифӣ, Т. Абдуҷаббор, Д. Усмон дар байни бино- 
ҳои ВУД ва ҚАМ мокувор равуо доштанд. 

Соатҳои 12 буд. Дар автобуси мо таъмини амният- 
ре полковник Қудратулло Абдуллоев ба зима дошт. 

Дар ҳамин автобус савор шудани маро ваҳҳобиён 
дида буданд, ки пас аз чанде махсуми Саттор ном як 
ихвонӣ омада, изҳор кардааст, ки «Дӯстовро бояд ба 
қозиёт бубарад». 

Барои зуд аз ин ҷо дафъ кардани ӯ Шер Файзов 
гуфтааст, ки гӯё «Дӯстов ба бинои ҚАМ даромада- 
аст». Сонӣ дар ҳамин ҷо махсуми Саттор аз мулло 
Ҳайдар забонхат гирифтааст, ки минбаъд ваҳҳобиёни 
кӯлобиро азият намедиҳанд. 

Баъди ин махсум барои пайдо кардани ман ба та- 
рафи бинои ҚАМ рафтааст. 

Автобус оҳиста ҳаракат намуд. Аз чӣ бошад, ки ба 
хаёли ман ҳоло ба пойтахт аз ким-куҷое бисёр калхот- 
ҳои ҷӯҷабарак парида омаданду онҳо дигар намепаранд, 
дар саропои шаҳр бепарвоёна гашта бар ҷӯҷаҳо нӯл 
мезаданд, хун мехӯрданд, вале касе чизе намегӯяд. 

Ва ман дар қаъри дили худ боварӣ доштам, ки рӯ: 
зе мерасад калхотҳоро аз шаҳр меронем ва ба пойтахти 
маҳбуби худ сарбаландона ворид мешавем. 


Аз муаллиф: 


Хонандагони азиз! Аввалан ташаккур ба Шумо, ки 
ин китоби аз пайи гармогармии воқеаҳои маълум на- 
вишташударо мутолиа намудед. Сониян, узр мехоҳам, 
ки дар он воқеаҳои даҳшатбори чанд соли охирро му- 
каммалан инъикос карда натавонистаам. Зеро паҳлӯ- 
ҳои табадуллоти давлатӣ, ки фундаментализми  баи- 
налхалқии исломӣ дар Ҷумҳурии. Тоҷикистон бо дас- 
ти хоинону ватанфурӯшони миллат зина ба зина ба 
амал овард, хеле мураккаб ва печида аст. Барои ҳа- 
матарафа дарк намуда, хулосаҳои муҳим баровардан 
ҳоло андаке фурсат ва андешаҳои Сатаанӣ заруранд. 
Албатта, минбаъд сиёсатмадорон, муаррихон, рӯзно- 
манигорон, адибон дар ин бобат асарҳо навишта, паҳ- 
луҳои гуногуни онро рӯшанӣ хоҳанд андохт. 

Ҳароина аз хонандагони холис эҳтиромона хоҳиш . 
мекунам, ки оид ба ин китоб мулоҳизаю пешниҳодҳои 
худро навишта, ба унвони нашриёт Сифиристанд. 


КА НАРЗУЛЛО ДӮСТОВ 
РАНЬІ НА ТЕЛЕ РОДИНЬІ 
р (на таджикском язьке) 


АМИ СУЗ Муҳаррири ороиш А. Исоев 
ОИ Муҳаррир ЧҶ. Шаҳзода 
3 Рассом Т. Навнькина 
МусаҳҳеҳИ. Ҳамраев 


- Ба матбаа 12.04.94. супурда шуд. Ба чопаш 31.08.94 
имзо шуд. Формати 84Х1/.». Қоғази типографии ХЖ»2. 
.Гарнитурааш адабӣ. Чопаш барҷаста. Ҷузъи чопив . 
шартӣ 15.12-вкл. 2,52. Ҷузъи рангаи шартӣ 18.06. Ҷузъи 
нашрию ҳисобӣ16,9. Адади нашр 15000. Супориши Ж» 3391. 


Душанбе, нашриёти «Ирфон», кӯчаи Н. Қарабоев, 17. 
Матбааи аввалини Вазорати матбуот ва ахбори Ҷум- 
и: - ҳурии Тоҷикистон 


- Душанбе, хиёбони Рӯдакӣ, 37. 

